
ଦୁଇପଦ 


ଜାତୀୟ ବୀର ସୃରେନ୍ଦ୍ର ସାଏଙ୍କ ମୃତ୍ୟୁ ଶତବାର୍ଷିକୀ ପାଳନ 
ଅବସରରେ, ୧୯୮୪ରେ ସୁରେନ୍ଦ୍ର ସାଏଙ୍କ ସମୃନ୍ଧରେ ନାନା ବିତର୍କର 
ସୃତ୍ରପାତ ହେଲା | ଫଳରେ ତାଙ୍କ ସଂପର୍କରେ ଅଧିକ ଜାଣିବାପାଇଁ ମୋର 
ଆଗ୍ରହ ହେଲା । ତେଣୁ ଏହି ମହାନ୍‌ ବୀରଙ୍କ ସଂପର୍କିତ ପୁସ୍ତକାବଳି ଓ 
ତଥ୍ୟ ସଂଗ୍ରହକରିବା ଆରମ୍ଭ କଲି । 

ନିଜ ଅଞ୍ଚଳର ଭାଷା, ସାହିତ୍ୟ, ସଂସ୍କୃତି, ପରଞ୍ଚରା ଓ ଇତିହାସ 
ସମ୍ବନ୍ଧରେ ଆବଶ୍ୟକ ଜ୍ଞାନ ଆହରଣପାଇଁ ସେ ସମୟରୁ ସମ୍ବଲପୁର 
ପଵ୍ତିମାଞ୍ଚଳର ମୁଖ୍ୟ ପ୍ରାଣକେନ୍ଦରେ ପରିଣତ ହୋଇଥିଲା | ଘଟଣାକ୍ରମେ 
ଡକ୍ସର ହରେକୃଷ୍ଠ ମହତାବଙ୍କ ସାନ୍ଧିଧ୍ୟ ପାଇବାର ସୁଯୋଗ ମିଳିଲା ଏବଂ 
ସେ ସର୍ବପ୍ରଥମେ ନିଜ ଅଞ୍ଚଳର ଇତିହାସ ଜାଣିବା ଓ ସେ ବାବଦରେ 
ଲେଖାଲେଖି କରିବାପାଇଁ ମୋତେ ଉତ୍ସାହିତ କଲେ । 

ସତ୍ୟର ଆଧାରରେ ହିଁ ଇତିହାସ ସଂଗଠିତ ହୋଇଥାଏ ଏବଂ 
ଯଥାର୍ଥି ଇତିହାସ ହିଁ ତତ୍‌କାଳୀନ ସତ୍ୟର ଉଦ୍‌ଘାଟନ କରେ । ଏଣୁ 
ଇତିହାସ ରଚନାପାଇଁ ଗଭୀର ଅଧ୍ୟବସାୟ ଓ କଠିନ ପରିଶ୍ରମ 
ଆବଶ୍ୟକ ହୋଇଥାଏ । ସେଥିପାଇଁ ପୂୃସ୍ତକଲବ୍ଟ ଜ୍ଞାନ ଅପେକ୍ଷା 
ଅନୁଧ୍ୟାନ, ଅନୁସନ୍ଧାନ ତଥ୍ଯ ଆହରଣ ଓ ଭୌଗୋଳିକ ଜ୍ଞାନର 
ଉପଲବ୍ଧି ଆବଶ୍ୟକ ପଡ଼ିଥାଏ । ଏଥିପାଇଁ ବର୍ଷବର୍ଷ ଧରି ନିରନ୍ତର 
ସାଧନା କରିବାକୁ ପଡ଼େ । 

ସମ୍ବଲପୁରରେ ମୋର ଦୀର୍ଘ ଦିନର ରହଣି ମଧ୍ୟରେ ବିଶିଷ୍ଟ 
ଭାଷାବିତ୍‌ ସତ୍ୟନାରାୟଣ ବହିଦାର, ସ୍ଵନାମଧନ୍ୟ କବି ବିନୋଦ ନାୟକ, 
ବିଶିଷ୍ଟ ସାହିତ୍ୟିକ ଡକ୍ସର ଶ୍ରଦ୍ଧାକର ସୂପକାର ପ୍ରମୁଖଙ୍କ ସହିତ ଘନିଷ୍ଠ 
ସଂପର୍କ, ଡକ୍ସର ଗୋପାଳ ଚନ୍ଦ୍ର ମିଶ୍ରଙ୍କ ଆନ୍ତରିକ ଶୃଭେଚ୍ା, ଡକ୍ସର 
ସାଧୁଚରଣ ପଞ୍ା ଓ ଡକ୍ସର ଚିତ୍ତରଂଜନ ମିଶ୍ରଙ୍କ ସ୍ପେହ ଓ ସଦିଚ୍ଛା ଏ 
ଦିଗରେ କିଛି କାମ କରିବାପାଇଁ ମୋତେ ପ୍ରେରଣା ଯୋଗାଇଲା । 
ବିଶେଷକରି ଶ୍ରଦ୍ଧେୟ ବନ୍ଧୁ ବାମାପଦ ତ୍ରିପାଠୀଙ୍କ ସହଯୋଗ ଫଳରେ 
“ସୁରେନ୍ଦ୍ର ସାଏଙ୍କ ସଂଗ୍ରାମଂ ସଂପର୍କରେ ବିଭିନ୍ନ ତଥ୍ଯମୂଳକ ପ୍ରବନ୍ଧର 
ପ୍ରକାଶନ ସମ୍ବବ ହେଲା । ପରବର୍ତୀ ସମୟରେ ସୁରେନ୍ଦ ସାଏଙ୍କ 
ଇତିହାସକୁ ଅଧିକ ତଥ୍ୟଭିତ୍ତିକ ଓ ମାର୍ଜିତ କରିବାରେ ସେସବୁ ସହାୟକ 
ହୋଇ ଅନେକ ନୃତନ ଲେଖା ସୃଷ୍ଟି କରିବାରେ ପଥପ୍ରଦର୍ଶକ ହୋଇଛି । 
ବିଶେଷକରି ସମ୍ବଲପୁରରେ ରହଣି ସମୟରେ ସେଠାରେ ଅବସ୍ଥାପିତ 
ଉଚ୍ଚପଦସ୍ଥ ପ୍ରାଶାସନିକ ଅଧିକାରୀ ସହଦେବ ସାହୁ, ଅରୁଣ କୃମ 
ସାମନ୍ତରାୟ, କବି ରାଜେଂଦ୍ର କିଶୋର ଫଂଡ଼ା, ସୁରେନ୍ଦ୍ର ନାଥ ତ୍ରିପାଠୀ 
ତୁହିନକାନ୍ତ ପାଣ୍ଡେ, ଗୌରାଙ୍ଗ କିଙ୍କର ଦାଶ, ଦିଲୀପ କୁମାର ମହ 
ପ୍ରମୁଖଙ୍କ ସ୍ବେହ ଓ ସାହଚର୍ଯ୍ୟ ଏ ଦିଗରେ ମୋତେ ଅଧିକ ଅଗ୍ରସର କରିଛି 
ଏ ସମସ୍ତଙ୍କ ନିକଟରେ ମୁଁ କୃତଜ୍ଞ । ଖଡ଼ିଆଳର ରାଜାସାହେବ ଜିତାମି 
ପ୍ରସାଦ ସିଂହଦେଓ ନିଜ ଅଞ୍ଚଳର ଏତିହାସିକ ତଥ୍ୟ ଓ ବିଭିନ୍ନ ଉପାଦ 
ଯୋଗାଇଦେଇ ଏ ଦିଗରେ ମୋତେ ସାହାଯ୍ୟ ଓ ସହଯୋଗ କରିଥିବ 
ମୁଁ ତାକ ପାଖରେ ମଧ୍ୟ ଚିର ର୍‌ଣୀ । 

ଦୀର୍ଘ ପ୍ରାୟ ତିରିଶ ବର୍ଷ ଧରି ସୁରେନ୍ଦ ସାଏଙ୍କ ସଂଗ୍ରାମ ଓ ଇତିହାସ 
ସଂପକ୍କିତ ମୋର ଏହି ଅଧ୍ୟବସାୟକ୍‌ ନେଇ ଆଜି ଏହି ପୃସ୍ତକ 
ପ୍ରକାଶପାଉଛି । ଏଥିପାଇଁ “ଆମ ଓଡ଼ିଶା'ର ଅଧ୍ୟକ୍ଷ ତଥା “ସମ୍ବାଦ' 
ସଂପାଦକ ସୌମ୍ୟରଂଜନ ପଟ୍ଟନାୟକ ଓ ପ୍ରକାଶନ ସଂପାଦକ ଅସିତ 
ମହାନ୍ତିଙ୍କ ମୋର ଆନ୍ତରିକ କୃତଜ୍ଞତା ଜଣାଉଛି । ସମ୍ମାନନୀୟ ଏତିହାସିକ 
ଓ ଗବେଷକ ଡକ୍ସର ଚିତ୍ତରଂଜନ ମିଶ୍ର ମଧ୍ୟ ଏହି ପୁସ୍ତକର ଅଭିମତ 
ଲେଖି ମୋତେ କୃତଜ୍ଞ କରିଛନ୍ତି | ପୁସ୍ତକଟିରୁ ପାଠକପାଠିକା ଯଦି ମହାନ୍‌ 
ବୀର ସୁରେନ୍ଦ୍ର ସାଏଙ୍କ ଦେଶପ୍ରେମ ଓ ସଂଗ୍ରାମୀ ବ୍ୟକ୍ତିତ୍ଵର କିଂଚିତ୍‌ 
ପରିଚୟ ପାଇପାରିବେ ତେବେ ମୋର ଶ୍ରମ ସାର୍ଥକ ହେଲା ବୋଲି 
ମନେକରିବି । 

ଦାଶରଥି ସାହୁ 

ଅଭିମତ 


ଯେଉଁ ବୀର ପୁରୁଷମାନେ ଜନ୍ମଭୂମିର ମୁକ୍ତିପାଇଁ ମନୁଷ୍ଯ ଜନ୍ମର 
ସକଳ ସୁଖ ଶାନ୍ତି ବର୍ଜନ କରି ଆଜୀବନ ଦୁଃଖ ସହିଥିଲେ ସେମାନଙ୍କ 
ମଧ୍ୟରେ ବୀର ସୁରେନ୍ଦ୍ର ସାଏ ଶୀର୍ଷସ୍ଥାନୀୟ ବ୍ୟକ୍ତିତ୍ଵ । ସେ ଜନ୍ମଭୂମିପାଇଁ 
ସର୍ବସ୍ଵ ତ୍ୟାଗକରି ଅସାଧାରଣ ବୀରତ୍ଵ ପ୍ରଦର୍ଶନପୂର୍ବକ ସହିଦ ହୋଇଥିବା 
ଯୋଗୁଁ ଜାତିର ଚିରସ୍ପରଣୀୟ । ସୁରେନ୍ଦ୍ର ସାଏ ହେଉଛନ୍ତି ପ୍ରଥମ 
ସ୍ଵାଧୀନତା ସଂଗ୍ରାମର ପ୍ରଥମ ସଂଗ୍ରାମୀ । ସେ ଥିଲେ ଇଂରେଜକ୍କର 
ଆଜୀବନ ଶତ୍ର । ସେମାନକ୍ଚର ଶଠତା ଓ କୃଟନୀତି ଉପଲବ୍ତିକରି ତାହା 
ବିରୁଦ୍ଧରେ ସେ ଆଜୀବନ ସଂଗ୍ରାମ କରିଥିଲେ । ବିଦ୍ରୋହ ଓ ବିପ୍ରବ 
ମାଧ୍ୟମରେ ଏକ ଉଜ୍ଜଳ ଭବିଷ୍ୟତପାଇଁ ତାକ ପରି ଜନୈକ ନିଷ୍ଠାପର 
ଓ ସକଚ୍ଚରିତ୍ର ସଂଗ୍ରାମୀ ଜାତୀୟ ଚେତନା ଉଦ୍ରେକ କରାଇବାରେ ସମର୍ଥ 
ହୋଇଥିଲେ । ଏକ ସୁବ୍ୟବସ୍ଥିତ ଓ ସୁପରିଚିତ ଗଣ ଆନ୍ଦୋଳନ 
ମାଧ୍ୟମରେ ଓଡ଼ି ଶାର ଗଣଚେତନାକୁ ନିଦ୍ଦିଷ୍ଟ ରୂପରେଖ ଦେବା 
ସଂଗେସଂଗେ ଭାରତୀୟ ଜାତୀୟ ଚେତନାକୁ ସେ ନୃତନ ଦିଗ୍ଦର୍ଶନ 
ଦେବାରେ ସମର୍ଥ ହୋଇଥିଲେ । ସୁରେନ୍ଦ ସାଏ ୧୮୫୭ ମସିହା 
ଏତିହାସିକ ମହାସଂଗ୍ରାମର ନେତୃତ୍ନ ନେଇଥିଲେ ପଶ୍ଚିମ ଓଡ଼ିଶାରେ । 


ପ୍ରଖ୍ୟାତ ଫରାସୀ ଏତିହାସିକ ane କହିଛନ୍ତି “ତାହା ହେଉଛି 
ପ୍ରକୃତ ଇତିହାସ ଯାହା Man, Milieu and Moment- ଏହି ତ୍ରିକୋଣ 
କ୍ଷେତ୍ରର ସମନ୍ଵୟ ଆଣିବାରେ ସଫଳ ହୁଏ ।”' ଶ୍ରୀ ଦାଶରଥି ସାହୁ 
ପ୍ରଶଂସନୀୟ ଯେ ସେ ଏହି ପୁସ୍ତକରେ ଏକଥା ଆବିଷ୍ଟାର କରିବାରେ 

ସମର୍ଥ ହୋଇଛନ୍ତି । ଶ୍ରୀ ସାହୁ ସୁରେନ୍ଦ୍ର ସାଏଙ୍କ ଜୀବନର ଏହି ସମସ୍ତ 
ବିଭାବ ସହଜ ଓ ସରଳ ଭାଷାରେ ପ୍ରକାଶ କରିବାରେ ସଫଳ 
ହୋଇଛନ୍ତି । ଏ କଥା ନିଶ୍ଚିତ ଯେ ଏହି ପୂସ୍ତକ ପ୍ରତ୍ୟେକ ପାଠକର 
ହୃଦୟଗ୍ରାହୀ ହେବ । ପୁସ୍ତକଟି ସମୟୋପଯୋଗୀ ହେବା ସହିତ ସବୁ 
ଦୃଷ୍ଟିରୁ ଗ୍ରହଣୀୟ ହେବ । ସୁରେନ୍ଦ୍ର ସାଏ ଯେ ପଶ୍ଚିମ ଓଡ଼ିଶାପାଇଁ ଏକ 
ଚେତନା- ଏକଥା ବହିଟିର ପ୍ରତ୍ୟେକ ସ୍ତରରେ ପରିଲକ୍ଷିତ । ବୁଦ୍ଧିଜୀବୀ 
ଓ ସର୍ବସାଧାରଣ ଉଭୟଙ୍କ ପାଇଁ ପୁସ୍ତକଟି ଯେ ଉପାଦେୟ ହେବ:- ଏହା 
ନିଃସନ୍ଦେହ । ଭାଷା ସରଳ ଥିବାରୁ ଏହା ଯେ କୌଣସି ପାଠକର 
ହୃଦ୍ବୋଧ ହୋଇପାରିବ | ସମ୍ବଲପୁରର ସ୍ଵାଧୀନତା ସଂଗ୍ରାମକୁ ଅତି ପ୍ରାଞ୍ଜଳ 
ତଥା ତଥ୍ୟସମ୍ବଳିତ କରିପାରିଥିବାରୁ ଶ୍ରୀ ସାହୁ ସମସ୍ତଙ୍କର ଧନ୍ଯବାଦର 
ପାତ୍ର । ଇତିହାସରେ ରୁଚି ରଖୁ ନ ଥିବା ବା ଇତିହାସ ପଢ଼ିବାପାଇଁ ସମୟ 
ଦେଇ ପାରୁ ନଥିବା ବ୍ଯକ୍ତି ମାନଙ୍କପାଇଁ ମଧ୍ଯ ଏହା ଆଦରଣୀୟ 
ହୋଇପାରିବ । 

ଶ୍ରୀ ଦାଶରଥି ସାହୁ ବୃତ୍ତିରେ ଜଣେ ଶିକ୍ଷକ ଥିଲେ | ଶିକ୍ଷକ କୃଚିତ୍‌ 
ଆତଙ୍କିତ ହୁଏ”- ଏହି ନୀତିରେ ସେ ଯଥାର୍ଥ ଇତିହାସରତ ଶିକ୍ଷକ 
ଥିଲେ । ସେହି ପରିପ୍ରେକ୍ଷୀରେ ବିଷୟବସ୍ତୁ ଚୟନପାଇଁ ପ୍ରଶଂସନୀୟ 
ପ୍ରବୃତ୍ତିର ପ୍ରେରଣାରେ ସେ ନୃତନ ରୁଚି ଓ ଅଧ୍ୟବସାୟର ମାର୍ଗ 
ଆନ୍ତରିକତା ଓ ନିଷ୍ଟାର ସହ ଗ୍ରହଣ କରିଥିଲେ । ଏପରି ଅଭିରୁଚି 
ଅନନ୍ୟ | ତଥ୍ୟ ସଂଧାନରେ ଅବିଚଳ ଭାବ ପ୍ରଦର୍ଶନ କରିବା ନିଶ୍ଚିତ 
ଭାବରେ ସାଧାରଣ ବିଷୟ ନୁହେଁ । ଯୁଗପତ୍‌ ନିରନ୍ତରତା ଓ ପ୍ରଗତି 
ତାକ ଲେଖାର ମୂଳ ଉତ୍ସ | ଏହି ଦୃଷ୍ଟିରୁ ବିଚାର କଲେ, ଏହି ପୂସ୍ତକଟି 
ପାଠକଙ୍କୁ ଆନନ୍ଦ ପ୍ରଦାନ କରିବା ସଙ୍ଗେସଙ୍ଗେଂ କିଛି ଆଭିମୁଖ୍ୟ ପ୍ରଦାନ 
କରିବାରେ ସଫଳ ହେବ । 


ମୁଁ ଲେଖକଙ୍କୁ ଆନ୍ତରିକ ଅଭିନନ୍ଦନ ଜଣାଉଛି । 
ଚିତ୍ତରଂଜନ ମିଶ୍ର 
ଅବସରପ୍ରାତ୍ତ ପ୍ରଫେସର 


ଉପାଧ୍ୟୁତ୍ତର ଇତିହାସ ବିଭାଗ 
ସମ୍ବଲପୁର ବିଶ୍ଵବିଦ୍ୟାଳୟ, ଜ୍ୟୋତିବିହାର 

ପ୍ରାକ୍‌ କଥନ o୯ 
ସମ୍ବଲପୁର ରାଜ୍ୟ ପ୍ରତିଷ୍ଠା ଓ ଚୌହାଣ ରାଜତ୍ସ ୧୩ 
ମରହଟ୍ଟା ଶାସନ ଓ ରାଜନୈତିକ ଅସ୍ଥିରତା ୧୮ 
ସୁରେନ୍ଦ୍ର ସାଏକଂ ବାଲ୍ୟଜୀବନ ତଥା ପାରିବାରିକ ପୃଷ୍ଚଭୂମି ୨୧ 
ସମ୍ବଲପୁରରେ ରାଜନୈତିକ ଅସ୍ଥିରତା ଓ ଇଂରେଜ ଶାସନ ୨୬ 
ସମ୍ବଲପୁର ବିପ୍ରବର କାରଣ ୩୧ 
ପ୍ରଥମ ବିପ୍ରବର ବହ୍ଧି ୩୫ 
ଇଂରେଜ ଶାସନରେ ସମ୍ବଲପୁର ୪୧ 
ସିପାହିବି ଦ୍ରୋହ ତଥା ପ୍ରଥମ ଜନଜାଗରଣ ଓ ଜେଲ୍‌ର୍‌ ମୁକ୍ତି ୪୪ 
ସମ୍ବଲପୁରରେ ଏତିହାସିକ ପ୍ରବେଶ: ଦ୍ବିତୀୟ ବିପ୍ରବର ସୃତରପାତ ୪୭ 
ବି ପ୍ରବର ଭୟାବହତା ଓ ପରିଣତି ୫୦ 


ଇଂରେଜ ଶାସକ ଇ୍ଫେଙ୍କ ଉଦାରନୀତି ଓ ବିଦ୍ରୋହୀକ୍କ ଆତ୍ମ ସମର୍ପଣ ୬୩ 


ଅଶାନ୍ତ ସମ୍ବଲପୁର ଓ ପରିବର୍ତିତ ସ୍ଥିତି ୬୭ 
ସୁରେନ୍ଦ୍ରଙ୍କ ବନ୍ଦୀ ରହସ୍ୟ, ବିଚାର ପ୍ରହସନ ଓ ଜେଲଦଞ୍ଡ ୬୯ 
ଅନ୍ତିମ ଜୀବନ ଓ ମହାନ୍‌ ସଂଗ୍ରାମୀ ଜୀବନର ଯବନିକା ୭୨ 
ଉପସଂହାର ୭୭ 

ପ୍ରାକ୍‌ କଥନ 


ମଣିଷ ପରାଧୀନତାରୁ ମୁକ୍ତ ହେବାପାଇଁ ସଦାସର୍ବଦା ଚାହେଁ ଓ ସେଥିପାଇଁ ତ ଲଢ଼େ | 
ସ୍ଵାଧୀନତାପାଇଁ ଲଢ଼ିବା ମଣିଷର ଏକ ସହଜାତ ପ୍ରବୃତ୍ତି । ତଥାପି ମଣିଷ ଟିକିଏ ସ୍ବାର୍ଥ ପାଇଲେ, 
ସୁବିଧା ପାଇଗଲେ ବ୍ୟକ୍ତିଗତ ସୁଖସ୍ବାଚ୍ଛ ନ୍ଦ୍ଯୟପାଇଁ ସେ ପଥରୁ ଓହରିଯାଏ, ସେ ଗୋଲାମଗିରି 
କରେ, ପଦଲେହନ କରେ । ତା' ବଦଳରେ କୌଣସି ପଦପଦବୀ, ଜାଗିରି, ଚାମଚାଗିରିର 
କିଛି ଉପାଧି ପାଏ । କିଛି ସାମୟିକ ସୁଖଶାନ୍ତି ପାଏ, ଧନ ସଞ୍ପତ୍ତି ପାଏ, କିନୁ ସମୟଚକ୍ରରେ 
ତାହା ସ୍ଥାୟୀ ହୋଇ ରହେ ନାହିଁ । ସମୟକ୍ରମେ ସେ ଘୃଣିତ ହୁଏ, ଇତିହାସରେ ନିମକହାରାମି 
ନାମରେ ନାମିତ ହୁଏ । ଯିଏ ସ୍ଵାଧୀନତାପାଇଁ ସଂଗ୍ରାମକୁ ବ୍ରତ ଭାବରେ ଗ୍ରହଣ କରିନିଏ, ସେ 
ଜୀବନ ତମାମ ତା'ର ବ୍ୟକ୍ତିଗତ ସୁଖ ସ୍ଵାଜଚ୍ଥନ୍ଦ୍ୟକୁ ବଳି ଦିଏ, ନିଜର ପାରିବାରିକ ସ୍ବାର୍ଥିକୁ ଜଳାଞ୍ଜଳି 
ଦିଏ । ସେ ସଂଗ୍ରାମୀ, ସଂଗ୍ରାମ କରେ । ସେ ବୀର, ଲଢ଼େଇ କରେ | ତା'ର ଏ ସଂଗ୍ରାମ ହୁଏ 
ସାଲିସ୍ବିହୀନ । କୌଣସି ପରିସ୍ଥିତିରେ ସେ ସେଇ ସଂଗ୍ରାମରୁ ଓହରିଯାଏ ନାହିଁ | ସେଇ ଧରଣର 
ଜଣେ ବିରଳ ଏକକ ସଂଗ୍ରାମୀ ବୀର ସୁରେନ୍ଦ୍ର ସାଏ, ଯିଏ କି ନିଜର ସାମଗ୍ରିକ ଜୀବନକାଳ 
ଦେଶମାତୃକାର ସ୍ଵାଧୀନତାପାଇଁ କୌଣସି ପ୍ରକାରର ବ୍ଯକ୍ତିଗତ ସୁଖସ୍ବାଚ୍ଛନ୍ଦ୍ଯପାଇଁ ପ୍ରଲୋଭିତ ନ 
ହୋଇ ଆଜୀବନ ସଂଗ୍ରାମ କରିଥିଲେ ମହାଶକ୍ତିଶାଳୀ ଇଂରେଜ ଶକ୍ତି ବିରୁଦ୍ଧରେ । 

ଇତିହାସ ପୃଷ୍ଠାରେ ଆମେ ଦେଶ, ଜାତିପାଇଁ ସଂଗ୍ରାମ କରିଥିବା ବହୁ ବୀର ପୁରୁଷଙ୍କୁ 
ଦେଖିବାକୁ ପାଉଁ । ଆମ ଏ ମାଟି ଏହି ବୀର ସଂଗ୍ରାମୀମାନଙ୍କ ଦେଶପ୍ରେମ, ବୀରତ୍ବଯୋଗୁଁ 
ଗର୍ବିତ ଓ ଆମେ ସେମାନକ୍କ ଆଦର୍ଶରେ ଗୌରବାନ୍ଧିତ । ଦିଲ୍ଲୀ ସମ୍ରାଟ୍‌ ପୃଥ୍ୀରାଜ, ମିବାରର 
ରାଣାପ୍ରତାପ, ମରହଙ୍ଗଟା ବୀର ଛତ୍ରପତି ଶିବାଜୀଙ୍କ ସଂଗ୍ରାମ ଯେଉଁ ଦେଶପ୍ରେମ ଧାରାରେ ପ୍ରାବିତ, 
ବୀରତ୍ନ ଯେଉଁ ସ୍ବାଭିମାନର ପ୍ରତୀକ, ଭାରତର ପ୍ରଥମ ଜନଜାଗରଣ ନାମରେ ନାମିତ ସିପାହୀ 
ବିଦ୍ରୋହ ତଥା ମଙ୍ଗଳ ପାଣ୍ଡେ, ଝାନ୍ସୀ ରାଣୀ ଲକ୍ଷ୍ମୀବାଲ, ନାନା ସାହେବ, ତାନ୍ତିଆ ଟୋପେ, 
କନଞୱାର୍‌ ସିଂହଙ୍କ ସଂଗ୍ରାମ ଯେଉଁ ଲକ୍ଷ୍ୟରେ ଅଭିପ୍ରେତ, ସମ୍ବଲପୁର ମାଟିର ମହାନ୍‌ ସଂଗ୍ରାମୀ, 


ଆମ ସୁରେନ୍ଦ୍ର ସାଏ ଞ ୯ 

ମହାନ୍‌ ବୀର, ଆଜୀବନ ବି ପୂବୀ, ମହାନ୍‌ ଦେଶପ୍ରେମୀ, ଚୌହାଣ ପରଞ୍ପରାର ପ୍ରତୀକ 
ସମ୍ବଲକେଶରୀ ସୁରେନ୍ଦ୍ର ସାଏଙ୍କ ସଂଗ୍ରାମ ମଧ୍ୟ ନିଜ ଜନମମାଟିକୁ ବିଦେଶୀ କବଳରୁ ମୁକ୍ତ କରିବାର 
ସଂକଲ୍ଠ ନେଇ ସେହି ମହନୀୟତାରେ ସମୃଦ୍ଧ । 

ସମଗ୍ର ଭାରତବର୍ଷ ଯେଉଁ ସମୟରେ ଇଂରେଜ ରାଜତ୍କାଧୀନ ହୋଇ ଆସୁଥାଏ ଓ 
ଭାରତବର୍ଷର ମଧ୍ୟ-ଯୁଗୀୟ ସାମନ୍ତ ବାଦୀ ରାଜତନ୍ତ୍ର ଗୋଟିଏ ପରେ ଗୋଟିଏ ଇଂରେଜମାନଙ୍କ 
କର୍ତ୍ତତ୍ଵକୁ ଚାଲିଯାଉଥାଏ, ସେହି ସମୟରେ ସୁରେନ୍ଦଙ୍କ ଆବିର୍ଭାବ । ସେ ସମଗ୍ର ଓଡ଼ିଶାରେ 
ଇଂରେଜମାନଙ୍କ ବିରୁଦ୍ଧରେ ଯୁଦ୍ଧ କରିବା ବୀରମାନଙକ୍କ ମଧ୍ୟରେ ଶ୍ରେଷ୍ଠ | ସେ ଥିଲେ ମଧ୍ୟ- 
ଯୁଗୀୟ ସାମନ୍ତବାଦୀ ରାଜତନ୍ତ୍ରର ଶେଷ ଅବଶେଷ । ପୃଥିବୀର ମହାନ୍‌ ସାମ୍ୟବାଦୀ ଚିନ୍ତାଧାରାର 
ଜନକ କାର୍ଳ ମାର୍କସ୍‌ ଜନ୍ମ ହେବାର ଆଠ ବର୍ଷ ପୂର୍ବରୁ ସୃରେନ୍ଦକ୍କ ଜନ୍ମ ଓ କାର୍ଲ ମାର୍କସ 
୧୮୪୮ରେ ତାଙ୍କ ଘୋଷଣାପତ୍ର ପ୍ରକାଶ କରିବାର ୨୧ ବର୍ଷ ପୂର୍ବରୁ ଇଂରେଜ ବିରୁଦ୍ଧରେ 
ତାଙ୍କ ସଂଗ୍ରାମ, ଯାହାକୁ ସେ ସମୟର ଦେଶପ୍ରୀତିର ସର୍ବଶ୍ରେଷ୍ଠ ନିଦର୍ଶନ ଭାବରେ ବିବେଚନା 
କରାଯାଇପାରେ । ସେ ସମୟରେ ଦେଶପ୍ରୀତି କହିଲେ ଦେଶର ପ୍ରତିଷ୍ଠିତ ରାଜାଙ୍କପାଇଁ 
ତଥା ତାଙ୍କ ରାଜ୍ୟ ରକ୍ଷାପାଇଁ ସଂଗ୍ରାମ କରି ଜୀବନଦାନ କରିବାକୁ ହିଁ ବୁଝାଯାଉଥିଲା । ସ୍ଵଦେଶ, 
ସ୍ପଧର୍ମ, ସ୍ଵଜାତି ତଥା ସ୍ଵଭାଷାର ଯୋଗ୍ଯ ବ୍ଯକ୍ତିକ୍କ ରାଜାଭିଷେକ କରାଇବା ସ୍ଦେଶ ଧର୍ମ 
ବୋଲି ସେ ସମୟରେ ବିବେଚନା କରାଯାଉଥିଲା । ଏଣୁ ସମ୍ବଲପୁର ରାଜ୍ୟର ଜନତାଙ୍କ 
ସ୍ଵାଭିମାନ ତଥା ଜନମତ ପ୍ରତି ତାକ୍କର ଯଥୋଚିତ ସମ୍ମାନ ଦୃଷ୍ଟିରୁ ଇଂରେଜ ହାତରୁ 
ସମ୍ବଲପୁରର ରାଜାଭିମାନକୁ ଉଦ୍ଧାର କରି ନିଜକୁ ପ୍ରତିଷ୍ଠା କରିବା ଗୌର ବପାଇଁ ତାଙ୍କ 
ଜୀବନବ୍ୟାପୀ ସଂଗ୍ରାମ ସମୟୋଚିତ ସଂଗ୍ରାମ, ଯାହାକି ଦେଶପାଇଁ, ଦଶପାଇଁ ଓ ଜାତୀୟ 
ମର୍ଯ୍ୟାଦାପାଇଁ ଅଭିପ୍ରେତ ଥିଲା । 
ସମ୍ବଲପୁରର ଶେଷ ଚୌହାଣ ରାଜା ମହାରାଜ ସାଏକ୍କ ୧୮୨ ୭ରେ ଦେହାନ୍ତ ପରେ 
ସୃରେନ୍ଦ୍ଧଙ୍କ ସଂଗ୍ରାମୀ ଜୀବନ ମାତ୍ର ୧୮ ବର୍ଷ ବୟସରେ ଆରମ୍ବ ହୋଇଥିଲା । 
ଇଂରେଜମାନେ ଶାସନଗତ ସୁବିଧା ଓ ରାଜନୈତିକ ଦୃଷ୍ଟି କୋଣରୁ ସମ୍ବଲପୁରକୂ ଯେ 
କୌଣସି ପ୍ରକାରେ କରଗତ କରିବାକୁ ଚାହୁଁ ଥିଲେ । ଏଣୁ ପ୍ରଥମେ ବିଧବାରାଣୀ ମୋହନ 
କୁମାରୀ ଓ ପରେ ଅନାଗତ ବୃଦ୍ଧ ନାରାୟଣ ସିଂହଙ୍କ ସମ୍ବଲପୁର ରାଜସିଂହାସନରେ ବସାଇ 
ନିଜର ଖେଳ ଆରମ୍ବ କରିଦେଲେ । ଏଣୁ ଚୌହାଣ ରାଜବଂଶ ନିଜର ହକ୍‌ ହରାଇବାଦ୍ଧାରା 
ବିଦ୍ରୋହ ଆରମ୍ବ ହୋଇଥିଲା ଓ ଏହାର ନେତୃତ୍ଵ ନେଇଥିଲେ ବୀର ସୁରେନ୍ଦ୍ର ସାଏ । 
୧୮୨୭ରୁ ଆରମ୍ବ ହୋଇଥିବା ଏ ସଂଗ୍ରାମ ୧୮୬୪ରେ ନିର୍ବାପିତ ହୋଇଥିଲା । ଏଣୁ 
ଭାରତୀୟ ସଶସ୍ତ୍ର ସଂଗ୍ରାମର ଇତି ହାସରେ ବୀର ସୁରେନ୍ଦ ସାଏଙ୍କ ସଂଗ୍ରାମ ହିଁ ସବୁଠାରୁ 
ଦୀର୍ଘତମ ସଂଗ୍ରାମ, ଯାହାକି ଦୀର୍ଘ ସଇଁତିରିଶି ବର୍ଷ ପର୍ଯ୍ୟନ୍ତ ବହ୍ଧିମାନ ହୋଇଥିଲା । 
ଇତିହାସରେ କୌଣସି ସଂଗ୍ରାମୀ ଏତେ ଦୀର୍ଘ ସମୟ ଧରି ସଶସ୍ତ୍ର ସଂଗ୍ରାମ କରିବା ଏକ 
ବିରଳ ଘଟଣା, ଯାହାକି ଏଇ ସମ୍ବଲପୁର ମାଟିରେ ହିଁ ସମ୍ବବ ହୋଇଥିଲା । 

ସୁରେନ୍ଦ୍ର ସାଏଙ୍କ ସଂଗ୍ରାମ ପ୍ରଥମ ପର୍ଯ୍ୟାୟରେ ୧୮ ୨୭ରୁ ୧୮୪୦ ଓ ଦ୍ଵିତୀୟ 
ପର୍ଯ୍ୟାୟରେ ୧୮୫୭ରୁ ୧୮୬୪ ପର୍ଯ୍ୟନ୍ତ ଦୀର୍ଘ କୋଡ଼ିଏ ବର୍ଷର ଘମାଘୋଟ ସଶସ୍ତ୍ର 
ସଂଗ୍ରାମ ଏବଂ ୧୮୪୦ରୁ ୧୮୫୭ ପର୍ଯ୍ୟନ୍ତ ୧୭ ବର୍ଷ ହଜାରିବାଗ ଜେଲ୍‌ରେ ଓ ଦ୍ବିତୀୟ 
ପର୍ଯ୍ୟାୟରେ ୧୮୬୪ରୁ ୧୮୮୪ ଫେବ୍ରଆରି ୨୮ରେ ମୃତ୍ୟୁ ପର୍ଯ୍ୟନ୍ତ ଦୀର୍ଘ ୨୦ ବର୍ଷ 
ଅସୁରଗଡ଼ ଜେଲ୍‌ରେ ମୋଟ ସଇଁତିରିଶ ବର୍ଷ ଅକଥନୀୟ ଯନ୍ତ୍ରଣା ମଧ୍ୟରେ ରାଜନୈତିକ 
ବନ୍ଦୀ ଭାବରେ ଜେଲ ଜୀବନ ଇତିହାସରେ ମଧ୍ୟ ଏକ ବିରଳ ଦୃଷ୍ଟାନ୍ତ । ଏଣୁ ସାମଗ୍ରିକ 
ଜୀବନର ସତାବନ ବର୍ଷ ସଂଗ୍ରାମ ମଧ୍ୟରେ ସେ ନିଜକୁ ତିଳ ତିଳ କରି ଜାଳି ଦେଇଥିବାର 
ଦୃଷ୍ଟାନ୍ତ ମଧ୍ଯ ଇତିହାସରେ ଏକ ବିରଳ ଘଟଣା, ଯାହାକି କେବଳ ସୁରେନ୍ଦ୍ର ସାଏଙ୍କ ସଂଗ୍ରାମୀ 
ଜୀବନରେ ହିଁ ସଂଘଟିତ ହୋଇଥିଲା | 
ସୁରେନ୍ଦ ସାଏ ତାଙ୍କ ସଂଗ୍ରାମକୁ ସଂଜୀବିତ କରି ପାରିଥିଲେ ସାହସୀ, ବଳୁଆ 
ଆଦିବାସୀମାନଙ୍କ ସଂଗଠିତ କରି । ପୁନଶ୍ଚ ତାକ୍କର ପରାମର୍ଶଦାତା ଭାବରେ ତକାଳୀନ ବୁଦ୍ଧିଜୀବୀ 
ବ୍ରାହ୍ମଣମାନେ ହିଁ ରହିଥିଲେ | ଏହି ଶ୍ରେଣୀରେ ମୁଖ୍ୟ ପ୍ରଭାବଶାଳୀ ଗୌନ୍ତିଆ ଲୋକନାଥ ଗଡ଼ତିଆ, 
ମୃତ୍ୟୁଞ୍ଜୟ ପାଣିଗ୍ରାହୀ, ପଦୃନାଭ ଗୁର୍‌, ଧରଣୀଧର ମିଶ୍ର ଜଗବନ୍ଧୁ ହୋତା ପ୍ରମୁଖ ଆନ୍ଦୋଳନରେ 
ସକିୟ ଭାବରେ ଅଂଶଗ୍ରହଣ କରିବା ସଂଗେ ସଂଗେ ପରାମର୍ଶଦାତା ଭାବରେ କାର୍ଯ୍ୟ ନିର୍ବାହ 
କରିଥିଲେ | ଲଖନପୁର, ବନ୍ଦା, ଘେଁସ୍‌, ପାହାଡ଼ଶ୍ରୀଗିଡ଼ା, ଖରସଲ, କୋଲାବିରା, ଭେଡ଼େନ, 
ପାଟକୁଲୁଞ୍ଡା ସୋହେଲା, ଲୋଇସିଂହା, କୋଡ଼ାବଗା ପ୍ରଭୃତି ଆଦିବାସୀ ଜମିଦାରମାନେ 
ସେମାନଙ୍କ ସୈନ୍ୟବାହିନୀ ସହିତ ଆନ୍ଦୋଳନର ନେତୃତ୍ଵ ନେଇଥିଲେ । ବିନ୍ଦ୍ରା ନୁଆଗଡ଼ର 
ଆଦିବାସୀ ରାଜା ଉମ୍ରାଓ ସାହୀ ଓ ଖଡ଼ିଆଳର ସ୍ବାଧୀନଚେତା ଚୌହାଣ ରାଜା କୃଷ୍ଟଚନ୍ଦ ସିଂହ 
ପରୋକ୍ଷ ଓ ପ୍ରତ୍ୟକ୍ଷ ଭାବରେ ସୁରେନ୍ଦଙ୍କ ସାହାଯ୍ଯ ଓ ସହଯୋଗ ଯୋଗାଇ ଆସୁଥିଲେ । 
ବିଶେଷକରି ଗଣ୍ଡ, ବିଞ୍ଞାଲ, ଭଏନା (ଭୂୟୀ) ଓ ସହଁରା ପ୍ରଭୃତି ଆଦିବାସୀ ସଂପ୍ରଦାୟ ସଂପୂର୍ଣ୍ଣ 
ଭାବରେ ଏହି ସଂଗ୍ରାମରେ ଝାସ ଦେଇଥିଲେ ଓ ଏଥି ପ୍ରତି ଜନସାଧାରଣଙ୍କର ମଧ୍ୟ ସଂପୂର୍ଣ୍ଣ 
ସହଯୋଗ ଥିଲା । ଭାଷା ତଥା ସାଂସ୍ତୃତିକ ଦୃଷ୍ଟିକୋଣରୁ ସମ୍ବଲପୁର ନେତୃତ୍ଵରେ ସମଗ୍ର ଓଡ଼ିଶାର 
ପଶ୍ଚିମାଞ୍ଚଳ ତଥା ବର୍ଉମାନର ଛତିଶଗଡ଼ ଅଞ୍ଚଳ ଯେଉଁ ଏକ ରଜରେ ବନ୍ଧା ହୋଇଥିଲା, ତକୁାଳୀନ 
ଅଠରଗଡ଼- ତେର ଦଞ୍ଡପାଟ ମଉଡ଼ମଣି ସମ୍ବଲପୁର ରାଜା ଓ ରାଜ୍ୟ ପ୍ରତି ସମଗ୍ର ଅଞ୍ଚଳର 
ଜନସାଧାରଣଙ୍କ ଯେଉଁ ଭକ୍ତି ଓ ସମ୍ମାନ ରହିଥିଲା, ତାହା ସୁରେନ୍ଦ୍ରଙ୍କ ଜନସାଧାରଣଙ୍କ ନେତା ଓ 
ରାଜା ଭାବରେ ଗ୍ରହଣ କରିବାରେ ସହାୟକ ହୋଇଥିଲା | ଏଣୁ ଏ ଆନ୍ଦୋଳନ ଜନ ସାଧାରଣଙ୍କ 
ସଂପୂର୍ଣ୍ଣ ସହଯୋଗ ଓ ସମର୍ଥିନକ୍ରମେ ଦୀର୍ଘ ଦିନ ଧରି ବଞ୍ଚି ରହିଥିଲା । 

ସୁରେନ୍ଦ୍ର ସାଏଙ୍କ ସଂଗ୍ରାମର ଆଉ ଏକ ବିଶେଷତ୍ସ ହେଲା ବଂଶ ପରଞ୍ପରାର ଆହ୍ବାନ 
ଅର୍ଥାତ୍‌ ଆନ୍ଦୋଳନରେ ଝାସ ଦେଇଥିବା ବିଦ୍ରୋହୀ ପରିବାରର ସମଗ୍ର ପରିବାର ଏକାଧିକ 
ପୁରୁଷାନୁକ୍ରମେ ଆନ୍ଦୋଳନରେ ଝାସ ଦେଇଥିବା ଏକ ନୃତନ ପରଞ୍ପରାର ଦୃଷ୍ଟାନ୍ତ । ଏ ମହାନ୍‌ 
ସଂଗ୍ରାମୀ ପରଞ୍ପରା ଓ ପରାକାଷ୍ଠା ହୁଏତ ଇତିହାସରେ ଏକ ବିରଳ ଦୃଷ୍ଟାନ୍ତ | ପିତୃବ୍ୟ ବଳରାମ 

ସାଏ, ସୁରେନ୍ଦ୍ର ସାଏ ଓ ତାଙ୍କ ଭାଇମାନେ ତଥା ସୁରେନ୍ଦ୍ରଙ୍କ ପୁତ୍ର ମିତ୍ରଭାନୁ ସାଏ ଆନ୍ଦୋଳନରେ 
ଝାସ ଦେଇ ଯେଉଁ ତିନିପୂରୁଷ ଧରି ସଂଗ୍ରାମୀ ପରଞ୍ପରାର ଏତିହାସିକ ଦୃଷ୍ଟାନ୍ତ ରଖିଯାଇଛନ୍ତି, 
ଇତିହାସରେ ତା'ର ପଢଟ୍ଟାନ୍ତର ନାହିଁ । ପୁନଶ୍ଚ ସୁରେନ୍ଦ୍ରଙ୍କ ଭାଇମାନଙ୍କ ସନ୍ତାନସନ୍ତତି ମଧ୍ୟ 
ବନ୍ଦୀ ଓ ନିର୍ଯ୍ୟାତିତ ହେବାର ଦୃଷ୍ଟାନ୍ତ ମଧ୍ୟ ରହିଛି । ଠିକ୍‌ ସେହିପରି ସଂଗ୍ରାମରେ ଅଂଶଗ୍ରହଣ 
କରିଥିବା ଅନ୍ୟ ସଂଗ୍ରାମୀ ପରିବାରରେ ମଧ୍ୟ ଏହି ଦୃଷ୍ଟାନ୍ତ ଦେଖିବାକୁ ମିଳେ । ଲଖନପୁର 
ଜମିଦାର ବଳଭଦ୍ର ସିଂହଦାଓ ଓ ତାଙ୍କ ଭାଇ ତଥା ବଂଶଧରମାନେ, ଘେଁସ ଜମିଦାର ମାଧୋ 
ସିଂହ ଓ ତାକ ବଂଶଧର ତଥା ପରିବାରବର୍ଗ, ପାହାଡ଼ଶ୍ରୀଗିଡ଼ା ଜମିଦାର ଜନାର୍ଦ୍ଦନ ସିଂହ ଓ ତାଙ୍କ 
ପରିବାର, କୋଲାବିରା ଜମିଦାର କରୁଣାକର ନାଏକ ଓ ଭେଡେନ୍‌ ଜମିଦାର ଅବଧୂତ ସିଂହକ୍କ 
ପରିବାରର ପୂରୁଷାନୁକ୍ରମିକ ତଥା ବଂଶାନୁକ୍ରମିକ ସଂଗ୍ରାମରେ ମୁଖ୍ୟ ଭୂମିକା ଗ୍ରହଣ କରିବାର 
ଦୃଷ୍ଟାନ୍ତ ହିଁ କେବଳ ସୁରେନ୍ଦ ସାଏଙ୍କ ଆନ୍ଦେଳନରେ ଦେଖିବାକୁ ମିଳେ | 

ଦେଶର ମହାନ୍‌ ସ୍ବାଧୀନତା ସଂଗ୍ରାମରେ ସୁରେନ୍ଦ୍ର ସାଏ ଯେଉଁ ସଶସ୍ତ୍ର ଆନ୍ଦୋଳନର 
ଦୀର୍ଘତମ ବହ୍ଦିଶିଖା ସ୍ଥାପନ କରିଥିଲେ, ସେହି ସଶସ୍ତ୍ର ଆନ୍ଦୋଳନର ଶେଷ ବହିଶିଖା ମଧ୍ୟ ଏହି 
ଓଡ଼ିଶାର ଜନ୍ମିତ ଭୃମିପୁତ୍ର ନେତାଜୀ ସୁବାସ ଚନ୍ଦ୍ର ବୋଷ । ଇତିହାସର ସଂଯୋଗ ତଥା ମହତ୍ତ୍ଵ 
ହେଉଛି ଯେ ଏହି ଉଭୟ ବୀରପୁରୁଷକ୍କ ପବିତ୍ର ଜନ୍ମଦିନ ଜାନୁଆରି, ୨୩ରେ । ସୁରେନ୍ଦ୍ର 
ସାଏଙ୍କ ଜୀବନବ୍ୟାପି ସଂଗ୍ରାମ ଇଂରେଜଶକ୍ତିକୁ ଏ ମାଟିରେ ଧୃସ୍ତ ବିଧୃସ୍ତ କରିଦେଇଥିଲା । ଦୀର୍ଘ 
୨୦ ବର୍ଷ ନିରବଢ଼ିନ୍ଧ ଭାବରେ ଏକ ଶକ୍ତିଶାଳୀ ଶକ୍ତି ବିରୁଦ୍ଧରେ ସଶସ୍ତ୍ର ଆନ୍ଦୋଳନ ଚଳାଇବ 
ନିଶ୍ଚିତ ଭାବରେ ଏକ ଅଦ୍ଭୁତ ଓ ଅମୂଲ୍ୟ କୃତିତ୍ଵର ନିଦର୍ଶନ, ଯାହାକି ପରବର୍ଉୀ ସମୟରେ 
ସ୍ଵାଧୀନତା ସଂଗ୍ରାମକୁ ଏକ ବି ଶିଷ୍ଟ ଦାନ ଦେଇଥିଲା । ଜଣେ ଅବିଶ୍ଵାସୀ ବନ୍ଧୁ ଦୟାନିଧି 
ମେହେରଙ୍କ ବିଶ୍ଵାସଘାତକତାଯୋଗୁଁ ସୁରେନ୍ଦ୍ରସାଏଙ୍କ ଇଂରେଜମାନେ ବନ୍ଦୀକରି ଏ ଦୀର୍ଘତମ 
ବିପ୍ୂବକୁ ଦମନ କରିବାରେ ସମର୍ଥ ହେଲେ । ଇତିହାସରେ ଜୟଚନ୍ଦ୍ର ଶିଖିମନାଇ, ତାନ୍ତିଅ 
ଟୋପେଙ୍କ ଧରାଇ ଥିବା ବିଶ୍ଵାସଘାତକ ବନ୍ଧୁ ମାନସିଂହ ଓ ସୁରେନ୍ଦ୍ରଙ୍କ ଧରାଇଥିବା ଦୟାନିଧି 
ମେହେରଙ୍କ ପରି ଦେଶଦ୍ରୋହୀ, ଅବିଶ୍ବାସୀ ବିଶ୍ଵାସଘାତକମାନଙ୍କ ପଟାନ୍ତର ନାହିଁ, ଯେଉଁମାନେ 
ସାମାନ୍ୟ ପୁରସ୍କାର ବା ଜାୟଗିରି ଲୋଭରେ ଦେଶପ୍ରେମ ସହିତ ଖେଳ ଖେଳି ପାରନ୍ତି, ଏହା ହିଁ 
ଆମ ଜାତୀୟ ଜୀବନର ବିଡ଼ମ୍ବନା | ଯେଉଁ ବୀର ପୁରୁଷମାନେ ନିଜର ସମସ୍ତ ସୁଖଶାନ୍ତି ବିସର୍ଜନ 
କରି ଏବଂ ଆମରଣ ଦୁଃଖ ନିର୍ଯ୍ୟାତନା ବରଣ କରି ଆତ୍ସବଳି ଦେଇଛନ୍ତି, ସେମାନଙ୍କ ମଧ୍ୟରେ 
ଜାତୀୟବୀର ସୁରେନ୍ଦ୍ର ସାଏ ସର୍ବ ଶ୍ରେଷ୍ଟ ଏହା ନିଃସନ୍ଦେହ । 


--O-- 

ସମଲପୁର ରାଜ୍ୟ ପ୍ରତିଷ୍ଠା ଓ 
ଚୌହାଣ ରାଜନତ୍ର 


ସମ୍ବଲପୁର ରାଜ୍ୟ “ହୀରାଖଣ୍ଡ ସାମ୍ରାଜ୍ୟ” ନାମରେ ପରିଚିତ ଓ ଏହା ଦକ୍ଷିଣ କୋଶଳର 
ଅଂଶ ବିଶେଷ । ଏଠାରୁ ପ୍ରାସ୍ତ ହୀରା'ରୁ ‘ହୀରାଖଞ୍ଡ ସାମ୍ରାଜ୍ୟର ସୃଷ୍ଟି, ଏହା ନିଃସନ୍ଦେହ | ଏ 
ସମ୍ବନ୍ଧରେ ଏତିହାସିକମାନଙ୍କ ମତକୁ ଗୁରୁତ୍ଵ ଦିଆଯାଇ କୃହାଯାଇଥାଏ ୟେ, ପ୍ରାଗ୍‌-ଏତିହାସିକ 
ଯୁଗରେ ସମ୍ବଲପୁର ହୀରା ଉପ୍ପାଦନଲାଗି ପ୍ରସିଦ୍ଧି ଲାଭ କରିଥିଲା ଏବଂ ଏହି ହୀରା ଭାରତର 
ସର୍ବୋକୃଷ୍ଟ ବୋଲି ବିବେଚିତ ହେଉଥିଲା | ଟୋଲେମୀକଥିତ ମାନ୍ଦଲାଇ ଅଞ୍ଚଳର ସମ୍ବଳକ 
ସହରକୁ ସମ୍ବଲପୁର ସହର ବୋଲି ଚିହିତ କରାଯାଇଥାଏ । ଏହି ମାନ୍ଦଲାଇ ଅଞ୍ଚଳକୁ ପ୍ମିନି 
'ମାଲୁ' ବୋଲି କହିଛନ୍ତି ଏବଂ ଅଧୁନିକ ମୁଣ୍ଡା ଜାତି ଏହାର ପୂର୍ବ ଅଧିବାସୀଙ୍କ ବଂଶଧର ବୋଲି 
କଥିତ ଅଛି । ଜେନେରାଲ କନିଂହାମ୍କ୍କ ମତରେ, ଘିନିକଂ ସୁରାଇ ଶବ୍ଦକୁ ଆଦିବାସୀ ଶବର 
ସହିତ ଚିହିତ କରାଯାଇପାରେ । ଗିବନ ଓ ଟୋଭେନିୟର ମଧ୍ୟ ସମ୍ବଲପୁରର ହୀରା ଖଣି କଥା 
କହିଛନ୍ତି । ଏ ସବୁ ତଥ୍ୟ ସମ୍ବଲପୁରର ପ୍ରାଚୀନତା ତଥା ଅସ୍ତିତ୍ସ ସମ୍ବନ୍ଧରେ ସୂଚନା ଦିଏ । ରାଜା 
ଇନ୍ଦ୍ରଭୂତି ଓ ତାଙ୍କ ଭଗିନୀ ଲକ୍ଷ୍ମୀକରା ସହ ବଜ୍ରଯାନ ବୌଦ୍ଧଧର୍ମ ଓ ସହଜଯାନ ବୌଦ୍ଧଧର୍ମ ତଥା 
ଇନ୍ଦ୍ରଭୃତିକ୍ଂ ପାଳିତ ପୁତ୍ର ମହାପଦ୍ଧସମ୍ବବ ତିବ୍‌ବତରେ ଲାମା ପନ୍ତର ପ୍ରତିଷ୍ଠା ନେଇ ସମ୍ବଳକ 
ତଥା ସମ୍ବଲପୁରର ପ୍ରାଚୀନତାର ସୂଚନା ମିଳେ । 

ଏହି ପ୍ରାଚୀନ ଏତି ହ୍ୟସଂପନ୍ନ ଅଞ୍ଚଳ ଦକ୍ଷିଣ କୋଶଳରେ ପୂର୍ବ କାଳରେ ବିଭିନ୍ନ ବଂଶର 
ରାଜାମାନେ ରାଜତ୍ଵ କରୁଥିଲେ । ବିଶେଷତଃ ଶରଭପୂୁର, ଶ୍ରୀପୁର, ରତନପୁର, ବିନିକା 
(ବିନୀତପୁର), ସୋନପୂର ( ସୂର୍ଣ୍ଣପୁରୀ ବା ସୁବର୍ଣ୍ଣପୁର), ପାଟଣାଗଡ଼ (ପତ୍ତନଗଡ଼) ଟିଟିଲାଗଡ଼ 
(ତ୍ରିତଳ ଗଡ଼) ପ୍ରଭୃତି ତତ୍‌କାଳୀନ ପ୍ରାଚୀନ ରାଜାମାନଙ୍କର ରାଜଧାନୀ ଥିଲା । ସମ୍ବବତଃ ଖ୍ରୀ.ପୂ. 
୫୪ରେ ସୂର୍ଯ୍ୟବଂଶୀୟ ରାଜା ମାଧବ ଚନ୍ଦ୍ର ପତ୍ତନ ରାଜ୍ୟ ପ୍ରତିଷ୍ଠା କରିଥିଲେ, ଯାହାକି 
ସମୟକ୍ରମେ ପାଟଣା ରାଜ୍ୟରେ ପରିଣତ ହୋଇଥିଲା ଓ ଦେବୀଙ୍କ ନାମ ମଧ୍ୟ ‘ପତ୍ତନେଶ୍ବରୀ”ରୁ 
‘ପାଟଣେଶ୍ଵରୀ' ନାମରେ ଖ୍ୟାତ ହୋଇଥିଲା । ପରବର୍ଭୀ ସମୟରେ ପାଟଣାର ସାମନ୍ତ ରାଜା 


ଆମ ସୃରେନ୍ଦ୍ର ସାଏ ଞ ୧୩ 


Ama Odisha pdf (aamaodisha@ gmail.com) 


କୃତଭିବାସ ଦେଓ ୧୧୩୨ ଖ୍ରୀ.ଅ.ରେ ଅପୁତ଼ିକ ଭାବରେ ମୃତ୍ଯୁବରଣ କଲେ ଏବଂ ତାଙ୍କ ପରେ 
ତାଙ୍କ ରାଣୀ ହେମନ୍ତ କୁମାରୀ ଆଠଜଣ ମନ୍ତ୍ରୀ (ଅଞ୍ଟମଲ୍ଲିକ) କଂ ସହାୟତାରେ ଶାସନ ଚଳାଇଲେ । 
ପରବର୍ଉୀ ସମୟରେ ଏହାର ସୁଯୋଗ ନେଇ 'ମୁଣ୍ଡୋ' ମଲ୍ଲିକ ବା ମୁଖ୍ଯ ଥିବା ଚକ୍ରଧର 
ପାଣିଗ୍ରାହୀଙ୍କ ଆଶ୍ରିତ ତଥା ପାଳିତ ପୁତ୍ର ରମାଇ ଦେବ ଅଷ୍ଟମଲ୍ମିକକ୍ଟ ମଧ୍ୟରୁ ସାତ ଜଣଙ୍କୁ 
ହତ୍ଯାକରି ଓ ତାଙ୍କ ଆଶ୍ରିତ ପିତା ଚକ୍ରଧର ପାଣିଗ୍ରାହୀଙ୍କ କରାୟତ୍ତ କରି ପାଟଣାଗଡ଼ 
ରାଜସିଂହାସନରେ ଖ୍ରୀ. ୧୧୫୯ରେ ଉପବିଷ୍ଟ ହେଲେ ଓ ଚୌହାଣ ରାଜତ୍ବ ପ୍ରତିଷ୍ଠା କଲେ । 
ସେ ଥିଲେ ଦିଲ୍ଲୀ ସମ୍ରାଟ ପୃଥ୍ନୀରାଜକ୍କ ବଂଶଧର ତଥା ତତ୍‌କାଳୀନ ସମୃଦ୍ଧଶାଳୀ ‘ଗଡ଼ସମ୍ବର' 
ରାଜ୍ୟର ରାଜା ବିଶାଳ ଦେବଙ୍କ କନିଷ୍ଠା ରାଣୀ ଆଶାବତୀଙ୍କ ଗର୍ଭରୁ ଜନ୍ମିତ ଏକମାତ୍ର ପୁତ୍ର । 

ଏ ସମ୍ବନ୍ଧରେ କଥିତ ଅଛି ଯେ, ଏକଦା ସମୃଦ୍ଧିଶାଳୀ ଥିବା ‘ଗଡ଼ସମୃବର” ରାଜ୍ୟରେ 
ଚୌହାଣବଂଶୀୟ ରାଜା ବିଶାଳ ଦେବ ରାଜତ୍ସ କରୁଥିଲେ । ଆଫଗାନମାନକ୍କଂ ସହ ପରାସ୍ତ 
ହୋଇ ରାଜା ନିହତ ହେବା ପରେ ତାଙ୍କର ପାଞ୍ଚରାଣୀ ସ୍ଵାମୀଙ୍କ ଚିତାରେ ଝାସ ଦେଲେ କିନ୍ତୁ 
କନିଷ୍ଟାରାଣୀ ଆଶାଦେବୀ ଅନ୍ତଃସତ୍ତ୍ଵା ଥିବାରୁ ସ୍ଵାମୀଙ୍କ ସହଗାମିନୀ ନ ହୋଇ ଦୁଇଜଣ ବିଶ୍ବସ୍ତ 
ଭୃତ୍ୟ ସହ ହସ୍ତୀରେ ବସି ପଳାୟନ କରିଥିଲେ । କିନ୍ତୁ ସେହି ଭୃତ୍ୟ ଦ୍ଵୟ ଘନ ଜଙ୍ଗଲ ମଧ୍ୟରେ 
ରାଣୀଙ୍କ ଏକାକିନୀ ଛାଡ଼ି ପଳାୟନ କରିବାରୁ ରାଣୀଙ୍କ ରାମୋଡ଼ ବରିହା ଓ ତାଙ୍କ ସ୍ତ୍ରୀ ସହାୟତା 
କରିଥିଲେ | ସେଠାରେ ତାଙ୍କର ଏକମାତ୍ର ପୁତ୍ର ସନ୍ତାନ ଜନ୍ମ ହୋଇଥିଲା । ସେ ହେଉଛନ୍ତି 
ପାଟଣା ରାଜ୍ୟରେ ଚୌହାଣ ରାଜତ୍ସର ପ୍ରତିଷ୍ଠାତା ରମାଇ ଦେବ । 

ଚୌହାଣ ରାଜତ୍ବରେ ପାଟଣା ରାଜ୍ୟର ପ୍ରତିପତ୍ତି ପ୍ରତିଷ୍ଠିତ ହୋଇଥିଲା | ରାଜ୍ୟର ପରିସୀମା 
ପୂର୍ବରେ ବୌଦରାଜ୍ୟ, ପଶ୍ଚିମରେ ବିନ୍ଦ୍ରାଂନୂୁଆଁଗଡ଼, ଦକ୍ଷିଣରେ ତେଲନଦୀ ଓ ଉତ୍ତରରେ ମହାନଦୀ 
ପର୍ଯ୍ୟନ୍ତ ବିସ୍ତୃତ ଥିଲା । ରମାଇଦେବଙ୍କ ପରେ ତାଙ୍କ ବଂଶଧରମାନେ ପାଟଣା ରାଜ୍ୟର ଶ୍ରୀବୃଦ୍ଧି 
ସାଧନ କରିଥିଲେ | ଏହି ବଂଶର ଦ୍ଵାଦଶ ରାଜା ହୀରା ବଜଦେବ ୧୫୧୯ରୁ ୧୫୪୯ ପର୍ଯ୍ୟନ୍ତ 
ରାଜତ୍ନ କରିଥିଲେ | ତାକ ପରେ ତାଙ୍କର ଜ୍ୟେଷ୍ଠପୁତ୍ର ନରସିଂହଦେବ ୧୫୪୯ରୁ ୧୫୫୭ 
ପର୍ଯ୍ୟନ୍ତ ରାଜା ହୋଇଥିଲେ । 

ରାଜା ନରସିଂହଦେବ ରାଜ୍ୟ ଶାସନ ତଥା ରାଜ୍ୟର ସୁରକ୍ଷା ନେଇ ତାଙ୍କ ସାନଭାଇ ବଳରାମ 
ଦେବଙ୍କ ଉପରେ ନିର୍ଭର କରୁଥିଲେ । ବଳରାମ ଦେବ ମଧ୍ୟ ସାହସୀ ଓ ବଡ଼ଭାଇକ୍କ ପରି 
ଯୁଦ୍ଧବିଦ୍ୟାରେ ପାରଙ୍ଗମ ଥିଲେ ଓ ତାକ ସହାୟତାରେ ସେ ପାଟଣା ରାଜ୍ୟର ସ୍ବାଧୀନତା ଘୋଷଣା 
କରି ବସ୍ତର ରାଜାଙ୍କ ସହ ଯୁଦ୍ଧ କଲେ | ତଜ଼ାଳୀନ ପ୍ରଭାବଶାଳୀ ବିଜୟନଗରମ୍‌୍ର ରାଜା ବସ୍ତର 
ରାଜାଙ୍କ ସହାୟତା ଯୋଗାଇ ଥିଲେ ମଧ୍ୟ ବସ୍ତର ରାଜା ଯୁଦ୍ଧରେ ପରାଜୟ ବରଣ କଲେ । 
ଏହି ଯୁଦ୍ଧରେ ବିଜୟ ଲାଭ ପରେ ପାଟଣା ରାଜ୍ୟରେ ସାର୍ବଭୌମତ୍ବ ପ୍ରତିଷ୍ଠା ହେଲା । 

କଥିତ ଅଛି ଯେ, ପାଟଣା ରାଜ୍ୟ ମହାରାଣୀ ଗର୍ଭକଷ୍ଟ ଭୋଗୁଥିବା ଜାଣି ବଳରାମ ଦେବ 
ପୂର୍ଣ୍ଣଗର୍ଭା ମାୟାବତୀ ନଦୀ ପାରହୋଇ ଆରପଟରେ ଥିବା ବରପଦର ଗ୍ରାମରୁ ରାତ୍ରୀକାଳରେ 

ଙ୍କ ଆଣି ମହାରାଣୀଙ୍କ ପ୍ରସବ କାର୍ଯ୍ୟ ସଂପନ୍ଧ କରାଇଥିଲେ । ଏଥିରେ ରାଜା ନରସିଂହ 

ଦେବ ସନ୍ଧଷ୍ଟ ହୋଇ ପାଟଣା ରାଜ୍ୟର ପୂର୍ବଂଉତ୍ତର ଅଂଶ ବଳରାମ ଦେବଙ୍କୁ ପ୍ରଦାନ କରିଥିଲେ | 
ସେହି ଅଂଶର କେନ୍ଦ୍ରସ୍ଥଳରେ ସେ ବଳରାମଗଡ଼ (ଅଧୁନା ବଲାଇ୍ୀର) ପ୍ରତିଷ୍ଠା କରି ନିଜର 
କ୍ଷମତା ବିସ୍ତାର କରିଥିଲେ | ବଳରାମ ଦେବ ପ୍ରଥମେ ଖ୍ରୀଷ୍ଟାବ୍ଦ ୧୫୫ ୨ରେ ପାଟଣା ରାଜ୍ୟର 
ଏକ ସାମନ୍ତ ରାଜା ଭାବରେ ସ୍ବୀକୃତ ହୋଇଥିଲେ | ଏହା ପରେ ସେ ଶବର (ସହଁରା) ସର୍ଦ୍ଦାର 
ବର୍ଣ୍ଣ ଓ ଉଜାର ଭାଇ ଦୃୟଙ୍କ ତଡ଼ି ବରଗଡ଼ ଦଖଲ କରିଥିଲେ । ବରଗଡ଼ ଦଖଲ ପରେ 
କ୍ଷମତା ବିସ୍ତାର ନେଇ ଉଭୟ ଭାଇଙ୍କ ମଧ୍ଯରେ କଳହର ସୃତ୍ରପାତ ହୋଇଥିଲା । ରାଜମାତା 
ଏଥିରେ ହସ୍ତକ୍ଷେପ କରି “ସୁରଙ୍ଗୀ ନଦୀ'କୁ ଉଭୟ ଭାଇଙ୍କ ରାଜ୍ୟସୀମା ଭାବରେ ନିର୍ଣ୍ଣୟ କରି 
ଶପଥ କରାଇଥିଲେ | ଏଣୁ ଏହି ଦିନଠାରୁ ସୁରଚ୍ଚୀ ନଦୀର ନାମ ପରିବତ୍ତିତ ହୋଇ 'ଅଙ୍ଗନଦୀ' 
ହୋଇଛି । ଅଙ୍ଗ ଓ ମହାନଦୀର ମଧ୍ୟବର୍ଉୀ ଅଞ୍ଚଳ ଭାଗ ପାଇଲା ପରେ ବଳରାମ ଦେବଙ୍କୁ 
ତାଙ୍କ ପୂର୍ଵ ରାଜଧାନୀ ବଳରାମଗଡ଼ (ବଲାଇ୍ୀର) ହରାଇବାକୁ ପଡ଼ିଲା ଓ ସେ ଏକ ନୃତନ 
ରାଜଧାନୀ ନିର୍ମାଣପାଇଁ ଲାଗି ପଡ଼ିଲେ । 

ରାଜା ବଳରାମ ଦେବ ୧୫୫ ୨-୫୩ରେ ଭାଇଭାଗ ସୂତ୍ରରେ ବରଗଡ଼ ଅଞ୍ଚଳ ପାଇବା 
ପରେ ବରଗଡ଼ରେ ନିଜର ଅସ୍ଥାୟୀ ରାଜଧାନୀ ପ୍ରତିଷ୍ଠା କରି ଶାସନ କାର୍ଯ୍ୟ ଆରମ୍ବ କଲେ । 
ବରଗଡ଼ର ଉତ୍ତର-ପଶ୍ଚିମ ଦିଗରେ ଅର୍ଵ ବୃତ୍ତାକାର ଭାବରେ ବାରପାହାଡ଼ ପର୍ବତମାଳା ଘେରି 
ରହିଥିବା ଏକ ସୁରକ୍ଷିତ ସ୍ଥାନ ନିରୂପଣ କରି ତାଙ୍କର ରାଜଧାନୀ ନୃତନଗଡ଼ ପ୍ରତିଷ୍ଠା କଲେ । 
ତାହା ନୂଆଁ ଗଡ଼ ନାଁରେ ପରିଚିତ । ଗିରିସୁଲ ଓ ଜିରାନଦୀ ଅବବାହିକାରେ ଅଧୁନା ବରଗଡ଼ 
ଜିଲ୍ଲାର ଭଟଲି ଥାନାରେ ଏହି ନୃଆଗଡ଼ ଅବସ୍ଥିତ । ଏଠାରେ ଏହି ପ୍ରାଚୀନ ଗଡ଼ର ଭଗ୍ନାବଶେଷ 
ରହିଛି । ସମୃବତଃ ୧୫୫୩-୫ ୪ରେ ନୃଆଁଗଡ଼ଠାରେ ରାଜଧାନୀ ପ୍ରତିଷ୍ଠା ହୋଇଥିବା ଜଣାଯାଏ । 

ସମ୍ବଲପୁରର ପ୍ରାଚୀନତା ନେଇ ବିଭିନ୍ନ ଏତି ହାସିକ ସୂଚନା ଥିଲେ ହେଁ, ସମଲପୁର ରାଜ୍ୟ 
ପ୍ରତିଷ୍ଠାତା ତଥା ଏହାର ପ୍ରଥମ ରାଜା ବଳରାମ ଦେବ ଏଠାରେ ରାଜଧାନୀ ଓ ସମଲେଶ୍ବରୀ 
ଦେବୀଙ୍କ ସ୍ଥାପନା ପରେ ହିଁ ସମ୍ବଲପୁରର ଗୁରୁତ୍ବ ପ୍ରତିପାଦିତ ହୋଇଥିଲା | ଏଠାରେ ରାଜଧାନୀ 
ପ୍ରତିଷ୍ଠା ନେଇ ଏକ ସୁନ୍ଦର କିମ୍ବଦନ୍ତୀ ରହିଛି । ଦିନେ ରାଜା ବଳରାମ ଦେବ ମୃଗୟା କରିବାକୁ 
ଯାଇ ମହାନଦୀର ଦକ୍ଷିଣ ତୀର (ଅଧୁନା ଚାଉଁରପୁର)ରେ ଶିବିର ପକାଇଥିଲେ | ସେଠାରେ 
ତାଙ୍କ ଶିବିରରେ ରୋଷେଇପାଇଁ ଚାଉଳ ସଂଗ୍ରହ କରାଯାଇଥିବାରୁ ରାଜା ସେହି ସ୍ଥାନର ନାମ 
‘ଚାଉଳପୁର”' ଦେଇଥିଲେ | ପରେ ତାହା ଅପଭ୍ରଂଶରେ ଚାଉଁରପୁର ହୋଇଛି । ଅପରପାଶର୍ଶ୍ 
ତଥା ମହାନଦୀର ଉତ୍ତର ତୀର ସେତେବେଳେ ଘଞ୍ଚ ଅରଣ୍ୟରେ ପରିପୂର୍ଣ୍ଣ ଥିଲା | ସେଠାକୁ 
ମୃଗୟା କରିବାକୁ ଯାଇଥିବା ସମୟରେ ଗୋଟିଏ ଠେକ୍ଆକୁ ଦେଖି ତାଙ୍କ କୃକୁରକ୍‌ ଠେକ୍ଆଟିକୁ 
ଧରିବାପାଇଁ ଇଙ୍ଗିତ କଲେ । କୃକୁର କିଛି ବାଟ ଯିବା ପରେ ଓଲଟି ଶଶକ କୂକ୍ରକ୍‌ ଗୋଡ଼ାଇଲା 
ଓ କୁକ୍ର ପଛକୁ ହଟି ଆସିଲା | ଏହିପରି କିଛି ଥର ଘଟିବା ପରେ ଶଶକ ଅଦୃଶ୍ୟ ହୋଇଗଲା । 
ରାଜା ଏହା ଦେଖି ଏହି ସ୍ଥାନ ଏକ ବୀରଭୃମି ବୋଲି ଭାବିଲେ । ରାତିରେ ତାଙ୍କ ସ୍ଵପ୍ାଦିଷ୍ଟ 
ହେଲା ଓ ସେଠାରେ ସେ ଦେବୀଙ୍କୁ ପ୍ରତିଷ୍ଠା କରି ଗଡ଼ ସ୍ଥାପନ କଲେ । 

ଦେବୀଙ୍କୁ ଶିମୂଳୀ ଗଛ ମୂଳରେ ସ୍ଥାପନା କରାଯାଇଥିବାରୁ ଦେବୀଙ୍କ ନାମ “ଶାଳ୍ପଳୟୀ 
ଦେବୀ ବା ସୋମଲାଇ ଦେବୀ” ତଥା ଗଡ଼ର ନାମ ‘ସୋମଲାଇ ଗଡ଼'ରୁ ସୋମଲାଇପୁର ଓ 
ପରେ ସମ୍ବଲପୁର ହୋଇଥିବା ଜଣାଯାଏ । ଅନ୍ୟ ମତରେ, ‘ଗଡ଼ସମୃୂର” ଚୌହାଣମାନଙ୍କ ଆରାଧ୍ୟ 
ଦେବୀ “ସମରେଶ୍ବରୀ' । ବଳରାମ ଦେବ ଗଡ଼ସମ୍ବରୀ ଚୌହାଣମାନଙ୍କ ବଂଶଧର । ଏଣୁ 
ସମରେଶ୍ବରୀରୁ ସମ୍ବଲେଶ୍ବରୀ ବା ସମଲେଶ୍ବରୀ ନାମ ପରିବତ୍ତିତ ହୋଇଛି । 

ଏ ସମ୍ପନ୍ଧରେ ଥିବା ଏତିହାସିକ ତଥ୍ୟାବଳୀଗୁଡ଼ିକୁ ଅନୁଧ୍ଯାନ କଲେ ଜଣାଯାଏ ଯେ, 
ବଳରାମ ଦେବ ଖ୍ରୀ: ୧୫୫୪ ପରେ ଓ ୧୫୫୭ ପୂର୍ବରୁ ତଥା ପାଟଣା ରାଜ୍ୟର ରାଜା ତଥା 
ତାଙ୍କ ବଡ଼ଭାଇ ନରସିଂହ ଦେବଙ୍କ ମୃତ୍ୟୁ ପୂର୍ବରୁ ହିଁ ସମ୍ବଲପୁରଠାରେ ରାଜଧାନୀ ପ୍ରତିଷ୍ଠା କରିଥିଲେ | 
ସେହି ସମୟରେ ମହାନଦୀର ଉତ୍ତରପାର୍ଣ୍ତ ସୁରଗୁଜା ରାଜ୍ୟର ଅନ୍ତର୍ଗତ ଥିଲା ଓ ଏହା ଘଞ୍ଚ ଅରଣ୍ୟରେ 
ପରିପୂର୍ଣ୍ଣ ଥିଲା । ବଳରାମ ଦେବ ସୁରଗୁଜା ରାଜ୍ୟ ସୀମା ମଧ୍ୟରେ ରାଜଧାନୀ ପ୍ରତିଷ୍ଠା କରିଥିବାରୁ 
ସୁରଗୁଜା ରାଜାଙ୍କ ସହିତ ଯୁଦ୍ଧ ହୋଇଥିଲା । ସେହି ଯୁଦ୍ଧରେ ସୁରଗୁଜା ରାଜା ପରାସ୍ତ ହୋଇଥିଲେ । 
ପରେ ବଳରାମ ଦେବ ଗାଙ୍ଗପୁର, ବାମଞ୍ଡା, ବଣାଇ ଇତ୍ୟାଦି ରାଜ୍ଯ ଜୟ କରିଥିଲେ । ଏଣୁ 
ଉପରୋକ୍ତ ଘଟଣା ପ୍ରବାହ ଓ ତଥ୍ୟାବଳୀରୁ ସମ୍ବଲପୁର ରାଜଧାନୀ ପ୍ରତିଷ୍ଠା ଓ ସମ୍ବଲପୁର ରାଜ୍ୟ 
ପ୍ରତିଷ୍ଠା ସମୟ ଖ୍ରୀଷ୍ଟାଦ୍ଦ ୧୫୫୫-୧୫୫୬ ବୋଲି ଜଣାଯାଏ । 

ସମୁବଲପୁରଠାରେ ରାଜଧାନୀ ସ୍ଥାପନ ପରେ ହିଁ ସମ୍ବଲପୁର ରାଜ୍ୟ ତଥା ହୀରାଖଣ୍ଡ ସାମ୍ରାଜ୍ୟର 
ଅଭିବୃଦ୍ଧି ଘଟି ଏହା ଏକ ସ୍ଵାଧୀନ ରାଜ୍ୟରେ ପରିଣତ ହେଲା । ରାଜା ନରସିଂହ ଦେବଙ୍କ ମୃତ୍ୟୁ 
ପରେ ପାଟଣା ରାଜ୍ୟପୁଞ୍ଜ ଉପରେ ମଧ୍ୟ ସମ୍ବଲପୁରର କର୍ତତତ୍ଵ ବୃଦ୍ି ପାଇଥିଲା | ଏଣୁ ଖୁବ୍‌ କମ୍‌ 
ସମୟ ମଧ୍ୟରେ ବଳରାମ ଦେବ ପାଟଣା ଓ ସମ୍ବଲପୁର ରାଜ୍ୟପୁଞ୍ଜର ପନ୍ଦରଗୋଟି କରଦ 
ରାଜ୍ୟର ଅଧୀଶ୍ଵର ହୋଇ ପାରିଥିଲେ । 

ରାଜା ବଳରାମ ଦେବଙ୍କ ଦ୍ଵାରା ସ୍ଥାପିତ ଗଡ଼ର ପରିସୀମା ପୂର୍ବ ଦିଗରେ ମୁହାଣ ଦର୍ଜା 
(ସାମିୟା ମନ୍ଦିର), ପଶ୍ଚିମରେ ସମଲାଇ ଦର୍ଜା, ଉତ୍ତର ଦିଗରେ ଛତ୍ର ସାଗର ଓ ଦକ୍ଷିଣ ଦିଗରେ 
ମହାନଦୀ ପର୍ଯ୍ୟନ୍ତ ବିସ୍ତୃତ ଥିଲା । ଦକ୍ଷିଣ ଦିଗରେ ପ୍ରବାହିତ ମହାନଦୀ ପ୍ରାକୃତିକ ଖାଇ ଭାବରେ 
ରହିଥିବା ହେତୁ ଅନ୍ୟ ତିନି ଦିଗରେ ଖାଇ ଖନନ କରାଯାଇଥିଲା ଓ ପାଚେରି ନିର୍ମାଣ କରାଯାଇ 
ଗଡ଼କୁ ସୁରକ୍ଷିତ କରାଯାଇଥିଲା | ବଳରାମ ଦେବ ରାମଜୀଗୁଡ଼ି ଓ ପାଟଣେଶ୍ବରୀ ମନ୍ଦିର ମଧ୍ୟରେ 
ରାଜପ୍ରାସାଦ ନିର୍ମାଣ କରିଥିଲେ | ଏହାର ଭଗ୍ନାବଶେଷ ବର୍ଉମାନ ସୁଦ୍ଧା ପରିତ୍ୟକ୍ତ ଅବସ୍ଥାରେ 
ରହିଛି । ସମ୍ବଲପୁର ଏତି ହାସିକ ରାଜବାଟୀର ରାଣୀମହଲର କିଛି ଅଂଶ ଏବେ ମଧ୍ୟ ଗଳ୍ପ 
ବୃକ୍ଷାଦିମଣ୍ଡିତ ହୋଇ ବିପର୍ଯ୍ୟସ୍ତ ଅବସ୍ଥାରେ ପାଟଣେଶ୍ବରୀ ମନ୍ଦିରର ଠିକ୍‌ ପୂର୍ବ ଦିଗରେ ରହିଛି । 
ଦୀର୍ଘ ୩୨ ବର୍ଷ ରାଜ୍ୟ ଶାସନ କରିବା ପରେ ୧୫୮୪ରେ ବଳରାମ ଦେବଙ୍କର ଦେହାନ୍ତ 
ହୋଇଥିଲା ଓ ତାଙ୍କ ପରେ ତାଙ୍କ ପୂତ୍ର ହିଦେ ନାରାୟଣ ଦେବ ରାଜତ୍ବ କରିଥିଲେ । 

ପରେ ବଳଭଦ୍ର ସାଏ, ମଧୁକର ସାଏ, ବଳୀୟାର ସିଂହ, ରତ୍ର ସିଂହ, ଛତ୍ର ସାଏ, ଅଜିତ 
ସିଂହ, ବଳଭଦ୍ର ସାଏ (ଦ୍ବିତୀୟ), ଅଭୟ ସିଂହ, ଜୟନ୍ତ ସିଂହ ପ୍ରମୁଖ ଚୌହାଣ ରାଜାମାନେ 
୨୦୦ ବର୍ଷ ଧରି ସମ୍ବଲପୁର ରାଜ୍ୟ ଶାସନ କରିଥିଲେ । 


୧୬ ଜ୍ଞ ଆମ ସୁରେନ୍ଦ ସାଏ 


Ama Odisha pdf (aamaodisha@ gmail.com) 


ସମ୍ବଲପୁର ଚୌହାଣ ବଂଶର ଚତୁର୍ଥ ରାଜା ମଧୁକର ସାଏଙ୍ଗ ପାଞ୍ଚ ପୁତ୍ର ଥିଲେ | ସେମାନଙ୍କ 
ମଧ୍ୟରେ ଜ୍ୟେଷ୍ଠପୁତ୍ର ବଳୀୟାର ସିଂହ ରାଜା ଭାବରେ ବିଶେଷ ପରାକ୍ରମଶାଳୀ ଥିଲେ । ସେ 
ରାଜ୍ୟ ବିସ୍ତାର କରି ଅଠରଗଡ଼ ମଉଡ଼ମଣି ଭାବରେ ଖ୍ୟାତ ଥିଲେ | ଦ୍ଵିତୀୟ ପୁତ୍ର ଅନିରୁଦ୍ଧ 
ସାଏ ଖିଞ୍ଡା ଓ ରାଜପୁର ଜମିଦାରି ଓ ତୃତୀୟ ପୁତ୍ର ମଦନଗୋପାଳ ସୋନପୁର ରାଜ୍ୟ ପାଇଥିଲେ । 
ଚତୁର୍ଥ ପତ୍ର ବଂଶୀଗୋପାଳ ସନ୍ଧ୍ୟାସୀ ହୋଇ ଗୋପାଳଜୀ ମଠ ସ୍ଥାପନ କରିଥିଲେ । ଅନିରୁଦ୍ଧ 
ସାଏଙ୍କ ପୁତ୍ର ମାଧୋ ସିଂହ ଖି୍ତା ଓ ଅନ୍ୟ ପୁତ୍ର ଜଗନ୍ନାଥ ସିଂହଙ୍କ ବଂଶଧର ରାଜ ସିଂହ ରାଜପୁର 
ଭରଣପୋଷଣପାଇଁ ପାଇଥିଲେ । ସୁରେନ୍ଦ୍ର ସାଏ ଚୌହାଣ ରାଜବଂଶର ଖିଞ୍ଡା ଶାଖାରେ 
ଜନ୍ମଗ୍ରହଣ କରିଥିଲେ । 

ରାଜା ଜୟନ୍ତ ସିଂହଙ୍କ ରାଜତ୍ଵ କାଳରେ ବିଭିନ୍ନ ସଙ୍କଟ ଆରମ୍ବ ହେଲା । ଖ୍ରୀ: 
୧୭୯ ୯ରେ ମରହଙ୍ଗାମାନକ୍କ ସମ୍ବଲପୁର ଆକ୍ରମଣ ପ୍ରତିହତ କରିବାକୁ ବିଫଳ ହେବାରୁ 
ରାଜା ଜୟନ୍ତ ସିଂହ ଓ ତାକ୍କର ଏକମାତ୍ର ନାବାଳକ ପୁତ୍ର ମହାରାଜ ସାଏ ବନ୍ଦୀ ହୋଇ ଚାନ୍ଦା 
ଦୁର୍ଗକୁ ପ୍ରେରିତ ହୋଇଥିଲେ । ଏହି ଦିନଠାରୁ ସମ୍ବଲପୁରର ଭାଗ୍ୟ ରବି ଅସ୍ତମିତ ହେବାକୁ 
ବସିଲା । ଖ୍ରୀଃ ୧୮ ୧୭ରେ ତୃତୀୟ ମରହଙ୍ଗା ସମର ଓ ନାଗପୁର ସନ୍ଧି ପରେ ଇଂରେଜମାନେ 
ବୃଦ୍ଧରାଜା ଜୟନ୍ତ ସିଂହଙ୍କ ନାବାଳକ ପୁତ୍ର ମହାରାଜା ସାଏଙ୍କ ସହିତ ମୃକ୍ତ କରି ଆଣି ସମ୍ବଲପୁର 
ରାଜ ସିଂହାସନରେ ବସାଇଲେ । ଖ୍ରୀ: ୧୮୧୮ରେ ଜୟନ୍ତ ସିଂହଙ୍କ ମୃତ୍ୟୁ ହେଲା ଓ ମହାରାଜ 
ସାଏ ନାବାଳକ ଥିବାରୁ ଇଂରେଜମାନେ ଖ୍ରୀ: ୧୮୨୦ ପର୍ଯ୍ୟନ୍ତ ରାଜ୍ୟଶାସନ କରି ୧୮୨୦ 
ଖ୍ରୀଂରେ ମହାରାଜ ସାଏଙ୍କ ଗାଦିରେ ବସାଇଥିଲେ ହେଁ ପ୍ରକୃତରେ ଇଂରେଜମାନେ ଶାସନ 
କରୁଥିଲେ | ରାଜାଙ୍କ ବିଶେଷ କିଛି କ୍ଷମତା ଦେଇ ନଥିଲେ । ଖ୍ରୀଃ ୧୮୨ ୭ରେ ରାଜା 
ମହାରାଜ ସାଏଙ୍କ ନିଃସନ୍ତାନ ଭାବରେ ମୃତ୍ୟୁ ପରେ ସମ୍ବଲପୁରରେ ଚୌହାଣ ରାଜତ୍ବର 
ଯବନିକା ପଡ଼ି ଯାଇଥିଲା | ରାଜାଙ୍କ ମୃତ୍ୟୁ ଖବର ଲୁକକାୟିତ ରଖି ଖ୍ରୀ: ୧୮୩୩ ପର୍ଯ୍ୟନ୍ତ 
ଇଂରେଜମାନେ ବିଧବା ରାଣୀ ମୋହନ କୃମାରୀଙ୍କ ସିଂହାସନରେ ବସାଇ ରାଜ୍ୟ ଶାସନ କଲେ । 
ରାଜାଙ୍କ ମୃତ୍ୟୁ ଖବର ପ୍ରଚାରିତ ହେବାରୁ ରାଜଗାଦିପାଇଁ ଦାବିଦାରମାନଙ୍କ ମଧ୍ଯରେ 
ପ୍ରତିଦୃନ୍ଦ୍ରିତା ଆରମ୍ଭ ହେବାକୁ ଲାଗିଲା ଓ ରାଜ୍ୟରେ ଅଶାନ୍ତି ସୃଷ୍ଟି ହେଲା | ଏଣୁ ଇଂରେଜମାନେ 
ମୋହନ କୃମାରୀଙକ୍କ ଗାଦିରୁ ହଟାଇ ରାଣୀଙ୍କ ଇଚ୍ା ନାମରେ ୧୮୩୩ ଅକ୍ତୋବର ୧୧ 
ତାରିଖରେ ଜଣେ ଅନାଗତ ବୃଦ୍ଧ ନାରାୟଣ ସିଂହଙ୍କ ରାଜପଦରେ ମଣ୍ଡିତ କରାଇଲେ । ବୃଦ୍ଧ 
ନାରାୟଣ ସିଂହ ଅନାଗତ, ଅପାରଗ ଓ ଶୃଦ୍ଧ ଚୌହାଣ ବଂଶୀୟ ନଥିବା କାରଣରୁ 
ଜନସାଧାରଣଙ୍କ ଦ୍ଵାରା ଗ୍ରହଣଯୋଗ୍ୟ ନ ଥିଲେ | ଏହି ରାଜା ନାରାୟଣ ସିଂହଙ୍କର ୧୮୪୯ 
ସେପ୍ଟେମ୍ବର ୧୦ ତାରିଖରେ ଦେହାନ୍ତ ହେବା ପରେ ସମ୍ବଲପୂରର ଏତି ହ୍ୟସଂପନ୍ନ ତିନି 
ଶହ ବର୍ଷର ଚୌହାଣ ରାଜତ୍ବର ପରିସମାପ୍ତି ଘଟିଥିଲା । 


--O-- 

ମରହଙ୍ଗା ଶାସନ ଓ ରାଜନୈତିକ ଅସ୍ଥରତା 


ମରହଙ୍ଗାମାନକ୍କ ଲୋଲୁପ ଦୃଷ୍ଟି ସମ୍ବଲପୁର ଉପରେ ପଡିବା ସ୍ଵାଭାବିକ । କାରଣ ଓଡ଼ିଶା 
ସହ ସଂଯୋଗ କରିବାପାଇଁ ସମ୍ବଲପୁର ରାଜ୍ୟକୁ କରାୟତ୍ତ କରିବା ମରହଙ୍ଚାମାନଙ୍କ ପକ୍ଷେ 
ଅନିବାର୍ଯ୍ୟ ହୋଇ ପଡ଼ିଥିଲା । ସର୍ବପ୍ରଥମେ ଖ୍ରୀ: ୧୭୪୦ରେ ମହାରାଜା ଛତ୍ର ସାଏଙ୍କ ରାଜତ୍ନ 
ସମୟରେ ନାଗପୁରର ପ୍ରଭାବଶାଳୀ ଭୋନ୍‌ସଲା ରାଜା ସମ୍ବଲପୁର ଆକ୍ରମଣ କରିବାକୁ ଉଦ୍ୟମ 
କରିଥୁଲେ । ଭୋନ୍‌ସଲା ରାଜା ମରହଟ୍ଟା ସୈନ୍ଯମାନଙ୍କୁ ସମ୍ବଲପୁରର ଅପରପାର୍ଶ୍ବରେ ମହାନଦୀର 
ଦକ୍ଷିଣ ତୀରରେ ବର୍ଉମାନର ମୁଣ୍ଡୋଘାଟଠାରେ ଜମା କରି ରଖୂଲେ ଓ ଯୁଦ୍ଧପାଇଁ ପ୍ରସ୍ତୁତ ହୋଇ 
ରହିଲେ । ଏହି ଯୁଦ୍ଧରେ ବହୁ ମରହଙ୍ଗା ସୈନ୍ଯ ନିହତ ହେଲେ ଓ ଭୋନ୍‌ସଲା ପରାସ୍ତ ହୋଇ 
ପଳାୟନ କଲେ । ଏହି ଯୁଦ୍ଧ ପରେ ସମ୍ବଲପୁରର ଦୁର୍ଗକୁ ଅଧୂକ ସୁଦୃଢ଼ କରାଗଲା | ମହାନଦୀ 
କୂଳରେ ଶତ ସୈନ୍ୟଙ୍କୁ ପ୍ରତିରୋଧ କରିବାପାଇଁ ସମାନ ଦୃରତ୍ଵରେ ସାତଗୋଟି ଗମ୍ପୃଜ ନିର୍ମାଣ 
କରାଯାଇଥୁଲା | ଦୁର୍ଗ ଭିତରୁ ସୈନ୍ଯମାନେ ଏହି ଗମ୍ବୁଜ ଉପରୁ ମହାନଦୀ ପଟରୁ ଆକ୍ରମଣରତ 
ସୈନ୍ଯମାନଙ୍କୁ ପ୍ରତିହତ କରୁଥିଲେ | ବିଶେଷତଃ ଗଡର ଦକ୍ଷିଣ ଦିଗ ମହାନଦୀ ପଟକୁ ସୁରକ୍ଷିତ 
ରଖ୍ବାପାଇଁ ଏଥୁରେ ତୋପ ଓ କମାଣ ଖଞ୍ଜା ଯାଇଥିଲା । 

୧୭୭୫ ଖ୍ରୀ.ରେ ସମ୍ବଲପୁର ରାଜାଙ୍କ ଦେବାନ୍‌ ଆକବର ରାୟ ମହାନଦୀ ଜଳପଥରେ 
ମରହଙ୍ଗାମାନଙ୍କ ଅନେକ ଆଧୁନିକ ଧରଣର ତୋପ ନେଉଥିବା ନୌକା ଉପରେ ଏହି ଗମ୍ଜ 
ଉପରୁ ଗୋଳା ବର୍ଷଣ କରାଇ ସେଗୁଡ଼ିକୁ ମହାନଦୀରେ ବୃଡ଼ାଇ ଦେଇଥିଲେ ଓ ତାହା ନଦୀଗର୍ଭରୁ 
ଉଦ୍ଧାର କରି ସମ୍ବଲପୁର ଦୁର୍ଗର ସୁରକ୍ଷା କାର୍ଯ୍ୟରେ ବ୍ୟବହାର କରିଥଲେ । ଏଥିରେ ନାଗପୁର 
ରାଜା ପ୍ରତିହିଂସା ପରାୟଣ ହୋଇ ସମ୍ବଲପୁର ଦୁର୍ଗ ଆକ୍ରମଣ କରିବାକୁ ଏକ ବିରାଟ ସୈନ୍ୟବାହିନୀ 
ପଠାଇଲେ । ଏହି ଯୁଦ୍ଧରେ ମରହଙ୍ଗାମାନେ ପରାଜିତ ହୋଇ ପଳାୟନ କରିଥଲେ । 

୧୭୯ ୭ ଖ୍ରୀ:ରେ ନାଗପୁର ଭୋନ୍‌ସଲାକ ପରିବାରର ସଦସ୍ୟମାନେ ସେମାନଙ୍କ ଅନୁଚର 
ବର୍ଗଙ୍କ ସହ ପୁରୀ ତୀ୍ଥଯାତ୍ରାକୁ ଯାଉଥବା ବେଳେ ବାଟରେ ସମ୍ବଲପୁର, ସୋନପୁର ଓ ବଉଦରେ 
ତାଙ୍କ ପ୍ରତି ଆକ୍ରମଣ ହେଲା | ସେମାନେ କୌଣସି ମତେ ଜୀବନ ରକ୍ଷା କରି କଟକକୁ ପଳାଇଲେ | 

ଫେରିବା ବେଳେ ଏକ ବିରାଟ ମରହଙ୍ଗା ସୈନ୍ୟବାହିନୀ ବୌଦ ଓ ସୋନପୁର ଆକ୍ରମଣ କରି 
ବଉଦରାଜା ଚନ୍ଦ୍ରଶେଖର ଭଞ୍ଜ, ସୋନପୁର ରାଜା ପୃଥ୍ନୀରାଜ ସିଂହ ଓ ତାଙ୍କ ପୁତ୍ର ଯୁବରାଜ 
ରଘୁନାଥ ସିଂହଙ୍କ ବନ୍ଦୀ କଲେ | ଏହି ସମୟରେ ବର୍ଷାର୍‌ତୁ ଆସି ଯାଇଥିବାରୁ ପାଞ୍ଚ ମାସ ପର୍ଯ୍ୟନ୍ତ 
ମରହଟ୍ଟା ବାହିନୀ ସୋନପୁରରେ ଅବସ୍ଥାନ କରି ତା'ପରେ ସମ୍ବଲପୁର ଦୁର୍ଗ ଆକ୍ରମଣ କରିଥଲେ | 
ଦୀର୍ଘ ଦିନ ଯୁଦ୍ଧ ପରେ ମରହଙ୍ଗା ସୈନ୍ୟ ଗଡ଼ ଭିତରକୁ ପ୍ରବେଶ କରି ସମ୍ବଲପୁର ଜୟ କଲେ ଓ 
ରାଜା ଜୟନ୍ତ ସିଂହଙ୍କ ସହିତ ତାଙ୍କ ଶିଶୁପତ୍ର ମହାରାଜ ସାଏଙ୍କୁ ବନ୍ଦୀ କରି ଚାନ୍ଦା ଦୁର୍ଗକୁ ପ୍ରେରଣ 
କରିଥଲେ । 

ମରହଙ୍ଗାମାନେ ସମ୍ବଲପୁର ଦଖଲ କରିବା ପରେ ଭୋନ୍‌ସଲାଙ୍କ ପ୍ରତିନିଧୂ ଭାବରେ 
ସେନାପତି ଭୂପ ସିଂହଙ୍କ ସମ୍ବଲପୁରରେ ଅବସ୍ଥାପିତ କରାଯାଇଥୁଲା | କିନ୍ତୁ ଅଲ୍ବଦିନ ପରେ 
ଭୂପ ସିଂହ ନିଜକୁ ସ୍ଵାଧୀନ ଘୋଷଣା କରି ବାରମ୍ବାର ଭୋନ୍‌ସଲାଙ୍କ ଡାକରା ସତ୍ତ୍ଵେ ନାଗପୁର 
ଗଲେ ନାହିଁ । ଏଣୁ ଭୋନ୍‌ ସଲା ଏକ ବିରାଟ ମରହଟ୍ଟା ବାହିନୀକୁ ପୂନର୍ବାର ସମ୍ବଲପୁର 
ଦଖଲପାଇଁ ପଠାଇଲେ । ଭୂପ ସିଂହ ଏ ଖବର ଆଗତୁରା ପାଇ ସୀମାବର୍ଉୀ ସିଙ୍ଗୋଡା ଘାଟୀ 
ଠାରେ ପୂର୍ବରୁ ପ୍ରସ୍ତୁତ ହୋଇ ଛକି ରହିଥିଲେ | ଏହି ପ୍ରଥମ ଘାଟୀ ଯୁଦ୍ଧରେ ଭୂପ ସିଂହ ଏହି 
ବିରାଟ ମରହଙ୍ଗା ବାହିନୀକୁ ତଡ଼ିଦେଇ ଫେରିବା ବାଟରେ ସୋହେଲା ନିକଟସ୍ଥ ଗର୍ଭଣାଗ୍ରାମ 
ଲୁଟ୍‌ କଲେ | ଗ୍ରାମର ପ୍ରଭାବଶାଳୀ ଚମରା ଗୌନ୍ତିଆ ଉତ୍କ୍ଷିସ୍ତ ହୋଇ ମରହଙ୍ଗା ସେନାପତିଙ୍କ 
ଦ୍ଵିତୀୟବାର ଯୁଦ୍ଧପାଇଁ ଉସୁକାଇ ଭୂପ ସିଂହଙ୍କ ଭୁଲ ତଥ୍ଯ ଦେଇ ପରାଜିତ କରାଇଥିଲେ 
ଏହି ଯୁଦ୍ଧରେ ଭୂପସିଂହ ସମ୍ପୂର୍ଣ୍ଣ ଭାବରେ ପରାଜିତ ହୋଇ ସିଂଘୋଡ଼ା ଘାଟୀରୁ ସମ୍ବଲପୁର ଓ 
ପରେ ସମ୍ବଲପୁରରୁ କୋଲାବିରା ପଳାୟନ କରି ଇଂରେଜମାନଙ୍କ ଶରଣାପନ୍ନ ହେଲେ 
ଏହା ପରେ ଭୋନ୍‌ସଲା ତାଙ୍କର ପ୍ରତିନିଧୂ ଭାବରେ ତାନ୍ତିଆ ଫର୍‌ନାଭିସ୍‌ଙ୍କ ସମ୍ବଲପୁରର 
ଶାସନକର୍ତା ଭାବରେ ଅବସ୍ଥାପିତ କରାଇଲେ । 

ଖ୍ରୀ : ୧୮୦୩ରେ ମରହଟ୍ଟା ଶାସକ ରଘୁଜୀ ଭୋନସଲା କ୍ରମାଗତ ଭାବରେ ଦୁଇଟି 
ଯୁଦ୍ଧରେ ଇଂରେଜମାନଙ୍କ ଦ୍ଵାରା ସମ୍ପୂର୍ଣ୍ଣ ରୂପେ ପରାଜିତ ହେବାଦ୍ଵାରା ଓଡ଼ିଶା ଇଂରେଜମାନଙ୍କ 
ହାତକୁ ଆସିଲା । ୧୮୦୩ ଖ୍ରୀ:ରେ ବାରବାଟୀ ଦୁର୍ଗ ଓ ଓଡ଼ିଶା ଇଂରେଜ ଶାସନାଧୀନକୁ ଆସିଥିବା 
ଇତିହାସର ଏକ ଗୁରୁତ୍ଧପୂର୍ଣ୍ ଘଟଣା । ଇଂରେଜ ସେନାପତି ରଫସିଜ୍‌ ଏକ ରାମଗଡ଼ ପୌଜ 
ସାଇଂଂରେ ଧରି ସମ୍ବଲପୁର ଅଧୂକାର କଲେ ଓ ତାନ୍ତିଆ ଫରନାଭିସ୍‌ ନାଗପୁର ପ୍ରତ୍ୟାବର୍ଉନ 
କଲେ । ୧୮୦୫ ଖ୍ରୀ: ପର୍ଯ୍ୟନ୍ତ ସମ୍ବଲପୁର ଇଂରେଜମାନକଂ ଅଧୀନରେ ଥଲେ ମଧ୍ୟ ସମ୍ବଲପୁର 
ରାଣୀ ରତନ କୁମାରୀଙ୍କ ବିଦ୍ରୋହ ଓ ସ୍ଥାନୀୟ ଜନସାଧାରଣ ତଥା ସୈନ୍ଯମାନଙ୍କ ମଧ୍ୟରେ 
ସଂଘର୍ଷ ଯୋଗୁଁ ଇଂରେଜମାନଙ୍କ ଶାସନ ଦୃଢ଼ ହୋଇ ପାରିଲା ନାହିଁ । ଏଣୁ ଇଂରେଜମାନେ 
୧୮୦୫ ଖ୍ରୀ.ରେ ଦୟାପରବଶ ହୋଇ ମରହଙ୍ଗାମାନଙ୍କ ସମ୍ବଲପୁର ରାଜ୍ଯ ଫେରାଇ 
ଦେଇଥୂଲେ। ଖ୍ରୀଃ ୧୮୦୭ରେ ମରହଙ୍ଟା ଓ ଇଂରେଜମାନେ ମିଳିତ ଭାବରେ ରାଣୀ ରତ୍ନ 
କୃୂମାରୀକ୍କ ସହିତ ସନ୍ଧି ସ୍ଥାପନ କରିଥଲେ ଓ ସମ୍ବଲପୁର ଇଂରେଜ କତ୍ତୃତ୍ଵାଧୀନ ହୋଇଥଲା । 

କଥ୍ରତ ଅଛି ଯେ, ମରହଙ୍ଚାମାନେ ସମ୍ବଲପୁର ରାଜ୍ୟବାସୀଙ୍କ ଶତ୍ର ପରି ବ୍ୟବହାର କରୁଥିଲେ 
ଓ ସେମାନକଳଂ ଉପରେ ଯେତେ ପ୍ରକାର ଅତ୍ୟାଚାର କରାଯାଇପାରେ, ତାହା କରୁଥିଲେ ରାଣୀ 
ରତ୍ନ କୁମାରୀଙ୍କ ସହ ହୋଇଥବା ସନ୍ଧିର ସର୍ଉ ମାନି ନ ଥଲେ । ସଂଘର୍ଷର ସୃତ୍ରପାତ ହେବା 
ହେତୁ ରାଣୀ ସମ୍ବଲପୁରରୁ ହଜାରି ବାଗ ଯାଇ ଇଂରେଜମାନଙ୍କ ଶରଣାପନ୍ନ ହୋଇଥ୍ରଲେ । 
ଇଂରେଜମାନେ ତାଙ୍କର ବୃହତ୍ତର ସ୍ବାର୍ଥ ଦୃଷ୍ଟିରୁ ମରହଙ୍ଗାମାନଙ୍କ ବିରୋଧରେ କୌଣସି ପଦକ୍ଷେପ 
ନ ନେଇ ରାଣୀଙ୍କ ମାସିକ ୬୦୦ଟକ୍କୀ ବୃତ୍ତି ଦେଇ ଅବସର ନେବାକୁ ବାଧ୍ୟ କରିଥଲେ । 
ଇଂରେଜମାନଙ୍କ ସ୍ବଵାର୍ଥପରତା ଓ ନିଶ୍ଚିୟତାର ସୁଯୋଗ ନେଇ ମରହଙ୍ଗାମାନେ ଦୀର୍ଘ ୯ ବର୍ଷ 
କାଳ ସମ୍ବଲପୁରକୁ ଲୁଣ୍ଠନ କରି ଚାଲିଲେ । 

ସମ୍ବଲପୁରର ଲୋକେ ମରହଙ୍ଗାମାନଙ୍କୁ “ବର୍ଗୀ' କହୁଥିଲେ ଓ “ବର୍ଗୀ' ନାମ ଶୁଣି ଭୟରେ 
ଥରହର ହେଉଥିଲେ | ଏମାନେ ସମ୍ବଲପୁରର ଅଧୂୁବାସୀମାନଙ୍କୁ ସମସ୍ତ ପ୍ରକାର ଲୁଣ୍ଠନ କରିବାକୁ 
ଲାଗିପଡ଼ିଲେ, ଏପରିକି ଅନ୍ୟାୟ ଅତ୍ୟାଚାର ସାଙ୍ଗକୁ ଶାରୀରିକ ଦଞ୍ଡ ମଧ୍ୟ ଦିଆଯାଉଥୁଲା। 
ଲୋକମାନଙ୍କ ନାକକାନ କାଟିବା ସାଙ୍ଗକୁ ଦେହରେ ଲୁହା ଚେଙ୍କ ମଧ୍ଯ ଦିଆଯାଉଥରଲା। 
ଜମିଦାରମାନଙ୍କୁ ଲୁହାବେଡ଼ି ପିନ୍ଧାଇ ବନ୍ଦୀ କରି ରଖୁବା ସହିତ ଉତ୍ତପ୍ତ ଲୌହ ହାତରେ ଧରାଇ 
ଦିଆଯାଉଥଲା । ଲୋକେ ବର୍ଗୀମାନଙ୍କ ଅତ୍ୟାଚାରରେ ଅତି ହୋଇ ସମ୍ବଲପୁର ସହରରୁ ତିନି 
ଭାଗରୁ ଏକ ଭାଗରୁ ଅଧୂକ ଲୋକ ଘରଦ୍ଧାର ଛାଡ଼ି ପଳାଇ ଗଲେ ଓ ଫୁଲଝର ରାଜ୍ୟର ସାତ 
ଶହରୁ ଅଧୁକ ଗ୍ରାମ ସମ୍ପୂର୍ଣ୍ଣ ଜନଶୂନ୍ଯ ହୋଇଗଲା । 

୧୮୧୭ ମସୀହାରେ ତୃତୀୟ ମରହଙ୍ଚା ସମର ଓ ନାଗପୁର ସନ୍ଧି ଅନୁସାରେ ସମ୍ପଲପୁର 
ରାଜ୍ୟ ସବୁଦିନପାଇଁ ଇଂରେଜମାନଙ୍କ ଅଧୀନକୁ ଆସିଲା | ଇଂରେଜମାନେ ବୃଦ୍ଧରାଜା ଜୟନ୍ତ 
ସିଂହ ଓ ଯୁବରାଜ ମହାରାଜ ସାଏଙ୍କ ଚାନ୍ଦା ଦୁର୍ଗରୁ ମୁକ୍ତ କରି ସମ୍ବଲପୁରରେ ପୁନଃ ଅବସ୍ଥାପିତ 
କରିଥିଲେ । ବହୁ କଳଙ୍କିତ ବର୍ଗୀ ଶାସନ (ମରହଙ୍ଗା ଶାସନ) ସମ୍ବଲପୁରରୁ ଲୋପ ପାଇଥିଲେ 
ସୁଦ୍ଧା ବହୁଦିନ ଧରି ସେମାନଙ୍କ ଅକଥନୀୟ ଅତ୍ୟାଚାର ଲୋକମାନଙ୍କ ମନରୁ ଲିଭି ନଥୂଲା । 


--O-- 

ସୁରେନ୍ଦ୍ର ସାଏଙ୍କ ବାଲ୍ୟଜୀବନ ତଥା 
ପାରିବାରିକ ପୃଷ୍ଠଭୂମି 


ସମ୍ବଲପୁର ରାଜ୍ୟ ତଥା ଏତିହ୍ୟପୂର୍ଣ୍ଣ ଚୌହାଣ ରାଜତ୍ଵ ରାଜା ବଳରାମ ଦେବଙ୍କ ଦ୍ଵାରା 
ପ୍ରତିଷ୍ଠିତ ହେବା ପରେ ସମ୍ବଲପୁର ରାଜ୍ୟର ଯଶଖ୍ୟାତି ଚାରିଆଡ଼େ ପ୍ରକଟିତ ହେଲା । ୧୮୨୭ 
ଖ୍ରୀଂରେ ଚୌହାଣ ବଂଶର ଶେଷ ରାଜା ମହାରାଜ ସାଏଙ୍କ ଦେହାନ୍ତ ପର୍ଯ୍ୟନ୍ତ ୨୭୫ ବର୍ଷ ଚୌହାଣ 
ରାଜାମାନେ ସମ୍ବଲପୁର ରାଜ୍ୟ ଶାସନ କରିଥଲେ । ରାଜା ବଳରାମ ଦେବ ତାଙ୍କ ବଡ଼ ଭାଇ 
ନରସିଂହ ଦେବଙ୍କ ଠାରୁ ପାଟଣା ରାଜ୍ୟର ବରଗଡ଼ ଅଞ୍ଚଳ ଭାଗସୃତ୍ରରେ ପାଇଥିଲେ ମଧ୍ୟ ନିଜ 
ବୀରତ୍ନ ଓ ନିଷ୍ଟାପରତାଯୋଗୁଁ ତାକୁ ଏକ ସ୍ଵତନ୍ତ୍ର ରାଜ୍ଯରେ ପରିଣତ କରିପାରିଥିଲେ । ଏହାର 
ସନ୍ଧିକଟ ରାଜ୍ୟଗୁଡ଼ିକ ଜୟ କରି ବିରାଟ ସମ୍ବଲପୁର ରାଜ୍ୟ ପ୍ରତିଷ୍ଠା କରି ଏହାର ଭିତ୍ତିଭୂମିକୁ 
ସୁଦୃଢ଼ କରିଥୁଲେ | ପାଟଣା ରାଜା ତଥା ନିଜ ଭ୍ରାତୁଷ୍ଟତ୍ର ହମିର ଦେବଙ୍କ ୧୫ ୬୦ରେ ଆକସ୍ଥିକ 
ମୃତ୍ୟ ପରେ ତାକ୍କର ବିଧବା ମହାରାଣୀ ୧୫୬୯ ଖ୍ରୀ: ପର୍ଯ୍ୟନ୍ତ ରାଜ୍ୟ ଶାସନ କଲେ | ରାଜ୍ୟରେ 
ବିଶୃଙ୍ଖଳା ଦେଖା ଦେବାରୁ ସମ୍ବଲପୁର ରାଜା ବଳରାମ ଦେବ ପାଟଣା ଅସି ମନ୍ତ୍ରୀମାନଙ୍କୁ ବିତାଡ଼ିତ 
କରି ନିଜ ପୂତ୍ର ହିଦେ ନାରାୟଣ ଦେବଙ୍କ ସେଠାରେ ଅବସ୍ଥାପିତ କରିଥଲେ | ଏଣୁ ୧୫୭୦ 
ଖ୍ରୀଂରୁ ପାଟଣା ରାଜ୍ୟ ପୁଞ୍ଜ ମଧ୍ୟ ସମ୍ବଲପୁର ରାଜାକ୍କର ଅଧୀନକୁ ଆସିଥୂଲା | 

ବଳରାମ ଦେବଙ୍କ ପରେ ହ୍ରିଦେ ନାରାୟଣ ଦେବ, ବଳଭଦ୍ର ଦେବ, ମଧୂକର ସାଏ, 
ବଳୀୟାର ସିଂହ, ଛତ୍ର ସାଏ ପ୍ରଭୃତି ଶାସକମାନଙ୍କ ଶାସନ କାଳରେ ରାଜ୍ୟର ଯଶଖ୍ୟାତି ତଥା 
କ୍ଷମତା ବୃଦ୍ଧି ପାଇଥିଲା | ରାଜ୍ୟ ବଳୀୟାର ସିଂହ ଅଠରଗଡ଼ କରାୟତ୍ତ କରି ଅଠରଗଡ଼ ମଉଡମଣି 
ତଥା ହୀରାଖଞ୍ଡ ଛତ୍ରପତି ଉପାଧୂରେ ଭୂଷିତ ହୋଇଥ୍ରଲେ । 

ଏହି ଅଠର ଗଡ଼ ବା ଗଡଜାତ ରାଜ୍ୟଗୁଡ଼ିକ ହେଲା, ( ୧) ପାଟଣା ଓ ଖଡିଆଳ, ( ୨) ବସ୍ତର, 
(୩) ବିନ୍ଦ୍ରାନୁଆଁଗଡ଼, (୪) ଫୁଲଝର ଓ ଦେଓରି, (୫) ବୋଡ଼ାସମୂର, (୬) ଶକ୍ତି, (୭) ବରଗଡ଼, 
(ରାୟଗଡ଼), (୮) ସାରଙ୍ଗଗଡ଼, (୯) ରାୟଗଡ଼, (୧୦) ସୁରଗୁଜା, ଯଶପୁର, ଉଦେପୁର, 

( ୧୧) ଗାଙ୍ଗପୁର, ( ୧୨) ବୌଦ, ( ୧୩) ବଣାଇ, ( ୧୪) ପାଲଲହଡ଼ା, ( ୧୫) ରେଢ଼ାଖୋଲ, 
(୧୬) ସୋନପୁର, (୧୭) ଆଠମଳଲୁିକ ଓ ( ୧୮) ବାମଞ୍ା 

ଏହି ବିଶେଷ ପରାକ୍ରମଶାଳୀ ମହାରାଜା ବଳୀୟାର ସିଂହଙ୍କ ପିତା ମହାରାଜା ମଧୂକର 
ସାଏ ସମ୍ବଲପୁର ରାଜସିଂହାସନରେ ତାଙ୍କ ପିତା ବଳଭଦ୍ର ସାଏଙ୍କ ପରେ ଅଧୂଷ୍ଚିତ ହୋଇ 
ଖ୍ମୀଃ ୧୬୩୨ରୁ ଖ୍ରୀଂ ୧୬୫୮ ପର୍ଯ୍ୟନ୍ତ ରାଜ୍ୟଶାସନ କରିଥିଲେ | ମଧୃକର ସାଏଙ୍କ ଛଅ ଜଣ 
ରାଣୀ ଥୁଲେ । ସେମାନେ ହେଲେ:- ( ୧) ଗାଙ୍ଗପୁର ରାଜକନ୍ୟା ତିଳୋତ୍ତମା ଦେବୀ, ( ୨) ବାମଞ୍ା 
ରାଜକନ୍ୟା, (୩) ବଣାଇଁ ରାଜକନ୍ୟା, (୪) ବୌଦ୍ଧ ରାଜକନ୍ୟା, (୫) ହରିହରପୁର (ମୟୂରଭଞ୍ଜ) 
ରାଜକନ୍ୟା ଓ (୬) ଚିନ୍ଦାବଂଶୀୟ ରାଜକନ୍ୟା ବୃନ୍ଦାବତୀ ଦେବୀ | 

ରାଜା ମଧୁକର ସାଏଙ୍କ ପାଞ୍ଚ ପୁଅ ଥଲେ | ରାଜା ବାନପ୍ରସ୍ତ ଯିବାରୁ ଜ୍ୟେଷ୍ଠପୁତ୍ର ବଳୀୟାର 
ସିଂହ ରାଜସିଂହାସନରେ ଅଧୂୃଷ୍ଚି ତ ହୋଇଥ୍ରଲେ | ଅନ୍ୟମାନେ ହେଲେ ଅନିରୁଦ୍ଧ ସାଏ, 
ମଦନଗୋପାଳ, ବଂଶୀ ଗୋପାଳ ଓ ଅନନ୍ତ ସାଏ (କୃଷ୍ଟ ସିଂହ) | ମଦନ ଗୋପାଳଙ୍କୁ ସୋନପୁର 
ରାଜ୍ୟ ଦଖଲ କରାଯାଇ ସେଠାରେ ସ୍ଥାପିତ କରାଗଲା ଓ ବଂଶୀଗୋପାଳ ସନ୍ଧ୍ୟାସୀ ହୋଇ 
ସମ୍ବଲପୁରଠାରେ ଗୋପାଳଜୀ ମଠ ପ୍ରତିଷ୍ଟା କରିଥୁଲେ । ଦ୍ଵିତୀୟ ପୁତ୍ର ଅନିରୁଦ୍ଧ ସାଏଙ୍କ 
ଖୁଣ୍ଡା ଓ ରାଜପୁର ପ୍ରଗଣାରେ ଅବସ୍ଥାପିତ କରାଯାଇଥଲା | ସମ୍ବଲପୁର ରାଜପ୍ରାସାଦରେ ଖରା 
ବଂଶୀୟଙ୍କ ପ୍ରଭାବ ଓ ପ୍ରତିପତ୍ତି ରହି ଆସିଥ୍ରଲା ଓ ଏମାନେ ଏକାନ୍ଧସବର୍ଭୀ ପରିବାର ଭାବରେ 
ପରିଗଣିତ ହେଉଥ୍ଲେ । 

ଅନିରୁଦ୍ଧ ସାଏକଂ ପଞ୍ଚ ପୁତ୍ର ଥୁଲେ । ସେମାନେ ହେଲେ:- ରାମ ସିଂହ, ଜଗନ୍ନାଥ ସିଂହ, 
ମଧୁ (ମାଧବ) ସିଂହ, ଯଦୁ ସିଂହ ଓ ଅରୂପ ସିଂହ | ଅନିରୁଦ୍ଧ ସାଏ ସମଲପୁର ରାଜା ମଧୁକର 
ସାଏଙ୍କ ଠାରୁ ଖୁଣ୍ଡା ଓ ବର୍ଉମାନର ରାଜପୁର ଅଞ୍ଚଳ ପାଇଥିଲେ ମଧ୍ୟ ସମ୍ବଲପୁରରେ ରହୁଥିଲେ | 
ଅନିରୁଦ୍ଧ ପରେ ତାକ ବଂଶଧରମାନେ ସମ୍ବଲପୁର ପ୍ରାସାଦରେ ବାସ କରୁଥିଲେ | ଅନିରୁଦ୍ଧଙକ 
ତୃତୀୟପୁତ୍ର ମାଧ ସିଂହ ଖୁଣ୍ଡା ଓ ରାଜପୁର ପ୍ରଗଣା ଦାୟିତ୍ବ ବୁଝାସୁଝା କରୁଥିଲେ | ମାଧ ସିଂହଙ୍କ 
ତିନିପୁଅ, ସେମାନେ ହେଲେ ବାଲା ସିଂହ, ନରହରି ସିଂହ ଓ ଦିବ୍ୟସିଂହ (ଦିପ୍‌ ସିଂହ) । ଦିବ୍ୟସିଂହ 
ବା ଦ୍ରିପ୍‌ ସିଂହଙ୍କ ମଧ୍ୟ ତିନୋଟି ପୁତ୍ର ଥଲେ, ସେମାନେ ହେଉଛନ୍ତି ତେଜସିଂହ, କଲ୍ୟାଣ ସିଂହ 
ଓ ଗୁମାନ ସିଂହ । ତେଜ ସିଂହ ସମୟରେ ତାଙ୍କ ପରିବାର ଖୁଞ୍ଜାକୁ ସ୍ଥାନାନ୍ତରିତ ହୋଇଥବା 
ଜଣାଯାଏ । ତେଜ ସିଂହଙ୍କ ପାଞ୍ଚ ପୁଅ ଥୁଲେ, ସେମାନେ ହେଲେ ଜରାବର, ମନୋହର, ବଳରାମ, 
ଅମର ଓ ଧର୍ମସିଂହ । ଜରାବର, ବଳରାମ ଓ ଅମରଙ୍କ ସନ୍ତାନସନ୍ତତି ନ ଥିବାରୁ ଓ ମନୋହର 
ଯୁବାବସ୍ଥାରେ ସମ୍ବଲପୁର ପ୍ରାସାଦରେ ପ୍ରେମଜନିତ ଘଟଣାରୁ ନିହତ ହୋଇଥିବାରୁ ଧର୍ମ ସିଂହଙ୍କ 
ପରିବାର ତଥା ପୁତ୍ରମାନଙ୍କ ପ୍ରତି ସମଗ୍ର ଖଣ୍ଡା ପରିବାରର ସ୍ପେହ ଓ ସଦିଚ୍ଛା ରହିଥୁଲା | ଅନିରୁଦ୍ଧ 
ସାଏଙ୍କ ଦ୍ବିତୀୟ ପୁତ୍ର ଜଗନ୍ନାଥ ସିଂହଙ୍କ ଦୁଇ ପୁଅ ହେଲେ କୀଉ୍ତି ଓ ପୃଥ୍ନୀ । ପୃଥ୍ଵୀଙକ ତିନୋଟି 
ପୂଅ ଥୁଲେ । ସେମାନେ ହେଲେ ରାଜ ସିଂହ, ସୁବଳ ଓ ଅଜିତ | ଏହି ରାଜସିଂହଙ୍କ ନାମାନୁସାରେ 
ରାଜପୁର ପ୍ରଗଣା ସ୍ଥାପିତ ହୋଇଥଲା ଓ ସେ ରାଜପୁରରେ ବସବାସ ଆରମ୍ବ କରିଥଲେ । 


୨୨ ଜ୍ଞ ଆମ ସୁରେନ୍ଦ୍ର ସାଏ 

ରାଜସିଂହକ୍ ବଂଶଧରମାନେ ରାଜପୁର ଜମିଦାରି ଭୋଗ କରି ଆସୁଛନ୍ତି 

ଖଣ୍ଡା ରାଜବଂଶୀୟ ଭାଇମାନଙ୍କ ପ୍ରଭାବ ଓ କ୍ଷମତା ସମ୍ବଲପୁର ରାଜଦରବାରରେ ସର୍ବଦା 
ଏକ ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରି ଆସୁଥ୍ରଲା। ବିଶେଷତଃ ସମ୍ବଲପୁର ରାଜାମାନକ୍କ 
ବିପଦ ଆପଦରେ ବଂଶୀୟ ନିକଟତମ ବ୍ୟକ୍ତି ଭାବରେ ଏହି ପରିବାର ଯେ କୌଣସି ମୂଲ୍ୟ 
ଦେବାପାଇଁ ପ୍ରସ୍ତୁତ ଥଲେ । ସମ୍ବଲପୁର ରାଜା, ବିଶେଷ କରି ଅଜିତ୍‌ ସିଂହକଂ ରାଜତ୍ଵ ସମୟରୁ 
ଖୁଣ୍ଡାବଂଶୀୟମାନେ ଥଲେ ବିଶେଷ ପ୍ରଭାବଶାଳୀ । ସମ୍ବଲପୁରର ପ୍ରଭାବଶାଳୀ ଦେୱାନ୍‌ ଆକବର 
ରାୟ, ରାଜ ସୂପକାରକ୍କଟୁ ହାତ କରି ବିଷ ଦେଇ ବୃଦ୍ଧ ରାଜା ଅଜିତ ସିଂହଙ୍କ ମାରିବା, ପରେ 
ରାଜପୁତ୍ର ତଥା ସେନାପତି ପ୍ରଦ୍ୟୁମୁ ସିଂହଙ୍କ ବିଷ ଦେଇ ହତ୍ଯା କରିବା, ରାଜା ଅଜିତ ସିଂହକ୍କ 
ରାଣୀ ବୌଦ ରାଜାକନ୍ୟା ରମା ଖୁଆସିନୀ (ରାଣୀ ଗୋସେଇଁ) ଙ୍୍‌ ହତ୍ୟା କରିବା ଓ ରାଜା ଅଭୟ 
ସିଂହଙ୍କ କାରାଗାରରେ ରୁଦ୍ଧ କରି ତାଙ୍କ ଉପରେ ଅକଥନୀୟ ଅତ୍ୟାଚାର କରିବା ଇତ୍ୟାଦି 
ଘଟଣାରେ ଖୂ୍ଡାବଂଶୀୟ ଭାଇ ବିରାଦରମାନେ ଆକବର ରାୟଙ୍କ ବିପକ୍ଷରେ ଅସ୍ତ୍ରଧାରଣ 
କରିଥଲେ | ସମ୍ବଲପୁର ରାଜଦରବାରରେ କ୍ଷମତା ତଥା ପ୍ରଭାବ ଦୃଷ୍ଟିରୁ ରାଜା ମହାରାଜ ସାଏଙ୍କ 
ଦେହାନ୍ତ ପରେ ଧର୍ମ ସିଂହଙ୍କ ବଡ଼ଭାଇ ବଳରାମ ସାଏ (ସିଂହ)ଙ୍କ ମହାରାଣୀ ମୋହନ କୁମାରୀଙ୍କ 
ଦେବାନ୍‌ ଭାବରେ ଅବସ୍ଥାପିତ କରାଯାଇଥ୍ରଲ 

ଧର୍ମ ସିଂହ ଜଣେ ଧର୍ମ ପରାୟଣ ବ୍ୟକ୍ତି ଥଲେ | ସେ ସମ୍ପବତଃ ଖ୍ରୀ ୧୮୦୦ ପରେ 
ଷଡେଇକେଲା ଖରସୁଆଁ ନିକଟସ୍ଥ ବରଗୀ ଜମିଦାରକ୍କ କନ୍ୟା ରେବତୀ ଦେବୀଙ୍କୁ ବିବାହ 
କରିଥିଲେ । ଆମର ଜାତୀୟବୀର ବୀର ସୁରେନ୍ଦ୍ର ସାଏ ଧର୍ମ ସିଂହଙ୍କ ଓଁରସରୁ ଓ ରେବତ 
ଦେବୀଙ୍କ ଗର୍ଭରୁ ୧୮୦୯ ଖ୍ରୀଷ୍ଟାବ୍ଦ ଜାନୁଆରି ୨୩ ତାରିଖ ଦିନ ଜନ୍ମଗ୍ରହଣ କରିଥଲେ | ଏହି 
ପ୍ରସୃତି କାର୍ଯ୍ୟ କରାଇଥିବା ଖ୍ୂଞ୍ଡା ଗ୍ରାମର ପୂର୍ଣ୍ଣମାସୀ ଚମାରୁଣୀ(ସ୍ବାମୀ: ଅର୍ଜୁନ ଚମାର) ନାମକ 
ଜଣେ ସ୍ତ୍ରୀ ଲୋକକୁ ଧର୍ମ ସିଂହ କିଛି ଜମି ଉପହାର ସ୍ବରୂପ ପ୍ରଦାନ କରିଥଲେ ଓ ସମଗ୍ର ଖୁଞ୍ଡା 
ପରିବାରରେ ଏଥ୍ରପାଇଁ ଆନନ୍ଦ ଉତ୍ସବ ପାଳିତ ହୋଇଥଲା | ସୁରେନ୍ଦ୍ର ସାଏଙ୍କ ଛଅଗୋଟି ଭାଇ 
ଥିଲେ । ସେମାନେ ହେଲେ ଉଦନ୍ତ ସାଏ, ଧବସାଏ, ଉଜ୍ଵଳ ସାଏ, ଛବିଳ ସାଏ, ଜାଜ୍ଵଳ ସାଏ 
ଓ ମେଦିନୀ ସାଏ । ଭାଇମାନେ ପରସ୍ଥର ଠାରୁ ଦୁଇ ବର୍ଷ ଅନ୍ତରରେ ଜନ୍ମ ଗ୍ରହଣ କରିଥଲେ । 
ଅଞ୍ଜନା ନାମରେ ଏକମାତ୍ର ଭଉଣୀ ମଧ୍ୟ ତାକ୍ଚର ଥୁଲେ | ସେ ସାରାଜୀବନ ଅବିବାହିତା ହୋଇ 
ରହିଥ୍ରଲେ । 

ସମ୍ବଲପୁର ରାଜା ମଧୂକର ସାଏ ତାଙ୍କ ଦ୍ବିତୀୟ ପୁତ୍ର ଅନିରୁଦ୍ଧ ସାଏଙ୍କ ଖୋରାକ୍‌ ପୋଷାକ 
ଲାଗି ଖୁଞ୍ଡା ଓ ପରବର୍ତୀ ସମୟରେ ପ୍ରତିଷ୍ଠିତ ହୋଇଥିବା ରାଜପୁର ଜମିଦାରି ଅଞ୍ଚଳ ପ୍ରଦାନ 
କରିଥିଲେ | ଅନିରୁଦ୍ଧ ସାଏଙ୍କ ଦ୍ଵିତୀୟ ପୁତ୍ର ଜଗନ୍ନାଥ ସିଂହଙ୍କ ନାତି (ପୃଥ୍ନୀ ସିଂହକଂ ଜ୍ୟେଷ୍ଠପୁତ୍ର) 
ରାଜସିଂହ, ରାଜପୂର ଜମିଦାରି ପ୍ରତିଷ୍ଠା କରିଥଲେ | ଏତତ୍‌ ବ୍ୟତୀତ ଧମା ଥାନାର ବରଗା, 
ଶାସନଥାନାର ତାଲବ ଓ ତବଲା ଓ ଖଣ୍ଡା ସଂଲଗ୍ନ ୨ଟି ପଲ୍ଲୀ ଗ୍ରାମ ତାଲମୋରା ଓ ଦନ୍ତାମୋରା 
ଗ୍ରାମ ମଧ୍ୟ ପ୍ରଦାନ କରିଥଲେ । ସମ୍ବଲପୁର ଜିଲ୍ଲା ରେକର୍ଡ ରୁମ୍‌ରେ ଗଢ଼ିତ ଥୁବା ମାଫି ଓ 


—— 


ଆମ ସୁରେନ୍ଦ୍ର ସାଏ ଞ ୨୩ 


Ama Odisha pdf (aamaodisha@ gmail.com) 


ଅନ୍ୟାନ୍ୟ ବିଶିଷ୍ଟ ବୃତ୍ତି ରେଜିଷ୍ଟରରୁ ଜଣାଯାଏ ଯେ ଖୁଣ୍ଡାବଂଶୀୟ ଧର୍ମସିଂହକକ ପୂତ୍ରମାନେ 
ପରବର୍ତୀ ସମୟରେ ଏହି ଗ୍ରାମଗୁଡ଼ିକ ଉପଭୋଗ କରୁଥିଲେ । ଏପରିକି ସୁରେନ୍ଦ୍ର ସାଏ ଓ 
ତାଙ୍କର ଏକମାତ୍ର ପୁତ୍ର ମିତ୍ରଭାନୁ ସାଏ ଖଣ୍ଡା ଓ ବରଗାୀଁ ସହିତ ଉଭୟ ପଲ୍ଲୀଗ୍ରାମ ଦନ୍ତାମୋରା 
ଓ ତାଲମୋରା, ଭାଇ ଉଦନ୍ତ ସାଏ ତାଲବ ଓ ଧୂବ ସାଏ ତବଲା ଗ୍ରାମ ଭୋଗ କରୁଥିବା ଏହି 
ରେକର୍ଡରୁ ଜଣାପଡ଼େ | ସମ୍ବଲପୁରର ଶେଷ ରାଜା ନାରାୟଣ ସିଂହ ମଧ୍ୟ ଏ ବୃତ୍ତିଗୁଡ଼ିକୁ ସ୍ବୀକୃତି 
ଦେଇଥଲେ ଓ ତାହା ମଧ୍ୟ ସରକାରୀ କାଗଜପତ୍ରରେ ଦର୍ଶାଯାଇଛି । ତେବେ ପରବର୍ଜୀ ସମୟରେ 
ଆନ୍ଦୋଳନ ହେତୁ ଖୁଞ୍ଡା ଓ ସଂଲଗ୍ନ ୨ଟି ପଲ୍ମୀଗ୍ରାମ ବ୍ୟତୀତ ତାଲବ, ତବଲା ଓ ବରଗାଁ ଗ୍ରାମ 
ବ୍ୟାଜାପ୍ତ କରାଯାଇ ଯେଉଁମାନେ ଇଂରେଜମାନଙ୍କ ସୁରେନ୍ଦ୍ର ସାଏଙ୍କ ଧରାଇବାରେ ସାହାଯ୍ୟ 
କରିଥଲେ, ତାଙ୍କୁ ପୁରସ୍କାର ଦିଆଯାଇଥିଲା | 

ସୁରେନ୍ଦ୍ର ସାଏ ତକୁାଳୀନ ଛୋଟନାଗପୁର ଅଧୀନରେ ଥ୍ରବା ହାତୀବାରି ଜମିଦାରଙ୍କ କନ୍ୟା 


$ 


ସୁବର୍ଣ୍ଣ କୁମାରୀଙ୍କ ବିବାହ କରିଥଲେ । ବର୍ଉଁ ମାନ ଏହା ସୁନ୍ଦରଗଡ଼ ଜିଲ୍ଲାରେ ଅବସ୍ଥିତ । 


o- 


ସୁରେନ୍ଦ୍ରଙ୍କ ଏକମାତ୍ର ପୂତ୍ର ମିତ୍ରଭାନୁ ସାଏ ୧୮୩୯ ଖ୍ରୀ:ରେ ଜନ୍ମ ଗ୍ରହଣ କରିଥବା ଜଣାଯାଏ । 
ପରେ ସୃୂରେନ୍ଦ୍ର ସାଏଙ୍କ ଏକ କନ୍ୟା ମଧ୍ଯ ଜନ୍ମ ହୋଇଥଲା ଓ ସେ ମଧ୍ୟ ତାଙ୍କ ଭଉଣୀ 
ଅଞ୍ଜନାଙ୍କ ପରି ଆଜୀବନ ଅବିବାହିତା ଥଲା । ସୁରେନ୍ଦ୍ର ସାଏଙ୍କ ସହଧର୍ମିଣୀ ସୁବର୍ଣ୍ଣ କୁମାରୀ 
ଜଣେ ଆଦର୍ଶ ଓ କ୍ଷତ୍ରିୟ ରମଣୀ ଥଲେ । ସେ ସୁରେନ୍ଦ୍ରଙ୍କ ନିର୍ଭୀକ ଓ ଦୀର୍ଘତମ ସଂଗ୍ରାମର 
ପ୍ରେରଣାର ଉତ୍ସ ଥୁଲେ । 

ସୁରେନ୍ଦ୍ର ସାଏଙ୍କ ପିତା ଧର୍ମ ସିଂହ, ସାତୋଟି ସନ୍ତାନ ଓ ଗୋଟିଏ ଝିଅର ଏକ ବିରାଟ 
ପରିବାରର ବୋଝ ବୋହୁଥିଲେ ମଧ୍ୟ, ସେମାନଙ୍କ ଉପଯୁକ୍ତ ଶିକ୍ଷା ଦେବାର ସମସ୍ତ ବ୍ୟବସ୍ଥା 
କରିଥିଲେ | ବିଶେଷତଃ, ଧର୍ମ ସିଂହକଂ ଅନ୍ୟ ଚାରି ଭାଇଙ୍କ ସନ୍ତାନ ସନ୍ତତି ନ ଥିବାରୁ ସୁରେନ୍ଦ୍ର 
ସାଏ ଓ ତାଙ୍କ ଭାଇମାନଙ୍କ ଉପରେ ସମସ୍ତ ଭାଇମାନଙ୍କ ସ୍ରେହ ଶ୍ରଦ୍ଧା ଉଜାଡ଼ି ହୋଇ ପଡ଼ିଥଲା । 
ସେ ସମୟରେ ଶିକ୍ଷା କହିଲେ ଓଡ଼ିଆରେ ଲେଖାପଢ଼ା ଜାଣିବା ମଧ୍ୟରେ ସୀମିତ ଥୂଲା। 
ତେବେ ସାଧାରଣ ଭାବରେ ଲେଖାପଡଢ଼ାକୁ ଛାଡ଼ି ଦେଲେ ସୂରେନ୍ଦ ସାଏ ଓ ତାଙ୍କ ଭାଇମାନଙ୍କ 
ଶିକ୍ଷା ପ୍ରତି ବିଶେଷ ଆଗ୍ରହ ନ ଥିଲା | ସେମାନେ ରାଜପରିବାରର ଓ ରାଜକୀୟ ଜୀବନଯାପନ 
କରୁଥିବାରୁ ସେ ଦିଗରେ ବ୍ୟାବହାରିକ ଓ ପ୍ରକୃତ ଜ୍ଞାନ ସଂଗ୍ରହପାଇଁ ସେମାନେ ଆଗ୍ରହୀ 
ହୋଇଥଲେ | ସେମାନେ ଶାରୀରିକ କର୍ମକୃଶଳତା ଓ ଦୈହିକ ଶକ୍ତି ସାଧନ ପ୍ରତି ସାଧାରଣ 
ଶିକ୍ଷା ଅପେକ୍ଷା ଅଧୂକ ମନନଶୀଳ ଥଲେ । ସମସ୍ତ ଭାଇମାନେ ପରସ୍ଥରକୃ ନିବିଡ ଭ୍ରାତ୍ୃ 
ବନ୍ଧନରେ ଆବଦ୍ଧ ରଖୁବା ସହ ନିଜ କର୍ଉଜଁ ବ୍ୟ ସଂପାଦନରେ ଏକତା ଓ ସଂଘବନଦ୍ଧତା ଶିକ୍ଷା 
କରିଥଲେ । ବିଶେଷତଃ, ତାକ୍ଚର ପିତୃବ୍ୟ ବଳରାମ ସାଏ (ସିଂହ) ସମସ୍ତ ଭାଇଙ୍କ ଉପଯୁକ୍ତ 
ବାଲ୍ୟଶିକ୍ଷା ଦେବା ସଂଗେ ସଂଗେ ସେମାନଙ୍କ ସହାୟକ, ପରାମର୍ଶଦାତା ତଥା ପଥପ୍ରଦର୍ଶକ 
ଭାବେ ନିଜ ଜୀବନ ଉସ୍ଥର୍ଗ କରିଥଲେ । 

ସୁରେନ୍ଦ୍ର ସାଏ ପିଲାଦିନରୁ ବଡ଼ ଅବାଧ୍ୟ, ଜିଦ୍ଖୋର୍‌ ଓ ସ୍ବାଭିମାନୀ ଥୁଲେ | ସେ ଅଧୁକାଂଶ 

ସମୟ ଭାଇମାନଙ୍କ ସହିତ ଶରୀର ଚର୍ଚ୍ଚ, ଘୋଡା ଦୌଡ଼, ଶର ସନ୍ଧାନ, ତରବାରି ଚାଳନା ତଥା 
ପାରଞ୍ଚରିକ ଯୁଦ୍ଧ ବିଦ୍ୟା ଶିକ୍ଷା ଓ ଏଥୁରେ ପାରଦର୍ଶିତା ଲାଭପାଇଁ ସମସ୍ତ କଷ୍ଟକର ସାଧନାରେ 
ନିୟୋଜିତ ଥଲେ । ସୁରେନ୍ଦ୍ର ସାଏଙ୍କ ପ୍ରତି ତାଙ୍କ ଭାଇମାନଙ୍କ ଭକ୍ତି ତଥା ଅନୁରକ୍ତି ଓ ଭାଇମାନଙ୍କ 
ପ୍ରତି ସୁରେନ୍ଦଙ୍କ ସ୍ପେହ ଆଦର୍ଶ ସ୍ଥାନୀୟ ଥଲା, ଯାହାକି ପୌରାଣିକ ଯୁଗର ପାଞ୍ଡବ ଭାଇମାନଙ୍କ 
ସହ ତୁଳନୀୟ | ଏ ଭ୍ରାତୃଭାବ ସତେ ଯେପରି ପରସ୍ପର ପ୍ରତି ଏତେ ଗଭୀର ଅନୁରକ୍ତିର ନିଦର୍ଶନ 
ଯେ ମୃତ୍ୟୁ ଛଡ଼ା ଯେପରି ଆଉ ବିଢ୍ଚେଦର ପ୍ରଶ୍ନ ନାହିଁ । 


--O-- 

ସମୃବଲପୁରରେ ରାଜନୈତିକ ଅସ୍ଥିରତା 
ଓ ଇଂରେଜ ଶାସନ 


ସମ୍ବଲପୁର ରାଜ୍ୟ ଉପରେ ଇଂରେଜମାନଙ୍କ ଲୋଲୁପ ଦୃଷ୍ଟି ଗଭର୍ଣ୍ଣର ରବର୍ଟ କ୍ଲାଇବଙ୍କ 
ସମୟରୁ ପଡିଥିଲା । ବିଶେଷତଃ ସମ୍ବଲପୁରରୁ ହୀରା ଆମଦାନୀ କରିବାପାଇଁ ଇଷ୍ଟ-ଇଣ୍ଡିଆ 
କକ୍ଷାନୀ କର୍ତ୍ତୃପକ୍ଷ ବ୍ୟଗ୍ର ହୋଇ ପଡିଥିଲେ | ବଙ୍ଗରେ ଇଂରେଜମାନଙ୍କ ପ୍ରତିପତ୍ତି ପ୍ରତିଷ୍ଠା ହେବା 
ପରେ କ୍ରାଇବ ସମ୍ବଲପୁରକୁ ଥୋମାସ୍‌ ମୋଟ ନାମକ ଜଣେ ବଣିକଙ୍କ ପଠାଇଥିଲେ | ମୋଟ୍‌ କ୍କ 
ହୀରା ବ୍ୟବସାୟ ପ୍ରଥମ ଲକ୍ଷ୍ୟ ଥୁଲେ ହେଁ ସମ୍ବଲପୁରର ରାଜନୈତିକ ସ୍ଥିତି ଅନୁଧ୍ୟାନ କରିବା 
ଅନ୍ୟ ଏକ କାର୍ଯ୍ୟ ଥଲା । କାରଣ ସମ୍ବଲପୁର କଲିକତା ଓ ବମ୍ପେ ତଥା ନାଗପୁରର କେନ୍ଦତ୍ଥଳରେ 
ଅବସ୍ଥିତ ଥରବାରୁ ଭବିଷ୍ୟତ ରାଜନୈତିକ ଦୃଷ୍ଟିରୁ ଏହାର ଗୁରୁତ୍ଵ ଦୁରଦୃଷ୍ଟିସଂପନ୍ନ କ୍ରାଇବ୍‌ 
ଉପଲବ୍ଧ କରିଥୁଲେ | ଏଣୁ ଏ ଦିଗରେ ଥୋମାସ୍‌ ମୋଟ୍‌ କ୍କ ପରି ଜଣେ ଅଭିଜ୍ଞ ଓ ଦକ୍ଷ ବ୍ୟକ୍ତିଙ୍କୁ 
କ୍ନାଇବ୍‌ ପ୍ରେରଣ କରିଥୁଲେ । 

ସମ୍ବଲପୁର ରାଜ୍ୟ ଶାସନ ଓ ସେ ସମୟର ରାଜନୈତିକ ଅବସ୍ଥା ନେଇ ସେ ଏକ ବିବରଣୀ 
ପ୍ରଦାନ କରିଛନ୍ତି, ତାହା ନିମ୍ନରେ ପ୍ରଦାନ କରାଗଲା- 

““ ୧୭ ୬୩ରେ ଅଜିତ୍‌ ସିଂହ ରାଜା ଥୁଲେ ଓ ଡେକାନ୍‌ (ଦକ୍ଷିଣ) ରାୟ ତାଙ୍କର ଦେବାନ 
ଥିଲେ | ଏହି ବ୍ୟକ୍ତି ତାକ ମାଲିକଙ୍କ ଆଳସ୍ୟର ସୁବିଧା ନେଇ ଏପରି କ୍ଷମତା ବିସ୍ତାର କରିଥିଲେ 
ଯେ ସମସ୍ତ ବିଷୟ ମନଇଚ୍ଛା ସଞ୍ପାଦନ କରୁଥଲେ । ରାଜା କିପରି ପ୍ରତି କଥାରେ ପରାଶ୍ରିତ 
ହୋଇ ରହିଲେ, ଏକଥା ରାଣୀ ତାଙ୍କ ଚେତାଇ ଦେଇଥିଲେ । ରାଜା ଗୁପ୍ତ ଭାବରେ ଏକ ଦଳ 
ଗଠନ କଲେ, କାରଣ ଦେବାନ୍‌ ରାଜାଙ୍କ ପାଖରୁ ଏତେଗୁଡ଼ିଏ ଗ୍ରାମର ମାଫିବୃତ୍ତି ପାଇଥିଲେ 
ଯେ ସେ ଦେବାନଙ୍କୁ ପ୍ରତ୍ୟକ୍ଷ ଭାବରେ ଆକ୍ରମଣ କରିବାକୁ ସାହସୀ ହୋଇ ନଥୂଲେ । ଦେବାନଙ୍କୁ 
ହତ୍ୟା କରିବା ସରକାରଙ୍କ ଏକମାତ୍ର ରାଜନୀତି ବୋଲି ବିବେଚିତ ହେଲା | ... ୧୭ ୬୩ ଖ୍ୀଷ୍ଟାବ୍ଦର 
ଜୁନ୍‌ ମାସ ୧୬ ତାରିଖରେ ରାଜା ଅଜିତ୍‌ ସିଂହ କେବଳ ଡେକାନ୍‌ ରାୟଙ୍କ ଛଡ଼ା ସମସ୍ତଙ୍କୁ 

ଦରବାର କକ୍ଷରୁ ବାହାରି ଯିବାକୁ କହିଲେ । ସେ ଛଳନା କରି କହିଲେ ଯେ, ରାଣୀ ସେ ବାଟରେ 
ମନ୍ଦିରକୁ ପୂଜା କରିବାକୁ ଯିବେ ଏବଂ ଡେକାନ ରାୟଙ୍କ ସଙ୍ଗେ କଥାବାଉାଁ କରିବେ | ଡେକାନ୍‌ 
ରାୟ ନିଜ ଉପରେ ଆକ୍ରମଣର ସନ୍ଦେହ ନ କରି ରାଣୀଙ୍କ ଅପେକ୍ଷା କରି ବସି ରହିଲେ। 
ସେତେବେଳେ ଉଦ୍ଦେଶ୍ୟ ରଖ୍ପ ଆତ୍ମଗୋପନ କରି ରହିଥିବା ୮।୧୦ ଜଣ ଆତତାୟୀ ଦୌଡ଼ିଆସି 
ତାଙ୍କ ଖଣ୍ଡ ଖଣ୍ଡ କରି କାଟିଦେଲେ | ... ଏ ହତ୍ୟାକାଣ୍ଡରେ ପିଲୁ ରାୟ ପ୍ରଧାନ ଅଭିନେତା 
ଥିଲେ କିନ୍ତୁ କାଶକ୍ରି (କାଶୀ) ରାଜାକଂ ନଅରର ରକ୍ଷଣା ବେକ୍ଷଣରେ ନିଯୁକ୍ତ ଥବାରୁ ସେ ପିଲୁ 
ରାୟଙ୍କ ପ୍ରତି ଲର୍ଷାପରାୟଣ ହୋଇଥିଲେ, କାରଣ ପିଲୁ ରାୟ ଦେବାନ ପଦରେ ନିଯୁକ୍ତ 
ହୋଇଗଲେ, ସେ କାଶକ୍ରି କକ ମାଲିକ ହୋଇଯିବେ । ... ପିଲୁ ରାୟ କିନ୍ତୁ ଜାଣି ପାରିଲେ ଯେ 
କଂ ଦେବାନ ପଦ ପାଇବାରେ କାଶକି ପ୍ରତିବନ୍ଧକ ହୋଇଛନ୍ତି | ... ପିଲୁ ରାୟ କାଶକ୍ରି 
ହଦ୍ଧାରରୁ ଯାଉଥବା ବେଳେ ଏକ ଆତତାୟୀଦ୍ଵାରା ତାଙ୍କର ଶିରଚ୍ଛେଦ କରାଇଲେ ।”” 

““ପିଲୁ ରାୟ ତାକ୍କର ପ୍ରଧାନ ପ୍ରତିବନ୍ଧକକୁ ଏପରି ଭାବରେ ଅପସାରିତ କରି ଦେବାନ 
ପଦ ପାଇଲେ ଏବଂ ରାଜା ଗତାନୁଗତିକ ରୀତିରେ ହେୟ ହୋଇ ପଡ଼ି ରହିଲେ । ଆକବର 
ରାୟ ଦେଖ୍ରଲେ ଯେ ପିଲୁ ରାୟଙ୍କ ଅଭ୍ୟୁଦୟ ତାକ୍କର ନିରାପତ୍ତାର ପ୍ରତିକୂଳ ହେଉଛି । ସେ 
ରାଜାଙ୍କ ନିବେଦନ କରି କହିଲେ ଯେ, ସେ ଡେକାନ୍‌ ରାୟ ପରି ଦକ୍ଷ ବ୍ୟକ୍ତିଙ୍କ ଶେଷ କରି ପିଲୁ 
ରାୟ ପରି ଜଣେ ତୁଳ୍ପ ବ୍ୟକ୍ତିର ଶାସନ ସହ୍ୟ କରୁଛନ୍ତି । ଏ ନିବେଦନ ଫଳପ୍ରସୂ ହୋଇଥଲା । 
ସହରର ଜଣାଶୁଣା ଲୋକେ ଦରବାର କକ୍ଷରେ ଉପସ୍ଥିତ ଥାନ୍ତି ଓ ରାଜାଙ୍କ ସହିତ ଏହି ଉତ୍ସବରେ 
ନୃତ୍ୟଗୀତ ଉପଭୋଗ କରୁଥାନ୍ତି । ଯେତେବେଳେ ପିଲୁ ରାୟ ଚାଲି ଯାଉଥିଲେ, ଆକବର 
୨।୩ ଜଣ ଆତତାୟୀଙ୍କ ତାକ ପଛରେ ପଠାଇଲେ | ସେ ଜନଗହଳିରେ ଯାଉଥବା ସମୟରେ 
ସେମାନେ ତାଙ୍କ ହତ୍ଯା କଲେ ।” 

“ଆକବର ପୂର୍ବ ଦେବାନଙ୍କ ସମସ୍ତ କ୍ଷମତା ଅଧୂକାର କରି ଅଜିତ୍‌ ସିଂହଙ୍କ ମୃତ୍ୟୁ ପର୍ଯ୍ୟନ୍ତ 
ଦେବାନ ହୋଇ ରହିଲେ | ଅଜିତ୍‌ ସିଂହ ୧୭ ୬ ୬ ଖ୍ରୀଷ୍ଟାବ୍ଦର ମଇ ମାସର ପ୍ରାରମ୍ବରେ ପରଲୋକ 
ଗମନ କଲେ ଏବଂ ବିଶେଷ ସନ୍ଦେହ ହେଲା ଯେ, ତାଙ୍କ ବିଷ ଦେଇ ହତ୍ୟା କରାଯାଇଛି । 
ଜଣାପଡ଼େ ଯେ ସେ ଆକବରଙ୍କ ଧୂଂସ କରିବାକୁ ଦୃଢ଼ ସଂକଲ୍ଟ ହୋଇଥିଲେ ଏବଂ ମୃତ୍ୟୁଶଯ୍ୟାରେ 
ତାଙ୍କ ପୁତ୍ର ଅଭି(ଅଭୟ) ସିଂହକୁ ତାଙ୍କୁ ଧ୍ବଂସ କରିବାକୁ ଉପଦେଶ ଦେଇଥଲେ । ମୃତ ରାଜାକ୍କର 
ଶୁଦ୍ଧିକାର୍ଯ୍ୟ ସମାପନ ହୁଅନ୍ତେ, ଅଭୟ ସିଂହ ଆକବରଙ୍କ ସିଲ୍‌ ମୋହର ନ ଫେରାଇ ତାହା 
କିସନ ବରମଳ୍ଲିକଙକ୍ଟ ଦେଲେ । ଆକବର ରାଜଧାନୀରେ ସୈନ୍ଯମାନଙ୍କର ସେନାପତି 
ହୋଇଥିବାରୁ ସହରର କେନ୍ଦ୍ରସଳରେ ଅବସ୍ଥିତ ତାଙ୍କ ବାସଭବନକୁ ଗଲେ ଓ ପ୍ରହରୀବେଷ୍ଟିତ 
ହୋଇ ରହିଲେ । ଦେଶର ଏହି ଘଡିସନ୍ଧି ବେଳେ ମୁଁ ସମ୍ବଲପୁରରେ ପହଞ୍ଚଲି ।” 

ତତ୍‌କାଳୀନ ସମ୍ବଲପୁରର ସ୍ଥିତି ଓ ଅବସ୍ଥିତି ନେଇ ଏଁତିହାସିକମାନେ ମୋଟ୍‌ କ୍କ ବିବରଣୀକୁ 
ମୁଖ୍ୟ ଆଧାର ଭାବେ ଗ୍ରହଣ କରିଥାନ୍ତି । ତେବେ ଟି. ମୋଟଙ୍କ ପୂର୍ବରୁ ମଧ୍ୟ ସମ୍ବଲପୁରର ହୀରା 
ସମ୍ୃନ୍ଧରେ ଜାଣିବାପାଇଁ ଇଂରେଜମାନଙ୍କ ଉତ୍ସୁକତା ପ୍ରକାଶ ପାଇଥିଲା । ଏପରି କି ଫୋର୍ଟ 


ତ 
ସିଂ 

ଉଇଲିୟମ୍୍‌ରେ ୧୭୬୦ ଖ୍ରୀ:ରୁ ୧୭୬୪ ପର୍ଯ୍ୟନ୍ତ ଗଭର୍ଣ୍ଣର ଥୁବା ହେନେରୀ ଭେନ୍‌ଟିଟାର୍ଟ 
ତା' ପୂର୍ବରୁ କେପ୍‌ଟେନ୍‌ ମେଲକଙ୍କ ସମ୍ବଲପୁର ଏ ସମ୍ବନ୍ଧରେ ପଠାଇଥଲେ। ପ୍ରତିକୂଳ ପରିସ୍ଥିତିର 
ସମ୍ମୁଖୀନ ହୋଇ କେପୁଟେନ୍‌ ମେଲକ୍‌ ୨୫ ଘଣ୍ଡାରୁ ଅଧୂକ ସମୟ ସମ୍ବଲପୁରରେ ରହିବାକୁ 
ସକ୍ଷମ ହୋଇ ନଥୂଲେ । ଠିକ୍‌ ଏହିପରି ଟି. ମୋଟ୍‌ ମଧ୍ୟ ପରିସ୍ଥିତିର ସମ୍ମୁଖୀନ ହୋଇଥିଲେ ଓ 
ବିଶେଷ ନୈରାଶ୍ୟ ତଥା ବିଷାଦ ମଧ୍ୟରେ ସମ୍ବଲପୁର ତ୍ୟାଗ କରିଥଲେ | 

ଥୋମାସ୍‌ ମୋଟ ୧୭୬୬, ମଇ ମାସ ୩୧ ତାରିଖ ଦିନ ସମ୍ବଲପୁରରେ ପହଞ୍ଚଲେ। 
ଠିକ୍‌ ତା'ର କିଛି ଦିନ ପୂର୍ବରୁ ସମ୍ବଲପୁର ରାଜା ଅଜିତ୍‌ ସିଂହଙ୍କ ପରଲୋକ ହୋଇଥୁଲା। ସେହି 
ସମୟରେ ତାଙ୍କ ପୂତ ଯୁବରାଜ ଅଭୟ ସିଂହଙ୍କୁ ମାତ୍ର ୧ ୬।୧ ୭ ବର୍ଷ, ନିର୍ବୋଧ ପରି ଦିଶୁଥିବାରୁ 
ରାଜପଦ ସମ୍ପାଳିବା ତାଙ୍କ ପକ୍ଷେ କଷ୍ଟକର ହୋଇପଡିଲା ଓ ଗୃହବିବାଦ ଆରମ୍ବ ହେଲା | ଏପରି 
ଏକ ଦୁର୍ଭାଗ୍ୟଜନକ ସମୟରେ ହୀରା ବ୍ଯବସାୟ କରିବାକୁ କଲିକତାରୁ ଆସି ଟି. ମୋଟ୍‌ 
ସମ୍ବଲପୁର ପହଞ୍ଚୟଲେ ଓ ସେ ଆଶା ନେଇ ଆସିଥ୍ରବା ଏହି ସାହସିକ ଲକ୍ଷ୍ୟରେ ସଞ୍ପୂର୍ଣ୍ଣ ଭାବରେ 
ଅକୃତକାର୍ଯ୍ୟ ହୋଇଥିଲେ । 

ସମ୍ବଲପୁରରେ ଚୌହାଣ ରାଜତ୍ବର ସସ୍ତମ ରାଜା ଛତ୍ର ସାଏଙ୍କ ପର୍ଯ୍ୟନ୍ତ ଚୌହାନ 
ରାଜାମାନଙ୍କର କ୍ଷମତା ଓ ପରାକ୍ରମ ଅପ୍ରତିହତ ରହିଥଲା | ଛତ୍ରସାଏଙ୍କ ଘରେ ରାଜା ଅଜିତ୍‌ 
ସିଂହ ୧୭୪୨ ଖ୍ରୀ:ରୁ ୧୭୬ ୬ ପର୍ଯ୍ୟନ୍ତ ସମ୍ବଲପୁର ରାଜସିଂହାସନରେ ଅଧୂଷ୍ଠିତ ହୋଇଥିଲେ | 
ତାଙ୍କର ଆଳସ୍ୟ ପରାୟଣତାଯୋଗୁଁ ଓ ଦେବାନଙ୍କ କ୍ଷମତା ବିସ୍ତାର ହେତୁ ତାଙ୍କ ରାଜତ୍ଵର ଶେଷ 
ଭାଗରେ ରାଜ୍ୟରେ ଅରାଜକତା ଆରମ୍ବ ହୋଇଥଲା । ରାଜା ଅଭୟ ସିଂହଙ୍କୁ ବନ୍ଦୀ ଭାବରେ 
ଦେବାନ୍‌ ଆକବର ରାୟ ରଖ୍ପବା ଓ ତାଙ୍କ ମାତାଙ୍କୁ ହତ୍ୟା କରାଯିବା ପରେ ୧୭୭୭ରେ ଅଭୟ 
ସିଂହଙ୍କ ମୃତ୍ୟୁ ହୋଇଥଲା । ତାକ ବଡ଼ଭାଇ ରାଜା ହେବାକୁ ଅମଙ୍ଗ ହେବାରୁ ଆକବର ତାଙ୍କୁ 
ବିଷ ଦେଇ ହତ୍ୟା କଲେ ଓ ପଦ୍ଧପୁର-ଚନ୍ଦ୍ରପୁର ବଂଶୀୟ ବଳଭଦ୍ର ସାୟଙ୍କ୍‌ ଆଣି ୧୭୭୮ରେ 
ରାଜା କରାଇଲେ | ଏହି ସମୟରେ ରାଜା ଅଜିତ୍‌ ସିଂହଙ୍କ ଅନ୍ୟତମ ପୁତ୍ର ଜୟନ୍ତ ସିଂହ ପଳାୟନ 
କରି ଗଡ଼ମଣ୍ଡଳରେ ମରହଙ୍ଗାମାନଙ୍କ ଅଶ୍ଵାରୋହୀ ସୈନ୍ଯ ଭାବେ ଥଲେ | ସେ ଅଭୟ ସିଂହ ଓ 
ପ୍ରଦ୍ୟୁମ ସିଂହଙ୍କ ମୃତ୍ୟୁ ସମ୍ବାଦ ପାଇ ସାରଙ୍ଗଗଡ଼ ରାଜା ବିଶ୍ଵନାଥ ସାୟଙ୍କ ସହାୟତାରେ ସମ୍ବଲପୁର 
ଦୁର୍ଗ ଆକ୍ରମଣ କରି ରାଜା ବଳଭଦ୍ର ସାୟ୨ ଦେବାନ ଆକବର ରାୟ ଓ ତାଙ୍କ ପୁତଙ୍କ୍‌ ହତ୍ୟା କରି 
୧୭୮୨ ଖ୍ରମୀ:ରେ ସମ୍ବଲପୁର ରାଜପଦରେ ଅଭିଷିକ୍ତ ହେଲେ । 

ରାଜା ଜୟନ୍ତ ସିଂହ ସମ୍ବଲପୁର ରାଜସିଂହାସନରେ ଖ୍ରୀ: ୧୭୮ ୨ର ଜ୍ୟେଷ୍ଠ ଶୁକ୍ଳ ଦ୍ଵାଦଶୀ 
ରବିବାର ଦିନ ସ୍ଵାତୀ ନକ୍ଷତ୍ରରେ ଅଭିଷିକ୍ତ ହେଲେ । ତା'ପରେ ସୋନପୁରର ଗୋବିନ୍ଦ ମୋହନ 
ସିଂହ ନାମକ ଜଣେ ବ୍ୟକ୍ତିକୁ ମନ୍ତ୍ରୀ ବା ଦେବାନ ପଦରେ ନିଯୁକ୍ତି ଦେଲେ । ସାରଙ୍ଗଗଡ଼ ରାଜା 
ବିଶ୍ଵନାଥ ସାୟଙ୍କ ରାଜଗାଦି ଦଖଲପାଇଁ ସାହାଯ୍ୟ କରିଥିବାରୁ ସାରିଆ ପ୍ରଗଣା ଓ ମହାନଦୀରୁ 
ଅଧେ ନଦୀଘାଟ ପୁରସ୍କାର ଦେଇଥିଲେ । ଏହି ସମୟରେ ଖଣ୍ଡା ପରିବାରର ପ୍ରଭାବ ବୃଦ୍ଧି 
ହୋଇଥଲା ଓ ପରବର୍ତୀ ସମୟରେ ସମ୍ବଲପୁର ରାଣୀ ମୋହନ କୁମାରୀଙ୍କ ଦେବାନ ଭାବରେ 

ବଳରାମ ସାଏ (ସିଂହ) ନିଯୁକ୍ତ ହୋଇଥ୍ଲେ । ସମ୍ବଲପୁର ଦୁର୍ଗ ଅତି ବଳିଷ୍ଠ ଓ ଦୁଷ୍ଠବେଶ୍ଯ 
ଥିଲେ ମଧ୍ୟ ମରହଙ୍ଚାମାନେ ବାରମ୍ବାର ସମ୍ବଲପୁର ଆକ୍ରମଣ କରିବାପାଇଁ ଲାଗି ପଡ଼ିଲେ । 
ପରିଶେଷରେ ୧୭୯୯ ଖ୍ରୀ:ରେ ମରହଙ୍ଗାମାନଙ୍କ ସମ୍ବଲପୁର ଆକ୍ରମଣ ପରେ ସମ୍ବଲପୁର 
ଦୁର୍ଗର ସମ୍ପୂର୍ଣ୍ଣ ପତନ ଘଟିଲା | ସମ୍ବଲପୁରର ବୃଦ୍ଧରାଜା ଜୟନ୍ତ ସିଂହ ଓ ଶିଶୁପୁତ ମହାରାଜ 
ସାଏଙ୍କ ବନ୍ଦୀ କରି ଚାନ୍ଦା ଦୁର୍ଗକୁ ପ୍ରେରଣ କରିବା ଦିନଠାରୁ ସମ୍ବଲପୁରର ସ୍ଵାଧୀନତା ଗୌରବ 
ନଷ୍ଟ ହେଲା | ୧୮୧୭ ଖ୍ରୀ:ରେ ତୃତୀୟ ମରହଙ୍ଟା ସମର ଓ ନାଗପୁର ସନ୍ଧିପରେ ଇଂରେଜମାନେ 
ବୃଦ୍ଧ ରାଜା ଜୟନ୍ତ ସିଂହ ଓ ନାବାଳକ ପୂତ୍ର ମହାରାଜ ସାଏଙ୍କ ମୁକ୍ତ କରି ଆଣିଲେ । ରାଜା 
ଜୟନ୍ତ ସିଂହଙ୍କ ରାଜସିଂହାସନରେ ବସାଇଥିଲେ ମଧ୍ୟ ସମ୍ବଲପୁର ରାଜ୍ଯ ଶାସନ ଇଂରେଜ 
ଶାସକ କେପ୍ଟେନ୍‌ ରଫ୍ସିଜ୍କଂ ହାତରେ ରହିଲା । ରାଜା ଜୟନ୍ତ ସିଂହଙ୍କ ମୃତ୍ୟୁ ହେବାରୁ ଓ 
ମହାରାଜ ସାଏ ନାବାଳକ ଥବାରୁ ୧୮୧୮ରୁ ୧୮୨୦ ପର୍ଯ୍ୟନ୍ତ ସମ୍ବଲପୁର ଶାସନ 
ଇଂରେଜମାନଙ୍କ ହାତରେ ରହିଲା | କେପୂଟେନ୍‌ ରଫ୍ସିଜ୍‌ ୧୮ ୨୦ରେ ପାଞ୍ଚବର୍ଷପାଇଁ ସନନ୍ଦ 
ଦେଇ ରାଜଗାଦିରେ ମହାରାଜ ସାଏଙ୍କ ବସାଇଥିଲେ | 

ଇଂରେଜ ସେନାପତି ରଫ୍‌ସିଜ୍‌ ୧୮୧ ୭ ଖ୍ରୀ:ରେ ଜୟନ୍ତ ସିଂହଙ୍କ ସମ୍ବଲପୁର ସିଂହାସନରେ 
ବସାଇଥିଲେ ମଧ୍ୟ କୌଣସି ଗଡ଼ଜାତ ଉପରେ ରାଜାଙ୍କ ଅଧୂକାର ଦିଆଯାଇ ନଥୁଲା ସୁର୍‌ଗୁଜାକୁ 
ରାଞ୍ ଡିଭିଜନ, ବୌଦ ଓ ଆଠମଲ୍ଲିକକୁ କଟକ ଡିଭିଜନ, ରାୟଗଡ଼କୁ ୧୮୦୬ରେ ବିହାରରେ 
ଓ ପରେ ନାଗପୁର ସହ ସଂଯୋଜିତ କରିଥଲେ । ଅବଶିଷ୍ଟ ସମ୍ବଲପୁର ରାଜ୍ଯର ଅଧୀନରେ 
ଥିବା ଗଡ଼ଜାତମାନଙ୍କୁ ୧୮୨୧ରେ ଇଂରେଜ ସରକାର ପୂଥକ୍‌ ପୃଥକ୍‌ ସନନ୍ଦମାନ ପ୍ରଦାନ 
କରିଥୁଲେ | ତେବେ ସେ ଗଡଜାତ ସବୁ ସମ୍ବଲପୁରରୁ ଶାସିତ ହେଉଥଲା । 

ସମ୍ବଲପୁରରେ ଇଂରେଜ ସରକାରଙ୍କ ଜଣେ ପ୍ରତିନିଧୂ ବା ଏଜେଣ୍ଟ୍‌ ରହିଲେ | ସମ୍ବଲପୁର 
ଅଧୀନରେ ଥବା ଗଡଜାତମାନଙ୍କର ଶାସନ ଓ ଶୃଙ୍ଂଳା ବୃଝିବା ସଂଗେ ସଂଗେ ନାଗପୂର, ରାଞ୍ଚି 
ଓ କଟକ ଡିଭିଜନ ମୁଖ୍ୟ ସହ ସମ୍ପର୍କ ରକ୍ଷା କରିବାପାଇଁ ଦାୟିତ୍ଵ ଦିଆଗଲା | ରାଜ୍ୟର ଅସଲ 
କ୍ଷମତା ଯଥା ରାଜସ୍ଵ ଓ ସେନାବିଭାଗ ଇଂରେଜ ଏଜେଣ୍ଟକ୍କ ହାତରେ ରହିଲା । ଇଂରେଜ 
ସରକାରଙ୍କ ଦ୍ଵାରା ନିଯୁକ୍ତି ପାଇଥିବା ବିଚାର ବିଭାଗୀୟ କର୍ମଚାରୀମାନଙ୍କ ଉପରେ ରାଜା ମୁଖ୍ୟ 
ବିଚାରପତି ହୋଇଥିଲେ ମଧ୍ୟ ନିଜର ଦକ୍ଷତା ପ୍ରତିପାଦନ ନକରି ସେମାନକ୍ର ସଖୀ କଣ୍ଢେଇ 
ହୋଇ ବସିଲେ । 

ରାଜା ମହାରାଜ ସାଏଙ୍କ କେବଳ ୩୪ ଖଣ୍ଡ ଖମାର ଗ୍ରାମ ଓ ହୀରାଖଣିର ଅଧ୍ୂକାର 
ଦିଆଯାଇଥଲା | ଏଣୁ କ୍ଷମତାହୀନ ମହାରାଜ ସାଏଙ୍କ ୧୮୨୭ ଖ୍ରୀଂରେ ଅପୂତ୍ରକ ଭାବରେ 
ମୃତ୍ୟୁ ପରେ ଚୌହାଣ ରାଜତ୍ସର ପରିସମାପ୍ତି ଘଟିଥ୍ରଲା। ଇଂରେଜମାନେ ସମ୍ବଲପୁରରେ ଏକ 
ସୁଦୃଢ଼ ଶାସନର ପକ୍ଷାପାତୀ ନଥରଲେ | ଏଣୁ ରାଜାଙ୍କ ମୃତ୍ୟୁ ଖବର ଲୁକ୍କାୟିତ ରଖ ରାଣୀ ମୋହନ 
କୁମାରୀକଂ ନାମରେ ୧୮୨ ୭ରୁ ୧୮୩୩ ପର୍ଯ୍ୟନ୍ତ ଶାସନ କାର୍ଯ୍ୟ ପରିଚାଳନା କଲେ । ରାଜାଙ୍କ 
ମୃତ୍ୟୁ ଖବର ପ୍ରଘଟ ହେବା ସଙ୍ଗେ ସଙ୍ଗେ ରାଜଗାଦି ପାଇବାପାଇଁ ରାଜବଂଶୀୟ ଦାବିଦାରମାନକ୍କ 


Oo 

ମଧ୍ୟରେ ପ୍ରତିଦ୍ଵନ୍ଦ୍ରତା ଆରମ୍ବ ହେଲା | ରାଣୀ ମୋହନ କୁମାରୀଙ୍କ ଶାସନ କିମ୍ବା ଇଂରେଜମାନଙ୍କ 
ଶାସନକୁ ସହଜରେ ରାଜବଂଶୀୟ କିମ୍ପା ସ୍ଵାଧୀନଚେତା ସମ୍ବଲପୁର ରାଜ୍ୟବାସୀ ଗ୍ରହଣ କରିବାକୁ 
ପ୍ରସ୍ତୁତ ନଥରଲେ | ଏଣୁ ୧୮୨ ୭ରୁ ୧୮୩୩ ପର୍ଯ୍ୟନ୍ତ ସେମାନେ ଛକାପନ୍ଝା ନୀତି ଅବଲମ୍ବନ 
କରୁଥିଲେ କିମ୍ବା ଉପଯୁକ୍ତ ସୁଯୋଗକୁ ଅପେକ୍ଷା କରୁଥ୍ରଲେ । ବିପ୍ରବୀମାନେ ରାଜ୍ୟରେ ନାନା 
ଅଶାନ୍ତି ଓ ଉପଦ୍ରବ ଆରମ୍ବ କରି ବସିଲେ ଓ ଅନେକ ଜମିଦାର ଏହି ବିପ୍ରବରେ ଯୋଗଦେଇ 
ଆନ୍ଦୋଳନରେ ସାମିଲ ହେଲେ । ରାଜ୍ୟରେ ଏ ପ୍ରକାର ଆନ୍ଦୋଳନ ଓ ବିପ୍ରବକୁ ଦମନ କରିବାପାଇଁ 
ହଜାରିବାଗର ଲେଫଟ୍‌ନାଣ୍ଟ୍‌ ହିଗିନ୍‌ସକ ନେତୃତ୍ଵରେ ରାମଗଡ ସୈନ୍ଯ ଅଣାଗଲା, ମାତ୍ର ଏହା 
ପ୍ରବଳତର ଆକାର ଧାରଣ କରିବାରୁ ଇଂରେଜ କପ୍ତାନ ଉଇଲ୍‌କିସନ୍‌ ରାଣୀ ମୋହନ କୁମାରୀଙ୍କ 
ସିଂହାସନରୁ ହଟାଇ ଦେଇ ରାଣୀଙ୍କ ଇଚ୍ଵା ନାମରେ ଅକ୍ଷୋବର ୧୧, ୧୮୩୩ରେ ନାରାୟଣ 
ସିଂହ ନାମକ ଜଣେ ଅନାଗତ ବୃଦ୍ଧଙ୍କ ରାଜପଦରେ ମଣ୍ଡିତ କଲେ । ତଦ୍ଗସାରା ରାଜବଂଶୀୟ 
ପ୍ରତ୍ୟାଶୀମାନକ୍କର ସମସ୍ତ ଆଶା ଓ କଲ୍ଳନା ଧୂଳିସାତ୍‌ ହେଲା | ଏଣୁ ସମ୍ବଲପୁରରେ ଆନ୍ଦୋଳନର 
ସୃତ୍ରପାତ ହୋଇଥଲା | 

ସମ୍ବଲପୁର ରାଜ୍ୟମଣ୍ଡ ଳକୁ ସମ୍ପୂର୍ଣ୍ଣ କରାୟତ୍ତ କରିବା ପରେ ଓ ଚୌହାଣ ବଂଶୀୟ 
ଶେଷ ସନ୍ତକ ଭାବରେ ମହାରାଜ ସାଏଙ୍କ ସମ୍ବଲପୁର ରାଜସିଂହାସନରେ ବସାଇବା ପରେ 
ଇଂରେଜ କର୍ତୃପକ୍ଷ ରଫ୍‌ସିଜଙକ୍କ ୧୮୨୨ ମସିହା ଜାନୁଆରି ମାସର ୧୩ ତାରି ଖରେ 
ସୋନପୁରରେ ମହାନଦୀ କୂଳରେ ଦେହାନ୍ତ ହୋଇଥଲା ଓ ତାଙ୍କ ସମ୍ବଲପୁରରେ କବର 
ଦିଆଯାଇଥ୍ରଲା । କେପ୍ଟେନ୍‌ ରଫସିଜଙ୍କ ପରେ କେପ୍‌ଟେନ୍‌ ଉଇଲ୍‌କିସ୍ନ୍‌ଙ୍କ୍‌ ସମ୍ବଲପୁର 
ଦାୟିତ୍ଵ ଅର୍ପଣ କରିଯାଇଥଲା। 

ସମ୍ବଲପୁର ବିପ୍ରବର କାରଣ 


ସମ୍ବଲପୁରର ନାମକୁମାତ୍ର ଶେଷ ଚୌହାଣ ରାଜା ମହାରାଜ ସାଏକ୍କ ୧୮୨୭ରେ 
ସପର୍ଗାରୋହଣ ପରେ ଇଂରେଜ କର୍ତ୍ପକ୍ଷ ସମ୍ବଲପୁର ରାଜପଦ ସଂପୂର୍ଣ୍ଣ ଭାବରେ ଲୋପ କରିବା 
ପାଇଁ ଗୋଟିଚାଳନା ଆରମ୍ବ କଲେ । ମହାରାଜ ସାଏଙ୍କର ପୂତ୍ର ନଥରଲେ, କେବଳ ଦୁଇଟି 
କନ୍ଯା ଥଲେ । ଏଣୁ ଇଂରେଜ କର୍ତ୍ ପକ୍ଷ ରାଜବଂଶର ଉପଯୁକ୍ତ ବ୍ୟକ୍ତିଙ୍କୁ ରାଜା ଭାବରେ 
ଚୟନ ନ କରି ରାଜାଙ୍କ ମୃତ୍ୟୁଖବର ଲୁକ୍କାୟି ତ ରଖୁ ରାଣୀ ମୋହନ କୃୂମାରୀଙ୍କୁ 
ରାଜସିଂହାସନରେ ବସାଇଲେ | ସେ ସମୟରେ ଜଣେ ସ୍ତ୍ରୀ ଲୋକଙ୍କ ରାଜ୍ୟର ରାଜା ଭାବରେ 
ଅଧୃଷ୍ଟିତ କରାଇବା ପ୍ରଚଳିତ ଦେଶାଚାର ଓ ଆଇନ ବିରୋଧୀ କାର୍ଯ୍ୟ ଭାବରେ ପରିଗଣିତ 
ହେଉଥିଲା | ଏହା ଇଂରେଜ କର୍ତୃପକ୍ଷ ଜାଣିଥିଲେ ମଧ୍ୟ ଉଦ୍ଦେଶ୍ୟମୂଳକ ଭାବରେ ରାଣୀଙ୍କ 
ସିଂହାସନରେ ବସାଇଥୂଲେ । ସାମାଜିକ ଆଚାର ଦୃଷ୍ଟିରୁ ରାଣୀ ପର୍ଦାନସୀନ ଥରବାରୁ ରାଜ୍ୟର 
ପୁରୁଷ କର୍ମଚାରୀମାନଙ୍କ ଶାସନ କରିବାରେ ସକ୍ପୂର୍ଣ୍ଣ ଅକ୍ଷମ ଥୁଲେ, ଏପରିକି ରାଜ୍ୟର ଶାସକ 
ଭାବରେ ନିଜର କର୍ଉବ୍ୟ ସଞ୍ପାଦନ କରିବାକୁ ବାହାରକୁ ବାହାରିବା ମଧ୍ୟ ଅସମ୍ୃବ ଥଲା । ଏ 
ସବୁ ଜାଣି ମଧ୍ୟ ଇଂରେଜ କର୍ତ ପକ୍ଷ ନିଜର ଅସଲ ଉଦେଶ୍ୟ ଚରତାର୍ଥ କରିବାପାଇଁ ରାଣୀଙ୍କ 
ସିଂହାସନରେ ବସାଇ ରାଜ୍ୟଶାସନ କଲେ । 

ରାଣୀ ମୋହନ କୁମାରୀ ଗାଦିନସୀନା ହେବା ପରେ ଖ୍ର୍ଡା ପରିବାରର ପ୍ରଭାବଶାଳୀ ବ୍ୟକ୍ତିତ୍ବ 
ବଳରାମ ସାଏଙ୍କ ଦେବାନ ଭାବରେ ନିଯୁକ୍ତ କରାଗଲା | ବଳରାମ ସାଏ ଜଣେ ସ୍ଵାଧୀନ ଚେତ 
ଓ ବିଚକ୍ଷଣ ବ୍ୟକ୍ତି ଥଲେ ଓ ରାଜପରିବାର ଉପରେ ତାଙ୍କର କର୍ତଚତ୍ଵ ରହିଥିଲା | ଏଣୁ ଚୌହାଣ 
ବଂଶୀୟମାନଙ୍କ ମୁହଁ ବନ୍ଦ କରିବାପାଇଁ ଜଣେ ପୋଖତ ଓ ବିଜ୍ଞ ତଥା ପରିବାରର ପ୍ରଭାବଶାଳୀ 
ବ୍ୟକ୍ତିଙ୍କ ଦେବାନ୍‌ ଭାବରେ ନିଯୁକ୍ତି ଦେଇ ପ୍ରାରମ୍ବିକ ବିପଦ ଟଳାଇଦେବା ହୁଏତ ଇଂରେଜମାନଙ୍କ 
ପ୍ରୟାସ ହୋଇପାରେ, କିନୁ ବଳରାମ ସାଏ ଅଧୁକ ଦିନ ଏହି ପଦବୀରେ ରହିପାରିଲେ ନାହିଁ 
ଇଂରେଜ କର୍ତ୍ତପକ୍ଷଙ୍କ ଇଚ୍ଛାନୁସାରେ ରାଣୀ ଶାସନ ଚଳାଇବାକୁ ବାଧ୍ୟ ହେଲେ ଓ ଏକ କ୍ରୀଡ 
ପୂତ୍ତକିଳା ପରି ଶାସନ ପରିଚାଳନା କଲେ । ରାଣୀଙ୍କ ପ୍ରିୟାପ୍ରୀତି ତୋଷଣ ଓ ମନମୁଖୀ ଶାସନକୁ 
ଲୋକମାନେ ଘୃଣା କଲେ । ସେ ସମୟରେ ପ୍ରଭାବଶାଳୀ ବ୍ରାହ୍ମଣ ଗୌନ୍ତିଆ ତଥା ଗଞ୍ଡ ଓ ବିଞ୍ଞାଲ 


ଆମ ସୃରେନ୍ଦ୍ର ସାଏ ଜ୍ଞ ୩୧ 

ଜାତିର ଜମିଦାରମାନକ୍କ ପାଖରେ ରାଜ୍ୟର ଅଧୁକାଂଶ ଭୂ:ସଞ୍ପତ୍ତ ରହିଥୁଲା | ସେମାନଙ୍କ ସୃତ୍ୃ 
ସବୁ ଲୋପ କରିଦିଆଗଲା ଓ ତଦ୍ଦ୍ଵାରା ସେମାନକ୍କର ଆର୍ଥିକ ଅବସ୍ଥା ଶୋଚନୀୟ ହୋଇପଡ଼ିଲା । 
କିଛି ବୁଦ୍ଧିଆ ବ୍ରାହ୍ମଣ ରାଣୀଙ୍କ ଦରବାରରେ ଉପସ୍ଥିତ ରହି ସୁଯୋଗକୁ ହାତଛଡ଼ା କରି ନଥ୍ୁଲେ । 
ସେମାନେ ରାଣୀକ୍କର ପ୍ରିୟପାତ୍ର ହୋଇ ଗଞ୍ ବିଂଝାଲ ଜମିଦାର ଓ ଭୂମିମାଲିକ ତଥା ବିରୋଧୀ 
ବ୍ରାହ୍ମଣମାନଙ୍କ ବିପକ୍ଷରେ କୂଟଚକ୍ରାନ୍ତ କରି ସେମାନଙ୍କ ସ୍ଵତ୍ଵ ଉପରେ ଆଞ୍ଚ ଆଣି ସେହିଜମି 
ସବୁ ନିଜେ ଦଖଲ କରି ବସିଲେ । ଏଣୁ ରାଣୀଙ୍କ ଶାସନ ଲୋକମାନଙ୍କ ଅସହ୍ୟ ହୋଇ ପଡ଼ିଲା 
ଓ ଆନ୍ଦୋଳନ ଆରମ୍ବ ହେଲା | ଦେବାନ ବଳରାମ ସାଏଙ୍କ ପଦଚ୍ୟୁତ କରାଯାଇ ଇଂରେଜମାନଙ୍କ 
ବୋଲକରା ବ୍ୟକ୍ତିଙ୍କ ଦେବାନ୍‌ ପଦରେ ନିଯୁକ୍ତି ଦିଆଗଲା | ଏହାଦ୍ଵାରା ଜନସାଧାରଣଙ୍କ ମନରେ 
ତୀବ୍ର ପ୍ରତିକ୍ରିୟା ହେଲା ଓ ରାଜବଂଶୀୟ ଦାବି ଦାରମାନେ ଆନ୍ଦୋଳନାତ୍ସକ ପନ୍ତା ଗ୍ରହଣ କଲେ । 

ସମ୍ବଲପୁର ରାଜଗାଦିର ପ୍ରମୁଖ ଦାବି ଦାରମାନକ୍କ ମଧ୍ୟରେ ସୁରେନ୍ଦ୍ର ସାଏ ଥୁଲେ 
ଅନ୍ୟତମ | ସେ ଥଲେ ସମ୍ବଲପୁରର ଚତୁର୍ଥ ରାଜା ମଧୁକର ସାଏଙ୍କ ଦ୍ଵିତୀୟ ପୂତ୍ର ଅନିରୁଦ୍ଧ 
ସାଏଙ୍କ ବଂଶଧର | ଅନିରୁଦ୍ଧ ସାଏ ହେଉଛନ୍ତି ସମ୍ବଲପୁରର ଅଖଣ୍ଡ ପ୍ରଭାବଶାଳୀ ପଞ୍ଚମ ରାଜା 
ବଳୀୟାର ସିଂହଙ୍କ ଦ୍ବିତୀୟ ଭାଇ । ଏଣୁ ରାଜା ବଳୀୟାର ସିଂହ ସିଧାସଳଖ ବଂଶଧର ନ 
ଥିବାରୁ ଦ୍ଵିତୀୟ ଭାଇଙ୍କ ବଂଶଧରକ୍କଂ ଅଧୂୃକାର ରାଜପଦପାଇଁ ସାବ୍ୟସ୍ତ ହେବା କଥା । ସେ 
ସମୟରେ ବଂଶଗତ ରକ୍ତର ଶୁଦ୍ଧତା ଉପରେ ମଧ୍ୟ ଗୁରୁତ୍ଵ ଦିଆଯାଉଥୂଲା ଓ ରାଜାକ୍କ 
ସାମାଜିକ ସମ୍ମାନକୁ ମଧ୍ୟ ଯଥେଷ୍ଟ ଗୁରୁତ୍ଵ ଦିଆଯାଉଥରଲା | ଏଣୁ ଆଇନଗତ ତଥା ତଜାଳୀନ 
ସାମାଜିକ ଶୁଦ୍ଧତା ଦୃଷ୍ଟିରୁ ମଧ୍ୟ ତାଙ୍କ ଦାବି ଯଥାର୍ଥ ଥଲା ବୋଲି ବିଚାର କରାଯାଏ । ଏ ସବୁ 
ସତ୍ତ୍ଵେ ସେ ରାଜପଦପାଇଁ ସମ୍ପୂର୍ଣ୍ଣ ଯୋଗ୍ୟ ଥୁଲେ କାରଣ ତାଙ୍କର ବ୍ୟକ୍ତିତ୍ଵ ଓ ଶାସନଗତ 
ଦକ୍ଷତା ତଥା ଯୋଗ୍ୟତା ଉଚ୍ଚମାନର ଥଲା । ଏତତ୍‌ ବ୍ଯତୀତ ସମ୍ବଲପୁର ରାଜା କରାଇବାକୁ 
ତାଙ୍କ ପଛରେ ପ୍ରବଳ ଜନସମର୍ଥନ ମଧ୍ୟ ଥୁଲା | ଏପରି କି ଇଂରେଜମାନଙ୍କ ପ୍ରସ୍ତୁତ ସରକାରୀ 
କାଗଜାତରୁ ତାଙ୍କର ଜନସମର୍ଥନ ସଂପର୍କରେ ଜଣାଯାଏ- 

““ ୧ ୮ ୬୩ ଖ୍ରୀଷ୍ଟାବ୍ଦର ମାର୍ଚ୍ଚ ମାସରେ ସମ୍ବଲପୁରରେ ଦେଶୀୟ ଶାସନର ପୂନଃ ପ୍ରବର୍ଉନ 
କରିବାକୁ ସମ୍ବଲପୁରର ବହୁ ପ୍ରତିପତ୍ତଶାଳୀ ଭୂମ୍ୟଧୂକାରୀ ଚିଫ୍‌ କମିଶନରଙ୍କ ଏକ ଦରଖାସ୍ତ 
ଦେଇଥୂଲେ | ସେ ସମୟରେ ସୁରେନ୍ଦ୍ର ସାଏ ଏହି ଦରଖାସ୍ତ ସହିତ ସଂପୃକ୍ତ ଥୁଲେ ଏବଂ ତାଙ୍କ 
ବନ୍ଧୁମାନଙ୍କ ପ୍ରରୋଚନାରେ ଏ ଦରଖାସ୍ତ ଆଗତ କରାଯାଇଥ୍ରଲା ବୋଲି ସନ୍ଦେହ କରାଯାଇଥିଲା । 
ସୁରେନ୍ଦ୍ର ସାଏ ଏହି ଦରଖାସ୍ତ କରାଇଥିଲେ ବୋଲି ମେଜର ଇକ୍ଚେ ବିଶ୍ଵାସ କରି ନଥ୍ରଲେ।” 

ସାର ରିଚାର୍ଡ ଟେଞ୍ପାଲକ୍କ ଏକ ପତ୍ର (ବି.ସି. ପଲିଟକାଲ ୧୮୬୩ର ୧୬, ନାଗପୁର 
ସେକ୍ରେଟେରୀଏଟ ପତ୍ରାକ୍କ ତା ୨୩ ୧।୧୮୬୫)ରୁ ଜଣାପଡ଼େ ଯେ- 

“୧ ୮ ୬୩ ଖ୍ରୀଷ୍ଟାବ୍ଦରେ ସମ୍ବଲପୁରର ଗଣ୍ୟମାନ୍ୟ ବାସିନ୍ଦାମାନଙ୍କ ପକ୍ଷରୁ ଦରଖାସ୍ତମାନ 
ଦାଖଲ ହୋଇଥଲା ଯେ, ଦଳଦଳ ହୋଇ ବିପ୍ରବୀମାନେ ଦେଶକୁ ବ୍ୟତିବ୍ୟସ୍ତ କରି ଦେଉଛନ୍ତି । 
ଇଂରେଜ ସରକାର ସେମାନଙ୍କ ଗଣ୍ଡଗୋଳ ଦମନ କରିବାକୁ ସମ୍ପୂର୍ଣ୍ଣ ଅସମର୍ଥ | ଇଂରେଜ ସରକାର 


୩୨ ଜ୍ଞ ଆମ ସୁରେନ୍ଦ୍ର ସାଏ 

ସମସ୍ତ ନୂଆଁ ନୁଆଁ ବିଷୟମାନ ଜାରି କରୁଛନ୍ତି । ଲୋକମାନେ ବ୍ରିଟିଶ ଶାସନରେ ଅନଭ୍ୟସ୍ତ 
ଏବଂ ଏହାର ପରିଣତିର ଚିନ୍ତାରେ ଆତଙ୍କିତ | ପ୍ରକୃତରେ ଏହା ଜଣାପଡିଲାଣି ଯେ, ଆଇନଗତ 
ଉତ୍ତରାଧୁକାରୀ (ସୁରେନ୍ଦ୍ରସାଏ) କ୍କ ଗାଦିରେ ନ ବସାଇଲେ, ଲୋକମାନେ ଶାନ୍ତିଶୃଙ୍ଖଳା ଆଶା 
କରି ନ ପାରନ୍ତି । ସେ ହେଉଛନ୍ତି ଏକମାତ୍ର ବ୍ୟକ୍ତିଂସେ ବିଦ୍ରୋହ ଦମନ କରି ପାରିବେ |” 

ଏଥ୍ରରୁ ସୁରେନ୍ଦ୍ର ସାଏଙ୍କ ଲୋକପ୍ରିୟତା ତଥା ରାଜା ହେବାର ଯୋଗ୍ୟତା ସମ୍ପର୍କରେ ଆଉ 
କୌଣସି ସନ୍ଦେହର ଅବକାଶ ନାହିଁ । ଏ କଥା ଇଂରେଜ କର୍ତ୍ପକ୍ଷ ମଧ୍ୟ ଭଲ ଭାବରେ ହୃଦୟଙ୍ଗମ 
କରି ମଧ୍ୟ ସୁରେନ୍ଦ୍ର ସାଏଙ୍କ ସମ୍ବଲପୁର ରାଜଗାଦିରେ ବସାଇବାକୁ ଚାହିଁ ନଥିଲେ । କାରଣ 
ସୁରେନ୍ଦ୍ର ସାଏଙ୍କ ଇଂରେଜ କର୍ତୃପକ୍ଷ ନିଜ ବିଶ୍ଵାସ ପରିସରକୁ ଆଣି ପାରି ନଥିଲେ | ଇଂରେଜ 
କର୍ତୃପକ୍ଷ ମଧ୍ୟ ଭଲ ଭାବରେ ବୁଝିଥିଲେ ଯେ, ସୁରେନ୍ଦ୍ର ସାଏ ସମ୍ବଲପୁର ରାଜସିଂହାସନ ଅଧୂକାର 
କରିବା ତାଙ୍କ ଉଦ୍ଦେଶ୍ୟ ସିଦ୍ଧିର ଏକ ଉପାୟ ମାତ୍ର ଥଲା | ତାଙ୍କର ବ୍ୟକ୍ତିତ୍ଵ ଆଦର୍ଶ ତଥା 
ଲୋକପ୍ରିୟତାକୁ ଇଂରେଜମାନଙ୍କ ଭୟ ମଧ୍ୟ ଥଲା | ଏଣୁ ଇଂରେଜମାନେ ତାର ଲୋକପ୍ରିୟତା 
ଓ ଆଇନଗତ ଦାବି ପ୍ରତି ବେଖାତିର କରି ସେମାନଙ୍କ ମନ ମୁତାବକ ଏକ ପୁତ୍ତଳିକା ପରି 
ଚଳିବା ଭଳି ରାଜାଟିଏ ଖୋଜିବସିଲେ ଓ ଏଥୁରେ ରାଣୀ ମୋହନ କୃମାରୀଙ୍କ ଇଚ୍ଛା ଓ ଆଇନ 
ଦୃଷ୍ଟିରୁ ସେପରି ବ୍ୟକ୍ତିକୁ ଉପଯୁକ୍ତ ବୋଲି ସାବ୍ୟସ୍ତ କରିବାପାଇଁ ଲାଗି ପଡିଲେ । 

ଅନ୍ୟତମ ଦାବିଦାର ଥଲେ, ଝାରସୁଗୁଡ଼ାର ଯୁବକ ଜମିଦାର ଗୋବିନ୍ଦ ସିଂହ | ସେ ହେଉଛନ୍ତି 
ସମ୍ବଲପୁରର ସପ୍ତମ ରାଜା ଛତ୍ର ସାଏଙ୍କ ତୃତୀୟ ପୁତ୍ର ହରିବଂଶଲାଲକ୍କଂ ବଂଶଧର | ସୁରେନ୍ଦ 
ସାଏ ରାଜଗାଦିପାଇଁ ଦାବି କରୁଥବାରୁ ଓ ତାଙ୍କ ପ୍ରତି ଜନସମର୍ଥନ ବୃଦ୍ଧି ପାଉଥିବାରୁ ଗୋବିନ୍ଦ 
ସିଂହ ୍୍ତର୍ଷାନ୍ତିତ ହୋଇ ସୁରେନ୍ଦ୍ର ସାଏଙ୍କ ଇଂରେଜମାନଙ୍କ ହାତରେ ଧରାଇଦେଇ ନିଜେ ଗାଦି 
ପାଇବାପାଇଁ ଉଦ୍ୟମ ଆରମ୍ବ କଲେ । ଦୈବଯୋଗକୁ ସୁରେନ୍ଦଙ୍କୁ ଗ୍ରୀଷ୍ମରତୁରେ ଏକ 
ଖଜୁରିଗଛରେ ଚଢ଼ିଥବା ଦେଖୁ ତାଙ୍କ ଅନୁଚରମାନକ୍କ ସାହାଯ୍ୟରେ କରାୟତ୍ତ କଲେ | କିନ୍ତୁ 
ସୃରେନ୍ଦଙ୍କ ଦେଶପ୍ରେମ ଓ ଇଂରେଜବିରୋଧୀ ଚିନ୍ତାଧାରାରେ ବିମୋହିତ ହୋଇ ସୂରେନ୍ଦଙ୍କ 
ଆନ୍ଦୋଳନରେ ସାମିଲ୍‌ ହୋଇ ଇଂରେଜମାନଙ୍କ ବିରୋଧରେ ସଂଗ୍ରାମ କରି ବନ୍ଦୀ ହୋଇଗଲେ । 
ପରେ ସେ ଇଂରେଜ ସପକ୍ଷରେ ରହି ମାଫିବୃତ୍ତି ଫେରି ପାଇଥଲେ । ଏଣୁ ବିଭିନ୍ନ ଆଳ ଦେଖାଇ 
ଗୋବିନ୍ଦ ସିଂହଙ୍କ ଦାବି ମଧ୍ୟ ପ୍ରତ୍ୟାଖ୍ୟାତ ହୋଇଥଲା । 

ରାଜଗାଦି ପ୍ରାପ୍ତି ନିମନ୍ତେ ନାରାୟଣ ସିଂହ ନାମକ ଅନ୍ୟ ଏକ ଚରିତ୍ର ଉପସ୍ଥାପନା କରାଯାଏ । 
ଏ ନାରାୟଣ ସିଂହଙ୍କ ସମ୍ବଲପୁରର ପଞ୍ଚମ ରାଜା ବଳୀୟାର ସିଂହଙ୍କ ଦ୍ଵିତୀୟ ପୂତ୍ର ବିକ୍ରମ 
ସିଂ ହକ୍ଂ ବଂଶଧର ବୋଲି କହାଯାଏ । ବିକ୍ରମ ସିଂହ ବରପାଲି ଜମିଦାର ଭାବରେ ଅବସ୍ଥାପିତ 
ଥିଲେ ଓ ତାଙ୍କ ବଂଶଧରମାନେ ତାଙ୍କ ପରେ ଏହି ଜମିଦାରି ଭୋଗ କରୁଥିଲେ । ବରପାଲିର 
ତକାଳୀନ ଜମିଦାର ଭବାନୀ ସିଂହଙ୍କ କକା ବୋଲି ନାରାୟଣ ସିଂହଙ୍କୁ ଚିହୃଟ କରାଯାଏ । ତେବେ 
ମଧ୍ଯ ନାରାୟଣ ସିଂହଙ୍କ ଦାବି ମଧ୍ୟ ସୁରେନ୍ଦ୍ର ସାଏଙ୍କ ତୁଳନାରେ ଆଇନ ସଙ୍ଗତ ନଥ୍ରଲା 
କାରଣ ସେ ସିଧାସଳଖ ବଂଶାନୁକ୍ରମରେ ଆସୁ ନ ଥଲେ | ବିକ୍ରମ ସିଂହଙ୍କ ଭାଇ ପ୍ରତାପ ସିଂହଙ୍କ 

ଏକ ଗଉଡୁଣୀ ରକ୍ଷିତାର ପୁଅ ହରି ସିଂହଙ୍କ ପୁଅ ଥଲେ | ଏଣୁ ତାକ ଦାବି ମୋଟେ ଗ୍ରହଣ 
ଯୋଗ୍ୟ ନଥୂଲା କାରଣ ସେ ସମୟରେ ବଂଶଗତ ରକ୍ତର ଶୁଦ୍ଧତା ଉପରେ ରାଜପଦ ପ୍ରାପ୍ତିର 
ମାନଦଣ୍ଡ ଦେଶାଚାର ମତରେ ନିର୍ଣ୍ଣୟ କରାଯାଉଥିଲା | ପରବର୍ଉୀ ସମୟରେ ନାରାୟଣ ସିଂହ 
ରାଜା ହେବା ପରେ ଇଂରେଜ ସମର୍ଥକ ଭବାନୀ ସିଂହଙ୍କ ସହାୟତାରେ ସୁରେନ୍ଦ ସାଏଙ୍କ ସହିତ 
ରାଜା ନାରାୟଣ ସିଂହଙ୍କ ମିଳାମିଶାର ଉଦ୍ୟମ ହୋଇଥଲା, ମାତ୍ର ନୀଚ ଜାତିର ବ୍ୟକ୍ତି ସହିତ 
ସୁରେନ୍ଦ୍ର ସାଏ ଏକାଠି ଭୋଜନ କରିବାକୁ ମନା କରି ନିଜର ଚୌହାଣ ରାଜକୀୟ ସ୍ଵାଭିମାନକୁ 
ବଜାୟ ରଖୂଥଲେ। 

ତେବେ ରାଣୀଙ୍କ ଇଚ୍ା ନାମରେ ରାଣୀ ମୋହନ କୁମାରୀଙ୍କ ପେନ୍‌ସନ୍‌ ଦେଇ ପ୍ରଥମେ 
କଟକ ଓ ପରେ ଖୋର୍ଵାକୁ ପଠାଇବା ପରେ ନାରାୟଣ ସିଂହଙ୍କ ସଠିକତା ନେଇ ନାନା ପ୍ରଶ୍ନବାଚୀ 
ସୃଷ୍ଟି ହୁଏ । 

ଇଂରେଜମାନେ ପ୍ରଥମେ ଝାରସୁଗୁଡ଼ାର ନାରାୟଣ ସିଂହ ନାମକ ଜଣେ ବ୍ୟକ୍ତିଙ୍କ ରାଣୀ 
ମୋହନ କୁମାରୀଙ୍କ ପରେ ରାଜା କରିବାପାଇଁ ଆଣି ରାଣୀଙ୍କ ଦେହରକ୍ଷୀ ଭାବରେ ରଖୁଥିଲେ | 
ଏହି ଉଦ୍ଦେଶ୍ଯ ଜାଣିପାରି ଚୌହାଣ ରାଜବଂଶୀୟମାନେ ରାଜପ୍ରାସାଦରେ ଭୟଭୀତ କରିବାରୁ 
ସେ ଛୋଟନାଗପୁର ଅଞ୍ଚଳକୁ ଚାଲିଯାଇଥିଲେ ଓ ଏବେ ମଧ୍ୟ 'ଆକାଶୀ” ନାମକ ସ୍ଥାନରେ 
ତାକ୍କ ବଂଶଧରମାନେ ରହି ଆସୁଛନ୍ତି । ତେବେ ଏ ନାରାୟଣ ସିଂହ ରାଣୀଙ୍କ ଅଙ୍ଗରକ୍ଷୀ ଥୁଲେ ଓ 
ଏହାଙ୍କ ରାଜା କରିବାପାଇଁ ରାଣୀ ଇଚ୍ଛା କରିଥିଲେ ମଧ୍ୟ ବରପାଲିର ବୃଦ୍ଧ ନାରାୟଣ ସିଂହ 
ରାଜା ହେବା କଥା ମଧ୍ୟ ପ୍ରସଙ୍ଗକୁ ଆସେ । ତେବେ ଉଭୟ ନାରାୟଣ ସିଂହଙ୍କ ବାଦଦେଇ 
ତୃତୀୟ ନାରାୟଣ ସିଂହ, ଯେ କି ଉତ୍ତର ପ୍ରଦେଶରୁ ଆସି ବଣାଇଁ ଅଞ୍ଚଳରେ ମଘି ଓ ଧୂଆଁପତ୍ର 
ବ୍ୟବସାୟ କରୁଥୁବା ଜଣେ କ୍ଷତ୍ରିୟ ବୋଲି ମଧ୍ୟ ଏତିହାସିକମାନେ ମତପ୍ରଦାନ କରନ୍ତି । ସେ 
ଯାହାହେଉ, ନାରାୟଣ ସିଂହ ଯେ କି ସମ୍ବଲପୁରର ରାଜା ଭାବରେ ଇଂରେଜମାନେ ଅବସ୍ଥାପିତ 
ଥିଲେ, ସେ ବୃଦ, ଅପାରଗ, ଭୀରୁ ଓ ଦୂର୍ବଳମନା ବ୍ୟକ୍ତି ଥିବାରୁ ସମଗ୍ର ରାଜ୍ୟରେ ଅଶାନ୍ତି ଓ 
ବିଦ୍ରୋହ ସୃଷ୍ଟି ହେଲା। ଇଂରେଜ କର୍ତ୍ ପକ୍ଷଙ୍କ ରାଜା କରାଯିବା ପ୍ରସ୍ତାବରେ ସେ ବିସ୍ମିତ 
ହୋଇପଡିଲେ ଓ ଏପରି ଏକ ଗୁରୁଦାୟିତ୍ଵ ବହନ କରିବାକୁ ନିଜର ଅନିଚ୍ଛା ଜଣାଇଲେ | କିନ୍ତୁ 
ଲାଭ କିଛି ହେଲା ନାହିଁ ଓ ତାଙ୍କୁ ଜୋରଜବରଦସ୍ତ ରାଜପଦରେ ପ୍ରତିଷ୍ଠିତ କରାଗଲା | ଏଣୁ 
ସମସ୍ତ ଦେଶବାସୀ ସୁରେନ୍ଦ୍ର ସାଏଙ୍କ ନେତୃତ୍ଵରେ ଏକଜୁଟ୍‌ ହୋଇ ଆନ୍ଦୋଳନ ଆରମ୍ବ କଲେ । 
ଅପାରଗ ରାଜା ନାରାୟଣ ସିଂହ ଇଂରେଜମାନଙ୍କ ସହାୟତାରେ ବିଦ୍ରୋହ ଦମନ କରିବାକୁ 
ଅସମର୍ଥ ହେଲେ । ଇଂରେଜମାନଙ୍କ ଭେଦନୀତି କିମ୍ପା କୃପ୍ତଚାର ଲୋକଙ୍କୁ ପ୍ରଭାବିତ କଲା ନାହିଁ 
ବରଂ ସମସ୍ତ ପ୍ରଭାବଶାଳୀ ଜମିଦାର, ଗୌନ୍ତିଆମାନକ୍କ ଆନ୍ଦୋଳନରେ ଯୋଗଦାନ ହେତୁ ବର୍ଷ 
ବର୍ଷ ଧରି ଏ ଆନ୍ଦୋଳନ ସଂଜୀବିତ ହୋଇ ରହିଥରଲା । 

ପ୍ରଥମ ବିପ୍ୂବର ବହି 


୧୮୨ ୭ରେ ରାଜା ମହାରାଜା ସାଏକ୍କ ଆକସ୍ମିକ ମୃତ୍ୟୁ ପରେ ଚୌହାଣ ପରକ୍ପରାର 
ବିରୋଧ ସତ୍ତ୍ନେ ରାଣୀ ମୋହନ କୁମାରୀଙ୍କ ସମ୍ବଲପୁର ରାଜସିଂହାସନରେ ଇଂରେଜମାନେ ବସାଇ 
ରାଜ୍ୟଶାସନ କରିବା ଘଟଣା ପ୍ରଘଟ ହେବା ପରେ ରାଜ୍ୟରେ ଅସନ୍ତୋଷ କୁହୁଳି ଉଠିଥୁଲା | ଏ 
ଆନ୍ଦୋଳନର ପ୍ରାଣ କେନ୍ଦ୍ର ହୋଇ ଉଠିଥଲେ ବୀର ସୁରେନ୍ଦ୍ର ସାଏ । ପ୍ରଥମେ ଲଖନପୁରର 
ଜମିଦାର ବଳଭଦ୍ର ସିଂହଦାଓ ଆନ୍ଦୋଳନ ଆରମ୍ବ କରିଦେଲେ ଓ ଏହାର ନେତୃତ୍ଵ ନେବାପାଇଁ 
ସୁରେନ୍ଦ୍ର ସାଏଙ୍କୁ ପ୍ରବର୍ତାଇ ଥୁଲେ । ସୁରେନ୍ଦ୍ର ଭଲ ଭାବରେ ଜାଣିଥିଲେ ଯେ, ଇଂରେଜମାନେ 
ସମ୍ବଲପୁର ପରି ଏକ ସମ୍ବେଦନଶୀଳ ରାଜ୍ୟରେ ଜଣେ ମହିଳାକ୍ଟ ନେଇ ରାଜ୍ୟ ଚଳାଇ ପାରିବେ 
ନାହିଁ ଓ ଲୋକେ ମଧ୍ୟ ଏ ଶାସନକୁ ବରଦାସ୍ତ କରିବେ ନାହିଁ । ଏଣୁ ସେ ଉପଯୁକ୍ତ ସମୟର 
ଅପେକ୍ଷାରେ ଥୁଲେ । ୧୮୨୭ରୁ ୧୮୩୩ ପର୍ଯ୍ୟନ୍ତ ସେ ପ୍ରତ୍ୟକ୍ଷ ବିପ୍ବରେ ସଂଶ୍ରିଷ୍ଟ ଥୁବା 
ଜଣାପଡ଼େ ନାହିଁ । ବରଂ ଉକ୍ତ ସମୟରେ ନିଜ ପକ୍ଷକୁ ସଂଗଠିତ କରିବାରେ ସେ ଲାଗି ପଡିଥିଲେ । 
ତାଙ୍କର ରାଜନୈତିକ ପରାମର୍ଶଦାତା ତଥା ଗୁରୁ ପିତୃବ୍ୟ ବଳରାମ ସାଏ ରାଣୀ ମୋହନ କୁମାରୀଙ୍କ 
ଦେବାନ୍‌ ଭାବରେ ନିଯୁକ୍ତ ହୋଇଥୂଲେ | ଦେବାନ୍‌ ଭାବରେ ଅଖଞ୍ କ୍ଷମତାର ଅଧୂକାରୀ ହୋଇ 
ନିଜ ପୂତୁରା ସୁରେନ୍ଦଙ୍କ ପାଇଁ ଏକ ସୁଦୃଢ଼ ଭିତ୍ତିଭୂମି ପ୍ରତିଷ୍ଠା କରିବାରେ ସେ ସହାୟକ 
ହୋଇଥିଲେ । ଏଣୁ ଉପଯୁକ୍ତ ସମୟକୁ ହିଁ ବଳରାମ ସାଏଙ୍କ ପରାମର୍ଶରେ ସୁରେନ୍ଦ୍ର ଅପେକ୍ଷା 
କରିବା ସ୍ଵାଭାବିକ । 

ଏ ସମ୍ବନ୍ଧରେ ସୃରେନ୍ଦ୍ର ସାଏକ୍କ ଆକଳନ ମଧ୍ୟ ଉଚିତ୍‌ ଥଲା | ଏଣୁ ନାମ ମାତ୍ର ରାଜା 
ମହାରାଜ ସାଏଙ୍କ ମୃତ୍ୟୁ ପରେ ସମ୍ବଲପୁରରେ ଚୌହାଣ ରାଜତ୍ବ ଏକ ପ୍ରକାର ଲୋପ ପାଇଗଲା । 
ଇଂରେଜମାନେ ସମ୍ବଲପୁରରେ ଏକ ସୁଦୃଢ଼ ଶାସନ ନ ଚାହିଁ ବା ସ୍ଵାଭାବିକ | ଏଣୁ ରାଜାଙ୍କ ମୃତ୍ୟୁ 
ଖବର ଲୁକ୍କାୟିତ କରି ୧୮୨ ୭ରୁ ୧୮୩୩ ପର୍ଯ୍ୟନ୍ତ ରାଣୀ ମୋହନ କୁମାରୀଙ୍କ ନାମରେ 
ଶାସନକାର୍ଯ୍ୟ ପରିଚାଳନା କଲେ । କିନ୍ତୁ ରାଜାଙ୍କ ମୃତ୍ୟୁଖବର ବେଶି ଦିନ ଲୁକ୍କାୟିତ ହୋଇ 
ରହି ପାରିଲା ନାହିଁ; ଏହା ପ୍ରଘଟ ହୋଇଗଲା ଓ ସଂଗେ ସଂଗେ ରାଜ ସିଂହାସନପାଇଁ ରାଜବଂଶୀୟ 


ଆମ ସୁରେନ୍ଦ୍ର ସାଏ ଞ ୩୫ 


Ama Odisha pdf (aamaodisha@ gmail.com) 


ଦାବିଦାରମାନଙ୍କ ମଧ୍ୟରେ ପ୍ରତିଦଧନ୍ଦ୍ରିତା ଆରମ୍ବ ହୋଇଗଲା । ସେ ସମୟର ପ୍ରଥା ଦୃଷ୍ଟିରୁ ରାଣୀ 
ମୋହନ କୃୂମାରୀଙ୍କ ଶାସନ କିମ୍ବା ବିଦେଶୀ ଇଂରେଜମାନଙ୍କ ଶାସନକୁ ସହଜରେ ରାଜବଂଶୀୟ 
କିମ୍ପା ସ୍ଵାଧୀନଚେତା ସମ୍ବଲପୁର ରାଜ୍ୟବାସୀ ଗ୍ରହଣ କରିବାକୁ ପ୍ରସ୍ତୁତ ନଥୂଲେ | ଏଣୁ ୧୮ ୨୭ରୁ 
୧୮୩୩ ପର୍ଯ୍ୟନ୍ତ ସେମାନେ ଛକାପଫଂଝା ନୀତି ଧରୁଥ୍ରଲେ କିମ୍ବା ସୁଯୋଗକୁ ଅପେକ୍ଷା କରି 
ରହିଥ୍ୁଲେ । ଇଂରେଜମାନେ ରାଣୀ ମୋହନ କୃମାରୀଙ୍କୁ ଗାଦିରୁ ହଟାଇ ଦେଇ ଅନାଗତ ବୃଦ୍ଧ 
ନାରାୟଣ ସିଂହଙ୍କ ରାଜପଦରେ ମଣ୍ଡିତ କରିବାଦ୍ଧାରା ରାଜବଂଶୀୟ ପ୍ରତ୍ଯାଶୀମାନକ୍କର ସମସ୍ତ 
ଆଶା ଧୂଳିସାତ୍‌ ହୋଇଗଲା ଓ ସଶସ୍ତ୍ର ଆନ୍ଦୋଳନର ସୃତ୍ରପାତ ହୋଇଗଲା । 

ରାଣୀ ମୋହନ କୂମାରୀ ସମ୍ବଲପୁର ରାଜସିଂହାସନରେ ବସିଥବା ଘଟଣା ପ୍ରଘଟ ହେବା 
ସାଙ୍ଗେ ସାଙ୍ଗେ ଗଞ୍ଡ ଓ ବିଂଝାର ଜମିଦାରମାନେ ରାଜ୍ୟରେ ବିପ୍ବ ଆରମ୍ବ କରିଦେଲେ, 
କାରଣ ତାଙ୍କ ମନରେ ଏକ ଭାବନା ସୃଷ୍ଟି ହେଲା ଯେ ଇଂରେଜ କର୍ତ୍ଚ ପକ୍ଷ ତାଙ୍କ ଜମିଦାରିଗୁଡ଼ିକ 
ବ୍ୟାଜାସ୍ତ କରି ଦେବେ | ଏପରିକି ରାଣୀ ରତ୍ର କୁମାରୀ ମରହଙ୍ଗାମାନଙ୍କୁ ଦୀର୍ଘ ଦିନ ଧରି 
ପ୍ରତିରୋଧ କରିଥବା ହେତୁ ଏହି ଜମିଦାରମାନଙ୍କ ପୂରସ୍କାର ଦେବାପାଇଁ ଯେଉଁ ପ୍ରତିଜ୍ଞ 
କରିଥଲେ, ତାହା ମଧ୍ୟ ଫଳପ୍ରଦ ହୋଇ ନଥ୍ଲା। ଲଖନପୁରର ଗଞ୍ଡ ଜମିଦାର, ଯିଏ କି 
ପ୍ରଭାବଶାଳୀ ଓ ଶକ୍ତିଶାଳୀ ଭାବରେ ପରିଗଣିତ ହେଉଥ୍ରଲେ ଓ ଯାହାଙ୍କ ମହାରାଜ ସାଏ 
ବନ୍ଦା ଜମିଦାରି ପ୍ରଦାନ କରିଥଲେ, ସେଥୁରୁ ତାଙ୍କ ବଞ୍ଚତ କରାହେଲା | ପୁନଶ୍ଚ ବସେଇକେଲ 
ଜମିଦାରି ଗଞ୍ଡଜାତୀୟ ପ୍ରଭାବଶାଳୀ ଜମିଦାର ଅବଧୂତ ସିଂହଙ୍କ ଠାରୁ କାଢ଼ି ନିଆଗଲା ଓ 
ଏହାଦ୍ଵାରା ଅବଧୃତ ସିଂହ ଉତ୍କ୍ଷିପ୍ତ ହୋଇ ଉଠିଲେ ଓ ଗଣ୍ଡଗୋଳ ଆରମ୍ବ କରି ବସିଲେ 
ରାଣୀଙ୍କ ବିରୋଧରେ ସେ ଆନ୍ଦୋଳନ ଆରମ୍ବ କରିଦେଲେ । 

ରାଣୀ ମୋହନ କୃୂମାରୀ ରାଜ୍ୟ ଶାସନ ଦାୟିତ୍ବ ନେବା ପରେ ଚୌହାଣ ବଂଶୀୟ ସମ୍ମାନାସ୍ଥଦ 
ବ୍ୟକ୍ତି ବଳରାମ ସାଏଙ୍କ ଦେବାନ ପଦରେ ଅବସ୍ଥାପିତ କରିଥଲେ | ତା'ର ଦୁଇବର୍ଷ ପରେ ସେ 
ରାଣୀଙ୍କ ମନମୁଖୀ ଓ ତାଙ୍କ ସଂପର୍କୀୟମାନଙ୍କ ରାଜକାର୍ଯ୍ୟରେ ଅଯଥା ହସ୍ତକ୍ଷେପରେ ଅସନ୍ତୋଷ 
ପ୍ରକାଶ କରି ଦେବାନ ପଦ ତ୍ଯାଗ କରିଥଲେ | ଏଣୁ ରାଣୀ ଜୟ ବହିଦାରଙ୍କ ଏହି ପଦରେ 
ନିଯୁକ୍ତି ଦେଇଥ୍ରଲେ। ରାଣୀଙ୍କ ମଧ୍ୟ ଏହାଙ୍କ ସହ ମନାନ୍ତର ହେଲା ଓ ତାଙ୍କୁ ପଦଚ୍ୟୁତ କରାଗଲା | 
ରାଣୀ ଜାଣିବାକୁ ପାଇଲେ ଯେ ସେ ବିଦ୍ରୋହୀମାନଙ୍କ ସହ ସମ୍ପର୍କ ରଖୁଛନ୍ତି । ଏ ସମୟରେ 
ପୁନର୍ବାର ଖୁଞ୍ଡା ପରିବାରର ବଳରାମ ସାଏଙ୍କ ଦକ୍ଷତା ଓ ସମ୍ମାନକୁ ବିଚାର କରି ତାଙ୍କ ଦେବାନ 
ପଦରେ ନିଯୁକ୍ତ ହେବା ପ୍ରସଙ୍ଂ ଆଲୋଚନାକୁ ଆସିଥିଲେ ହେଁ ସୁରେନ୍ଦ୍ର ସାଏଙ୍କ ଦାବିର ସମର୍ଥକ 
ଥିବାରୁ ତାହା ଗ୍ରହଣଯୋଗ୍ୟ ହୋଇନଥୂଲା | ଏଣୁ ପରିଶେଷରେ ବିଚକ୍ଷଣ ଓ ରାଜ୍ୟର ପରିସ୍ଥିତି 
ସହ ଜଣାଶୁଣା ବିଶ୍ଵସ୍ତ ବନମାଳୀ ରାୟଙ୍କ ଦେବାନ ପଦରେ ନିଯୁକ୍ତି ଦିଆଯାଇଥିଲା । 

ବନମାଳୀ ରାୟ ଦେବାନ ପଦରେ ନିଯୁକ୍ତି ପାଇବା ପରେ ଆଦିବାସୀ ଗଞ୍ଡ ଓ ବିଂଝାଲ 
ଜାତିର ଜମିଦାରମାନକ୍କ ମଧ୍ଯରେ ଏକ କୋକ୍ଆଭୟ ସୃଷ୍ଟି ହେଲା, କାରଣ ବନମାଳୀ ରାୟ 
ବ୍ରାହ୍ମଣ ଜାତିର ବ୍ୟକ୍ତି ଥଲେ | ରାଜା ମହାରାଜ ସାଏ ତାଙ୍କ ବିଶ୍ବସ୍ତତାକୁ ଦେଖୁ ତାଙ୍କୁ “ରାୟ' 


୩୬ ଜ୍ଞ ଆମ ସୁରେନ୍ଦ୍ର ସାଏ 


Ama Odisha pdf (aamaodisha@ gmail.com) 


ଉପାଧ ପ୍ରଦାନ କରିଥୁଲେ ଓ ସେ ହେଉଛନ୍ତି ପୂର୍ବତନ ସମ୍ବଲପୁର ରାଣୀ ରତ୍ନ କୁମାରୀଙ୍କ ବିଶ୍ବସ୍ତ 
ଭୃତ୍ୟ ବନମାଳୀ ଖାନସମା, ଏବେ ମଧ୍ୟ ତାକ ବଂଶଧର ଭେଡେନ ଥାନା ରଷିଡ଼ା ଗ୍ରାମରେ 
‘ବାବୁ' ସଂଜ୍ଞା ଧାରଣ କରି ବାସ କରୁଛନ୍ତି । ବସେଇ କେଲା (ଭେଡେନ) ଜମିଦାରି ଛଡାଇ 
ନେଇ ବନମାଳୀ ରାୟଙ୍କ ପ୍ରଦାନ କରାଯିବାରୁ ୧୬ ଡିସେମ୍ବର ୧୮୩୦ରେ ଏତି ହାସିକ ପପଟ୍ 
ପାହାଡ଼ ଉପରୁ ରାଣୀ ମୋହନ କୁମାରୀଙ୍କ ଶାସନ ବିରୁଦ୍ଧରେ ବିପୁବର ଅସ୍ତ୍ର ସର୍ବପ୍ରଥମେ ଅବଧୂତ 
ସିଂହ ଉତ୍ତୋଳନ କରିଥୁଲେ । କେପ୍ଟେନ୍‌ ଉଇଲ୍‌କିନ୍‌ସନ୍‌କଂ ନିର୍ଦ୍ଦେଶରେ ରାଣୀଙ୍କ ସୈନ୍ଯ 
ବନମାଳୀ ରାୟଙ୍କ ନେତୃତ୍ଵରେ ପପଟଙ୍ଗୀ ପାହାଡ଼ ଆକ୍ରମଣ କରିବାରୁ ଏକ ଖଞ୍ଡଯୁଦ୍ଧ ପରେ ଅବଧୂତ 
ସିଂହ ସେଠାରୁ ବାରପାହାଡ଼ ପର୍ବତମାଳାର ଉଚ୍ଚତମ ଗିରିଶୃଙ୍ଗଂ ଡେବ୍ରୀଗଡ଼'କୁ ପଳାୟନ କରି 
ଲଖନପୁର ଜମିଦାର ବଳଭଦ୍ର ସିଂହଦାଓକ୍କ ସହିତ ମିଳିତ ହୋଇଥୂଲେ । 

ବାରପାହାଡ଼ ପର୍ବତମାଳାର ଅଧୁତ୍ୟକା ମଧ୍ୟରେ ଲଖନପୁର ଏକ ପ୍ରାଚୀନ କାଳରୁ ଦୁର୍ଗଗ୍ରାମ । 
ଗୋଟିଏ ଦିଗରେ ବୀରପାହାଡ଼ ପର୍ବତମାଳା ପ୍ରାକୃତିକ ଦୁଷ୍ଟବେଶ୍ୟ ପ୍ରାଚୀର ସଦୃଶ୍ୟ ଦଣ୍ଡାୟମାନ 
ଓ ଅପରପାର୍ଶ୍ବରେ ମହାନଦୀ ଅର୍ଵ ବୃତ୍ତାକାର ପରିଖା ଭାବରେ ଘେରି ରହିଛି । ଏଣୁ ଲଖନପୁର 
ଅଞ୍ଚଳକୁ ସହଜରେ ବାହାର ଶତ୍ର ପ୍ରବେଶ କରିବା କଷ୍ଟକର ଥଲା | ଠିକ୍‌ ଲଖନପୁର ସୀମାକୁ 
ଲାଗି ଘଞ୍ଚ ଓ ସୁଦୀର୍ଘ ବାରପାହାଡ଼ ପର୍ବତ ଶ୍ରେଣୀ ଘେରି ରହିଥିବାରୁ ଓ ଏହା ସମ୍ବଲପୁର (ହୀରାକୂଦ 
ଜଳଭଞ୍ାର) ନିକଟବର୍ଉୀ ସୀମା ପର୍ଯ୍ୟନ୍ତ ସ୍ପର୍ଶ କରୁଥିବାରୁ ଓ ଅନ୍ୟଦିଗରେ ଛତିଶଗଡ଼ ସୀମାବର୍ଉୀ 
ସିଂଘୋଡ଼ା ଘାଟୀ ପର୍ଯ୍ୟନ୍ତ ସଂଯୋଗୀକରଣ ହୋଇଥିବାରୁ ଲଖନପୁର ଏକ ଅପରାଜେୟ ଅଞ୍ଚଳ 
ଭାବରେ ପରିଗଣିତ ହେଉଥଲା । ଡେବିରିଗଡ୍‌ (ଡେବ୍ରୀଗଡ଼) ଗିରିଶୃଚଂ ବାରପାହାଡ଼ ପର୍ବତ 
ଶ୍ରେଣୀର ଉଚ୍ଚତମ ଶିଖର, ଯାହାକି ସମୁଦ୍ର ପତ୍ତନଠାରୁ ୨,୨୬୭ ଫୁଟ ଉଚ୍ଚରେ ଅବସ୍ଥିତ । 
ଡେବିରିଗଡ଼ ପ୍ରାଚୀନ କାଳରୁ ଏକ ପାର୍ବତୀୟ ତଥା ପ୍ରାକୃତିକ ଗଡ଼ ଥିଲା, ଯାହା କି ବିପଦକାଳୀନ 
ସମୟରେ ସମ୍ବଲପୁର ରାଜାମାନେ ବ୍ୟବହାର କରୁଥିଲେ ଓ ସୁରକ୍ଷିତ ରହୁଥିଲେ | ଏହି ଗିରିଦୁର୍ଗ 
ଲଖନପୁର ଦୁର୍ଗର ଦକ୍ଷିଣ ଦିଗରେ ଓ ନିକଟରେ ଘଞ୍ଚ ପର୍ବତମାଳା ମଧ୍ୟରେ ଅବସ୍ଥିତ ଥବାରୁ 
ବଳଭଦ୍ର ସିଂହଦାଓ ଏହାକୁ ମୁଖ୍ୟତଃ ବ୍ୟବହାର କରୁଥିଲେ | ଏହାର ଉତ୍ତର ପାର୍ଣ୍ଣିରେ “ବାରବଖରାଂ 
ନାମକ ଏକ ବିରାଟ ଗିରି ଗୁ ରହିଛି ଓ ପାଞ୍ଚଶହ ଲୋକଙ୍କର ଆଶ୍ରୟ ନେବା ଭଳି ସ୍ଥାନ ରହିଛି । 
ବାରପାହାଡ଼ ପାଦଦେଶରେ ଖରସଲ ଜମିଦାରି, ପାହାଡ଼ ଶ୍ରୀଗିଡ଼ା ଜମିଦାରି ଓ ବନ୍ଦା ଜମିଦାରି ଓ 
ପର୍ବତମାଳାର ଚାରି ଦିଗରେ ସୁରକ୍ଷିତ ପାର୍ବତୀୟ ଗଡ଼ ଥିବାରୁ ଡେବ୍ରୀଗଡ଼ ଦୁର୍ଗ ଓ ବାରବଖରା 
ଗିରିଗୁଞ୍ା ବିଦ୍ରୋହୀମାନଙ୍କ ପାଇଁ ସୁରକ୍ଷିତ ଥଲା | 

୧୬ ଡ଼ିସେମ୍ବର ୧୮୩୦ରୁ ବାରମ୍ବାର ରାଣୀକ୍କ ସୈନ୍ଯ ଓ ଇଂରେଜ ସୈନ୍ୟ ମିଳିତ 
ହୋଇ ବଳଭଦ୍ର ସିଂହଦାଓ ଓ ଅବଧୃତ ସିଂହକ୍ ସୈନ୍ଯକ୍ଂ ସହ ଯୁଦ୍ଧ କରିଥିଲେ । ପପଟ୍ଗ 
ପାହାଡ଼, ଭେଡେନ, ଟାଞ୍ଚରସରା (ଟପେସିରା), ବାବୁବନ୍ଧ ଡେବ୍ରୀଗଡ଼, ବାରବଖରା ଇତ୍ୟାଦି 
ସ୍ଥାନମାନଙ୍କରେ ମୂକାବିଲା ହୋଇଥିଲେ ମଧ୍ୟ ବିଦ୍ରୋହୀମାନକ୍ର ବିଶେଷ କ୍ଷତି ସାଧନ କରିପାରି 
ନଥ୍ୂଲେ | ଇଂରେଜମାନଙ୍କ ରାମଗଡ଼ ପଦାତିକ ବାହିନୀର ସୁବେଦାର ଗୁରୁଦୟାଲ ତିୱାରୀ ଓ 

ଜମାଦାର ଗଙ୍ଗାଧର ମିଶ୍ର ବିପ୍ରବୀମାନକ୍ଂ ସହ ମୂକାବିଲାପାଇଁ ରାଣୀଙ୍କ ପକ୍ଷରୁ ନେତୃତ୍ଵ 
ନେଉଥ୍ରଲେ | ବିପୁବକୁ କୌଣସି ମତେ ଆୟତ୍ତ କରାଯାଇ ପାରିଲା ନାହିଁ, ଏଣୁ ରାଣୀ ମୋହନ 
କୂମାରୀ ଚିନ୍ତିତ ହୋଇ ଇଂରେଜ କର୍ତ୍ ପକ୍ଷଙ୍କ ଜଣାଇଲେ । ଶେଷରେ ଜାନୁଆରି ୨୭, 
୧୮୩୧ରେ କେପ୍ଟେନ ଉଇଲ୍‌୍କିନ୍‌ସନ ସମ୍ବଲପୁର ପହଞ୍ଚଲେ । ସେ ସମୟରେ ରାଜ୍ୟର 
ପରିସ୍ଥିତି ଅସମ୍ବାଳ ହୋଇ ସାରିଥୂଲା, କାରଣ ବହୁ ପ୍ରତୀକ୍ଷିତ ବୀର ସୁରେନ୍ଦ୍ର ସାଏ ଆନ୍ଦୋଳନର 
ନେତୃତ୍ବ ନେବାକୁ ଲଖନପୁର ଜମିଦାର ବଳଭଦ୍ର ସିଂହଦାଓକ୍କ ଅନୁରୋଧ କ୍ରମେ ଆନ୍ଦୋଳନକୁ 
ଓହ୍ଲାଇ ସାରିଥିଲେ | ସୁରେନ୍ଦ ସାଏଙ୍କ ପିତୃବ୍ୟ ତଥା ପରାମର୍ଶଦାତା ବଳରାମ ସାଏ ମଧ୍ୟ ଦେବାନ 
ପଦ ଛାଡ଼ି ଆନ୍ଦୋଳନରେ ସାମିଲ ହୋଇଥଲେ | ବିଭିନ୍ନ ଜମିଦାରି ହରାଇଥ୍ୁବା ବସେଇକେଲା 
ଜମିଦାର ଅବଧୂତସିଂହ, ଗଡ଼ ଲୁଇସିଂହା ଜମିଦାର ଅର୍ଜୁନ ଗୌନ୍ତିଆ, ପାହାଡ଼ଶ୍ରୀଗଡ଼ା ଜମିଦାର 
ତିଲୋଚନ ରାୟ (ସିଂହ), ବନ୍ଦା ଜମିଦାର ତଥା ଲଖନପୁର ଜମିଦାର ବଳଭଦ ସିଂହଦାଓ, 
କୃଡ଼ାବଗା ଜମିଦାର ଶିବନାଥ (ସେଓନାଥ) ରାୟ ପ୍ରମୁଖ ଏକତ୍ରିତ ହୋଇ ସୁରେନ୍ଦ୍ର ସାଏଙ୍କ 
ନେତୃତ୍ବକୁ ସ୍ଵୀକାର କରି ଆନ୍ଦୋଳନରେ ଝାସ ଦେଲେ । ବଳରାଏ ସାଏ, ତାଙ୍କ ପୁତୁରା ସୁରେନ୍ଦ୍ର 
ସାଏ ଓ ଅନ୍ୟମାନଙ୍କ ସହ ଦୁଇଶହ ଅସ୍ତ୍ରଶସ୍ତ୍ର ସଜିତ ସୈନ୍ୟ ଧରି ରେଙଗ୍ୀଳି ନିକଟବର୍ତୀ ଝରଘାଟୀ 
ପାହାଡ଼ରେ ସଜିତ ହୋଇ ରହିଲେ । ଅନ୍ୟ ଜମିଦାର ଓ ବିଦ୍ରୋହୀନେତାମାନଙ୍କ ନେତୃତ୍ବରେ 
ବାରପାହାଡ଼ ପର୍ବତମାଳା, ପପଟୀ ପାହାଡ଼ ଓ ଧମା ପର୍ବତରେ ହଜାର ହଜାର ବିପୂବୀ ଜମା 
ହୋଇ ରହିଲେ | ଏପରି କି ସମ୍ବଲପୁରକୁ ବିପ୍ୁବୀମାନେ ଘେରି ରହି ରାଣୀ ମୋହନ କୁମାରୀଙ୍କ 
ଇଂରେଜ ପରିଚାଳିତ ଶାସନକୁ ଆତଙ୍କିତ କରିଦେଲେ । 

କେପ୍ଟେନ୍‌ ଉଇଲ୍‌୍କିନ୍ସନ ପରିସିତି ଅନୁଧ୍ୟାନ କରି ଆକ୍ରମଣାତ୍ସକ ପଦକ୍ଷେପ ନ ନେଇ 
ଦୁଇ ଜଣ ପ୍ରଭାବଶାଳୀ ଗୌନ୍ତିଆ ଓ ଦୁଇ ଜଣ ବିଶ୍ଵସ୍ତ ସିପାଦୀଙ୍କ ଜରିଆରେ ବଳରାମ ସାଏଙ୍କ 
ସହ ବୁଝାମଣା କଲେ ଓ ସଂଘର୍ଷକୁ ଏଡ଼ାଇ ଦେଇଥଲେ । ସମସ୍ତ ଜମିଦାରି ହରାଇଥରବା 
ଜମିଦାରମାନଙ୍କ ସେମାନକ୍ଖ ଜମିଦାରି ଫେରସ୍ତ ଦେଲେ ଓ ବଳରାମ ସାଏକ୍କ ଆପତ୍ତିଗୁଡ଼ିକ 
ସୁବିଚାରପାଇଁ ପ୍ରତିଜ୍ଞାବଦ୍ଧ ହେଲେ । ଏହା ପରେ ରାଣୀଙ୍କ ସମୟର ବିପ୍ରବ କିଛି ଦିନପାଇଁ 
ସ୍ତମ୍ପିତ ହୋଇଥଲେ ମଧ୍ୟ ରାଜ୍ୟରେ ଅଶାନ୍ତି ଉପଦ୍ରବ ଲାଗି ରହିଲା ଓ ରାଣୀଙ୍କ ରାଜ୍ୟଶାସନ 
ନିୟନ୍ତ୍ରଣ ହରାଇଲା । 

ସୋନପୁର ରାଜ୍ୟ ସର୍ବ ପ୍ରଥମରୁ ଇଂରେଜମାନଙ୍କ ସାହାଯ୍ଯ ଯୋଗାଇବାପାଇଁ ଆଗେଇ 
ଆସି ୪୦୦ ସୈନ୍ୟ ବିଦ୍ରୋହୀମାନଙ୍କ ଦମନ କରିବାପାଇଁ ପଠାଇଥିଲେ ଓ ଆଠମଲ୍ଲିକ ରାଜା 
ମଧ୍ୟ ସାହାଯ୍ୟ କରିଥଲେ । ସୋନପୁର ରାଜା ଇଂରେଜ କର୍ତ୍ଚପକ୍ଷଙ୍କ ଜଣାଇଥିଲେ ଯେ ବନମାଳୀ 
ରାୟକ୍କଂ କଥିତ ମୁତାବକ ବରପାଲି ଜମିଦାର ଭବାନୀ ସିଂହ ସମ୍ବଲପୁର ରାଜା ହେବାପାଇଁ 
ଦେଶୀୟ ରାଜାମାନଙ୍କ ସମର୍ଥନ ଯୋଗାଡ଼ କରୁଛନ୍ତି ଓ ଏହା କେପୂଟେନ୍‌ ଉଇଲ୍‌କିନ୍‌ସନ ଭବାନୀ 
ସିଂହଙ୍କ ଡକାଇ ଅନୁସନ୍ଧାନ କରିଥୁଲେ | ବସେଇ କେଲା ଜମିଦାର ଅବଧୂତ ସିଂହ ନିଜ ଜମିଦାରି 
ଫେରି ପାଇବା ପରେ ରାଣୀଙ୍କ ଭାଇ ନାରାୟଣ ଶେଖରଙ୍କ ପ୍ରରୋଚନାରେ ମାର୍ଚ୍ଚ ୧୧, 

୧୮୩୧ରୁ ରାଣୀ ମୋହନ କୁମାରୀଙ୍କ ସପକ୍ଷକୁ ଆସି ଯାଇଥିଲେ | ରାଣୀ ମୋହନ କୁମାରୀଙ୍କ 


ao 


ହତ୍ୟା କରିବାପାଇଁ ଚକ୍ରାନ୍ତକୁ ରାଣୀଙ୍କ ଜଣାଇ ଦେଇଥିଲେ । ଏଣୁ ଜୁନ୍‌ ୧୨, ୧୮୩୨ ରାତ୍ରୀ 
୧୦ ଘଣ୍ଟାରେ ଝାରସୁଗୁଡ଼ା ବଂଶୀୟ ତଥା ରାଜଗାଦିପାଇଁ ଦାବିଦାର ଗୋବିନ୍ଦ ସିଂହ, ତାଙ୍କ 
ପିତା ରଣଜିତ୍‌ ସିଂହ ଓ ତାଙ୍କ କକା (ପିତୃବ୍ୟ) ଭୂପାଳ ସିଂହଙ୍କୁ ବନ୍ଦୀ କରାଯାଇ ସମ୍ବଲପୁରରେ 
ରଖାଯାଇଥୁଲା । ଗୋବିନ୍ଦ ସିଂହ ମୁକ୍ତ ହେବା ପରେ ଇଂରେଜମାନଙ୍କ ସପକ୍ଷକୁ ଆସି ଝାରସୁଗୁଡ଼ା 
ଜମିଦାରି ପୂନଃ ପ୍ରାପ୍ତ ହୋଇଥୂଲେ । 

ଇଂରେଜମାନେ ରାଣୀ ମୋହନ କୁମାରୀଙ୍କ ପେନ୍‌ସନ୍‌ ଦେଇ କଟକ ପଠାଇଦେଇ 
ଅକ୍ତ୍ୋବର ୧୧, ୧୮୩୩ରେ ନାରାୟଣ ସିଂହଙ୍କ ସମ୍ବଲପୁର ରାଜଗାଦିରେ ବସାଇଲେ । 
ଏତି ହାସିକମାନକ୍କର ମତାନୁଯାୟୀ ନାରାୟଣ ସିଂହଙ୍କର ରାଜା ହେବାର କୌଣସି ଯୋଗ୍ୟତା 
ନଥୁଲା କିମ୍ବା ସେ ରାଜବଂଶୀୟ ଶୁଦ୍ଧ ଚୌହାଣ ରକ୍ତର ନଥ୍ରଲେ | ଏଣୁ ରାଜବଂଶୀୟ ଭାଇ 
ବିରାଦରକ୍କ ମଧ୍ୟରେ ତୀବ ପ୍ରତିକ୍ରିୟା ସୃଷ୍ଟି ହେଲା । ଖ୍ରଣ୍ଡାବଂଶୀୟ ସମ୍ମାନାସ୍ଥଦ ବଳରାମ 
ସାଏକ୍କ ପରାମର୍ଶରେ ଓ ସୁରେନ୍ଦ୍ର ସାଏଙ୍କ ନେତୃତ୍ଵରେ ରାଜ୍ୟରେ ଆନ୍ଦୋଳନ ଆରମ୍ଭ ହେଲା। 
ସୁରେନ୍ଦ୍ର ସାଏଙ୍କ ନେତୃତ୍ଵରେ ଏ ଆନ୍ଦୋଳନ ଏକ ନୃତନ ରୂପ ନେଲା ଓ ସମଗ୍ର ରାଜ୍ୟରେ 
ସଶସ୍ତ୍ର ବିପ୍ରବର ସୂତ୍ରପାତ ହେଲା । ରାଜା ନାରାୟଣ ସିଂହ ଓ ସୃରେନ୍ଦ୍ର ସାଏଙ୍କ ମଧ୍ୟରେ 
ବୁଝାମଣାପାଇଁ ବରପାଲି ଜମିଦାର ଭବାନୀ ସିଂହ ଓ ଭୁବନ ଗୌନ୍ତିଆ ଉଦ୍ୟମ କଲେ, କିନ୍ତୁ 
ଫଳପ୍ରଦ ହେଲା ନାହିଁ ବରଂ ବିପ୍ମବର ବହି ଚାରିଆଡ଼େ ଜଳି ଉଠିଲା । 

ସୁରେନ୍ଦଙ୍କ ସପକ୍ଷରେ ସମସ୍ତ ଜମିଦାର ଓ ଗୌନ୍ତି ଆମାନେ ଯୋଗାଦାନ କଲେ । 
ବାରପାହାଡ଼ର ଡେବିରିଗଡ଼ ଦୁର୍ଗ ବାରବଖରା, ମଉଳା-ଭଣଞ୍ଜା, ଝରଘାଟୀ, ମୁଣ୍ଡେରଘାଟୀ, 
ପପଟ୍ଗୀ ପାହାଡ଼, ସିଂଘୋଡା ଘାଟୀ ଇତ୍ୟାଦି ସ୍ଥାନମାନଙ୍କରେ ବିଭିନ୍ନ ଜମିଦାର ଓ ବିଦ୍ରୋହୀ 
ନେତାମାନଙ୍କ ନେତୃତ୍ବରେ ଆଦିବାସୀ ସୈନ୍ଯମାନେ ପାରଞ୍ଚରିକ ଅସ୍ତ୍ରଶସ୍ତ୍ର ଧରି ଜମା ହେଲେ । 
ସୁରେନ୍ଦ୍ର ସାଏ ନିଜର ପ୍ରଧାନ ସମର୍ଥକ ଲଖନପୁର ଜମିଦାର ବଳଭଦ୍ର ସିଂହଦାଓଙ୍କ ସହିତ 
୧୮୩୭ରେ ବାରପାହାଡ଼ ପର୍ବତମାଳାର ବାରବଖରା ଗିରିଗୁ୍ରେ ବିଶ୍ରାମରତ ଥ୍ରବାବେଳେ 
ନାରାୟଣ ସିଂହକ୍କଂ ସୈନ୍ୟ ଓ ଇଂରେଜସୈନ୍ୟ ତଥା ସୁରେନ୍ଦ୍ରଙ୍କ ପାରିବାରିକ ଶତ୍ର ରାମପୁର 
ଜମିଦାର ମିଳିତ ହୋଇ ଆକ୍ରମଣ କରିଥଲେ | ଏ ଆକ୍ରମଣ ପାଇଁ ସୂରେନ୍ଦ ପ୍ରସ୍ତୁତ ନ ଥ୍ରଲେ। 
ବଳଭଦ୍ର ସିଂହଦାଓ ନିହତ ହେଲେ ଓ ସୁରେନ୍ଦ୍ର ଆହତ ଅବସ୍ଥାରେ ପଳାୟନ କଲେ | ଏହାର 
ପ୍ରତିଶୋଧ ନେବା ପାଇଁ ୧୮ ୪୦ରେ ରାମପୁର ରାଜବାଟୀ ଆକ୍ରମଣ କରି ଜମିଦାର ଓ ତାଙ୍କ 
ପୁତ୍ରଙ୍କ ହତ୍ଯା କଲେ ଓ ରାଜନବର ସକ୍ପୂର୍ଣ୍ଣ ଭସ୍ମୀଭୂତ କରିଦେଲେ । ଏହାଦ୍ଵାରା ସୁରେନ୍ଦ୍ରଙ୍କ 
ସାହସ ଆହୁରି ବୃଦ୍ଧି ପାଇଲା ଓ ଆନ୍ଦୋଳନ ବ୍ୟାପି ଗଲା | 

ସୁରେନ୍ଦ ସାଏ ଏହା ପରେ ସୈନ୍ଯ ସଂଗ୍ରହ ଓ ସମର୍ଥନପାଇଁ ପାଟଣା ଅଭିମୂଖେ 
ବାହାରିଲେ | ରାମପୁରଗଡ଼ ଯୁଦ୍ଧରେ ବିଜୟ ପରେ ସେମାନେ ଏତେ ନିର୍ଭୟ ହୋଇଯାଇଥିଲେ 
ଯେ ସମ୍ବଲପୁର ସହର ନିକଟ ଦେଇ ବିପୂବୀ ସୈନ୍ୟ ଧରି ସୁରେନ୍ଦ୍ର ସାଏ, ତାଙ୍କ ପିତୃବ୍ୟ 


ଆମ ସୁରେନ୍ଦ୍ର ସାଏ ଜ୍ଞ ୩୯ 

ବଳରାମ ସାଏ ଓ ଭାଇ ଉଦନ୍ତ ସାଏଙ୍କ ସହ ଯିବାକୁ ମଧ୍ୟ ସେମାନେ ମୋଟେ ଭୟ କଲେ 
ନାହିଁ । ଏହା ସମ୍ବଲପୁରରେ ଉପସ୍ଥିତ ଥବା ମେଜର ଓସ୍ଲେଙ୍କ ଦୃଷ୍ଟିକୁ ଆସିଲା ଓ ସେ ସଙ୍ଗେଂ 
ସଙ୍ଗେ ସୁଦକ୍ଷ ଇଂରେଜ ସୈନ୍ୟବାହିନୀ ଧରି ଏହାର ପ୍ରତରୋଧ କଲେ | ସମ୍ବଲପୁର ଉପକଣ୍ଠରେ 
ଥିବା ଦେହେରୀପାଲି ନିକଟସ୍ଥ ବୃଢ଼ାରଜା ପାହାଡ଼ ନିକଟରେ ସୂରେନ୍ଦ୍ରକକ ସହ ଇଂରେଜ 
ସୈନ୍ଯମାନଙ୍କ ଯୁଦ୍ଧ ହେଲା | ଧନୁଶର, ବଢା ଓ ତରବାରିରେ ସଢିତ ସୁରେନ୍ଦ୍ର ବାହିନୀ ସହ 
ଆଧୁନିକ ଅସ୍ତ୍ରଶସ୍ତ୍ର ତୋପ, କମାଣରେ ସଜିତ ଇଂରେଜ ବାହିନୀ ମଧ୍ୟରେ ଯୁଦ୍ଧରେ ବିପ୍ରବୀମାନେ 
ଛିନ୍ନଛତ୍ର ହୋଇ ପୃଷ୍ଠଭଙ୍ଗଂ ଦେଲେ | ମେଜର ଓସ୍‌ଲେ ସୁରେନ୍ଦ୍ରସାଏ, ପିତୃବ୍ୟ ବଳରାମ ସାଏ ଓ 
ଭାଇ ଉଦନ୍ତ ସାଏଙ୍କ ବନ୍ଦୀ କଲେ । ଏହା ପରେ ସେମାନଙ୍କ ବିଚାର କରାଯାଇ ହଜାରିବାଗ 
ଜେଲରେ ଯାବତ୍‌ଜୀବନ ବନ୍ଦୀ ଭାବରେ ସେମାନଙ୍କୁ ରଖାଗଲା । ଫଳରେ ସୁରେନ୍ଦ୍ରଙ୍କ ପ୍ରଥମ 
ବିପ୍ମବର ବହ୍ନି ନିର୍ବାପିତ ହୋଇଗଲା । 


୪୦ ଞ୍ଚ ଆମ ସୁରେନ୍ଦ୍ର ସାଏ 

ଇଂରେଜ ଶାସନରେ ସମ୍ପଲପୁର 


୧୮୪୦ ଖ୍ରୀଷ୍ଟାବ୍ଦରେ ସୁରେନ୍ଦ୍ର ସାଏ, ତାଙ୍କ ପିତୃବ୍ଯ ବଳରାମ ସାଏ ଓ ଭାଇ ଉଦନ୍ତ 
ସାଏଙ୍କ ହଜାରିବାଗ ଜେଲକୁ ପ୍ରେରଣ କଲା ପରେ ମଧ୍ୟ ରାଜା ନାରାୟଣ ସିଂହ ଓ ଇଂରେଜମାନେ 
ଶାନ୍ତିରେ ନିଃଶ୍ବାସ ନେଇ ପାରି ନଥିଲେ । ରାଜା ନାରାୟଣ ସିଂହଙ୍କ ଦୁର୍ବଳ ଶାସନର ସୁଯୋଗରେ 
ଅସାମାଜିକ ତତ୍ତ୍ଵର କାର୍ଯ୍ୟକଳାପ ରାଜ୍ୟରେ ବୃଦ୍ଧିପାଇଲା । ଏପରିକି ଦିନ ଦ୍ଵିପ୍ରହରେ ଲଣ୍ଡନ, 
ଡକାୟତି, ଘରପୋଡ଼ି ଓ ନରହତ୍ୟା ଘଟିଲା । ତଦ୍ଦ୍ାରା ଲୋକଙ୍କ ଆର୍ଥିକ ଓ ସାମାଜିକ ସ୍ଥିତି 
ସଂକଟାପନ୍ନ ହୋଇ ଉଠିଲା । ଏମାନଙ୍କ ବିରୋଧ କରି ବାଲୁଙ୍କେଶ୍ବର ଦାଶ (ବାଲ୍‌କୀ ଦାଶ) 
ନାମକ ଜଣେ ବ୍ରାହ୍ମଣ ଲୋକ ବରଗଡ଼ ନିକଟସ୍ଥ କଟାପାଲି (ମାଲ୍‌ଗୁଡ଼ା କଟାପାଲି) ଗ୍ରାମରେ 
'ଭାଡ଼ି' ନିର୍ମାଣ କରି ବାଦ୍ୟଯନ୍ତ୍ର ସାହାଯ୍ୟରେ ଲୋକଙ୍କ ଆଗତୁରା ସତର୍କ କରାଇ ଦେଉଥିବାରୁ 
ସେ ଏହି ଲୁଣ୍ଡନକାରୀ ଗଣ୍ଡମାନକ୍ତ ଶତ୍ର ହୋଇଯାଇଥିଲେ । ମହାପାତ୍ର ରାଏ ଓ ବନ୍ଧ୍ୟା ରାଏ 
ନାମକ ଦୁଇଜଣ ଗଞ୍ଡ ନେତା ବାଲ୍‌କୀ ଦାଶଙ୍କ ତାକ ତୋରା ଗ୍ରାମ ନିକଟବର୍ତୀ ଦନ୍ତାନଦୀ 
କୂଳରେ ମୂଣ୍ଡକାଟି ହତ୍ୟା କରିଥିଲେ | ବରଗଡ଼ର ପୂର୍ବତନ ତହସିଲ୍‌ଦାର ସତ୍ୟବାଦୀ ପାଢ଼ୀଙ୍କ 
ପିତା ବାମଦେବ ପାଢ଼ୀ ମଧ୍ୟ ଗଞ୍ଡମାନଙ୍କର ହତ୍ୟାର ଶିକାର ହୋଇଥିଲେ । ଏହିଭଳି ଭାବରେ 
ଗଞ୍ଡମାନଙ୍କ ହତ୍ୟା ଓ ଲଣ୍ଡନରେ ଆତଙ୍କିତ ହୋଇ ଜନଜୀବନ ବିପର୍ଯ୍ୟସ୍ତ ହୋଇ ପଡିଲା । 

୧୮୪୯ ଖ୍ରୀଷ୍ଟାବ୍ଦ ସେପ୍ତ୍େମ୍ବର ୧୦ ତାରିଖରେ ରାଜା ନାରାୟଣ ସିଂହଙ୍କ ମୃତ୍ୟୁ ହେଲା 
ଓ ରାଣୀ ମୁଖ୍ୟପାନ ଦେବୀ” ଖୁବ୍‌ ଅଲ୍ଠ ସମୟ ଶାସନ ଭାର ସମ୍ବାଳିବା ପରେ ସମ୍ବଲପୁର 
ରାଜ୍ୟ ଶାସନ ଇଂରେଜମାନଙ୍କ ହାତକୁ ଚାଲି ଯାଇଥିଲା | ରାଜାଙ୍କ ଏକମାତ୍ର କନ୍ୟା ଆଶାକୁମାରୀ 
ଥିବା ହେତୁ ଆଉ ପୋଷ୍ୟପୂତ୍ର ଗ୍ରହଣକୁ ଇଂରେଜ କର୍ତ୍ତୃପକ୍ଷ ସ୍ଵୀକାର କରି ନଥିଲେ ଓ ରାଜ୍ୟସତ୍ତ୍ଵ 
ଲୋପ ନୀତି ଅନୁସାରେ ଏହା ଇଂରେଜ ସାମ୍ରାଜ୍ୟରେ ସାମିଲ୍‌ ହୋଇଗଲା । ସମ୍ବଲପୁର ରାଜାଙ୍କ 
ସମସ୍ତ ସମ୍ପତ୍ତି ତାଲିକା କରାଯାଇ ତା'ର ମୂଲ୍ୟ ନିର୍ବାରଣ କରାଗଲା ଓ ରାଜକର୍ମଚାରୀମାନଙ୍କୁ 
ବକେୟା ଦରମା ଦେଇ କାର୍ଯ୍ୟରୁ ଛଟେଇ କରାଗଲା | ରାଜକନ୍ୟା ଆଶା କୁମାରୀଙ୍କ କଳାହାଞ୍ଚି 

ରାଜପୁତ୍ରକ୍କ ସହ ବିବାହପାଇଁ ପାଞ୍ଚହଜାର ଟଙ୍କା ଖର୍ଚ୍ଚ ବ୍ୟବସ୍ଥା କରାଯାଇ ଫେବ୍ରଆରି ୨୮, 
୧୮୫୨ରେ ବିବାହ କାର୍ଯ୍ୟ ସଂପନ୍ଧ କରାଗଲା । ଯେପରି ଏସବୁ କାର୍ଯ୍ୟ ରାଜା ନାରାୟଣ ସିଂହଙ୍କ 
ପରିବାରକୁ ସନ୍ତୁଷ୍ଟ କରିବାପାଇଁ ଇଂରେଜ କର୍ତପକ୍ଷ ବ୍ୟବସ୍ଥା କରିଥିଲେ | ଏପରିକି ରାଜାଙ୍କ 
ଦୁଇଜଣ ଅବୈଧପୁତ୍ର ପରଶୁରାମ ସିଂହ ଓ ସତ୍ୟାନନ୍ଦ ସିଂହଙ୍କ ମଧ୍ୟ ମାଫି ବୃତ୍ତି ଦେଇ ଗ୍ରାମ 
ଯୋଗାଇ ଦେଇଥିଲେ । ରାଜାଙ୍କ ସଶସ୍ତ୍ର ସୈନ୍ୟ ୪ ଗୋଟି ସ୍ଥାନରେ ଥିଲେ । ଏଗୁଡ଼ିକ ହେଲା- 
ଚନ୍ଦ୍ରପୁର, ପଦୃପୁର (ମହାନଦୀ କୂଳରେ ଅବସ୍ଥିତ ଥିଲା, ତାହା ହୀରାକୃଦ ଜଳଭଞ୍ଡାରରେ 
ବୁଡ଼ିଯାଇଛି ), ସରସରା ଓ ଲଖନପୂର । ସୈନ୍ଯମାନଙ୍କ ବକେୟା ଦରମା ବାବଦକୁ ୫ହଜାର 
ଟଙ୍କା ମଞ୍ଜୁର କରାଯାଇଥିଲା | ରାଜସଞ୍ପତ୍ତିର ତାଲିକା ପ୍ରସ୍ତୁତ କରାଯାଇ ରାଜପ୍ରାସାଦରୁ ମିଳିଥିବା 
ମୂଲ୍ୟବାନ ପଦାର୍ଥ ସବୁ ଛୋଟନାଗପୁର ପଠାଇ ଦିଆଯାଇଥିଲା । ରାଜା ନାରାୟଣ ସିଂହଙ୍କ 
ରାଜପୋଷାକ ଓ ପୁରାତନ ପଗଡ଼ି, ପତାକା ଇତ୍ୟାଦି ପୋଡ଼ାଗଲା | ରାଜକୀୟ ତରବାରି, ଛୋଟ 
ବନ୍ଧୁକ ଯାହା କିଛି ଚୌହାଣ ରାଜବଂଶର ଶେଷ ସନ୍ତକ ଥିଲା, ତାହା ଭାଇଁଂ ଚୁର୍ମାର କରାଗଲା 
ଓ ଚୌହାଣ ରାଜଶକ୍ତିର ସମସ୍ତ ଅସ୍ତିତ୍ସକୁ ସମ୍ବଲପୁରରେ ନିଶ୍ଚିହ୍ନ କରି ଦିଆଗଲା । 

ଜାନୁଆରି-୧, ୧୮୫୦ରେ ଡକ୍ସର ଜନ୍‌ କେଡ଼େନ୍‌ହେଡ଼୍‌ ସମ୍ବଲପୁରର ପ୍ରଥମ ଡେପୁଟି 
କମିସନର ଭାବରେ କାର୍ଯ୍ୟଭାର ଗ୍ରହଣ କଲେ ଓ ସମ୍ପବଲପୁରକୁ ଏକ ଜିଲ୍ଲା ଭାବେ ନିଆଯାଇ 
ସେ ଇଂରେଜ ଶାସନର ଦୃଢ଼ୀକରଣ କଲେ । ସମ୍ବଲପୁରରେ ରାଜତନ୍ତ୍ର ଲୋପପାଇବାରୁ କେବଳ 
ସାରଙ୍ଗଗଡ଼ ରାଜା ସଂଗ୍ରାମ ସିଂହ ଆପତ୍ତି ଜଣାଇ ରାଜଗାଦି ଉପରେ ରାଜବଂଶୀୟଙ୍କ ଦାବି 
ବିଷୟରେ ଲେଖିଥିଲେ । ଏହାକୁ ଇଂରେଜ କର୍ତଚପକ୍ଷ ଗୁରୁତ୍ଵ ସହକାରେ ଗ୍ରହଣକରି ସାରଙ୍ଗଗଡ଼ 
ରାଜାଙ୍କର ଏ ମନୋଭାବ ଉପରେ କ୍ଷୁବ୍ଧ ହୋଇଥିଲେ । ରାଜା ସଂଗ୍ରାମ ସିଂହ ଡେପୁଟି 
କମିସନର କେଡ଼େନ୍‌ହେଡ଼୍‌କ୍କ ନିକଟରେ ଉପସ୍ଥିତ ହୋଇ କ୍ଷମାପ୍ରାର୍ଥିନା କରିଥିଲେ । ଅନ୍ଯ 
ରାଜାମାନଙ୍କ ମଧ୍ୟରେ ଫୁଲଝର ଓ ରେଢ଼ାଖୋଲ ରାଜାଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ଗ୍ରହଣ 
କରାଯାଇଥିଲା । କେବଳ ରାଜାମାନଙ୍କ ଯେ ଇଂରେଜ କର୍ତୃପକ୍ଷ ଦୃଢ଼ ଶାସନ ଶୃଙ୍ଖଳରେ 
ରଖୁଥିଲେ ତାହା ନୁହେଁ, ସମସ୍ତ କର୍ମଚାରୀଙ୍କ ମଧ୍ଯ ଶାସନଗତ କଠୋରତା ମଧ୍ଯରେ 
ରଖାଯାଇଥିଲା | ଇଂରେଜମାନଙ୍କର ଅତି ବିଶ୍ଵସ୍ତ ରାୟ ରୂପ ସିଂହ ବାହାଦୁର ମଧ୍ୟ ମାସିକ 
୨ଶହ ଟଙ୍କା ଦରମାରେ ଏକବର୍ଷପାଇଁ ନିଯୁକ୍ତି ପାଇଥିଲେ, ତେବେ କେବଳ ହିନ୍ଦୀ ଜାଣିଥିବା 
ରୂପ ସିଂହ ଇଂରେଜ କର୍ତ୍ତୃପକ୍ଷଙ୍କ ଅତୀବ ବିଶ୍ଵସ୍ତ ଥିଲେ ଓ ଡେପୁଟି କମିସନର ଛୁଟିରେ ଗଲେ 
ଜିଲ୍ଲା ଶାସନ ଦାୟିତ୍ସରେ ରହୁଥିଲେ । 

ଡକ୍ସର ଜନ୍‌ କେଡେନ୍‌୍ହେଡ଼୍‌ ୧୮୫୦ରେ ସମ୍ବଲପୁରରେ ଡେପୁଟି କମିସନର ଭାବରେ 
ଅବସ୍ଥାପିତ ହେବା ପରେ ନିଜ ଦରମାରୁ ଖର୍ଚ୍ଚ ବହନ କରି ଏକ ମିଡ଼ିଲ୍‌ ଭର୍ଣ୍ାକୂଲାର ସ୍କୁଲ୍‌, 
କୃଞ୍ଜେଲ୍ପଡ଼ା ଛକ (ଲେଡ଼ି ଲୁଇସ୍‌ ବାଳିକା ବିଦ୍ୟାଳୟ ପରିସର)ରେ ଆରମ୍ବ କରିଥିଲେ, ତାହା 
ପରବର୍ଭୀ ସମୟରେ ଉଚ୍ଚ ଇଂରାଜୀ ବିଦ୍ୟାଳୟକୁ ଉନ୍ନୀତ ହୋଇ ସମ୍ବଲପୁର ଜିଲ୍ଲା ସ୍ଟୁଲ୍‌ରେ 
ପରିଣତ ହୋଇଥିଲା । ଇଂରେଜ ଶାସନ ସମୟରେ ଜେଲ୍‌, ସୈନିକ ଚିକିସ୍ଥାଳୟ, କଚେରି 

ମରାମତି, ରାସ୍ତା ନିର୍ମାଣ ଓ ଡାକ ଚଳାଚଳ ଉପରେ ଗୁରୁତ୍ଵ ଦିଆଯାଇଥିଲା | ବର୍ଉମାନର ପୂତ 
ବିଭାଗ ଅଫିସ୍‌ ବ୍ୟାରେକ୍‌ରେ ଚିକିସ୍ଥାଳୟ ଥିଲା ଓ ଜିଲ୍ଲା ସ୍କୁଲ୍‌ ଛକରେ ଥିବା ବିରାଟ କୃପ 
‘ପଲଟନ୍‌ କୃଅଁ ନାମରେ ଖ୍ୟାତ ଥିଲା | ତାହା ଏକମାତ୍ର ପାନୀୟ ଜଳ ଉପଯୋଗୀ କୂଅ ଥିଲା । 
୧୮୫୦ରୁ ୧୮୫୭ ମଧ୍ୟରେ ସହରରେ ଭୟଙ୍କର ବନ୍ୟା, ଘରପୋଡ଼ି ଓ ହଇଜା ବିପ୍ପାତ 
ଦେଖାଦେଇଥିଲା ଓ ତାହା ଇଂରେଜ ଶାସନଦ୍ଧାରା ନିୟନ୍ତିତ ହୋଇଥିଲା । ନଭେମ୍ବର ୧୭, 
୧୮୫ ୧ରେ କେଡ଼େନ୍‌ହେଡ଼୍‌କଂ ଆକସ୍ମିକ ବିୟୋଗ ହୋଇଥିଲା ଓ ତାକ ପରେ ଜନ୍‌ ଷ୍ଟୋନ୍‌, 
ଟି.ଏମରସନ୍‌, କେଞ୍୍ବେଲ୍‌ ବର୍ଚ୍ଚ ସମ୍ବଲପୁରର ଡେପୁଟି କମିସନର ଭାବେ କାର୍ଯ୍ୟ କରିଥିଲେ | 
୧୮୫୭ରେ ଆର୍‌.ଟି.ଲେ ଡେପୁଟି କମିସନର ଭାବେ ଯୋଗ ଦେଲେ ଓ ତାଙ୍କ ସମୟରେ 
ସିପାହି ବିଦ୍ରୋହ ସଂଘଟିତ ହୋଇଥିଲା । ସରେନ୍ଦ୍ର ସାଏ ହଜାରିବାଗ ଜେଲ୍‌ରୁ ଆସି ବିପ୍ୂବ 
ଆରମ୍ବ କରିଥିଲେ । 

ସିପାହି ବିଦୋହ ତଥା ପ୍ରଥମ ଜନଜାଗରଣ 
ଓ ସୁରେନ୍ଦ୍କ୍କ ଜେଲ୍‌ର୍‌ ମୁକ୍ତି 


୧୮୫୭ ମସିହାରେ ସମଗ୍ର ଭାରତବର୍ଷରେ ବିଦେଶୀ ଇଂରେଜ ଶାସନ ବିରୁଦ୍ଧରେ 
ବିଦ୍ରୋହର ବହ୍ନି ପ୍ରଜ୍ଵ ଳିତ ହୋଇଥିଲା | ଇତିହାସରେ ଏହି ଦେଶବାସୀଙ୍କ ପ୍ରଖ୍ୟାତ ବିଦ୍ରୋହକୁ 
ସିପାହିଁ ବିଦ୍ରୋହ କୃହାଯାଏ | ବିଶେଷତଃ, ଇଂରେଜ ଏତିହାସିକ ଜି.ବି. ମାଲେସନ, ଲୂଡ଼୍‌ ଇନ୍‌ସ୍‌, 
ଜି.ଡବ୍ଲ୍ୟୁ ଫରେଷ୍ଟ, ଜର୍ଜ ମାକ୍‌ ମୁନ୍‌ , ଡବ୍ୟ ଫର୍ବେସ୍‌ ମିଟ୍‌ସେଲ୍‌, ଡବ୍ୟୁ.ଏଚ୍‌. ଫିଟ୍ଚେଟ୍‌ 
ପ୍ରମୁଖ ୧୮୫୭ର ଏହି ବିଦ୍ରୋହକୁ “ସିପାହି ବିଦ୍ରୋହଂ ନାମରେ ନାମିତ କରିଛନ୍ତି । କିନ୍ତୁ 
ଭାରତୀୟ ଜାତୀୟତାବାଦୀ ଏତିହାସିକମାନେ ସେହି ବିଦ୍ରୋହକୁ ଭାରତର ପ୍ରଥମ ସଂଗଠିତ 
ସ୍ଵାଧୀନତା ସଂଗ୍ରାମ ରୂପେ ଅଭିହିତ କରିଥାନ୍ତି । ଦି ଇଣ୍ଡିଆନ୍‌ ୱାର୍‌ ଅଫ୍‌ ଇଣ୍ଡିପେଣ୍ଡେନ୍‌ସ ପୁସ୍ତକର 
ସପ୍ତମ ପୃଷ୍ଠାରେ ଏହାକୁ ଏକ ଜାତୀୟ ଆନ୍ଦୋଳନ ଭାବରେ ମତ ଦେଇ ଏତିହାସିକ ଦାମୋଦର 
ସଭରକାର କହିଛନ୍ତି ଯେ, “ସୃଧର୍ମ ଓ ସ୍ଵରାଜ ଥିଲା ବିଦ୍ରୋହର ଦୁଇ ନୀତି ଏବଂ ସେହି ଦୁଇ 
ନୀତିରେ ନିହିତ ଥିଲା ବିପୂବାତ୍ଧକ ଯୁଦ୍ଧର ମୂଳମନ୍ତ୍ର ।। ଏଣୁ ଆଜି ଇତିହାସ ପୃଷ୍ଠାରେ ସେହି 
ସିପାହିଁ ବିଦୋହ ‘ପ୍ରଥମ ଜନ ଜାଗରଣ ବା ପ୍ରଥମ ସ୍ଵାଧୀନତା ଆନ୍ଦୋଳନ” ନାମରେ ନାମିତ । 
କାରଣ ପ୍ରକୃତ ପକ୍ଷେ ତାହା କେବଳ ସିପାହିମାନଙ୍କ ବିଦ୍ରୋହ ନଥିଲା, ଯଦିଓ ବିଦ୍ରୋହୀ 
ସିପାହିମାନେ ଏ ଆନ୍ଦୋଳନ ଆରମ୍ବ କରିଥିଲେ ଓ ମୁଖ୍ୟ ଅଂଶ ଗ୍ରହଣ କରିଥିଲେ | ଯେଉଁମାନେ 
ଏହି ଏତିହାସିକ ସଂଗ୍ରାମର ନେତୃତ୍ଵ ନେଇଥିଲେ, ସେମାନେ ଇଂରେଜମାନଙ୍କ ବିଦ୍ରୋହୀ ସୈନ୍ୟ 
ବା ସୈନ୍ଯବାହିନୀର ସେନାପତି ନଥିଲେ ଓ ଭାରତର ସାଧାରଣ ଜନତା ମଧ୍ୟ ବହୁ ସଂଖ୍ୟାରେ 
ଏ ଆନ୍ଦୋଳନରେ ଝାସ ଦେଇ ନିଜ ଜୀବନ ଉସ୍ର୍ଗ କରିଥିଲେ | 

୧୮୫୭ରେ ଏହି ଏାତିହାସିକ ଆନ୍ଦୋଳନର ବହ୍ନି ଯେତେ ଜୋର୍‌ରେ ଜଳି ଉଠିଲା, 
ସେତେ ଶୀଘ୍ର ମଧ୍ୟ ନିର୍ବାପିତ ହେଲା | ବିଶେଷତଃ, ଝାନ୍ସୀ ରାଣୀ ଲକ୍ଷ୍ମୀବାଲତ ଜୁନ୍‌ ୧୭, 
୧୮୫୮ରେ ଏକ ଆକସ୍ମିକ ଯୁଦ୍ଧରେ ନିହତ ହେବା ସହ ଅନ୍ୟାନ୍ୟ ବିଦ୍ରୋହୀ ନେତା ବୀର ନାନା 

ସାହେବ ବନ୍ଦୀ ହୋଇ ଫାଶୀପାଇବା, ତାନ୍ତିଆ ଟୋପେ ନିରୁଦ୍ଦିଷ୍ଟ ହେବା, ବୀର କୁୱଁର ସିଂହ 
ନିହତ ହେବା ତଥା ଅନ୍ୟାନ୍ୟ ନେତାମାନେ ନିହତ ହେବା ଅଥବା କାରାରୁଦ୍ଧ ହେବାଦ୍ଵାରା ବର୍ଷିକ 
ମଧ୍ୟରେ ସମଗ୍ର ବିଦ୍ରୋହ ଦୁର୍ବଳ ହୋଇପଡ଼ିଲା । ପୁନଶ୍ଚ ନଭେମ୍ବର ୧, ୧୮୫୮ରେ ମହାରାଣୀ 
ଭିକ୍କୋରିଆକ୍ଂ ଘୋଷଣାପତ୍ରଦ୍ଵାରା ସମଗ୍ର ଦେଶରେ ସିପାହିଁ ବିଦ୍ରୋହ ପ୍ରଶମିତ ହୋଇ ଶାନ୍ତି 
ସ୍ଥାପନ ହେବାକୁ ଲାଗିଲା । କିନ୍ତୁ ସମ୍ବଲପୁର ମାଟିର ଇଂରେଜ ଶାସନ ବିରୁଦ୍ଧରେ ଜଳି ଉଠିଥିବା 
ବିଦ୍ରୋହର ଅଗ୍ନି, ସାରା ଦେଶରେ ବିଦ୍ରୋହ ବହି ନିର୍ବାପିତ ହେବାର ପରବର୍ଉୀ ଛଅବର୍ଷ ପର୍ଯ୍ୟନ୍ତ 
ନିର୍ବାପିତ ହୋଇ ନଥିଲା । 

୧୮୪୦ରେ ବୁଢ଼ାରଜା-ଦେହେରୀ ପାଲି ଯୁଦ୍ଧରେ ବନ୍ଦୀ ହେବା ପରେ ସୁରେନ୍ଦ୍ରସାଏ, 
ତାଙ୍କ ପିତୃବ୍ୟ ବଳରାମ ସାଏ ଓ ଭାଇ ଉଦନ୍ତ ସାଏଙ୍କ ସୁଦୂର ହଜାରିବାଗ ଜେଲରେ 
ରଖାଯାଇଥିଲା | ରାଜା ନାରାୟଣ ସିଂହଙ୍କର ସୁରେନ୍ଦ ସାଏଙ୍କ ପ୍ରତି ଏତେ ଭୟ ଥିଲା ଯେ ସେ 
ଇଂରେଜ କର୍ତୁପକ୍ଷଙ୍କୁ ପ୍ରଭାବିତ କରି ସେମାନଙ୍କ ଜେଲ୍‌ଦଞ୍ଡ ସୀମା ବାରମ୍ବାର ବଢ଼ାଉଥିଲେ | 
୧୮୫୭ ଖ୍ରୀଷ୍ଟାବ୍ଦ ବେଳକୁ ସୁରେନ୍ଦ ସାଏଙ୍କ ହଜାରିବାଗ ଜେଲ୍‌ରେ ୧୭ ବର୍ଷ ବିତି ସାରିଥିଲା 
ଓ ତାଙ୍କର ପରାମର୍ଶଦାତା ତଥା ପିତୃବ୍ଯକ୍ର ସେଠାରେ ମୃତ୍ୟୁ ହୋଇ ସାରିଥିଲା । ଏଣୁ 
୧୮୫୭ରେ ସିପାହି ବିଦ୍ରୋହ ହୋଇ ନଥିଲେ ସେ ସାରା ଜୀବନ ହଜାରିବାଗ ଜେଲ୍‌ରେ ରହି 
ମୃତ୍ୟୁବରଣ କରିଥାନ୍ତେ । କିନ୍ତୁ ନିୟତିର ନିର୍ଦ୍ଦେଶ ତାହା ନଥିଲା | ଦେଶମାତୃକାର ସେବାପାଇଁ 
ତାଙ୍କ ଜୀବନ ଅଭିପ୍ରେତ ଥିଲା ଓ ସେ ଜେଲ୍‌ରୁ ମୁକ୍ତ ହୋଇଥିଲେ । ସେ ଯେପରି ହଜାରିବାଗ 
ଜେଲ୍‌ରେ ପିଞ୍ଜରାବଦ୍ଧ ସିଂହପରି ଥିଲେ, ମୁକ୍ତ ହେଲା ପରେ ସିଂହ ପରି ପ୍ରକୋପ ଦେଖାଇଥିଲେ | 

ସିପାହି ବିଦ୍ରୋହ ସମୟରେ ଇଂରେଜ ସୈନ୍ଯବାହିନୀର ଦେଶୀୟ ପଦାତିକ ସୈନ୍ଯର 
ଦୁଇଟି ଦଳ ହଜାରିବାଗରେ ଥିଲେ । ଦୋରଞ୍ଡା ହେଉଛି ରାଞ୍ଚି ସହରର ଏକ ଅଂଶ ଓ ଏହା 
ରାମଗଡ଼ ସେନାବାହିନୀର କେନ୍ଦ୍ରସଳ ଥିଲା | ରାମଗଡ଼ ଛୋଟନାଗପୁରର ଏକ ସାମରିକ ଜିଲ୍ଲା 
ଥିଲା । ଏହି ବାହିନୀରେ ଲାଇଟ୍‌ ଇନ୍‌ଫେନ୍‌ଟ୍ରି, ପଦାତିକ, ଅଶ୍ଵାରୋହୀ ଓ କମାଣଚାଳନା ସୈନ୍ୟ 
ଥିଲେ ଓ ଏଥିରୁ ଦଳଦଳ ଚାଇଁ ବସା, ହଜାରିବାଗ, ରାଞ୍ଚି ଓ ସମ୍ବଲପୁରରେ ଅବସ୍ଥାପିତ 
ହୋଇଥିଲେ | ଜୁଲାଇ ୩୦, ୧୮୫ ୭ରେ ହଜାରିବାଗରେ ଅବସ୍ଥାପିତ ଏହି ବାହିନୀର “ଛୋଟା 
ବର୍ଵମାନକା ପଲଟନ୍‌' ମାନେ ବିଦ୍ରୋହୀ ହୋଇ ଉଠିଲେ ଓ ତାଙ୍କୁ ନିୟନ୍ତ୍ରଣ କରିବାପାଇଁ ଦୋରଞ୍ଡାରୁ 
ଲାଇଟ୍‌ ଇନ୍‌ଫେନ୍‌ଟ୍ରି ବାହିନୀର ଏକ ଦଳକୁ ହଜାରିବାଗ ପଠାଗଲା ଓ ସେମାନେ ବିଦ୍ରୋହୀ ସହ 
ମିଶି ଜେଲ୍‌ ଭାଙ୍ଗି ବନ୍ଦୀମାନଙ୍କ ଖଲାସ କରିଦେଲେ । ସେହି ବନ୍ଦୀମାନଙ୍କ ସହିତ ଜୁଲାଇ 
୩୧, ୧୮୫୭ରେ ସୁରେନ୍ଦ୍ରସାଏ ଓ ତଙ୍କ ଭାଇ ଉଦନ୍ତ ସାଏ ଜେଲ୍‌ରୁ ମୁକ୍ତ ହେଲେ । 

ସୁରେନ୍ଦ୍ର ସାଏ ଓ ଉଦନ୍ତ ସାଏ ହଜାରିବାଗ ଜେଲ୍‌ରୁ ମୃକ୍ତ ହେଲା ପରେ ବିଦ୍ରୋହୀ 
ସିପାହିମାନକ୍କ ସହ ଚାଇଁ ବସା ଅଭିମୁଖେ ବାହାରିଲେ ଓ ୧୮୫୭ ସେପ୍ଟେମ୍ବର ମାସରେ 
ପୋଡ଼ାହାଟ ରାଜା ଅର୍ଜୁନ ସିଂହକଂ ସହ ଆନ୍ଦୋଳନରେ ଝାସ ଦେଲେ । ରାଜାଙ୍କ ଦେବାନ ଜଗୁ 
ଦେବାନ୍‌ ଆନ୍ଦୋଳନର ନେତୃତ୍ଵ ନେଉଥିଲେ । ସମ୍ବଲପୁର ଜିଲ୍ଲା ଦାୟିତ୍ଵରେ ଥିବା ଇଂରେଜ 

ଶାସକ ଲେଫ୍‌ଟନାଣ୍ଡ ବର୍ଚ୍ଚ ସେତେବେଳେ ଚାଇଁ ବସା ଜିଲ୍ଲାକୁ ପରିବତ୍ତିତ ହୋଇ ସେଠାରେ 
ଯୋଗଦାନ କରିଥା'ନ୍ତି । ସେ ଷଢ଼େଇକଳା ରାଜା ଚକ୍ରଧର ସିଂହଙ୍କ ସାହାଯ୍ୟରେ ବିଦ୍ରୋହ ଦମନ 
କରିବାକୁ ଉଦ୍ଯମ କଲେ । ପୋଡାହାଟ ରାଜା ମୟୂରଭଞ୍ଜ ରାଜାଙ୍କ ସଂପର୍କୀୟ ହୋଇ ଥିବାରୁ 
ତାଙ୍କ ପ୍ରରୋଚନାରେ ଇଂରେଜମାନଙ୍କ ବଶ୍ୟତା ସ୍ଵୀକାର କଲେ । ଜଗୁ ଦେବାନ୍‌ କୋହୁମାନଙ୍କୁ 
ମତାଇ ଆନ୍ଦୋଳନ ଚଳାଇଲେ ଓ ବନ୍ଦୀ ହେଲେ | ତାଙ୍କ ରାଜ ଉଆସ ଆଗରେ ଫାଶୀ ଦିଆଗଲା 
ଓ ବାଲେଶ୍ବରର ସାନ୍ତାଳନେତା ଆନନ୍ଦ ମାଝୀଙ୍କୁ ବନ୍ଦୀ କରାଗଲା । 

ପୋଡ଼ାହାଟରେ ବିଦ୍ରୋହର ରୂପରେଖ ବଦଳିଯିବାରୁ ଓ ସେଠାକାର ଇଂରେଜ କର୍ତୃପକ୍ଷ 
ଲେଫ୍‌ଟନାଣ୍ଡ ବର୍କ ସୁରେନ୍ଦ ସାଏଙ୍କ ସମ୍ବନ୍ଧରେ ସମସ୍ତ ତଥ୍ୟ ଜାଣିଥିବାରୁ ସେଠାରେ ଅଧିକ 
ସମୟ ରହିବା ସୁରେନ୍ଦ୍ର ସାଏଙ୍କ ପକ୍ଷରେ ଆଉ ସମ୍ପବ ନଥିଲା । ସେ ଦୀର୍ଘ ୧୭ ବର୍ଷ କାଳ 
ବନ୍ଦୀ ଜୀବନରୁ ମୁକ୍ତହେବାଦ୍ଧାରା ତାଙ୍କ ଆଖି ଆଗରେ ନିଜର ଜନନୀ ଜନ୍ମଭୂମି ସମ୍ବଲପୁରର 
ମଧୁମୟ ଦୃଶ୍ୟ ଉଦ୍‌୍ଭାସିତ ହେଲା | ତାଙ୍କ ସମ୍ମୁଖରେ ଦୀର୍ଘ ଜନମାନବ ଶୂନ୍ୟ ନିବିଡ଼ ଅରଣ୍ୟ 
ପଥ ପୁନଶ୍ଚ ବର୍ଷାକାଳର ନଦୀନାଳ ପୂର୍ଣ୍ଣ ଭୟଙ୍କର ବିପଦସଙ୍କଳ ଦୀର୍ଘ ପଥ, ଯେପରି ଆଗକୁ 
ଅଖି ପାଉ ନାହିଁ । ତଥାପି ମାତୃଭୂମିର ଆକର୍ଷଣରେ କୌଣସି ପ୍ରତିବନ୍ଧକ ଯେପରି ତାଙ୍କୁ ରୋକି 
ପାରିଲା ନାହିଁ । ସେ ବୀର ଦର୍ପରେ ନିଜ ମାତୃଭୂମି କୋଳକୁ ଫେରିଯିବାପାଇଁ ଅଗ୍ରସର ହେଲେ 
ସୁରେନ୍ଦ୍ର ସାଏ ଓ ଉଦନ୍ତ ସାଏକ୍କ ପଳାୟନ ବିଷୟରେ ଛୋଟନାଗପୁର କମିସନର ସଂଗେସଂଗେ 
ସମ୍ବଲପୁର ସିନିୟର ଏସିଷ୍ଟେଞ୍ଡ୍‌ କମିସନର (କ୍ୟାପ୍‌ଟେନ୍‌ ଲେ)ଙ୍କ୍‌ ଜଣାଇ ଦେଇଥିଲେ 
କ୍ୟାପ୍‌ଟେନ୍‌ ଲେ ଗଡ଼ଜାତର ସମସ୍ତ ରାଜା ଓ ଜମିଦାରମାନଙ୍କ ସତର୍କ କରାଇ ଦେଇଥିଲେ ଓ 
ସୁରେନ୍ଦ୍ର ସାଏ ତଥା ତାଙ୍କ ଭାଇ ଉଦନ୍ତ ସାଏଙ୍କୁ ବନ୍ଦୀ କରିବାପାଇଁ ନିର୍ଦ୍ଦେଶ ଦେଇଥିଲେ 
ଏଥିପାଇଁ ଇଂରେଜ କର୍ତୁପକ୍ଷ ୨୫୦ ଟଙ୍କା ଲେଖାଏଁ ପୁରସ୍କାର ମଧ୍ୟ ଘୋଷଣା କରିଥିଲେ 
ସୈନ୍ଯ ସାହାଯ୍ୟପାଇଁ ରାୟପୁର ଓ କଟକ କମିସନରଙ୍କ ଅନୁରୋଧ କରିବା ସଙ୍ଗେ ସଙ୍ଗେଂ 
ଗଡ଼ଜାତ ରାଜାମାନଙ୍କ ତାକ ସୈନ୍ୟ ସମ୍ବଲପୁରରେ ଜମାକରିବାପାଇଁ ନିର୍ଦ୍ଦେଶ ଦେଇଥିଲେ 
ଏପରିକି କେପୃଟେନ୍‌ ଲେ ସମ୍ବଲପୁରରେ ସଂପୂର୍ଣ୍ଣ ଭୟଭୀତ ହୋଇ ପଡ଼ିଥିଲେ ଓ ଆବଶ୍ୟକ 
ପଡ଼ିଲେ ତାଙ୍କ ସ୍ତ୍ରୀଙ୍କ ସହ ନୌକାରେ ପଳାଇଯିବାପାଇଁ ପ୍ରସ୍ତୁତ ହୋଇ ରହିଥିଲେ । ସେ 
କେବଳ ସୁରେନ୍ଦ୍ର ସାଏଙ୍କ ନାମ ଶୁଣି ଏତେ ଭୟଭୀତ ହୋଇ ପଡ଼ିଥିଲେ ଯେ ରାତିରେ ତାଙ୍କୁ 
ଆଉ ନିଦ ହେଉ ନଥିଲା ଓ ସୁରେନ୍ଦ୍ରକ୍କ ଅଗ୍ରଗତି ସମ୍ବନ୍ଧରେ କିଛି ଖବର ମଧ୍ୟ ପାଇପାରି 
ନଥିଲେ |( ୨୪.୮. ୧୮୫୭ରେ କ୍ୟାପ୍ଟେନ ଲେ ଛୋଟନାଗପୁରର କମିସନର କ୍ୟାପ୍‌ଟେନ 
ଡାଲ୍‌ଟନଙ୍କ ନିକଟକୁ ଲେଖିଥିବା ଏକ ପତ୍ରରୁ ଏହା ଜଣାପଡେ) | 

ସମ୍ବଲପୁରରେ ଏତିହାସିକ ପ୍ରବେଶ: 
ଦ୍ଵିତୀୟ ବିପ୍ରବର ସୂତ୍ରପାତ 


ସୁରେନ୍ଦ୍ର ସାଏ ଓ ତାଙ୍କ ଭାଇ ଉଦନ୍ତ ସାଏ, ବିଦ୍ରୋହୀ ସୈନ୍ଯମାନେ ହଜାରିବାଗ ଜେଲ୍‌ 
କବାଟ ଭାଙ୍ଗିଂ ଦେବାଦ୍ଧାରା ଜୁଲାଇ ୩୧, ୧୮୫ ୭ରେ ମୁକ୍ତ ହେଲେ ଓ ଏ ଖବର ସମ୍ବଲପୁରରେ 
ଅବସ୍ଥାପିତ ଇଂରେଜ କର୍ତୃପକ୍ଷ କେପ୍‌ଟେନ୍‌ ଲେ (ଆର୍‌.ଟି.ଲେ) ଅଗଷ୍ଟ ୯, ୧୮୫୭ ରାତିରେ 
ପାଇଲେ | ଏଣୁ ସେ ସେହିଦିନଠାରୁ ଭୟଭୀତ ହୋଇପଡ଼ିଲେ ଓ ତାକ ମନରେ ଏକ କୋକ୍ଲଆ 
ଭୟ ସୃଷ୍ଟି ହେଲା । ସୁରେନ୍ଦ୍ର ସାଏ ଓ ତାଙ୍କ ଭାଇଙ୍କ ଧରାଇବାପାଇଁ ପୁରସ୍କାର ଘୋଷଣା କରିବା 
ସଙ୍ଗେସଙ୍ଗେ ସମ୍ବଲପୁର ସୁରକ୍ଷାପାଇଁ ସୈନ୍ୟ ସଂଗ୍ରହ ଓ ଅନ୍ୟାନ୍ୟ ସମସ୍ତ ଆବଶ୍ୟକୀୟ ପଦକ୍ଷେପ 
ନେଲେ । ସମ୍ବଲପୁରରେ ଅବସ୍ଥାପିତ ସୈନ୍ଯମାନଙ୍କ ମତିଗତି ଲକ୍ଷ୍ଯ କରିବା ସହ ଗଡ଼ଜାତ 
ରାଜା ଓ ଜମିଦାରମାନକ୍ ଉପରେ ମଧ୍ୟ କଡ଼ା ନଜର ରଖିଥିଲେ । ଏ ସବୁ ସତ୍ତ୍ଵେ କୌଣସି 
ପ୍ରତିବନ୍ଧକ ସୁରେନ୍ଦ୍ର ସାଏଙ୍କ ଯାତ୍ରା ପଥକୁ ରୋକି ପାରି ନଥିଲା | ଛୋଟନାଗପୁର, ସିଂହଭୂମ, 
ବଣାଇଁ, ଗାଙ୍ଗପୁର, ବାମଞ୍ା ଓ ସମ୍ବଲପୁରର ଜନମାନବ ଶୂନ୍ୟ ଘନ ବନସ୍ତ ପଥରେ ବର୍ଷାରତୁ 
ମଧ୍ୟରେ ଶାରୀରିକ ଅସୁସ୍ଥତା ତଥା ପ୍ରତି ମୁହୃର୍ଉରେ ଇଂରେଜମାନଙ୍କ ତରବାରିର ଭୟ- ଏସ 
ତାଙ୍କ ମାତୃଭୂମିର ମମତାର ସ୍ଵର ଓ ମାନସିକ ଶକ୍ତି ପାଖରେ ହାର ମାନିଥିଲା । ହଜାରିବ 
ଜେଲରୁ ମୁକ୍ତ ହେବାର ପ୍ରାୟ ଏକ ମାସ ପରେ ଅଥ୍ାତ୍‌ ୧୮୫୭ ସେପ୍ଟେମ୍ବର ମାସ ଶେ 
ବେଳକୁ ସୁରେନ୍ଦ୍ର ସାଏ ଓ ତାଙ୍କ ଭାଇ ଉଦନ୍ତ ସାଏ ଦୀର୍ଘ ୧୭ ବର୍ଷ ପରେ ସମ୍ବଲପୁର ଜିଲ୍ଲା 
ମଧ୍ୟକୁ ପ୍ରବେଶ କରିଥିଲେ। ଦୀର୍ଘ ଅନୁପସ୍ଥିତିଯୋଗୁଁ ସେତେବେଳେ ସେ ସମ୍ବଲପୁର ଜିଲ୍ଲାର 
ସ୍ଥିତି ସମ୍ବନ୍ଧରେ କିଛି ଜାଣି ନଥିଲେ । 

ଇଂରେଜ କର୍ତୃପକ୍ଷ କେପ୍‌ଟେନ୍‌ ଲେ ବହୁ ସତର୍କତାର ସହ କାର୍ଯ୍ୟପନ୍ତା ଗ୍ରହଣ କରିବାପାଇଁ 
ଚାହୁଁ ଥିଲେ ଓ ସେଥିପାଇଁ ବଉଦରେ ଅବସ୍ଥାପିତ ଡେପୁଟି ମାଜିଷ୍ଟେଟ୍‌ ଦୀନବନ୍ଧୁ ପଙ୍ଗନାୟକଙ୍କୁ 
ହଜାରି ବାଗ ଜେଲର ପଳାତକ ବନ୍ଦୀମାନଙ୍କର ଗତିବିଧି ସଂପର୍କରେ ଏକ ରିପୋର୍ଟ ମଧ୍ୟ 

ମାଗିଥିଲେ । ସମ୍ବଲପୁରରେ ଅବସ୍ଥାପିତ ସୈନ୍ୟମାନେ ମଧ୍ୟ ରୋଗାକ୍ରାନ୍ତ ହୋଇପଡ଼ିଥିଲେ । 
ଏଣୁ ଇଂରେଜ କର୍ତ୍ଚ ପକ୍ଷ ଚିନ୍ତିତ ହୋଇପଡ଼ିଥିଲେ । କଟକ କମିସନରଙ୍କୁ ମାନ୍ଦାଜ ପଦାତିକ 
ବାହିନୀର ତିନି ଦଳ ସୈନ୍ୟ ପଠାଇବାକୁ ଜଣାଇଥିଲେ | ଏ ସବୁ ସୈନ୍ୟ ମିଶିଲେ ସମ୍ବଲପୁରର 
ପୌ ଜସଂଖ୍ୟା ମାତ୍ର ୨୫୨ ଜଣ ହୋଇଥା'ନ୍ତା । ଏଣୁ ସେ ସୁରେନ୍ଦ୍ରଙ୍କ ଶକ୍ତି ଆକଳନପାଇଁ 
ଗୁପ୍ତଚର ମଧ୍ୟ ନିଯୁକ୍ତ କରିଥିଲେ | କିନ୍ତୁ ସୁରେନ୍ଦ୍ର ସାଏଙ୍କ ଗତିବିଧି, ଜନସମର୍ଥନ ତଥା 
ସୈନ୍ଯ ସଂଗ୍ରହ ଉପରେ ସେ କିଛି ସଠିକ୍‌ ତଥ୍ୟ ପାଇ ପାରୁନଥିଲେ | ଏଣୁ ସେ ଆତଙ୍କିତ 
ଅବସ୍ଥାରେ ଥିଲେ । 

ସୁରେନ୍ଦ୍ର ସାଏ ନିଜ ଜନ୍ମଭୂମିରେ ପହଞ୍ଚିବା ପରେ ତାଙ୍କୁ ଓ ତାକ ଭାଇ ଉଦନ୍ତ ସାଏଙ୍କ 
ହଜାର ହଜାର ଲୋକ ଜମାହୋଇ ଉଚ୍ଛ୍‌ସିତ ସମର୍ଥନ ଜଣାଇଥିଲେ । ସେତେବେଳେ ସମଗ୍ର 
ଦେଶରେ ବିଦ୍ରୋହୀ ସୈନ୍ୟମାନେ ଇଂରେଜମାନଙ୍କ ଦେଶରୁ ତଡ଼ି ବାପାଇଁ ଘମାଘୋଟ ଆନ୍ଦୋଳନ 
ଚଳାଇଥା'ନ୍ତି । ବିଶେଷକରି ଓଡ଼ିଶାର ସମ୍ବଲପୁରରେ ଏ ଆନ୍ଦୋଳନର ପ୍ରଭାବ ପରିଲକ୍ଷିତ 
ହୋଇଥାଏ, କିଛ ନେତୃତ୍ଵଶୂନ୍ଯ ଜନତା ଉପଯୁକ୍ତ ନେତୃତ୍ଵକୁ ଅପେକ୍ଷା କରିଥା'ନ୍ତି । ଠିକ୍‌ 
ସମୟରେ ସୁରେନ୍ଦଙ୍କ ଆବିର୍ଭାବ ସମ୍ବଲପୁର ଜନତା ମନରେ ନୃତନ ଉନ୍ମାଦନା ସୃଷ୍ଟିକଲା । 
ଲୋକେ ଦେଶୀୟ ଶାସନ ପ୍ରତିଷ୍ଟା ସପକ୍ଷରେ ଥିଲେ । ଏ ଦୀର୍ଘ ପଥ ସେ ଅତିକମ କରିବାର 
ଟେର୍‌ ସୁଦ୍ଧା ଜାଣିବା ଇଂରେଜ କର୍ତ୍ତୃପକ୍ଷ ପକ୍ଷେ ସମ୍ବବ ନଥିଲା । ସମ୍ବଲପୁରର ପ୍ରଭାବଶାଳୀ 
ଜମିଦାର, ଗୌନ୍ତିଆ ତଥା ସଚେତନ ଜନତା ସୁରେନ୍ଦ୍ରଙ୍କ ନେତୃତ୍ଵକୁ ସମର୍ଥନ କରି ବସିଲେ ଓ 
ଜନସମର୍ଥନ ବଢ଼ିବାକୁ ଲାଗିଲା । 

ସୁରେନ୍ଦ୍ର ସାଏ ପ୍ରାୟ ଗୋଟାଏ ସପ୍ତାହ ମଧ୍ୟରେ ଆନ୍ଦୋଳନପାଇଁ ପ୍ରସ୍ତୁତ ହୋଇ ପାରଞ୍ଚରିକ 
ଅସ୍ତ୍ରଶସ୍ତ୍ରରେ ଏକ ବିରାଟବାହିନୀ ସଂଗଠିତ କରି ପାରିଲେ । ପୂର୍ବରୁ ତାଙ୍କର ବିଭିନ୍ନ ଗୌନ୍ତିଆ 
ଓ ଜମିଦାରମାନଙ୍କ ମଧ୍ୟରେ ସଂପର୍କ ରହିଥିଲା, ତାହାର ଲାଭ ତାଙ୍କୁ ସଙ୍ଗେସଙ୍ଗେ ମିଳିଥିଲା | 
ବିଶେଷତଃ, ଉତ୍ତର ତୀରର ଓ ଖିଞ୍ଡା ନିକଟବର୍ଉୀ ଲଢୁଆ ସୈନ୍ଯମାନେ ତାଙ୍କ ବାହିନୀରେ 
ସାମିଲ୍‌ ହୋଇଗଲେ । ସମ୍ବଲପୁର ସହରର ଅତି ନିକଟରେ ଶାସନ ନିକଟବର୍ତୀ ପାହାଡ଼ରେ 
ନିଜର ସୈନ୍ଯମାନଙ୍କ ଛାଉଣି ସ୍ଥାପନ କରି ଛକି ବସିଲେ । କେତେକ ସମର୍ଥକ ଜମିଦାର, 
ଗୌନ୍ତିଆ ଓ ରାଜବଂଶୀୟ ବିଶେଷତଃ ତାଙ୍କ ଭାଇମାନେ ଓ ଏକମାତ୍ର ପୂତ୍ର ମିତ୍ରଭାନୁ ସାଏ 
(ସେତେବେଳେ ମିତ୍ରଭାନୁଙ୍କ ମାତ୍ର ୧୮ ବର୍ଷ ବୟସ ହୋଇଥିଲା )ମଧ୍ୟ ଏହି ବିଦ୍ରୋହୀ 
ଛାଉଣିରେ ଉପସ୍ଥିତ ଥିଲେ | ଏପରି ପରିସ୍ଥିତିରେ କେପ୍‌ଟେନ୍‌ ଲେ ବ୍ୟତିବ୍ୟସ୍ତ ହୋଇପଡ଼ିଥିଲେ 
ମଧ୍ୟ ଆକ୍ରମଣାତ୍ସକ ପଦକ୍ଷେପ ଗ୍ରହଣ ନ କରି ସାବଧାନତାର ସହ ପରିସ୍ଥିତି ସମ୍ପାଳିବାପାଇଁ 
ପଦକ୍ଷେପ ନେଇଥିଲେ । ସେ କୌଣସି ପ୍ରକାରେ ସୁରେନ୍ଦଙ୍କ ସହ ଯୁଦ୍ଧକୁ ଟାଳିଦେବାକୁ ଚାହୁଁଥିଲେ 
ଅବା ଆବଶ୍ୟକୀୟ ସୈନ୍ଯ ପହଞ୍ଚିବା ପର୍ଯ୍ୟନ୍ତ ସମୟ ଗଡ଼ାଇବାକୁ ଚାହୁଁ ଥିଲେ । ଏଣୁ ପ୍ରଥମେ 
ଏକ ଆଦେଶନାମା ଦେଇ ଦୁଇଜଣ ସିପାହିଙ୍କ ପଠାଇଥିଲେ ଓ ପରେ ପୁଣି ଜଣେ ସିପାହିକ୍କୁ 
ଗୁପ୍ତଚର ହିସାବରେ ପଠାଇଲେ । ଏହାଦ୍ଵାରା ସୁରେନ୍ଦ୍ରଙ୍କର ପ୍ରକୃତ ଶକ୍ତି ଆକଳନ କରିବାପାଇଁ 

ଉଦ୍ୟମ କରିଥିଲେ । ସେ ପୂର୍ବରୁ କଟକ, ମାନ୍ଦ୍ରାଜ ଗଞ୍ଜାମ ଓ ବିଭିନ୍ନ ରାଜ୍ୟମାନଙ୍କ ସୈନ୍ଯ 
ଯୋଗାଇବାପାଇଁ ଜଣେଇ ସାରିଥିଲେ । ଏଣୁ ବାହାରୁ ସୈନ୍ୟ ପହଞ୍ଚିବା ପର୍ଯ୍ୟନ୍ତ ବିଦ୍ରୋହୀମାନଙ୍କ 
ସହ ଭଲ ବ୍ୟବହାର କରିବା ଉଚିତ ବୋଲି ବିଚାରି ସେ ଦିଗରେ ପଦକ୍ଷେପ ନେଇଥିଲେ । 
ସ୍ଥାନୀୟ ଜମିଦାର ଓ ଗୌନ୍ତିଆମାନଙ୍କ ଉପରେ ମୋଟେ ବିଶ୍ଵାସ କରିପାରୁ ନଥିଲେ ଓ ତାଙ୍କ 
ରୋଗଗ୍ରସ୍ତ ସୈନ୍ୟ ମୁକାବିଲାପାଇଁ ସମର୍ଥି ନଥିଲେ । 

ସୁରେନ୍ଦ୍ର ସାଏ ଇଂରେଜ କର୍ତ୍ ପକ୍ଷଙ୍କ ହୃତ୍କଞ୍ପନ ସୃଷ୍ଟିକରି ସହସ୍ବାଧିକ ବିପ୍ୂବୀଙ୍କୁ ସଙ୍ଗରେ 
ଧରି ଅକ୍ତୋବର ୭ ତାରିଖ ୧୮୫୭ ସକାଳ ୮ ଘଣ୍ଟାରେ ସମ୍ବଲପୁର ସହର ଭିତରକୁ ପ୍ରବେଶ 
କଲେ ଓ ସହରର ବିପଦକାଳୀନ ସତର୍କ ଘଣ୍ତି ବାଜି ଉଠିଲା | ଯୁଦ୍ଧ ଓ ରକ୍ତପାତ ଆଶଙ୍କୀରେ 
ସହର ଜନଶୃନ୍ୟ ହୋଇଗଲା | କେପୂଟେନ୍‌ ଲେ ସୁରେନ୍ଦ୍ରଙ୍କ କୌଣସି ପ୍ରକାରେ ବାଧା ଦେଇ 
ନଥିଲେ ବରଂ ମଧୁବନ ତୋଟା ତାଙ୍କ ନିବାସରୁ ଏକ ଦଳ ସୈନ୍ଯ ସହ ନଗର ମଧ୍ୟକୁ ପ୍ରବେଶ 
କରି ଲୋକ ପଠାଇ ସେମାନଙ୍କ ପ୍ରବେଶ କରିବାର କାରଣ ପଚାରିଲେ । ସୁରେନ୍ଦ୍ର ସାଏ 
ଜଣାଇଲେ ଯେ ଯଦି ସେମାନଙ୍କ ନିରାପତ୍ତାପାଇଁ ପ୍ରତିଶ୍ରତି ଦିଆଯାଏ, ତେବେ ସେ କଥାବାର୍ତା 
କରିବେ | ଲେ ସଙ୍ଗେ ସଙ୍ଗେ ପ୍ରତିଶ୍ରତି ଦେଲେ ଓ ସୁରେନ୍ଦ୍ର ସାଏ ତାଙ୍କ ସହ କଥାବାର୍ତା 
ହୋଇଥିଲେ । ଗଞ୍ଡଗୋଳ ତାଙ୍କ ଇଚ୍ଛା ନୁହେଁ ଓ ଅବଶିଷ୍ଟ ଦଣ୍ଡାଦେଶକୁ ରିହାତି ଦେବାପାଇଁ 
ସୁରେନ୍ଦ୍ର ସାଏ ଜଣାଇଥିଲେ । ସୁରେନ୍ଦ୍ର ସାଏ ରକ୍ତପାତକୁ ଏଡାଇବାପାଇଁ ପ୍ରକୃତରେ ଇଚ୍ଛୁକ 
ଥିଲେ, ସେ ଚାହିଁ ଥିଲେ କେପୂଟେନ୍‌ ଲେଙ୍କ ବାହିନୀକୁ କରାୟତ୍ତ କରିପାରି ଥାଆନ୍ତେ । 
ତା'ପର ଦିନ ଅର୍ଥାତ୍‌ ୮ ତାରିଖ ସକାଳେ ପୁଣି ସୁରେନ୍ଦ୍ର ସାଏ ଓ କେପ୍‌ଟେନ୍‌ ଲେଙ୍କ 
ମଧ୍ୟରେ ସାକ୍ଷାତ୍‌ ହୋଇଥିଲା ଓ ମେଳି ଭାଙ୍ଗିବାକୁ କଡ଼ା ନିର୍ଦ୍ଦେଶ ଦିଆଯାଇଥିଲା । ଉଦନ୍ତ 
ସାଏ ସବୁ ଲୋକଙ୍କୁ ଧରି ସମ୍ବଲପୁର ସହର ପରିତ୍ୟାଗ କରିଥିଲେ ଓ ସହର ଭିତରେ ୨୦ ଜଣ 
ଅନୁଚରକ୍କଂ ସହ ସୁରେନ୍ଦ୍ର ସାଏ ରହିଲେ । ତାଙ୍କ ଦାବି ବିଚାର କରିବାପାଇଁ ସେ ପ୍ରତିଶ୍ରତି 
ପାଇଲେ ଓ ସେ ତାହା ବିଚାର ହେବା ପର୍ଯ୍ୟନ୍ତ ଅପେକ୍ଷା କରିବାପାଇଁ ତାଙ୍କୁ କୃହାଗଲା | ସୁରେନ୍ଦଙ୍କୁ 
ଏକ ପ୍ରକାର ନଜରବନ୍ଦୀ ଭାବରେ ଓ କଡ଼ା ସୁରକ୍ଷା ମଧ୍ୟରେ ରଖାଗଲା । ଇଂରେଜ କର୍ତୃପକ୍ଷ 
ବିଭିନ୍ନ ସ୍ଥାନରୁ ସୈନ୍ଯବାହିନୀ ଆଣି ସମ୍ବଲପୁରରେ ଠୁଳ କରିବାକୁ ଲାଗିଲେ । ସୁରେନ୍ଦ୍ର ସାଏ 
ଇଂରେଜ କର୍ତୃପକ୍ଷଙ୍କ ଗତିବିଧିରେ ସନ୍ଦେହ କଲେ ଓ ସମସ୍ତଙ୍କ ଚକ୍ମା ଦେଇ ଅକ୍ତ୍ରୋବର 
୩୧, ୧୮୫୭ ରାତିରେ କଡ଼ା ସୁରକ୍ଷା ଭେଦକରି ଖିଞ୍ଡାକୁ ପଳାଇଗଲେ ଏବଂ ବିଦ୍ରୋହର 
ଦ୍ଵିତୀୟ ପର୍ଯ୍ୟାୟର ସୃତ୍ରପାତ ହେଲା । 

ବିପ୍ରବର ଭୟାବହତା ଓ ପରିଣତି 


ସୁରେନ୍ଦଙ୍କ ଦଳ ଓ ବଳ ଦେଖ ଇଂରେଜ କର୍ତ୍ତୃପକ୍ଷ କେପ୍‌ଟେନ୍‌ ଲେ ଭୟଭୀତ ହୋଇପଡ଼ି 
ଶାନ୍ତି ପ୍ରସ୍ତାବ ଦେଇ ଚତୁରତାର ସହିତ କଡ଼ା ନିରାପତ୍ତା ମଧ୍ୟରେ ଏକ ପ୍ରକାର ଗୃହବନ୍ଦୀ କରି 
ସୁରେନ୍ଦ୍ର ସାଏଙ୍କ ରଖୂଥ୍ଲେ | କିନ୍ତୁ ୩୧ ଅକ୍ତ୍ରୋବର, ୧୮୫୭ ରାତିରେ ସୁରେନ୍ଦ୍ର ସମସ୍ତଙ୍କ 
ଆଖରେ ଧୂଳିଦେଇ ଖସି ପଳାଇଲେ ଓ ବିପ୍ବ ଆରମ୍ବ କରିଦେଲେ । ଏଣୁ ଦ୍ଵିତୀୟ ପର୍ଯ୍ୟାୟ 
ଆନ୍ଦୋଳନ ନଭେମ୍ବର ୧, ୧୮୫୭ରୁ ଆରମ ହେଲା ଓ ସମଗ୍ର ସମ୍ବଲପୁର ଅଞ୍ଚଳରେ ବିପ୍ରବର 
ବହି ଜଳି ଉଠିଲା । 

ସୁରେନ୍ଦ୍ର ସାଏ ୩୧ ତାରିଖ, ଅକ୍ସୋବର ୧୮୫୭ ରାତିରେ ସମ୍ବଲପୁରରୁ ଚାଲିଗଲା 
ପରେ ଅରଣ୍ୟର ଅଗ୍ନି ପରି ବିଦ୍ରୋହ ଚାରିଆଡ଼େ ବ୍ୟାପିଗଲା । ଏଥ୍ରରୁ ଜଣାଯାଏ ଯେ ସୁରେନ୍ଦ୍ର 
ସାଏ ସମ୍ବଲପୁର ନଗର ମଧ୍ୟରେ ଇଂରେଜ କର୍୍ ପକ୍ଷଙ୍କ ଦ୍ଵାରା ନଜରବନ୍ଦୀ ଭାବରେ 
ଅକ୍ତ୍ରୋବର ୭, ୧୮୫ ୭ରୁ ରହିଥିବା ସମୟରେ ଇଂରେଜ କର୍ତ୍ତୃପକ୍ଷ ଯେପରି ସୈନ୍ୟ ସଂଗ୍ରହରେ 
ଲାଗି ପଡିଥୁଲେ, ଠିକ୍‌ ସେପରି ସୁରେନ୍ଦ୍ର ସାଏଙ୍କ ଭାଇମାନେ ଓ ସମର୍ଥକ ଜମିଦାର ତଥା 
ଗୌନ୍ତିଆମାନେ ମଧ୍ୟ ତାଙ୍କ ସମର୍ଥକ ସଂଗ୍ରହରେ ଲାଗି ପଡ଼ିଥିଲେ । ଇଂରେଜ କର୍ତ୍ପକ୍ଷ 
କେପ୍‌ଟେନ ଲେ ନିଶ୍ଚିତ ଥ୍ରଲେ ଯେ, ସୃରେନ୍ଦ ସାଏ ଶାନ୍ତିରେ ସମ୍ବଲପୁରରେ ତାଙ୍କ 
କର୍ତ୍ଚତ୍ଵାଧୀନରେ ଅଛନ୍ତି । କିନ୍ତୁ ତାହା ସୁରେନ୍ଦ୍ରଙ୍କ ପଳାୟନ ପରେ ଭୁଲ ପ୍ରମାଣିତ ହୋଇଥଲା | 
ଏ ବିପ୍ମବ ବହ୍ଧି ସଙ୍ଗେ ସଙ୍ଗେ ଏତେ ଭୟଙ୍କର ହୋଇପଡିଲା ଯେ ଆଉ କାଳବିଳମ୍ବ ନ କରି 
ଇଂରେଜ କର୍ତୃପକ୍ଷ ପଦକ୍ଷେପ ନେଇଥିଲେ | ଏପରିକି ସଠିକ୍‌ ଖବର ସଂଗ୍ରହପାଇଁ ଗୁପ୍ତଚର 
ନିଯୁକ୍ତ କରିଥିଲେ | ବଉଦରେ ଥବା ଡେପୁଟି ମାଜିଷ୍ଟେଟ ଦୀନବନ୍ଧୁ ପଟ୍ଟନାୟକଙ୍କ ସମ୍ବଲପୁରରେ 
ଅବସ୍ଥାପିତ କରି ତାଙ୍କର ୪୮ ଜଣ ଗୃପ୍ତଚରଙ୍କ ତଥ୍ୟ ସଂଗ୍ରହପାଇଁ ନିୟୋଜିତ କରିଥୁଲେ । 

ଅକ୍କୋବର ୩୧ ତାରିଖ ରାତିରେ ସମ୍ବଲପୁରରୁ ସୁରେନ୍ଦ୍ର ସାଏ ସିଧା ଖୁ୍ଡାକୁ ଯାଇ ଉଦନ୍ତ 
ସାଏ ଓ ଅନ୍ୟ ଭାଇମାନଙ୍କ ସହ ନିରାପଦ ସ୍ଥାନକୁ ଅସ୍ତ୍ରଶସ୍ତ୍ର ସହ ପଳାୟନ କରିଥଲେ । ଏପରି 
କି ତାଙ୍କ ପରିବାର ବର୍ଗ ତଥା ଛୁଆପିଲା ସମସ୍ତଙ୍କ ନିରାପଦ ସ୍ଥାନକୁ ପରିବର୍ଉନ କରାଇଥିଲେ | 


୫୦ ¥ଞ ଆମ ସୁରେନ୍ଦ ସାଏ 


Ama Odisha pdf (aamaodisha@ gmail.com) 


କୋଲାବିରା ଜମିଦାର କରୁଣାକର ନାଏକ ମଧ୍ୟ ଅନୁରୂପ ପଦକ୍ଷେପ ନେଇଥିଲେ | କାରଣ 
କେପୂଟେନ ଲେ ଖ୍ର୍ଡା ଓ କୋଲାବିରା ଗ୍ରାମରେ ବିପ୍ମବୀମାନେ ସଂଗଠିତ ହୋଇଥିବାର ଖବର 
ପାଇଥିଲେ | ଏଣୁ ତା୪।୧୧।୧୮୫୭ରେ ଲେଫ୍‌ଟନାଣ୍ଡ ହେଡୋଙ୍କ ନେତୃତ୍ବରେ ମାନ୍ଦ୍ରାଜ 
ଦେଶୀୟ ପଦାତିକ ବାହିନୀର ୩ ଦଳ ସୈନ୍ଯ ଅକ୍୍ୋବର ୨୫ ତାରିଖରେ ସମ୍ବଲପୁରରେ 
ପହଞ୍ଚଥଲେ | ସମ୍ବଲପୁରରେ ୬ଦଳ ସୈନ୍ୟ, ୫୦ଜଣ ପାଇକ, ୨ଜଣ ପାର୍ବତୀୟ କମାଣ 
ଚାଳକ, ଏକ ଛୋଟ ବନ୍ଧୁକଧାରୀ ସୈନ୍ୟଦଳ, କେପଟେନ୍‌ ହେଡୋ ଓ କେପ୍ଟେନ ଜେ.ବି. 
ନକର ପହଞ ସାରିଥଲେ | 

ସୁରେନ୍ଦ୍ର ସାଏ ସମ୍ବଲପୁର ଛାଡ଼ିବାର ୪ ଦିନ ପରେ ଅଥ୍ୀାତ୍‌ ତା୫.୧ ୧.୧୮୫୭ରେ 
ବିଦ୍ରୋହୀ ସୈନ୍ୟ ଓ ଇଂରେଜ ସୈନ୍ଯମାନଙ୍କ ମଧ୍ୟରେ ଝରଘାଟି ନାମକ ସ୍ଥାନରେ ସଶସ୍ତ୍ର ଯୁଦ୍ଧ 
ହୋଇଥଲା | ଏହା ସୁରେନ୍ଦ ସାଏଙ୍କ ସଂଗ୍ରାମର ଦ୍ବିତୀୟ ପଯ୍ୟାୟର ପ୍ରଥମ ଯୁଦ୍ଧ । ଏହି ଯୁଦ୍ଧରେ 
ନିଜେ ସୁରେନ୍ଦ୍ର ସାଏ, ଉଦନ୍ତ ସାଏ ଓ କୋଲାବିରା ଜମିଦାର କରୁଣାକର ଗଡ଼ତିଆ (ନାଏକ) 
ପ୍ରମୁଖ ବିଦ୍ରୋହୀ ସୈନ୍ଯମାନଙ୍କୁ ପରିଚାଳନା କରିଥଲେ | ଇଂରେଜ ସୈନ୍ଯମାନଙ୍କ କେପ୍‌ଟେନ 
ଜେ.ବି. ନକର, ଲେଫ୍‌ଟନାଣ୍ଟ ହେଡୋ ପରିଚାଳନା କରିଥୁଲେ ଓ ରାୟ ରୂପ ସିଂହ ବାହାଦୁର 
ସହଯୋଗ କରିଥଲେ । ଝରଘାଟି ସମ୍ବଲପୁର ସହରଠାରୁ ୨୫ କି.ମି. ଦୂରରେ ବର୍ତମାନ 
ସମବଲପୁର-ଝାରସୁଗୁଡ଼ା ରାସ୍ତାର ପୂର୍ବ ଦିଗରେ ଝରଘାଟି ପାହାଡ଼ ଉପରେ ଅବସ୍ଥିତ ଏକ ପାର୍ବତୀୟ 
ଦୁର୍ଗ, ଯାହାକି ସୁରେନ୍ଦ ସାଏଙ୍କ ଆନ୍ଦୋଳନରେ ଏକ ମୁଖ୍ୟ ଦୁର୍ଗ ଥଲା । ଘାଟିର ତିନି ଦିଗରେ 
ପାହାଡ଼ ଥରବାରୁ ବିଦ୍ରୋହ୍ଦୀମାନେ ଇଂରେଜ ସୈନ୍ଯମାନଙ୍କ ଉପରକୁ ୨୦ ମିନିଟ୍‌ କାଳ ଗୋଳା 
ବର୍ଷଣ କରି ଜଣେ ସୈନ୍ୟଙ୍କୁ ନିହତ ଓ ଆଉ ଜଣକୁ ଆହତ କରିଥିଲେ | ଇଂରେଜ ସୈନ୍ୟମାନେ 
କିଛି କାଳ ଗୋଳାବର୍ଷଣ କରି ପାହାଡ଼ ଉପରକୁ ଉଠିଲେ କିନ୍ତୁ ବିଦ୍ରୋହୀମାନେ ପଛ ପାହାଡ଼ 
ଦେଇ ଅନ୍ୟ ପାହାଡ଼ ଉପରକୁ ଚାଲି ଯାଇଥିଲେ | ସେଠାରେ କେବଳ ବହୁ ପରିମାଣର ଚାଉଳ 
ଓ ଅଟା ନଷ୍ଟ ହୋଇଥିବା ଅବସ୍ଥାରେ ଦେଖୁବାକୁ ମିଳିଲା । ଇଂରେଜ ସୈନ୍ୟମାନେ ଦୀର୍ଘ ତିନି 
ଘଣ୍ଟା କାଳ ଘାଟିରେ ଚଟିକିନିଖ୍ଣ କରି ଖୋଜାଖୋଜି କଲେ ମଧ୍ୟ ବିଦୋହୀମାନଙ୍କ କିଛି ପତ୍ତା 
ପାଇଲେ ନାହିଁ । ଏହି ଯୁଦ୍ଧକୁ 'ଝରଘାଟି ଯୁଦ୍ଧ" କହାଯାଏ | ପରେ ବିଦ୍ରୋହୀମାନେ ଏହି ଘାଟି 
ଉଦ୍ଧାର କରି ଏହାକୁ ସୁଦୃଢ଼ କରିଥୁଲେ । 

ସେଦିନ ସେମାନେ ନିକଟସ୍ଥ କତରବଗା ଗ୍ରାମରେ ରାତିଯାପନ କରି ପରବର୍ଉାୀ ଦିନ 
ପୂରୁଣା ରାଞ୍ଚରୋଡ୍‌ ବାଟେ ସମାସିଂହା ଗ୍ରାମକୁ ଗଲେ | ଇଂରେଜ ସୈନ୍ଯଦଳ କୋଲାବିରା 
ଆଡକୁ ମୁହାଉଥୂବା ବିଦ୍ରୋହୀମାନେ ଆଗତୁରା ଜାଣି ସାରିଥୂଲେ | ଏଣୁ ୭ ତାରିଖ ସକାଳେ 
କୋଲାବିରା ପହଞ୍ଚଲା ବେଳକୁ ସେହି ଗ୍ରାମରେ ଜଣେ ହେଲେ କେହି ନଥଲେ । କୋଲାବିରା 
ଜମି ଦାର କ୍କ ଘର ଗୋଳାବର୍ଷଣ କରି ଉଡାଇ ଦିଆଗଲା । ତା'ପର ଦିନ ଅର୍ଥାତ୍‌ 
୮୧୧୧୯୫୭ ସୁରେନ୍ଦ ସାଏଙ୍କ ନିଜ ଗ୍ରାମ ଖୁଣ୍ଡାରେ ପହଞୱ ସୁରେନ୍ଦ୍ର ସାଏଙ୍କ ଘର ଧ୍ଵଂସ 
କରିଦେଲେ । 

ବିଦ୍ରୋହୀମାନେ ପ୍ରଚୁର ଖାଦ୍ୟଦ୍ରବ୍ୟ ସଂଗ୍ରହ କରି ରହୁଥୁବା ଜାଣି କେପ୍‌ଟେନ ଡାଲଟନ୍‌ 
୧୯.୧୧.୧୮୫୭ ତାରିଖରେ ସେମାନଙ୍କ ଜମିର ସମୁଦାୟ ଶସ୍ୟ ବ୍ୟାଜାସ୍ତପାଇଁ ନିର୍ଦ୍ଦେଶ 
ଦେଇଥ୍ରଲେ । ବିଭିନ୍ନ ରାଜା ଓ ଜମିଦାରମାନେ ବିଦ୍ରୋହୀମାନଙ୍କ ସୈନ୍ଯ ସାହାଯ୍ଯ ଦେଉଥିବା 
ଗୁପ୍ତ ତଥ୍ୟ ଜାଣି ପାରିଥିଲେ ମଧ୍ୟ ସୁରେନ୍ଦ୍ର ସାଏ, ଉଦନ୍ତ ସାଏ, କରୁଣାକର ଗଡତିଆ ଓ ଅନ୍ୟ 
ମୁଖ୍ୟ ବିଦ୍ରୋହୀ ନେତାମାନଙ୍କ କୌଣସି ପତ୍ତା ଗୁସ୍ତଚରମାନେ ପାଇ ପାରିନଥ୍ରଲେ । 

ସୁରେନ୍ଦ୍ର ସାଏ ହଜାରିବାଗ ଜେଲରୁ ଆସିବା ପରେ ସମ୍ବଲପୁର ଅଞ୍ଚଳରେ ନୃତନ ଉନ୍ମାଦନା 
ସୃଷ୍ଟି ହୋଇଥଲା ଓ ସଗର୍ବେ ସଦଳବଳ ସମ୍ବଲପୁର ସହର ମଧ୍ୟକୁ ୧୦୦୦/୧ ୨୦୦ ସୈନ୍ୟ 
ଧରି ପ୍ରବେଶ କରିବାଦ୍ଧାରା ଜନ ଜାଗରଣ ସୃଷ୍ଟି ହୋଇଥରଲା। ସେ ସମ୍ବଲପୁର ସହରରେ 
ଅଟକବନ୍ଦୀ ଭାବରେ ରହିବା ସମୟ ମଧ୍ୟରେ ଜମିଦାର ଓ ଗୌନ୍ତିଆମାନକ୍କ ସହ ଉଦନ୍ତ ସାଏ 
ଓ ତାଙ୍କ ଅନ୍ୟ ଭାଇମାନେ ଯୋଗସୂତ୍ର ରଖୁବା ଆରମ୍ବ କରିଦେଇଥ୍ରଲେ । ଆକସ୍ମିକ ଝରଘାଟି 
ଯୁଦ୍ଧ ପରେ ସୁରେନ୍ଦ୍ର ସାଏ ମଧ୍ୟ ନିଜକୁ ସୁରକ୍ଷିତ ମଣି ନଥ୍ରଲେ, ଏଣୁ ସେ ସଞ୍ଦୂର୍ଣ୍ଣ ନିରାପଦ 
ସ୍ଥାନ ବାରପାହାଡ଼ ପର୍ବତମାଳା ମଧ୍ୟକୁ ସମସ୍ତ ବିପ୍ୁବୀ ମାନକ ସହ ଚାଲିଯାଇଥିଲେ । 

ବାରପାହାଡ଼ ପର୍ବତମାଳା ସେ ସମୟରେ ଦୀର୍ଘତା ଓ ଘନତା ଦୃଷ୍ଟିରୁ ବିପୂବୀମାନଙ୍କ ପାଇଁ 
ସମ୍ପୂର୍ଣ୍ଣ ନିରାପଦ ସ୍ଥଳୀ ଭାବରେ ବିବେଚିତ ହେଉଥଲା | ସମ୍ବଲପୁର ସହର ସୀମାରୁ ମହାନଦୀ 
ବାଟ ମୃଣ୍ଡୋମହୁଲ (ଯାହା ମହାନଦୀ ଦକ୍ଷିଣତୀରରେ ଥଲା, ଏବେ ହୀରାକୁଦ ଜଳଭଞ୍ଡାରରେ 
ନିମଗ୍ନ ହୋଇଛି) ଜମିଦାରି, ଯାହାକି ପାହାଡ଼ଶ୍ରୀଗଡ଼ା ଜମିଦାରିର ଠିକ୍‌ ପୂର୍ବ ଦିଗରେ ଅବସ୍ଥିତ 
ଥିଲା, ତାହାକୁ ଲାଗି ବାରପାହାଡ଼ ପର୍ବତମାଳା ବର୍ଉମାନର ଛତିଶଗଡ଼ ରାଜ୍ୟ ସୀମା ଦେଇ ସିଂଘୋଡ଼ା 
ଘାଟୀ ଅତିକ୍ରମ କରି ବିଭିନ୍ନ ପର୍ବତମାଳା ସହ ସଂଯୁକ୍ତ ହୋଇଥଲା । ଏହି ପର୍ବତମାଳା ସବୁ 
ଦୃଷ୍ଠବେଶ୍ୟ ଥଲା, ସଙ୍ଗେ ସଙ୍ଗେଂ ବିଭିନ୍ନ ପାର୍ବତୀୟ ଓ ପ୍ରାକୃତିକ ଗଡ଼ଗୁଡ଼ିକ ବିପୂବୀମାନଙ୍କୁ 
ନିରାପଦ ଆଶ୍ରୟ ଯୋଗାଇବାରେ ସମର୍ଥ ହୋଇଥଲା | ପ୍ରାଚୀନ ସମୟରୁ ଡେବ୍ରିଗଡ଼ ଦୁର୍ଗ ଓ 
ବାରବଖରା ଗିରିଗୁଞ୍ଝା। ସମ୍ବଲପୁର ଅଞ୍ଚଳର ରାଜାମାନଙ୍କୁ ସୁରକ୍ଷା ଦେଇ ଆସୁଥ୍ରଲା। ଏଣୁ 
ଡେବ୍ରୀଗଡ଼ ଓ ବାରବଖନରାକୁ କେନ୍ଦ କରି ସୁରେନ୍ଦ୍ର ସାଏ ଲଖନପୁର, ପାହାଡ଼ଶ୍ରୀଗିଡ଼ା, 
ମୁଣ୍ଡୋମହୁଲ, ବନ୍ଦା, ଖରସଲ, ଘେଁସ୍‌ ପ୍ରଭୃତି ସହଯୋଗୀ ଜମିଦାରମାନଙ୍କୁ ଧରି ବିଭିନ୍ନ ପାହାଡ଼ 
ଓ ପର୍ବତ ଶିଖରରେ ଘାଟୀମାନଙ୍କୁ ଶକ୍ତିଶାଳୀ କରିଥଲେ । ଏଣୁ ଡେବ୍ରୀଗଡ଼ ଓ ବାରବଖରା 
ଚାରିପଟେ ପାହାଡ଼ ଶିଖରମାନଙ୍କରେ ପାହାଡ଼ଶ୍ରୀଗିଡ଼ା ଘାଟୀ, ରାମଗଡ଼ଘାଟୀ, ପଟନିଗଡ଼ଘାଟୀ, 
ଅମ୍ବାଭୋନାଘାଟୀ, ସିଂଘୋଡ଼ାଘାଟୀ, ମଉଳାଭଣଜାରଘାଟୀ, ଝରଘାଟିଘାଟୀ, ବଡ଼ପାଟୀଘାଟୀ, 
ଧମାଘାଟୀ, ପପଙଟ୍ରଘାଟୀ ପ୍ରଭୃତି ସୁଦୃଢ଼ କରି ଆନ୍ଦୋଳନ ଆରମ୍ବ କରିଥିଲେ । ମହାନଦୀର 
ଉଭୟ ତୀରର ଘାଟୀମାନଙ୍କ ମଧ୍ୟରେ ସମନ୍ଧୟ ପ୍ରତିଷ୍ଠାପାଇଁ କେନ୍ଦ୍ରସଳରେ ଥିବା ଡେବ୍ରୀଗଡ଼ 
ଓ ବାରବଖରାକୁ ଅଧୁକ ସୁରକ୍ଷିତ କରିବାପାଇଁ ଲାଗି ପଡିଥଲେ । 

ଡେବ୍ରୀଗଡ଼ (ଡେବିରିଗଡ଼) ଗିରିଦୂର୍ଗ ବର୍ଉମାନ ସୂଦ୍ଧା ବାରପାହାଡ଼ ପର୍ବତମାଳାର ଉଚ୍ଚତମ 
ଗିରିଶୃଙ୍ଂ ଡେବ୍ରୀଗଡ଼ ପାହାଡ଼ ଶୀର୍ଷରେ ଅବସ୍ଥିତ । ଏହା ଅଧୁନା ବରଗଡ଼ ସହରଠାରୁ ଉତ୍ତର 


୫୨ ଜ୍ଞ ଆମ ସୁରେନ୍ଦ ସାଏ 


Ama Odisha pdf (aamaodisha@ gmail.com) 


ଦିଗରେ ସିଧା ମୂଲବାର ପଞ୍ଚାୟତର ସୀମା ଶରଧାବାଲି ଗ୍ରାମଠାରୁ ୩ କି.ମି. ଦୂରରେ ପାହାଡ଼ 
ଉପରେ ଅବସ୍ଥିତ ଓ ଅନ୍ୟ ଏକ ରାସ୍ତାରେ ଖଜୁରିଆଠାରୁ ୭ କି.ମି. ଦୂରରେ ଅବସ୍ଥିତ । 
ବରଗଡ଼ଠାରୁ ଉଭୟ ଗ୍ରାମ ଶରଧାପାଲି ଓ ଖଜୁରିଆ ସବୁଦିନିଆ ରାସ୍ତା ରହିଛି । ଏହି ପ୍ରାକୃତିକ 
ଗିରିଦୁର୍ଗ ତିନୋଟି ଦିଗରୁ ସଞ୍ଚୂର୍ଣ୍ଚ ନିରାପଦ, କାରଣ ବିରାଟ ପାହାଡ଼ର ଶୀର୍ଷକୁ ଯିବାପାଇଁ ତାର 
ତିନୋଟି ଦିଗରେ ପ୍ରାକୃତିକ କାନ୍ତ (କାତ) ରହିଛି ଓ ଅନ୍ୟ ଏକ ଦିଗ ପାହାଡ଼ ଶୀର୍ଷରୁ ଗଡାଣିଅ 
ରହିଥିବାରୁ ସେ ଅଞ୍ଚଳକୁ ସଂପୂର୍ଣ୍ଣ ସଫା କରି ଦିଆଯାଇଥିଲା । ସେହି ପାର୍ଶ୍ବରେ ଗୋଲାକାର 
ପଥର ସବୁ ସଜିତ ହୋଇ ଏବେ ମଧ୍ୟ ରହିଛି । ଉପରୁ ଗୋଟାଏ ବିରାଟ ପଥରକୁ ଗଡାଇ 
ଦେଲେ ଯେପରି ଏକାସାଥୀରେ ଶହ ଶହ ପଥର ଗଡିଆସି ଶତ୍ର ସୈନ୍ୟଙ୍କୁ ମାଡ଼ିଆସିବ, ସେପରି 
ବ୍ୟବସ୍ଥା କରି ପଥର କାନ୍ତ ଶତ୍ର ସୈନ୍ୟଙ୍କୁ ନିୟନ୍ତ୍ରିତ କରିବା ପାଇଁ ନିର୍ମାଣ କରାଯାଇଛି ଓ ଶିତ୍ର 
ହା ଜ 

ର 


ସୈନ୍ଯଙ୍କ ଆଗମନ ଜାଣିବା ପାଇଁ, ଶବ ସୃଷ୍ଠି କରିବା ପାଇଁ, ଦୁର୍ଗ ନିମୃଦେଶରେ ଏକ ଆବ 
ପଥର ରଖାଯାଇଛି | ପଥରକାଟି ପଥର, ଚଟାଣ ତଳେ ଗୁଞ୍ାଗୁଡ଼ିକ ନିର୍ମାଣ କରାଯାଇଛି | ଏହ 
ଲମ୍ବ ୫୩ଫୁଟ ଓ ଚଉଡ଼ା ୭ ଫୁଟ | ଏହିପରି ପ୍ରାୟ ୨୦୦/୩୦୦ ଲୋକ ରହିପାରିବା ଭଳି 
୭/୮ଟି କୋଠରି ପଥର ଚଟାଣ ତଳରେ ନିର୍ମାଣ କରାଯାଇଛି, ଏହାର କେତେ ଅଂଶ ଭାଇିଂ 
ଯାଇଥିଲେ ମଧ୍ୟ କେତୋଟି ପଥର ତଳର ସେହି ଗୁ୍ଧା (ଘର) ଗୁଡିକ ଏବେ ମଧ୍ୟ ରହିଛି । 
ଏଣୁ ଏପରି ଏକ ସୁରକ୍ଷିତ ସ୍ଥାନକୁ ବିପୁବର ମୂଖ୍ୟ କେନ୍ଦ ତଥା ଦୁର୍ଗ ରୂପେ ବାଛି ନେଇ ସୁରେନ୍ଦ 
ବର୍ଷ ବର୍ଷ କାଳ ଆନ୍ଦୋଳନକୁ ବଞ୍ଚାଇ ରଖୁବାରେ ସକ୍ଷମ ହୋଇଥଲେ । 

ଦ୍ଵିତୀୟ ପର୍ଯ୍ୟାୟ ବିପୂବ ଆରମ୍ବ ବେଳକୁ ତାଙ୍କର ମୁଖ୍ୟ ପରାମର୍ଶଦାତା ପିତୃବ୍ୟ ବଳରାମ 
ସାଏ, ମୁଖ୍ୟ ସହଯୋଗୀ ବଳଭଦ୍ର ସିଂହଦାଓ ଆଉ ଇହଜଗତରେ ନ ଥିଲେ | ବଳରାମ ସାଏ 
ହଜାରିବାଗରେ ବନ୍ଦୀ ଅବସ୍ଥାରେ ମୃତ୍ୟୁବରଣ କରିଥିବାବେଳେ ମୁଖ୍ୟ ସହଯୋଗୀ ଲଖନପୁର 
ଜମିଦାର ବଳଭଦ୍ର ସିଂହଦାଓ ୧୮୩୭ରେ ପ୍ରଥମ ପର୍ଯ୍ୟାୟ ବିଦ୍ରୋହରେ ବାରବଖରା 
ଗିରିଗୁଞ୍ତାରେ ରାଜା ନାରାୟଣ ସିଂହ ଓ ଇଂରେଜମାନଙ୍କ ମିଳିତ ବାହିନୀର ଶିକାର ହୋଇ ନିହତ 
ହୋଇଥିଲେ । ପ୍ରଥମ ପର୍ଯ୍ୟାୟ ଆନ୍ଦୋଳନରେ ଅନ୍ୟ ଦୁଇ ବିପୁବୀ ବୀର ଅବଧୂତ ସିଂହ 
(ଭେଡ଼େନ ଜମିଦାର) ଓ ତିଲୋଚନ ସିଂହ (ପାହାଡ଼ଶ୍ରୀଗିଡ଼ା ଜମିଦାର) ମଧ୍ୟ ଆଉ ନଥିଲେ । 
ଏଣୁ ଦୀର୍ଘ ୧୭ ବର୍ଷ ପରେ ମଧ୍ୟ ଲଖନପୁର, ଭେଡ଼େନ, ପାହାଡ଼ଶ୍ରୀଗିଡ଼ା ଜମିଦାର ପରିବାର 
ଏହି ଆନ୍ଦୋଳନରେ ପ୍ରମୁଖ ଅଂଶଗ୍ରହଣ କରିଥିଲେ | ବିଶେଷତଃ ଗଞ୍, ବିଞ୍ଞାଲ, ସହରା ଇତ୍ୟାଦି 
ଆଦିବାସୀ ଶ୍ରେଣୀର ଲୋକମାନେ କଷ୍ଟସହିଷ୍କୁ ଓ ସାହସୀ ତଥା ଜିଦ୍ଖୋର ଥିଲେ ଓ ଏମାନେ 
ସମସ୍ତେ ସୁରେନ୍ଦକ୍କ ଆନ୍ଦୋଳନରେ ସକ୍ରିୟ ଭାବେ ଅଂଶଗ୍ରହଣ କରିଥିଲେ | 

ସୁରେନ୍ଦ୍ର ସାଏଙ୍କ ଜନପ୍ରିୟତା, ନେତୃତ୍ଵ ଓ ବୀରତ୍ଵ ତଥା ଜାତୀୟ ସ୍ଵାଭିମାନଯୋଗୁଁ ତାକ୍କ 
ପ୍ରତି ଅଯାଚିତ ସମର୍ଥିନର ସୁଅ ଛୁଟି ଥିଲା । ସମ୍ବଲପୁର ଅଞ୍ଚଳର ସବୁ ଜମିଦାର ଓ ପ୍ରଭାବଶାଳୀ 
ଗୌନ୍ତିଆ ତାଙ୍କ ସମର୍ଥନ କରିବାରେ ଲାଗିଗଲେ । ବିଭିନ୍ନ ଦିଗରୁ ବିଭିନ୍ନ ପ୍ରକାର ସାହାଯ୍ୟ ଓ 
ସମର୍ଥନ ସେ ପାଇବାକୁ ସମର୍ଥ ହେଲେ । ଶକ୍ତିଶାଳୀ ଲଖନପୁର ଜମିଦାର, ବନ୍ଦା ଜମିଦାର, 


ଆମ ସୃରେନ୍ଦ୍ର ସାଏ ଞ ୫୩ 

ପାହାଡ଼ ଶ୍ରୀଗିଡ଼ା ଜମିଦାର- ଏମାନେ ଗୋଟିଏ ପରିବାରର ଗଞ୍ଡଜାତୀୟ ଜମିଦାର ଓ ଏହି 
ପରିବାରର ପ୍ରଭାବ ମଧ୍ୟ ସମ୍ବଲପୁର ରାଜ୍ୟରେ ବିଶେଷ ଥିଲା । ପୁନଶ୍ଚ ଲଖନପୁର ଜମିଦାରଙ୍କ 
ଅଧୀନରେ ଏକ ସୁଦକ୍ଷ ସେନାବାହିନୀ ଥିଲେ ଓ ଗରିଲାଯୁଦ୍ଧରେ ସେମାନେ ନିପୁଣ ଥିଲେ । 
ସୁରେନ୍ଦ୍ର ସାଏଙ୍କ ସମସ୍ତ ପ୍ରକାର ସମର୍ଥନ ଜଣାଇବାରେ ସେମାନେ ଅଗ୍ରଣୀ ଥିଲେ । ଏଣ୍ଡ ବଳଭଦ୍ର 
ସିଂହଦାଓଙ୍କ' ପରେ ତାଙ୍କ ବଂଶଧରମାନେ ଲଖନପୁରର କମଳ ସିଂହଦାଓ, ମୀନକେତନ 
ସିଂହଦାଓ, ଗଜରାଜ ସିଂହଦାଓ, ଖଗେଶ୍ବର ସିଂହଦାଓ, ମୋହନ ସିଂହଦାଓ ଓ ସେମାନଙ୍କର 
ସମସ୍ତ ଅନୁଗତ ତଥା ସୂୃଦକ୍ଷ ସୈନ୍ୟବାହିନୀ ଆନ୍ଦୋଳନରେ ଅଂଶଗ୍ରହଣ କରିଥିଲେ । 
ପାହାଡ଼ଶ୍ରୀଗିଡ଼ା ଜମିଦାର ଜନାର୍ଦନ ସିଂହ, ଭାଇ ଖଡ଼େଶୁବର (ନନ୍‌ ହା ଦୁଆନ୍‌), ଫତେ ସିଂହ, 
ବସେଇକେଲା (ଭେଡେନ୍‌) ଜମିଦାର ମନୋହର ସିଂହ, ଘେସର ବିଜ୍ଞାଲ ଜମିଦାର ମାଧୋସିଂହ 
ବରିହା ତାଙ୍କ ଦୁର୍ଦାନ୍ତ ବୀର ପୁତ୍ର କୁଞଲ ସିଂହ ବରିହା, ହଟେ ସିଂହ ବରିହା (ହାତୀ ସିଂହ), ବୈରି 
ସିଂହ, ଏରୀ ସିଂହ, କୁଞାଲ ସିଂହଙ୍କ ଜ୍ବାଇଁ ଗୋବିନ୍ଦ ସିଂହ (ସୋନାଖାନ), ରାମ ସିଂହ (ଗୋବିନ୍ଦ 
ସିଂହଙ୍କ ମାମୁ), ରଘୁନାଥ ସିଂହ (ସୋନାଖାନ), କୋଲାବିରା ଜମିଦାର କରୁଣାକର ନାୟକ, 
ଭାଇ ଖଗେଶ୍ବର ନାୟକ, ପୁତୁରା କହ୍ନାଇ ନାୟକ, ସୋହେଲା ଜମିଦାର ମୋହନସିଂହ, ଗଡ଼ଲୋଇ 
ସିଂହାର ଗୌନ୍ତିଆ (ଜମିଦାର) ଅର୍ଜୁନ ଗଡ଼ତିଆ ଓ ତାଙ୍କ ପୁତ୍ର ଚନ୍ଦ୍ର ଗଡ଼ତିଆ, ଖରସଲ ଜମିଦାର 
ଦିଆଲ୍‌ ସର୍ଦାର ଯୁଯୋମରାର ଗୌନ୍ତିଆ ମଧୂଗୌନ୍ତିଆ, ମୁଣ୍ଡୋମ ହୁଲର ଜମିଦାର ଅନନ୍ତ ସାଏ, 
ପାଟକୃଲୁଣ୍ଡାର ଜମିଦାର ପୀତାମ୍ବର ସିଂହ, ବାମଞ୍ଜା କୃଶଲୀର କୃପାସିନ୍ଧୁ ବେହେରା, ପାଇକମାଲର 
ଶ୍ରଦ୍ଧାକର ମଲ୍ଲିକ, ତାନୁଟର ଲାଲସାଏ, ଦ୍ଵାରୀର ଜମିଦାର କମଲ ସିଂହ ତଥା ସୁରେନ୍ଦ୍ର ସାଏଙ୍କ 
ଭାଇ ଉଦନ୍ତ ସାଏ, ଧବସାଏ, ଛବିଳ ସାଏ, ଉଜ୍ଵଳ ସାଏ, ମେଦିନୀ ସାଏ ଓ ଏକମାତ୍ର ପୂତ୍ର 
ମିତ୍ରଭାନୁ ସାଏ ପ୍ରଭୃତି ବୀର ବିଦ୍ରୋହୀଗଣ ଅଗଣିତ ସୈନ୍ଯ ଓ ଜନସାଧାରଣ ସଂଗ୍ରାମୀଙ୍କ ସହ 
ଏ ଆନ୍ଦୋଳନର ନେତୃତ୍ଵ ନେଇଥିଲେ । ତଜକାଳୀନ ବୁଦ୍ଧିଜୀବୀ ଓ ସମ୍ଭାନ୍ତ ଶ୍ରେଣୀର ରଷ୍େଲା 
ଗୌନ୍ତିଆ ଲୋକନାଥ ପଞ୍ଜା (ଗଡ଼ଦିଆ), ପଦ୍ନାଭ ଗୁରୁ, ଜଗବନ୍ଧୁ ହୋତା, ମୃତ୍ୟୁଞ୍ଜୟ ପାଣିଗ୍ରାହୀ, 
ଧରଣୀଧର ମିଶ୍ର ଗଣେଶ ଉପାଧ୍ୟାୟ ପ୍ରମୁଖ ବ୍ରାହ୍ମଣ ସଂପ୍ରଦାୟର ପ୍ରଭାବଶାଳୀ ଗୌନ୍ତିଆ ଓ 
ବ୍ୟକ୍ତିବିଶେଷ ସୁରେନ୍ଦ୍ର ସାଏକ୍କ ଉପଦେଷ୍ଟା ଓ ସଂଗଠକ ଭାବରେ ସହଯୋଗ ଯୋଗାଇଥିଲେ । 
ଖଡ଼ିଆଳ ରାଜା କୃଷ୍ଟଚନ୍ଦ୍ର ସିଂହ ଓ ବିନ୍ଦ୍ରୀ ନୂଆଁଗଡ଼ର ରାଜା ଉମ୍ରାଓ ସାହୀ ସୁରେନ୍ଦ୍ର ସାଏଙ୍କ 
ସମର୍ଥନ ଜଣାଇ ଆସୁଥିଲେ । ଯଦ୍ଦ୍ାରା ପରବର୍ତୀ ଶେଷ ପର୍ଯ୍ୟାୟରେ ତାଙ୍କ ଆନ୍ଦୋଳନ ଖଡ଼ିଆଳ 
ଓ ମାଣିକଗଡ଼କୁ ସଂପ୍ରସାରିତ ହୋଇଥିଲା । 

ନଭେମ୍ବର ୫, ୧୮୫୭ ଦିନରେ ସଂଗଠିତ ହୋଇଥିବା ଝରଘାଟୀ ଯୁଦ୍ଧ ପରେ ଇଂରେଜ 
କର୍ତୃପକ୍ଷ ସୁରେନ୍ଦ୍ର ସାଏ ଓ ବିଦ୍ରୋହୀମାନଙ୍କ କୌଣସି ପତ୍ତା ପାଇ ପାରି ନଥିଲେ ମଧ୍ୟ ବିଦ୍ରୋହ 
କିପରି ସମ୍ବଲପୁରର ପ୍ରତ୍ୟେକ ଅଂଶରେ ବ୍ୟାପି ଯାଇଥିଲା, ତାହା ଅନ୍ୟ ଏକ ଲୋମହର୍ଷିଣକାରୀ 
ଘଟଣାରୁ ଜଣାପଡ଼େ । ଭାରତର ବଡ଼ଲାଟ ତା ୨୩-୧ ୦-୧୮୫୭ରେ ସମ୍ବଲପୁରର 
ସୈନ୍ଯମାନଙ୍କ ବାରମ୍ବାର ରୋଗାକ୍ରାନ୍ତ ଅବସ୍ଥା ବିଷୟରେ ଅବଗତ ହୋଇ ଡାକ୍ତର ଟି. ମୁର୍‌ 

(ଥୋମାସ୍‌ ମୁର୍‌) ଓ ଡାକ୍ତର ହେଡ଼୍‌ସନ୍‌ ନାମକ ଦୁଇଜଣ ଗଞ୍ଜାମର କାର୍ଯ୍ୟରତ ଡାକ୍ତରଙ୍କ ସେଠାକୁ 
ପଠାଇବାପାଇଁ ଆଦେଶନାମା ଜାରି କରିଥିଲେ । 

ତଦନୁସାରେ ଉଭୟ ଡାକ୍ତର ଅନୁଗୋଳ ଦେଇ ନଭେମୃବର ୧୫, ୧୮୫୭ରେ 
ରେଢ଼ାଖୋଲର ରାଜଧାନୀ ରାମପୁରରେ ପହଞ୍ଚିଲେ । ସେଠାରେ ରେଢ଼ାଖୋଲ ରାଜା ମନା 
କରିବାରୁ ବିଦ୍ରୋହୀମାନକ୍କ ଭୟରେ ସେମାନେ କେପ୍‌ଟେନ୍‌ ଲେ ପାଖକୁ ପତ୍ର ଲେଖି ତାଙ୍କୁ 
ସୁରକ୍ଷା ସହ ସମ୍ବଲପୁର ପହଞ୍ଚାଇବାପାଇଁ ଜଣାଇଲେ । କିନ୍ତୁ ସେମାନଙ୍କ ସୁରକ୍ଷାପାଇଁ ସୈନ୍ୟ 
ଆସିବା ଆଗରୁ ସେମାନେ ୧ ୬ ତାରିଖ ଦିନ ରେଢ଼ାଖୋଲ ଛାଡ଼ିଲେ ଓ ସଂଧ୍ୟାରେ ଯୁଯୋମୁରା 
ପହଞ୍ଚିଲେ | ୧୭ ତାରିଖ ଭୋର୍‌ରୁ ସମ୍ବଲପୂର ଆଡ଼କୁ ଆଗେଇବା ବେଳେ ଆକ୍ରମଣର 
ଶିକାର ହୋଇଥିଲେ । ଡାକ୍ତର ମୁରଙ୍କ ଅତି ନିଷ୍ଟୁର ଭାବରେ ଖଞ୍ଡାରେ ହାଣି ହତ୍ଯା 
କରାଯାଇଥିଲା ଓ କୌଣସିମତେ ଡାକ୍ତର ହେଡ଼ସନ୍‌ ବଞ୍ଚିଗଲେ | କେପ୍ଟେନ୍‌ ଲେ ପଠାଇଥିବା 
ଅଶ୍ଵାରୋହୀ ସୈନ୍ଯ ଓ ସେବଣ୍ଡି ସୈନ୍ୟମାନେ ମଧ୍ୟ ଆକ୍ରମଣର ଶିକାର ହୋଇଥିଲେ । ଏହି 
ସମ୍ବାଦ ପାଇ କେପ୍‌ଟେନ୍‌ ଲେ ନିଜେ ୨୦ ତାରିଖ ସକାଳେ ମାନ୍ଦ୍ରାଜ ପଦାତିକ ବାହିନୀର 
ଏନ୍‌ସିନ୍‌ ନେପିନ୍‌ ଓ ୧୫୦ ଜଣ ସୈନ୍ୟ ସହିତ ଯୁଯୋମୁରା ଡାକ୍ତର ଦୃୟଙ୍କ ତଲାସ କରିବାକୁ 
ଯାଇ ଆକ୍ରମଣର ଶିକାର ହୋଇଥିଲେ ଓ ବିଦ୍ରୋହୀମାନେ ତାଙ୍କୁ ରାସ୍ତା ଉପରେ ଆକ୍ରମଣ 
କରିଥିଲେ । ବିଦ୍ରୋହୀମାନଙ୍କ ଆକ୍ରମଣରେ ମାନ୍ଦାଜ ପଦାତିକ ବାହିନୀର ୩ ଜଣ ସିପାହି 
ନିହତ ହୋଇଥିଲେ ଓ ଅନ୍ୟ ତିନି ଜଣ ଗୁରୁତର ଆହତ ହୋଇଥିଲେ । ସେମାନଙ୍କର ୫ 
ଜଣ ସହଯୋଗୀ ମଧ୍ୟ ଗୁରୁତର ଆଘାତପ୍ରାପ୍ତ ହୋଇଥିଲେ | ଏହି ଘଟଣା ପରେ ସମ୍ପବଲପୁର- 
କଟକ:- ରାସ୍ତା ଏକ ପ୍ରକାର ବନ୍ଦ ହୋଇଗଲା ଓ ଏ ଅଞ୍ଚଳକୁ ବିଦ୍ରୋହୀମାନେ ପୂରାପୂରି 
କବ୍ଜା କରି ପକାଇଥିଲେ | ଯୁଯୋମୁରାର ଗୌନ୍ତିଆ ମଧୁ ଗୌନ୍ତିଆ ଓ ଗଡ଼ଲୋଇ ସିଂହାର 
ଜମିଦାର ଚନ୍ଦ୍ର ଗଡ଼ତିଆ ଏହି ଅଞ୍ଚଳର ଆନ୍ଦୋଳନର ନେତୃତ୍ଵ ନେଇଥିଲେ । ମଧୁ ଗୌନ୍ତିଆ 
ନିଜେ ଖଞ୍ଡାରେ ଡାକ୍ତର ମୁର୍‌ଙ୍କ ହତ୍ୟା କରିଥିବା ଜାଣି ଇଂରେଜ ସେନାପତି ଏନ୍‌ସିନ୍‌ ନେପିନ୍‌ 
ଏକ ବିରାଟ ସୈନ୍ୟବାହିନୀ ଧରି ଯୁଯୋମବରା ଜଙ୍ଗଲରେ ଯେତେ ଖୋଜିଲେ ମଧ୍ଯ 
ବିଦ୍ରୋହୀମାନଙ୍କ ଠାବ କରି ପାରିଲେ ନାହିଁ । ଏହାଦ୍ଵାରା ବିଭିନ୍ନ ଅଞ୍ଚଳରେ ବିଦ୍ରୋହୀଙ୍କ 
ସାହସ ବଢ଼ିବାକୁ ଲାଗିଲା । 

ଏହି ଘଟଣା ପରେ ସୁରେନ୍ଦ୍ର ସାଏଙ୍କ ମଧ୍ୟ ଆତ୍ସବଳ ବଢ଼ିଗଲା ଏବଂ ସେ ତାଙ୍କ ବିଦ୍ରୋହୀ 
ସୈନ୍ୟବାହିନୀକୁ ମଧ୍ଯ ଅଧିକ ସଂଗଠିତ କଲେ | ସେ ନିଜେ ତାଙ୍କ ବିଶ୍ଵସ୍ତ ସେନାପତି କମଳ 
ସିଂହଦାଓଙକ୍କ ସହିତ ଡେବ୍ରୀଗଡ଼ ଦୁର୍ଗରେ ଅବସ୍ଥାପନ କଲେ ଓ ସେଠାରୁ ଅନ୍ୟ ଦୁର୍ଗ ଓ ଘାଟୀମାନଙ୍କୁ 
ଯାଇ ବିଦ୍ରୋହକୁ ସୁସଂଗଠିତ ଓ ଶୃଙ୍ଖଂଳିତ ତଥା ଯୋଜନାବଦ୍ଧ ଭାବରେ ଚଳାଇବାକୁ 
ଲାଗିପଡ଼ିଲେ । ସମ୍ବଲପୁରକୁ ଅନ୍ୟ ଅଞ୍ଚଳରୁ ସଂପୂର୍ଣ୍ଣ ବିଜ୍ଜିନୃ କରିବାପାଇଁ ଝାରସୁଗୁଡ଼ା-ସମ୍ବଲପୁର 
ରାସ୍ତା ଓ ପୂର୍ବତନ ରାଞ୍ଚିରୋଡ଼୍‌, କଟକଂ-ସମବଲପୁର ରାସ୍ତା ଓ ରାୟପୁର -ସମ୍ବଲପୁର ରାସ୍ତାକୁ 
ସଂପୂର୍ଣ୍ଣ ବିଢ୍ଜିନନ କରାଯାଇ ତତ୍‌ସନ୍ଧିକଟ ଘାଟୀମାନଙ୍କୁ ସୁଦୃଢ଼ କରାଗଲା । କଟକ ରାସ୍ତାକୁ ପ୍ରତିହତ 

କରିବାପାଇଁ ମଧୁ ଗୌନ୍ତିଆ ଓ ଚନ୍ଦ୍ର ଗଡ଼ତିଆଙ୍କୁ ଦାୟିତ୍ଵ ଦିଆଗଲା। ବିପୂବୀମାନେ ଏମାନଙ୍କ 
ନେତୃତ୍ଵରେ ଯୁଯୋମୁରାଠାରୁ ୨କି.ମି. ନିକଟରେ ତା. ୧୭-୧-୧୮୫୭ରେ ଡାକ୍ତର ମୁର୍‌କ୍କ 
ହତ୍ୟା କରିଥିଲେ ଓ ଡାକ୍ତର ହେଡ଼୍‌ସନ୍‌ଙ୍କ ଆକ୍ରମଣ କରିଥିଲେ | ନାଗପୁର ସମ୍ବଲପୁର ରାସ୍ତାର 
ସିଂଘୋଡ଼ାଠାରେ ଘେଁସ୍‌ ଜମିଦାର ହଟ୍ଟେ ସିଂହ, କୃଞଳ ସିଂହ, ବୈରି ସିଂହ ପ୍ରମୂଖଙ୍କ ଓ 
ପାହାଡ଼ଶ୍ରୀଗିଡ଼ା ଘାଟୀ ଦାୟିତ୍ଵ ଜମାଦାର ଜନାର୍ଦ୍ଦନ ସିଂହଙ୍କ ଦିଆଗଲା | ରାଞ୍ଚି ଓ ହଜାରିବାଗ 
ରାସ୍ତାରେ ମଉଳାଭଣଜା ଓ ଝରଘାଟୀରେ ଘାଟୀ ପ୍ରତିଷ୍ଠା କରାଯାଇ ଉଦନ୍ତ ସାଏ ଓ ଅନ୍ୟ 
ଭାଇମାନଙ୍କ ନେତୃତ୍ଵରେ ବିଦ୍ରୋହୀମାନେ ଛକି ବସିଲେ । ପପଟ୍ଗୀ ଓ ଧମା ଘାଟୀ ଭେଡ଼େନ୍‌ 
ଜମିଦାର ମନୋହର ସିଂହ ଓ ବଡ଼ପାଟୀ ଗଡ଼ପାଟୀ ଓ ମୁଣ୍ଡେର ଘାଟୀ ମଧୁ ଗୌନ୍ତିଆଙ୍କ ଦାୟିତ୍ଵରେ 
ରହିଲା । ଏଣୁ ସମ୍ବଲପୁର ସହର ବ୍ୟତୀତ ଅନ୍ୟ ସମସ୍ତ ଅଞ୍ଚଳ ବିଦ୍ରୋହୀମାନଙ୍କ ସଂପୂର୍ଣ୍ଣ 
କବଜାରେ ରହିଲା | ଏପରିକି ମଝିରେ ମଝିରେ ବିଦ୍ରୋହୀମାନେ ସହର ମଧ୍ୟକୁ ପ୍ରବେଶ କରି 
ଆକ୍ରମଣ କରି ଫେରିଯାଉଥିଲେ । ସମ୍ବଲପୁର ସହରଠାରୁ ମାତ୍ର ୭ କି.ମି. ଦୂରରେ ଏକ 
ପାହାଡ଼ରେ ବିଦ୍ରୋହୀ ସୈନ୍ଯ ଓ ଇଂରେଜ ସୈନ୍ୟଯଙ୍କ ମଧ୍ୟରେ ତା. ୧୭-୧ ୨-୧୮୫୭ରେ 
ଯୁଦ୍ଧ ହୋଇଥିଲା। ଲେଫ୍‌ଟନାଣ୍ଟ ହେଡ଼ୋ ଓ ଜମାଦାର ହରିନାଥ ସିଂହଙ୍କ ନେତୃତ୍ଵରେ ୧୩୦ 
ଜଣ ସୈନ୍ୟ ବିଦ୍ରୋହୀ କେଞ୍ପକୁ ଆକ୍ରମଣ କରିଥିଲେ ଓ ଏଥିରେ ୪ ଜଣ ବିଦ୍ରୋହୀ ସୈନ୍ଯ 
ନିହତ ହୋଇଥିଲେ । ଅନ୍ୟମାନେ ସୁରକ୍ଷିତ ଘାଟୀକ୍‌ ପଳାୟନ କରିଥିଲେ । ଡାକ ଚଳାଚଳକୁ 
ସଂପୂର୍ଣ୍ଣ ଭାବରେ ବିଢ଼ିନ୍ଧ କରିବାପାଇଁ ବିଦ୍ରୋହୀମାନେ ଲାଗି ପଡ଼ିଥିଲେ ଓ ଏହି ସମୟ ମଧ୍ୟରେ 
ତିନୋଟି ଡାକଘରକୁ ପୋଡ଼ି ଦେଇଥିଲେ । 

ଦିନକୁ ଦିନ ସମ୍ବଲପୁରର ଅବସ୍ଥା ଇଂରେଜମାନକ୍କ ପକ୍ଷେ ଶୋଚନୀୟ ହୋଇ ପଡ଼ିଲା 
ଓ ବାହାରୁ ଅଧିକ ସୈନ୍ଯ ବିଦ୍ରୋହ ଦମନପାଇଁ ପଠାଇବାଲାଗି ବ୍ଯବସ୍ଥା କରିବାକୁ ଉଚ୍ଚ 
କର୍ତ୍ଚ୍‌ ପକ୍ଷଙ୍କ ବାରମ୍ବାର ଅନୁରୋଧ କରାଗଲା । ବିଭିନ୍ନ ରାଜା ଓ ଜମିଦାରମାନଙ୍କୁ ମଧ୍ଯ 
ସୈନ୍ଯ ସାହାଯ୍ୟପାଇଁ ତାଗିଦ କରାଗଲା | କ୍ୟାପଟେନ୍‌ ଉଡ଼୍‌ବିଜ, ଲେଫ୍‌୍ଟନେଣ୍ଡ୍‌ 
ଭେଲେନସ୍‌, ଲେଫଟ୍ନାଣ୍ଡ ସ୍ି ନିଙ୍ଟ ମେଜର ଜନ୍‌ ବେଟସ୍‌, କେପ୍‌ଟେନ୍‌ ଡାୟାର ଆଦି 
ଦକ୍ଷ ସେନାପତିଗଣ ସେମାନଙ୍କ ସୈନ୍ଯଦଳ ସହ ସମ୍ବଲପୁରରେ ପହଞ୍ଚିଲେ ଡିସେମ୍ବର 
୧୯, ୧୮୫୭ରେ | ସମୃଲପୁରକ୍‌ କଟକ ଡିଭିଜନର ଅଧୀନରେ ରଖାଗଲା । କଟକ 
କମିସନର ଜି.ଏଫ୍‌.କକ୍ବର୍ଣ୍ଣ ନିଜେ ମେଜର ଜ୍ଜିଣ୍ଡହାମ୍‌ ଓ କେପ୍ଟେନ୍‌ ଏଲ୍‌ୱନ୍‌କଂ ଦୂଇ 
ଦଳ କମାଣବାହିନୀ ସୈନ୍ଯ ଧରି ଜାନୁଆରି ୨୦, ୧୮୫୮ରେ ସମ୍ବଲପୁର ପହଞ୍ଚିଲେ | 
ସେମାନଙ୍କ ମଧ୍ୟ ବାଟରେ ଯୁଯୋମୂରା ଜଙ୍ଗଲରେ ବିଦ୍ରୋହୀମାନଙ୍କ ପ୍ରବଳ ଆକ୍ରମଣର 
ସାମ୍ପା କରିବାକୁ ପଡ଼ିଲା । ଠିକ୍‌ ସେପରି କେପ୍ଟେନ୍‌ ସେକ୍ସପିୟର ଫେରିଯିବା ପରେ 
ରାୟପୁରରୁ ତାଙ୍କ ବଦଳରେ ଆସୁଥିବା କର୍ଣ୍ତ୍େଲ୍‌ ନିପନ୍‌କଂ ଉପରେ ବିଦ୍ରୋହୀ ସୈନ୍ୟମାନେ 
ସିଂଘୋଡ଼ାଘାଟୀରେ ଆକମଣ କରିଥିଲେ ଓ ବିଦ୍ରୋହୀମାନଙ୍କ ନିପନ୍‌ ସୋହେଲା ସୀମାବର୍ୀ 
ଗ୍ରୀଞ୍ଜେଲ୍‌ ଗ୍ରାମ ପର୍ଯ୍ୟନ୍ତ ଘଉଡ଼ାଇ ନେଇଥିଲେ । ଓଡ଼ିଶାରେ ଅବସ୍ଥାପିତ ପାର୍ବ ତୀୟ ଏଜେଣ୍ଟ 


୫୬ ଜ୍ଞ ଆମ ସୁରେନ୍ଦ୍ର ସାଏ 

ଲେଫ୍‌ଟନାଣ୍ଡ ମେକ୍‌ଲିନ୍‌ ଜଙ୍ଗଲରେ ଯୁଦ୍ଧପ୍ରଣାଳୀ ସହ ଅଭ୍ୟସ୍ତ ଥିବା ଘୁମୁସରରୁ ଏକଦଳ 
ସୈନ୍ଯ ସମ୍ବଲପୁର ପଠାଇଲେ । 

ଇତି ମଧ୍ୟରେ ସୁରେନ୍ଦ୍ର ସାଏଙ୍କ ଜୀବନରେ ଏକ ଦୁଃଖଦ ଘଟଣା ଘଟିଗଲା ଓ ତାହା 
ବିଦ୍ରୋହୀମାନଙ୍କ ମଧ୍ଯ ଶକ୍ତ ଆଘାତ ଦେଲା । କ୍ୟାପ୍‌ଟେନ୍‌ ଏଡ଼ମଞ୍ଡ ଜର୍ଜ ଉଡ଼ ଯେ କି 
ଏକଦା ନାଗପୁର ଅଶ୍ବାରୋହୀ ସୈନ୍ୟଦଳର ଜଣେ ସୂଦକ୍ଷ ସେନାପତି ଥିଲେ, ତାଙ୍କ ସମ୍ବଲପୁର 
ଯିବାପାଇଁ ନିର୍ଦ୍ଦେଶ ହେଲା ଓ ତା. ୮-୧୨-୧୮୫୭ ଦିନ ୭୫ ଜଣ ଅଶ୍ଵାରୋହୀ ସୈନ୍ୟଙ୍କୁ 
ଧରି ନାଗପୂରରୁ ସମ୍ବଲପୁର ଯାତ୍ରା କଲେ । ବାଟରେ ସୀମାବର୍ଉୀ ସିଂଘୋଡ଼ା ଘାଟୀକୁ 
ବିଦ୍ରୋହୀମାନଙ୍କ କବଳରୁ ମୁକ୍ତ କରି ଦୀର୍ଘ ୨୧ ଦିନ ଯାତ୍ରା ପରେ ଡିସେମ୍ବର ୨୯ ତାରିଖରେ 
ସମ୍ବଲପୁର ପହଞ୍ଚିଲେ । ତା' ପରବର୍ଉୀ ଦିନ ସକାଳ ଭୋର ୩ଟାରୁ ଉଡ଼୍‌କକ ୭୫ ଜଣିଆ 
ଅଶ୍ଵାରୋହୀ ଦଳ, ମାଡ଼ାସ୍‌ ପଦାତିକ ବାହିନୀର ୧୫୦ ଜଣ ସୈନ୍ୟ ଓ ରାମଗଡ଼ ବାଟାଲିୟନ୍କୁ 
୫୦ ଜଣ ସିପାହି ସହ କେପ୍‌ଟେନ୍‌ ଉଡ଼୍‌, କେପ୍ଟେନ୍‌ ଲେ ଓ ଅନ୍ୟ ସୈନ୍ଯବାହିନୀର 
ପଦାଧିକାରୀ ସହ ସୁବେଦାର ହରିନାଥ ସିଂହ ବାହାରି ଯୁଯୋମୂରା ରାସ୍ତାରେ କିଛିବାଟ ଯାଇ 
ପାହାଡ଼ ତଳ ରାସ୍ତାରେ ଉତ୍ତର ଦିଗକୁ ଆସି ଦେବଗଡ଼-ସମ୍ବଲପୁର ରାଜପଥ ଦେଇ ପ୍ରତ୍ୟାବର୍ଉନ 
କଲେ । ଏହି ପ୍ରତ୍ୟାବର୍ଜନ ସମୟରେ ମାଲତୀ ଜୋର୍‌ କୂଳରେ ସିନ୍ଦୁରପଙ୍କ ନିକଟସ୍ଥ 
କୁଦୋପାଲି ପାହାଡ଼ ତଳରେ ଏକ ଆମ୍ବ ବୁରାଇ (ବଗିଚା)ରେ ବିଦ୍ରୋହୀ ସୈନ୍ୟ ବିଶ୍ରାମ 
ନେଇଥିବା ଦେଖିବାକୁ ପାଇଲେ । ଇଂରେଜ ସୈନ୍ଯ ସେ ଦିଗକୁ ଆସୁଥିବା ଦେଖି 
ବିଦ୍ରୋହୀମାନେ ନିକଟସ୍ଥ ପାହାଡ଼ ଉପରକୁ ଉଠିଗଲେ ଓ ସଜିତ ହୋଇ ରହିଲେ । କେପ୍ଟେନ୍‌ 
ଉଡ଼୍‌ ବିଦ୍ରୋହୀମାନଙ୍କ ହଠାତ୍‌ ଆକ୍ରମଣ ନ କରି ଛଳନାତ୍ସକ ଭାବରେ ପଛକୁ ହଟିଯିବାପାଇଁ 
ନିର୍ଦ୍ଦେଶ ଦେଲେ । ସୁରେନ୍ଦ୍ର ସାଏ ନିଜେ ଓ ତାଙ୍କ ଭାଇ ଛବିଳ ସାଏ ମଧ୍ୟ ସେଠାରେ ଥାଇ 
ବିଦ୍ରୋହୀବାହିନୀକୁ ପରିଚାଳନା କରୁଥିଲେ | ଇଂରେଜ ସୈନ୍ୟ ହଟିବାର ଦେଖି ପାହାଡ଼ ଉପରୁ 
ଓହ୍ଲାଇ ବି ଦ୍ରୋହୀମାନେ ଇଂରେଜ ସୈନ୍ଯମାନଙ୍କ ପଛପଟୁ ଆକ୍ରମଣ କଲେ । ଇଂରେଜ ସୈନ୍ୟ 
ତତ୍କ୍ଷଣାତ୍‌ ପାଲଟା ଆକ୍ରମଣ କଲେ ଓ ଅଶ୍ଵାରୋହୀ ସୈନ୍ଯମାନେ ଚାରିପଟୁ ଘେରିଯାଇ 
ଅନ୍ଧାଧୂନିଆଁ ଗୁଳିବର୍ଷଣ କଲେ । ଏଥିରେ ବିଦ୍ରୋହୀମାନେ ଛିନ୍ଛତ୍ର ହୋଇଗଲେ । ସୁରେନ୍ଦ୍ର 
ସାଏ ନିଜେ ଘୋଡ଼ା ପିଠିରେ ବସି ଯୁଦ୍ଧ କ୍ଷେତ୍ରରୁ ପଳାୟନ କଲେ ଓ ଅନ୍ୟମାନଙ୍କୁ ମଧ୍ଯ 
ପଳାୟନପାଇଁ ନିର୍ଦ୍ଦେଶ ଦେଲେ । ସୁରେନ୍ଦ୍ରଙ୍କ ଭାଇ ଛବିଳ ସାଏ ଆହତ ଅବସ୍ଥାରେ ଏକ 
ଘୋଡ଼ାରେ ବସି ପଳାୟନ କରୁଥିବା ସମୟରେ କୃଦୋପାଲି ଗାଁ ମଝିରେ ତାଙ୍କୁ ଗୁଳିମାରି 
ହତ୍ୟା କରାଯାଇଥିଲା । ଏହାକୁ ଏବେ ମଧ୍ୟ ଲୋକଙ୍କ ମୁହଁରେ ““କୁଦୋପାଲିର ମଝାଖୁଲି, 
ଛବିଳ ସାଏ କେ ବାଜିଲା ଗୁଲି” କହି ସୁତିଚାରଣ କରାଯାଇଥାଏ । 

ଏହି ଏାତିହାସିକ କୂଦୋପାଲି ଯୁଦ୍ଧରେ ସୁରେନ୍ଦ୍ରକ ପକ୍ଷର ୫୩ ଜଣ ସୈନ୍ୟ ନିହତ 
ହୋଇଥିଲେ ଓ ୧୧ ଜଣ ଧରା ପଡ଼ିଥିଲେ | ସେମାନଙ୍କ ମଧ୍ୟରୁ ୪ ଜଣଙ୍କ ଫାଶୀ ଦିଆଯାଇଥିଲା 
ଓ ୨ ଜଣଙ୍କ ସାତ ବର୍ଷ ସଶ୍ରମ କାରାଦଞ୍ଡ ଦିଆଯାଇଥିଲା | ଅନ୍ୟ ପାଞ୍ଚ ଜଣ ଛାଡ଼ ପାଇଥିବା 

ସ୍ଥଳେ ଜଣେ ବିଦ୍ରୋହୀ ଇଂରେଜ ସୈନ୍ୟଙ୍କ ମଧ୍ୟ ଫାଶୀ ଦିଆଯାଇଥିଲା | କେପ୍ଟେନ୍‌ ଉଡ଼୍‌କ୍କ 
କାନ୍ଧରେ ତୀର ବାଜି ସେ ଆହତ ହୋଇଥିଲେ | କେପ୍‌ଟେନ୍‌ ଉଇଞ୍ହାମଙ୍କ ଅଶ୍ଵ ସମେତ ୮ 
ଜଣ ଅଶ୍ଵାରୋହୀକ୍କ ଅଶ୍ଵ ଆହତ ହୋଇଥିଲେ । ଏହା ଥିଲା ଇଂରେଜ ପକ୍ଷର ପ୍ରଥମ ଓ 
ବଡ଼ବିଜୟ । ତାହା ସେମାନଙ୍କୁ ଭବିଷ୍ୟତରେ ବିଦ୍ରୋହ ଦମନପାଇଁ ଉତ୍ସାହିତ କରିଥିଲା । 

ଡିସେମ୍ବର ୩୦, ୧୮୫୭ କୁଦୋପାଲି ଯୁଦ୍ଧରେ ଇଂରେଜମାନେ ସଫଳତାରେ ଉତ୍ସାହିତ 
ହୋଇ ବିଦ୍ରୋହ ଦମନପାଇଁ ବିସ୍ତୃତ ଯୋଜନା ପ୍ରସ୍ତୁତ କରିଥିଲେ । ଇଂରେଜ କର୍ତୃପକ୍ଷ ସମସ୍ତ 
ପ୍ରକାର ଉଦ୍ଯମ କରି ସମ୍ବଲପୁରରେ ବିଦ୍ରୋହଦମନପାଇଁ ଏକ ବିରାଟ ସୈନ୍ୟବାହିନୀ ଠୁଳ 
କରିବାରେ ଲାଗିଗଲେ | ଅପରପକ୍ଷରେ ସୁରେନ୍ଦଙ୍କ ପଞ୍ଚମ ଭ୍ରାତା ଛବିଳ ସାଏଙ୍କ ନିଧନ ଅତୀବ 
ଦୁଃଖଦାୟକ ହୋଇଥିଲେ ମଧ୍ୟ ବିଦ୍ରୋହୀମାନେ ଅଧିକ ଦୃଢ଼ ହୋଇ ଆକ୍ରମଣାତ୍ସକ ପନ୍ତା ଗ୍ରହଣ 
କଲେ ଓ ସେମାନଙ୍କ ମନୋବଳ ମଧ୍ୟ ଅତୁଟ ରଖିଲେ । ଇଂରେଜ କର୍ତୃପକ୍ଷ ରାଜା ଓ 
ଜମିଦାରମାନଙ୍କୁ ନିର୍ଦ୍ଦେଶନାମା ଦେଇ ଭୟଭୀତ କରି ରଖିଲେ, ଯେପରି ସେମାନେ ସୁରେନ୍ଦ 
ସାଏଙ୍କ ସାହାଯ୍ୟ ନ କରନ୍ତି । ଏପରିକି ସ୍ଵରେନ୍ଦ୍ର ସାଏଙ୍କ ଭାଇ ଉଚ୍ଜ୍ଳ ସାଏଙ୍କ ପଳାୟନରେ 
ସାହାଯ୍ୟ କରିଥିବାରୁ ପାଟଣା ମହାରାଜ ହୀରା ବଜ୍ରଧର ଦେବଙ୍କ ଏକ ହଜାର ଟଙ୍କା ଅର୍ଥ ଦଣ୍ଡରେ 
ଦଣ୍ଡିତ କରିଥିଲେ | ସୁରେନ୍ଦ୍ର ସାଏ ଓ ତାଙ୍କ ପକ୍ଷର ସମର୍ଥକମାନଙ୍କୁ ଯେଉଁ ରାଜା ଓ 
ଜମିଦାରମାନେ ସହଯୋଗ କରୁଥିଲେ, ତାକ ଉପରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରାଗଲା | 
ବିଦ୍ରୋହୀମାନକ୍କ ସମ୍ପତ୍ତି ସବୁ ବ୍ୟାଜାପ୍ତ କରାଗଲା ଓ ଘରଦ୍ଵାର ସବୁ ଧ୍ବଂସ କରିଦିଆଗଲା । 
ଲଖନପୁର, ଭେଡ଼େନ, ଖରସଲ, କୋଡ଼ାବଗା, କୋଲାବିରା, ଲୋଇସିଂହା, ଘେଁସ୍‌, ପାଟକୃୂଲୁଞ୍ଚା, 
ବନ୍ଦା, କୁକୁରଟା, ମୁଣ୍ଡେମହୁଲ, ମଚିଦା, ଖିଞ୍ଡା, ତଲାବିରା ଇତ୍ଯାଦି ଜମିଦାରି ଓ ଗ୍ରାମଗୁଡ଼ିକ 
କମିସନର ଜି.ଏଫ୍‌. କକ୍ବର୍ଣ୍ଣକ ଆଦେଶରେ ବିଦ୍ରୋହପାଇଁ ଲିପ୍ତ ଥିବା ଓ ଯୁଦ୍ଧପାଇଁ ପ୍ରସ୍ତୁତ 
ହେଉଥିବା ଅପରାଧରେ ବ୍ୟାଜାସ୍ତ କରାହେଲା । 

ବିଦ୍ରୋହ ଦମନ କରିବାପାଇଁ ବିସ୍ତୃତ ଯୋଜନା ପ୍ରସ୍ତୁତ କରିବା ପରେ ଜାନୁଆରି ୪, 
୧୮୫୮ରେ ମେଜର ବେଟ୍‌ସ ସମ୍ବଲପୁରରେ ପହଞ୍ଚି ଉଦନ୍ତ ସାଏକ୍କ ନେତୃତ୍ବରେ 
ପରିଚାଳିତ ବିପବର ଉତ୍ତର ତୀରର କେନ୍ଦସ୍ଥତଳ ଝରଘାଟୀକୁ ଯାତ୍ରା କଲେ | ବିଦ୍ରୋହୀମାନେ 
ପାହାଡ଼ ଉପରୁ ଇଂରେଜ ସୈନ୍ୟଙ୍କୁ ପ୍ରତିହତ କରି ବାପାଇଁ ଯୁଦ୍ଧ କରିଥିଲେ ମଧ୍ୟ ଆଧୂନିକ 
ତୋପ ଓ କମାଣ ପାଖରେ ଅଧିକ ସମୟ ତିଛ୍ଚି ପାରି ନଥିଲେ ଓ ପାହାଡ଼ ପଛପଟକୁ 
ପଳାଇଲେ | ମେଜର ବେଟ୍‌ସ କମାଣ ସାହାଯ୍ୟରେ ଘାଟୀର ପଥର ପ୍ରାଚୀରକୁ ଉଡ଼ାଇଦେଇ 
ବିଦ୍ରୋହୀମାନଙ୍କ ଅସ୍ତ୍ରଶସ୍ତ୍ର ଓ ଗୋଳାବାରୁଦ ହସ୍ତଗତ କରିଥିଲେ । ତା'ପରେ ୭ ତାରିଖ 
ଦିନ ମେଜର ବେଟ୍‌ସଙ୍କ ସେନାବାହିନୀ ଅତର୍କିତ ଭାବରେ କୋଲାବିରା ପହଞ୍ଚି ଜମିଦାରଙ୍କ 
ଘର ଉପରେ ଚାରି ଦିଗରୁ ଆକ୍ରମଣ କଲେ ଓ ଜମିଦାର କରୁଣା କର ଗଡ଼ତିଆ ଓ ତାଙ୍କ 
୧୩ ଜଣ ସାଥୀଙ୍କ ବନ୍ଦୀ କରି ସମଲପୁର ଆଣି ଆସିଲେ । ପରେ ତା. ୧୧-୨- 
୧୮୫୮ରେ ସମ୍ବଲପୁରରେ ତାଙ୍କ ଫାଶୀ ଦିଆଯାଇଥିଲା । 


୫୮ ଞଞ ଆମ ସୁରେନ୍ଦ୍ର ସାଏ 

ଜାନୁଆରି ୧୪, ୧୮୫୮ରେ କେପ୍ଟେନ୍‌ ଲେ ୪୦ ନମର ମାନ୍ଦ୍ରାଜ ପଦାତିକ ବାହିନୀର 
୧୦୦ଜଣ ଓ ରାମଗଡ଼ ସେନାବାହିନୀର ୩୦ ଜଣ ସୈନ୍ୟଙ୍କ ଧରି ବାରପାହାଡ଼ ପର୍ବତମାଳାର 
ଉଚ୍ଚତମ ଶୃଙ୍ଗଂର ଡେବ୍ରୀଗଡ଼ ଗିରିଦୁର୍ଗକୁ ଆକ୍ରମଣ କଲେ | ଏହା ଆନ୍ଦୋଳନର ମୁଖ୍ୟ କେନ୍ଦସ୍ଥଳ 
ଥିଲା ଓ ସୁରେନ୍ଦ୍ର ସାଏଙ୍କ ସମେତ ୧୫୦୦ ବିଦ୍ରୋହୀ ଏହି ଦୁର୍ଗରେ ଥିଲେ | ଇଂରେଜ ସେନା 
ପାହାଡ଼ ଉପରକୁ ଚଢ଼ି ପାରି ନଥିଲେ ଓ ସେଠାରୁ ଫେରି ଆସିଥିଲେ । 

ଇତି ମଧ୍ୟରେ କେପ୍‌ଟେନ୍‌ ସେକ୍ସ ପିୟର ଓ ତାଙ୍କ ସୈନ୍ଯ ଦଳ ରାୟପୂରକୃ 
ଫେରିଯାଇଥିଲେ ଓ ସେ ଫେରିଲାବାଟରେ ସିଂଘୋଡ଼ା ଘାଟୀରେ ବିଦ୍ରୋହୀମାନଙ୍କ ସହ ମୁକାବିଲା 
ହୋଇଥିଲା । ଏଥିରେ ୧୧ ଜଣ ବିଦ୍ରୋହୀ ନିହତ ହେବା ସଙ୍ଗେସଙ୍ଗେ ଘେସ ଜମିଦାର ହଙ୍ଗେ 
ସିଂହ ଗୁରୁତର ଆହତ ହୋଇଥିଲେ | ଏହି ଘାଟୀ ମଧ୍ୟ ଖୁବ୍‌ ଗୁରୁତ୍ବପୂର୍ଣ୍ଣ ଲା | ସେକ୍‌୍ସପିୟର 
ରାୟପୁର ଯିବା ପରେ ବିଦ୍ରୋହୀମାନେ ସିଂଘୋଡ଼ା ଘାଟୀ ନିଜ କବଜାକୁ ନେଇଥିଲେ । 

ସିଂଘୋଡ଼ା ଘାଟୀ ସାମରିକ ଓ ସଂଯୋଗୀକରଣ ଦୃଷ୍ଟିରୁ ଖୁବ୍‌ ଗୁରୁତ୍ଧପୂର୍୍ଣ ଥିଲା । ଏହା 
ନାଗପୁର- ରାୟପୂର ଓ ସମ୍ବଲପୁରକୁ ସଂଯୋଗପାଇଁ ଏକମାତ୍ର ରାସ୍ତା ଉପରେ ଅବସ୍ଥିତ 
ଥିବାରୁ ଇଂରେଜ କର୍ତ୍ତ ପକ୍ଷଙ୍କ ପକ୍ଷେ ଏହାକୁ ବିଦ୍ରୋହୀକ୍କ କବଳରୁ ମୁକ୍ତ କରିବା ଏକାନ୍ତ 
ଅପରିହାର୍ଯ୍ୟ ହୋଇ ପଡ଼ିଲା । ଏଣୁ ଫେବ୍ରଆରି ୧୨, ୧୮୫୮ ଦିନ କେପ୍ଟେନ୍‌ ଏ.ପି. 
ଉଡ଼୍ବିଜ୍‌ ଓ କ୍ୟାପ୍‌ଟେନ୍‌ ଇ.ଜି. ଉଡ଼୍‌କଂ ନେତୃତ୍ଵରେ ଇଂରେଜ ସେନା ସମ୍ବଲପୁରରୁ ବାହାରି 
ବାରପାହାଡ଼ ପର୍ବତମାଳାର ପାଦଦେଶ ଦେଇ ପାହାଡ଼ଶ୍ରୀଗିଡ଼ା ବାଟଦେଇ ସିଂଘୋଡ଼ା ଘାଟୀ 
ଉଦ୍ଧାର କରିବାପାଇଁ ସୈନ୍ୟ ଚାଳନା କଲେ । ପାହାଡ଼ଶ୍ରୀଗିଡ଼ା ଘାଟୀ ଅତିକ୍ରମ କରି ପାହାଡ଼ିଆ 
ରାସ୍ତାରେ ଯାଉଥିବା ବେଳେ ହଠାତ୍‌ ଏକ ଗୋଲି ଆସି କେପୂଟେନ୍‌ ଉଡ଼ବ୍ରିଜ୍‌କଂ ଦେହରେ 
ବାଜିଲା ଓ ସେ ସେଠାରେ ଟଳି ପଡ଼ିଲେ । ଆଉ କେତେକ ସୈନ୍ୟ ମଧ୍ୟ ବିଦ୍ରୋହୀମାନଙ୍କ 
ଅତର୍କିତ ଆକ୍ରମଣରେ ନିହତ ହୋଇଥିଲେ । ଉଡ଼ବ୍ରିଜ୍‌ଙ୍କ ମୃତ୍ୟୁ ପରେ କେପ୍ଟେନ୍‌ ଉଡ଼୍‌ ଓ 
ଅନ୍ୟ ସୈନ୍ୟମାନେ ସେଠାରୁ ଛତ୍ରଭଙ୍ଗ ଦେଇ ସମ୍ବଲପୁର ଫେରି ଆସିଥିଲେ । ତା'ର ଦୁଇ 
ଦିନ ପରେ କେପ୍ଟେନ୍‌ ଏନ୍‌ସିନ୍‌ ବାର୍‌ଲୋ ଏହି ଘାଟୀ ଆକ୍ରମଣ କରି ବିଦ୍ରୋହୀମାନଙ୍କ 
ତଡ଼ିଦେଇ ଉଡ଼ୁବିଜ୍‌ ଓ ଅନ୍ୟମାନଙ୍କ ମୁଣ୍ଡ ବିହୀନ ଶବ ଉଦ୍ଧାର କରିଥିଲେ | ବିଦ୍ରୋହୀମାନେ 
ଦୁଇ ପର୍ବତର ମଝିରେ ୩୦ ଫୁଟ୍‌ ଲମ୍ବ ଓ ୭ ଫୁଟ୍‌ ଉଚ୍ଚ ପ୍ରସ୍ତର ପ୍ରାଚୀର ନିର୍ମାଣ କରି ଘଞ୍ଚ 
ବୃକ୍ଷଲତା ମଧ୍ୟରେ ଛକି ରହିଥିଲେ । ପର୍ବତର ରାସ୍ତା ମଝିରେ ବାଆଁ ପଟରେ ଓ ପର୍ବତକୁ 
ଯିବା ରାସ୍ତା ସାମନାରେ କିଛି ଦୂରରେ ଆଉ ଏକ କାନ୍ତ ନିର୍ମାଣକରି ସାମନା ଅଂଶକୁ ସଫା 
କରିଦେଇଥିଲେ | ଏଣୁ ବାର୍ଲୋ ବିଦ୍ରୋହୀମାନଙ୍କ ତିନି ଦିଗରୁ ଆକ୍ରମଣ କରିବାରୁ ସେମାନେ 
ଅନ୍ୟଦିଗରେ ଜଙ୍ଗଲ ଭିତରେ ପଳାୟନ କଲେ । ପାହାଡ଼ଶ୍ରୀଗିଡ଼ା ଜମିଦାର ଜନାର୍ଦ୍ଦନ ସିଂହ 
ନିଜେ ଗୋଲି ମାରି ଆହତ କରିବା ପରେ ଖଞ୍ଡାରେ ମୁଞ୍ଡ ହାଣି ଦେଇ ଉଡ଼ବ୍ରିଜ୍‌ଙ୍କୁ ହତ୍ୟା 
କରିଥିଲେ ଓ ଏହି ଯୁଦ୍ଧରେ ନିଜେ ସୁରେନ୍ଦ୍ର ସାଏ ସୈନ୍ୟ ପରିଚାଳନା କରିଥିବା ଜଣାଯାଏ । 
ଛବିଳ ସାଏଙ୍କ ମୃତ୍ୟୁର ପ୍ରତିଶୋଧ ନେବାପାଇଁ ସେ ଏ ଅପୂର୍ବ ରଣକୌଶଳ କରିଥିଲେ । 


ଆମ ସୁରେନ୍ଦ୍ର ସାଏ ଜ୍ଞ ୫୯ 

ଏହାପରେ ବିଦ୍ରୋହୀମାନଙ୍କ ଉପରେ କେପ୍ୂଟେନ୍‌ ନିକୋଲସସ୍‌ ବାରପାହାଡ଼ର ଏକ ଦୁର୍ଗମ 
ସ୍ଥାନରେ ଏକ ଫଳପ୍ରଦ ଆକ୍ରମଣ କରିଥିଲେ | ମେଜର ଉଇଞ୍ଜ୍ହାମ୍‌ ମଧ୍ୟ ବାମଞ୍ତାଂମେଦିନୀପୁର 
ରାସ୍ତାକୁ ବିଦ୍ରୋହୀମାନଙ୍କ କବଳରୁ ଉଦ୍ଧାର କରିଥିଲେ | କେପ୍ଟେନ୍‌ ନକର ଓ ଲେଫ୍‌ଟନାଣ୍ଡ 
ଭେଲେନ୍‌ସ ପ୍ରତିଦିଗରେ ଘେରାଉ କରି ବିଦ୍ରୋହୀମାନଙ୍କ ହତ୍ୟାକଲେ । କେପ୍ଟେନ୍‌ ଡାୟାର୍‌ 
ଏକ ପାଇକ ଦଳ ଓ ଘୁମୁସର ସୈନ୍ଯକ୍କ ସାହାଯ୍ୟରେ ବିଦ୍ରୋହୀମାନଙ୍କ ଆଶ୍ରୟସ୍ଥଳୀ ଭାବି 
ସମ୍ବଲପୁର ସହର ନିକଟରେ ଥିବା କେତେକ ଗ୍ରାମ ଧ୍ବଂସ କରିଦେଲେ । ଇଂରେଜସେନା ରକ୍ତମୁଖା 
ହୋଇ ସାଧାରଣ ଲୋକଙ୍କ ଉପରେ ମଧ୍ୟ ଅତ୍ୟାଚାର କରି ବସିଲେ । ଫେବ୍ରଆରି ୧୫ ରେ 
ମେଜର ଜନ୍‌ ବେଟ୍‌ସଙ୍କ ରୋଗାକ୍ରାନ୍ତ ଅବସ୍ଥାରେ ମୃତ୍ୟୁ ହେଲା ଓ ମେଜର ଉଇଣ୍ତହାମ୍‌ ସେନା 
ବାହିନୀର ଦାୟିତ୍ଵ ବହନ କଲେ । ଫେବ୍ରଆରି ମାସର ଶେଷ ଆଡ଼କୁ ରାଜ୍ୟରେ ଏକପ୍ରକାର 
ଶାନ୍ତିଶୃଙ୍ଖଳା ଫେରି ଆସିବା ସମ୍ଭାବନା ଦେଖାଦେଲା । 

ବିଦ୍ରୋହୀମାନଙ୍କ ସବୁ ଦିଗରୁ ଦମନ କରାଗଲା ଓ ତିନୋଟି ସ୍ଥାନରେ ନିୟମିତ 
ସେନାବାହିନୀ ରଖାଗଲା । ୧୧ ଗୋଟି ଉପକେନ୍ଦ୍ର ଖୋଲାଯାଇ ରାମଗଡ଼ ସୈନ୍ୟ ଓ ନୃତନ 
ନିଯୁକ୍ତ ସୈନ୍ଯ ରଖାଗଲା । ଜିଲ୍ଲାରେ କଡ଼ା ନିରାପତ୍ତା ବ୍ଯବସ୍ଥା କରି କକ୍ବର୍ଣ୍ଣ ସମ୍ବଲପୁରରୁ 
ବିଦାୟ ନେଲେ । କର୍ଣ୍ଣେଲ୍‌ ଫୋରଷ୍ଟର ସମ୍ବଲପୁର ଆସି କମିସନର ପଦବୀକୁ ଉନ୍ନୀତ ହୋଇ 
କେପ୍ଟେନ୍‌ ଲେଙ୍କଠାରୁ କାର୍ଯ୍ୟଭାର ମାର୍ଚ୍ଚ ୨୩, ୧୮୫୮ରେ ଗ୍ରହଣ କଲେ । ଇତି ମଧ୍ୟରେ 
ଗଡ଼ ଲୋଇସିଂହାର ଜମିଦାର ଚନ୍ଦ୍ର ଗଡ଼ତିଆ ମାର୍ଚ୍ଚ ୨୦, ୧୮୫୮ରେ ଇଂରେଜ କର୍ତୃପକ୍ଷଙ୍କ 
ଶରଣାପନ୍ସ ହୋଇ ସମ୍ବଲପୁରରେ ରହିଲେ ଓ ଖରସଲ ଜମିଦାର ଦିଆଲ ସର୍ଦ୍ଦାର ଧରାପଡ଼ି 
ମାର୍ଚ୍ଚ ୩, ୧୮୫୮ରେ ସମ୍ବଲପୁରର ଫାଶକୂଦାଠାରେ ଫାଶୀ ପାଇଥିଲେ | 

କଣର୍ଣ୍ତେଲ୍‌ ହେନେରୀ ଫୋର୍‌ଷ୍ଟର୍‌ ୧୮୫୮ ମାର୍ଚ୍ଚ ୨୩ ତାରି ଖରେ ପୋଡ଼ାହାଟ 
(ସିଂହଭୂମ)ରେ ଏକ ବିଦ୍ରୋହ ଦମନକରି ସୈନ୍ୟବାହିନୀ ସହ ସମ୍ବଲପୁରରେ କମିସନର ଭାବରେ 
ଯୋଗଦାନ କରି ଏକ ଭୟଙ୍କର ରାଜତ୍ଵ ଆରମ୍ବ କଲେ । ରାଜା ଓ ଜମିଦାରମାନଙ୍କୁ ହୀନ 
ଚକ୍ଷୁରେ ଦେଖିଲେ, ଏପରିକି ସେମାନଙ୍କ ପଦ ମର୍ଯ୍ୟାଦାକୁ ମୋଟେ ସମ୍ମାନ ଦେଲେ ନାହିଁ । 
୮୦/ ୯୦ ଜଣ ରହିଲା ଭଳି ସମଲପୁର ଜେଲ୍‌ରେ ୩୦୦ ଜଣ କଏଦୀ ଭଉି କଲେ ଓ ୪୦ 
ଜଣ କଏଦୀଙ୍କୁ ୫୦ ଥର ବେତ୍ରାଘାତ କରାଇଲେ | ପରେ କଟକ ମଜିଷ୍ଟେଟ୍‌ ହସ୍ତକ୍ଷେପ କରିବାରୁ 
ତାହା ପ୍ରତ୍ୟାହାର କଲେ । ସମଗ୍ର ଜିଲ୍ଲାରେ ସୈନ୍ୟଯବାହିନୀକୁ ସକ୍ରିୟକରି ଆତଙ୍କ ସୃଷ୍ଟିକରି 
ଶାସନ କାର୍ଯ୍ୟ ଚଳାଇଲେ । 

ପାଟଣା ମହାରାଜା ହୀରା ବଜଧର ଦେବ ଉଜ୍ଜଳ ସାଏଙ୍କ ପଳାୟନ ପାଇଁ ସାହାଯ୍ୟ କରିଥିବା 
ହେତୁ ଏକ ହଜାର ଟଙ୍କା ଜୋରିମାନା କରାଯାଇଥିଲା । ଏଣୁ ମହାରାଜା ଉଜ୍ଜଳ ସାଏଙ୍କୁ 
ପ୍ରତାରଣାପୂର୍ଣ୍ଣ ଭାବରେ ଧରାଇଦେଇ ଜରିମାନାରୁ ମୃକ୍ତ ହୋଇଥିଲେ । ଉଚ୍ଜ୍ଳ ସାଏଙ୍କ ଜୁନ୍‌ ୧, 
୧୮୫୮ରେ ଫାଶୀ ଦିଆଯାଇଥିଲା । ରେଢ଼ାଖୋଲ ରାଜାଙ୍କ ସହାୟତାରେ ଯୁଯୋମୂରାର 
ବିଦ୍ରୋହୀ ନେତା ମଧୁ ଗୌନ୍ତିଆଙ୍କୁ ଧରାଯାଇ ଫାଶୀ ଦିଆଗଲା । ସୁରେନ୍ଦ୍ର ସାଏକ୍କ ସମର୍ଥକ 

)ଷୋତ୍ତମ ଓ ପ୍ରସାଦୀର ସନ୍ଧାନ ନ ଦେବାରୁ ସେମାନଙ୍କ ପିତା ଗଣେଶ ଉପାଧ୍ୟାୟଙ୍କୁ ତାଙ୍କ 

ଗ୍ରାମ ସିଂହାବଗାରୁ ଧରି ଆଣି ଫାଶୀ ଦିଆଯାଇଥିଲା । ଘେଁସ ଜମିଦାର ମାଧୋ ସିଂହ 
ଅତିଶୟ ବାର୍ଵକ୍ୟ ହେତୁ ଜଙ୍ଗଲ ପର୍ବତରେ ରହିବା ସମ୍ବବ ହେଲା ନାହିଁ । ସେ ଘରେ ଅସୁସ୍ଥ 
ହୋଇ ବିଶ୍ରାମ ନେଉଥିବା ସମୟରେ ଫୋର୍‌ଷ୍ଟାର ଘେସ୍‌ ଆକ୍ରମଣ କରି ବୃଦ୍ଧ ମାଧୋ ସିଂହଙ୍କୁ 
ସମ୍ବଲପୁର ଆଣି ୧୮୫୮, ଡିସେମ୍ବର ୩୧ ତାରିଖରେ ଫାଶୀ ଦେଲେ । 

ସେହି ସମୟରେ ଭାରତର ସବୁପ୍ରାନ୍ତରେ ଆନ୍ଦୋଳନ ଥମିଥମି ବସିଲା ଓ ମହାରାଣୀ 
ଭିକ୍ସୋରିଆକ୍ଂ ନଭେମ୍ବର ୧, ୧୮୫୮ ଏତି ହାସିକ ଘୋଷଣାପତ୍ର ପରେ ସମଗ୍ର ଦେଶରେ 
ସିପାହିଁ ବିଦ୍ରୋହ ପ୍ରଶମିତ ହୋଇ ଶାନ୍ତି ସ୍ଥାପନ ହେବାକୁ ଲାଗିଲା । କିନ୍ତୁ ସୁରେନ୍ଦ୍ର ସାଏଙ୍କ 
ଇଂରେଜମାନେ ଧରି ପାରି ନଥିଲେ କି ସୁରେନ୍ଦ୍ର ସାଏଙ୍କ ସମ୍ବଲପୁର ଆନ୍ଦୋଳନକୁ ଦମନ କରି 
ପାରି ନଥିଲେ । ଏଣୁ ଦେଶର ବିଭିନ୍ନ ପ୍ରାନ୍ତରୁ ସୈନ୍ଯ ଆଣି ସମ୍ବଲପୁରରେ ଜମା କଲେ । 
ସମଗ୍ର ସମ୍ବଲପୁର ଅଞ୍ଚଳ ଏକ ସୈନ୍ଯ ଛାଉଣିରେ ପରିଣତ ହୋଇଗଲା । ଏଣୁ ସମ୍ବଲପୁର 
ନିକଟବର୍ୀଁ ବାରପାହାଡ଼ ପର୍ବତମାଳା ଓ ଡେବ୍ରୀଗଡ଼ ଗିରିଦୁର୍ଗ ତାକ୍କ ପକ୍ଷେ ଆଉ ନିରାପଦ 
ନଥିଲା | ଏଣୁ ଫୋରଷ୍ଟରକ୍ ଆତଙ୍କରେ ସ୍ଵରେନ୍ଦ୍ରକ୍କ ଦଳ ଛୋଟ ଛୋଟ ଗୋଷ୍ଠୀରେ ବିଭକ୍ତ 
ହୋଇ ରେବା (ମଧ୍ୟପ୍ରଦେଶ) କୋଦରି କୋଦର ଅଞ୍ଚଳକୁ ଯାଇ ବାରମ୍ବାର ସ୍ଥାନ ପରିବର୍ଉନ 
କରିବାକୁ ଲାଗିଲେ । 

୧୮୫୮ ମସିହାର ଶେଷ ସମୟରୁ ଆଉ ସୁରେନ୍ଦ୍ର ସାଏଙ୍କ ସମ୍ପନ୍ଧରେ ଇଂରେଜ କର୍ତ୍ପକ୍ଷ 
କିଛି ତଥ୍ୟ ପାଇଲେ ନାହିଁ । ୧୮୫୯ରେ ସାରାବର୍ଷ ଇଂରେଜ କର୍ତୃପକ୍ଷ ସମଗ୍ର ସମ୍ବଲପୁର 
ଜିଲ୍ଲା ଓ ତତ୍‌ସନ୍ଦିକଟ ଅଞ୍ଚଳରେ ସୁରେନ୍ଦ୍ର ସାଏଙ୍କ ଧରିବା ଓ ବିଦ୍ରୋହ ଦମନ କରିବା ଉଦ୍ଦେଶ୍ୟରେ 
ସୈନ୍ଯ ଚାଳନା କଲେ । କିନ୍ତୁ କୌଣସି ପ୍ରକାର ଲାଭ ହେଲା ନାହିଁ କିମ୍ପା ସୁରେନ୍ଦ୍ର ସାଏ ଓ ତାଙ୍କ 
ଦଳବଳର କୌଣସି ସନ୍ଧାନ ମିଳିପାରି ନଥିଲା । ସେ ସେତେବେଳେ ତାଙ୍କ ଦଳ ସହ ଖଡ଼ିଆଳ 
ରାଜ୍ୟ ଓ ରାୟପୁର ଜିଲ୍ଲା ସୀମାବର୍ଉୀ ଅଞ୍ଚଳର ପାହଡ଼ଗୁଡ଼ିକରେ ଆସ୍ଥାନ ଜମେଇ ସାରିଥିଲେ 
ଇଂରେଜ କର୍ତ୍ଚପକ୍ଷ ବାରମ୍ବାର ଖଡ଼ିଆଳ ରାଜା କୃଷ୍ଟଚନ୍ଦ ସିଂହଙ୍କୁ ତାଗିଦ୍‌ କରୁଥିଲେ ମଧ୍ୟ ରାଜ 
ସେଥିପ୍ରତି ମୋଟେ ଖାତିର କରୁ ନଥିଲେ ବରଂ ସମସ୍ତ ପ୍ରକାର ସହଯୋଗ କରି ନଜାଣିଲା ପରି 
ଅଭିନୟ କରୁଥିଲେ । ଠିକ୍‌ ସେହିପରି ବିନ୍ଦ୍ରା ନୂଆଁଗଡ଼ ରାଜା ଉମ୍ରାଓ ସାହୀ ସୁରେନ୍ଦ୍ର ସାଏଙ୍କ 
ସମସ୍ତ ପ୍ରକାର ସାହାଯ୍ୟ ଓ ସହଯୋଗ କରୁଥିଲେ । ଉଭୟ ରାଜାଙ୍କ ଜରିମାନା କରାଗଲେ 
ମଧ୍ୟ ସେମାନଙ୍କ ନୀତିର ପରିବର୍ତନ ହୋଇ ନଥିଲା ଓ ଇଂରେଜ କର୍ତ୍ଚ ପକ୍ଷଙ୍କ ବିବ୍ରତ କରିଥିଲା | 

ସୁରେନ୍ଦ ସାଏଙ୍କ ସମର୍ଥକ ସୋନାଖାନ୍‌ ଜମିଦାରଙ୍କ ୧୮୫୭ ଡିସେମ୍ବର ୧୦ ତାରିଖ 
ଦିନ ରାୟପୁରରେ ଫାଶୀ ଦିଆଗଲା ଓ ଦେଓରୀ ଜମିଦାର ମହାରାଜ ସାଏ ସଂପର୍କରେ ନାରାୟଣ 
ସିଂହଙ୍କ ମାମୁଁ ହୋଇଥିଲେ ମଧ୍ୟ ଇଂରେଜମାନଙ୍କ ସହଯୋଗୀ ଥିଲେ । ସେ ନାରାୟଣ ସିଂହଙ୍କ 
ଧରାଇ ଦେଇଥିଲେ | ତାକ୍କର ପତ୍ର ହେଉଛନ୍ତି ଗୋବିନ୍ଦ ସିଂହ । ଗୋବିନ୍ଦ ସିଂହ ଘୈସ ଜମିଦାର 
କୃଞଳ ସିଂହଙ୍କ ଜ୍ବାଇଁ | ଏଣୁ ସୁରେନ୍ଦ୍ର ସାଏଙ୍କ ସୈନ୍ୟମାନେ ଗୋବିନ୍ଦ ସିଂହଙ୍କ ଅନୁରୋଧକ୍ରମେ 


ପଲ୍‌ 

୧୮୬୦ ଜୁଲାଇ ୧୬ ତାରିଖରେ ଦେଓରୀ ଆକ୍ରମଣ କରି ମହାରାଜ ସାଏଙ୍କ ହତ୍ୟା କଲେ | 
ଏଥିରେ ସୁରେନ୍ଦ ସାଏ, କୃଞାଳ ସିଂହ, ହଟେ ସିଂହ, ରାମ ସିଂହ ଓ ତାନୁଟ୍‌ ଗୌନ୍ତିଆ ଲାଲ୍‌ ସାଏ 
ସଂପୃକ୍ତ ଥିବା ଜାଣି ଲେଫ୍‌ଟନାଣ୍ଡ୍‌ କକ୍‌ ବର୍ଣ୍ଣ ଓ ସମ୍ବଲପୁର ଡେପୁଟି କମିସନର ଜେ.ଡବ୍ୟୁ 
ଫୋରଷ୍ଟର ରାୟପୁର ପହଞ୍ଚି ସୁରେନ୍ଦ ସାଏଙ୍କ ଖୋଜି ବସିଲେ । ସେତେବେଳେ ସୁରେନ୍ଦ୍ର 
ସାଏ ମାଣିକଗଡ଼କୁ ଚାଲିଯାଇଥିଲେ । ସେ ଗୁରୁପାହାଡ଼ ଓ ମାରାଗୁଡ଼ା ଉପତ୍ୟକାରେ ନିଜ ଆଡ଼ଡ଼ା 
ମଧ୍ୟ କରି ସାରିଥିଲେ । 

ସୁରେନ୍ଦ୍ର ସାଏ, ଗୋବିନ୍ଦ ସିଂହ ଓ କୃଞ୍ଜଳ ସିଂହଙ୍କ ଧରାଇ ଦେଲେ ଯଥାକ୍ରମେ ଏକ 
ହଜାରଟକ୍କା, ୫ଶହ ଟଙ୍କା ଓ ୨୫୦ ଟଙ୍କାର ପୁରସ୍କାର ଘୋଷଣା କରାଗଲା ମାତ୍ର କିଛି ଫଳ 
ହେଲା ନାହିଁ । ଏଣୁ ରାୟପୂରର ଆସିଷ୍ଟାଣ୍ଡ କମିସନର ଲୂଇସ୍‌ ସ୍ପଥିଥ୍‌ ଓ ଲେଫ୍‌ଟନାଣ୍ 
ଡି.ଭେଲେନ୍‌ସଙ୍କ ନେତୃତ୍ଵରେ ଏକ ବିରାଟ ସୈନ୍ୟବାହିନୀ ପ୍ରସ୍ତୁତ କରି ମାଣିକଗଡ଼କୁ ଆକ୍ରମଣ 
କରିବା ଯୋଜନା ପ୍ରସ୍ତୁତ ହେଲା | ୧୮୬୦ ନଭେମ୍ବର ୭ ତାରିଖରେ ମାଣିକଗଡ଼ ପହଞ୍ଚି ଦୁଇଦିନ 
ଧରି ତିନି ଦିଗରୁ ଘେରାଉ କରି ରହିଲେ । ତୃତୀୟଦିନ ଅର୍ଥାତ୍‌ ୯ ତାରିଖ ସକାଳେ ତିନି 
ପାର୍ଶ୍ଵରୁ ମାଣିକଗଡ଼ ଉପରେ ଆକ୍ରମଣ କଲେ । ସୁରେନ୍ଦ୍ର ସାଏଙ୍କ ସବୁଲୋକ କଳାହାଞ୍ଚି ଜୁନାଗଡ଼ 
ଘାଟୀକୁ ପଳାୟନ କଲେ । ଜୁନାଗଡ଼ ଘାଟୀ ଏତେ ବିସ୍ତୃତ ଓ ବିଷମ ଗିରିମାଳା ବିଶିଷ୍ଟ ଯେ 
ସୁରେନ୍ଦ୍ର ସାଏ ଓ ତାକ ଦଳବଳକୁ ଠାବ କରିବା ଅସମ୍ୃବ ଥିଲା । 
ସୁରେନ୍ଦ୍ର ସାଏ ଇଂରେଜମାନଙ୍କ ଶତଚେଷ୍ଟା ସତ୍ତ୍ଵେ ଧରାପଡ଼ି ନଥିଲେ ମଧ୍ୟ ଜନବଳ ଓ 
ଧନବଳ ଅଭାବରେ ଓ ପୁରୁଣା ପ୍ରଣାଳୀର ଅସ୍ତ୍ରଶସ୍ତ୍ର ଧରି ସୁଦକ୍ଷ ଓ ଆଧୁନିକ ଅସ୍ତ୍ରଶସ୍ତ୍ରରେ 
ସଜିତ ଇଂରେଜ ଶକ୍ତିର ସମ୍ମୁଖୀନ ହେବା ତାଙ୍କ ଅସମ୍ବବ ବୋଧ ହେଲା | ସେ ଜଙ୍ଗଲରୁ ଆଉ 
ଏକ ଜଙ୍ଗଲକୁ ଘୂରି ବୁଲିଲେ ଓ ପ୍ରତି ମୁହୂର୍ଉରେ ଜୀବନ ବିପନ୍ନ ମନେ ହେଲା, ସମ୍ବଲପୁରର 
ସ୍ଵାଧୀନତା ଫେରାଇ ଆଣିବା ଏକ ଦିବାସ୍ବପ୍ନ ପରି ମନେହେଲା । 

ଇଂରେଜ ଶାସକ ଇମ୍ଫେଙ୍କ' ଉଦାରନୀତି ଓ 
ବିଦ୍ରୋହୀକ୍ଂ ଆତ୍ସ ସମର୍ପଣ 


ସାରା ଭାରତରେ ସିପାହି ବିଦ୍ରୋହର ବିସ୍ଫୋରକ ସ୍ଥିତି ନିର୍ବାପିତ ହୋଇ ସାରିଥିଲେ ମଧ୍ୟ 
ସମ୍ବଲପୁର ପରି ଏକ ଅଞ୍ଚଳରେ ଆନ୍ଦୋଳନ ଥମୁ ନଥିବାରୁ ଓ ଦିନକୁ ଦିନ ନୃତନ ରୂପରେଖ 
ନେଇ ବ୍ୟାପକ ହେଉଥିବାରୁ ଇଂରେଜ ସରକାରଙ୍କ ପକ୍ଷେ ମୁଣ୍ଡବ୍ୟଥାର କାରଣ ହୋଇଥିଲା । 
ସମ୍ବଲପୁରରୁ ୧୮୫୭ ନଭେମ୍ବର ୧ ତାରିଖରୁ ସୁରେନ୍ଦ୍ର ସାଏଙ୍କ ନେତୃତ୍ଵରେ ଆରମ୍ବ ହୋଇଥିବା 
ଏ ବିଦ୍ରୋହ ସାଢ଼େ ତିନିବର୍ଷ ଧରି ଇଂରେଜ କର୍ତ୍ତୃପକ୍ଷଙ୍କ ନିଦ ହଜାଇ ଦେଇଥିବାର ଓ ଆନ୍ଦୋଳନର 
ଏ ଖ୍ୟ ନେତାଙ୍କୁ ଧରି ନପାରିବା ଏକପ୍ରକାର ସରକାରଙ୍କ ଅପାରଗତା ବୋଲି ଧରାଯାଉଥିଲା । 
ସୁରେନ୍ଦ୍ର ସାଏ ସମ୍ବଲପୁରର ରାଜଗାଦିରେ ନ ବସିବା ପର୍ଯ୍ୟନ୍ତ ରାଜ୍ୟରେ ଶାନ୍ତି ପ୍ରତିଷ୍ଠା ହୋଇ 
ପାରିବ ନାହିଁ, ଏପରି ମାନସିକତା ଜନସାଧାରଣଙ୍କ ମନ ଓ ହୃଦୟରେ ସୃଷ୍ଟି ହୋଇଥିଲା । ଠିକ୍‌ 
ଏପରି ଏକ ସମୟରେ ସମ୍ବଲପୁରରେ ଡେପୁଟି କମିସନର ଭାବରେ ୧୮୬୧ ଏପ୍ରିଲ୍‌ ମାସରେ 
ମେଜର ଏଚ୍‌.ବି.ଇମ୍ପେ (ମେଜର ହେଣ୍ଡିଙ୍ଗଂସ୍‌ ବ୍ରାଉଟନ୍‌ ଇଞ୍ଷେ) ଯୋଗଦାନ କଲେ | ସେ 
ସମ୍ବଲପୁରରେ ପଦଦାୟିତ୍ଵ ବହନ କଲା ପରେ ସମ୍ବଲପୁର ବିଦ୍ରୋହର ସମସ୍ତ ଘଟଣାବଳୀ, 
ଭୌଗୋଳିକ ଅବସ୍ଥିତି, ଲୋକମାନଙ୍କର ମାନସିକତା ତଥା ଅତୀତରେ ନିଆଯାଇଥିବା ଇଂରେଜ 
କର୍ତ୍ଚ ପକ୍ଷଙ୍କ କାର୍ଯ୍ୟପନ୍ତା, ବିଚାର, ଅବିଚାର, ଧାରା ତଥା ସମସ୍ତ କାର୍ଯ୍ୟାନୁଷ୍ଠାନଗୁଡ଼ିକ ପୁ୍ଖାନୁପୁଙ୍ଖଂ 
ଅନୁଧ୍ୟାନ କଲେ । ସେ ଜଣେ ବିଚାରବନ୍ତ, ଧୀରସିର ଓ ହୃଦୟବାନ ପ୍ରଶାସକ ଥିଲେ । ଏଣୁ 
ସେ ତରବରରେ କିଛି ନିଷ୍ଠତ୍ତି ବା କାର୍ଯ୍ୟପନ୍ତା ଗ୍ରହଣ ନକରି ସେ ଜଣେ ପରିପକ୍ସ ତଥା ଅଭିଜ୍ଞ 
କୂଟନୈ ତିଜ୍ଞକ ଭଳି ଅତି ବିଜ୍ଞତା ଓ ଚତୁରତାର ସହ ପଦକ୍ଷେପ ନେବାକୁ ଚାହିଁଲେ | ବିଗତ 
ଦିନମାନଙ୍କରେ ଇଂରେଜ କର୍ତ୍ତୃପକ୍ଷ ଯେଉଁ ଦମନମୂଳକ ପଦକ୍ଷେପ ନେଇଛନ୍ତି, ତାହା ସଂପୂର୍ଣ୍ଣ 
ବ୍ୟର୍ଥ ହୋଇଥିବା ହୃଦୟଙ୍ଗମ କରିଥିଲେ | ଏଣୁ କୋହଳ ନୀତି ତଥା ମନ ଓ ହୃଦୟର ପରିବର୍ଉନ 
ଦ୍ଵାରା ସୁରେନ୍ଦ ସାଏ ଓ ତାଙ୍କ ଆନ୍ଦୋଳନକୁ ସଂପୂର୍ଣ୍ଣ ମୁଳୋପ୍ପାଟନ କରିହେବ - ସେ ଏ ବିଶ୍ଵାସର 
ପକ୍ଷପାତୀ ଥିଲେ | ତାଙ୍କର ଏ ବିଶ୍ବାସକୁ ସତ୍ୟରେ ପରିଣତ କରିବାପାଇଁ ତା'ର ପରିଣାମକୁ 

ମଧ୍ୟ ଅପେକ୍ଷାରେ ରହିଥିଲେ | ଏଣୁ ସୁରେନ୍ଦ୍ର ସାଏ ଓ ତାଙ୍କର ସମର୍ଥକମାନଙ୍କୁ ବୁଝାଇ ସୁଝାଇ 
ଆନ୍ଦୋଳନାତ୍ସକ ପନ୍ତା ଛାଡ଼ି ସାଧାରଣ ଜୀବନକୁ ଆଣିବାପାଇଁ ଉଦ୍ୟମ କରିଥିଲେ ଓ ଏହାଦ୍ଵାରା 
କେବଳ ସମ୍ବଲପୁର ଅଞ୍ଚଳରେ ଶାନ୍ତି ପ୍ରତିଷ୍ଠା ସମ୍ବବ ହେବ ବୋଲି ତାଙ୍କର ହୃଦ୍‌ବୋଧ 
ହୋଇଥିଲା । ସେଥିପାଇଁ ସେ ସମସ୍ତ ପ୍ରକାର ଉଦ୍ୟମ ଆରମ୍ବ କରିଦେଲେ । 

ମେଜର ଇମ୍ଫେ ସମ୍ବଲପୁରରେ ଯୋଗଦାନ କରିବାର କିଛିଦିନ ପରେ ମଇ ମାସରେ 
ସୁରେନ୍ଦ୍ର ସାଏଙ୍କ ଧରିବାପାଇଁ କେପ୍ଟେନ୍‌ ଡୋଲ୍‌ମେଗ୍‌ ଓ ଲେଫ୍‌ଟନାଣ୍ଡ୍‌ କର୍ଣ୍ିସ୍‌କ୍ ନେତୃତ୍ବରେ 
ତିନି ଦଳ ସୈନ୍ଯର ଏକ ବାହିନୀ ସମ୍ବଲପୁର ପଠାଗଲା । ଇଂରେଜ ସମର୍ଥକ ଜଣେ ବିଶ୍ବସ୍ତ 
ଗୌନ୍ତିଆ ମଧ୍ୟ ସୈନ୍ଯମାନଙ୍କୁ ସହାୟତା କରିବାପାଇଁ ସୁରେନ୍ଦରକ୍କ ଆଡ଼ୁଡ଼ା ସ୍ତଳୀକୁ ଯାଇଥିଲେ 
କିନ୍ତୁ ଆଗରୁ ଖବରପାଇ ସୁରେନ୍ଦ୍ର ସାଏ ହିମଗିରିର ଘଞ୍ଚ ଅଞ୍ଚଳକୁ ପଳାଇଗଲେ | ଇଂରେଜମାନଙ୍କ 
ପରି ସୁରେନ୍ଦ୍ରଙ୍କ ମଧ୍ୟ ଗୁପ୍ତଚର ଥିଲେ ଓ ସବୁ ଖବର ବିଦ୍ରୋହୀମାନଙ୍କ ଯୋଗାଉଥିଲେ । 
ଏପରିକି ଜୟାରାମ ଭାଟ ଓ ସୀତାରାମ ଭାଟ ଗାଁ ଗାଁ ବୁଲି ସଞ୍ଚାର ପରିବେଷଣ କରି ଖବର 
ସଂଗ୍ରହ କରି ବିଦ୍ରୋହୀମାନଙ୍କ ଖବର ଦେଉଥିବା ଜଣାଯାଏ | 
୧୮୬୧ ଜୁନ୍‌ ୬ ତାରିଖରେ ଏ ସମସ୍ତ ବିଷୟରେ ଅନୁଧ୍ୟାନ କରି କଟକ କମିସନର 
ଆର୍‌.ଏନ୍‌.ସୋର୍କ୍ୃ ଏକ ରିପୋର୍ଟ ପ୍ରଦାନ କଲେ ଓ ସୁରେନ୍ଦ୍ର ତଥା ଅନ୍ୟ ବିଦ୍ରୋହୀମାନଙ୍କ 
କ୍ଷମାଦେବା ସଂପର୍କରେ ପ୍ରସ୍ତାବ ଦେଲେ । ସେମାନେ କ୍ଷମା ପାଇବାର ହକ୍ଦାର ହୋଇ ନଥିଲେ 
ମଧ୍ୟ ଜିଲ୍ଲାରେ ସ୍ଥାୟୀ ଶନ୍ତି ପ୍ରତିଷ୍ଠା ଦୃଷ୍ଟିରୁ ସେ ଓ ତାଙ୍କ ଭାଇମାନଙ୍କ ପାଇଁ କିଛି ସୁବିଧା ବିଚାର 
କରିବା ପାଇଁ ପ୍ରସ୍ତାବ ଦେଇଥିଲେ | ମେଜର ଇଙ୍ପେ ବହୁତ ଭାବିଚିନ୍ତି ପଦକ୍ଷେପ ନେଉଥିଲେ । 
ଏପରି କି ଲଖନପୂର ଜମିଦାର ପରି ବାରର ଅନ୍ୟ ଶାଖାର ଟିକାୟତ ସିଂହଦାଓ 
ଇଂରେଜମାନକ୍କଠାରୁ ଅନୁଗ୍ରହ ଓ ଜମିଦାରି ପାଇବାପାଇଁ କେତେକ ବିଦ୍ରୋହୀଙ୍କ ଧରାଇବାରେ 
ଫୋର୍‌ଷ୍ଟର୍‌ଙ୍କ ସାହାଯ୍ଯ କରିଥିଲେ ଓ ସେଥିପାଇଁ ବିଦ୍ରୋହୀମାନେ ତାଙ୍କୁ ହତ୍ଯା କରିଥିଲେ । 
ଏଣୁ ତାଙ୍କ କାକା ବୀର ସିଂହଦାଓ ଓ ପୁତ୍ର ଜୟ ସିଂହଦାଓ ଇମ୍ଷେଂଙ୍କୁ ସାକ୍ଷାତ୍‌ କରି ଅନୁଗ୍ରହ ଆଶା 
କରିଥିଲେ । ଏହା ବିଦ୍ରୋହୀମାନଙ୍କ ସୁହାଇବ ନାହିଁ ବୋଲି ଭାବି ଇମ୍ପେ ସେମାନଙ୍କ କଥା ଶୁଣି 
ନଥିଲେ । ଏପରିକି ରାୟପୁର ଆସିଷ୍ଟାଞ୍ଝ୍‌ କମିସନର ଇଙ୍ପେଂଙ୍କ ପ୍ରସ୍ତାବକୁ ପୂରାପୂରି ବିରୋଧ 
କରିବା ସତ୍ତ୍ଵେ ପୁଣି କଟକ କମିସନର ସୋର୍‌ କଂ ପାଖକୁ ଚିଠି ଲେଖିଲେ | କଟକ କମିସନର 
୧୮୬୧ ସେପ୍ଟେମ୍ବର ୭ ତାରିଖରେ ଇମ୍ପେଙ୍କ ତାକ୍କ ଯୋଜନା ଆଗକୁ ବଢ଼ାଇବାପାଇଁ ଉତ୍ସାହିତ 
କରିଥିଲେ | ତଦନୁସାରେ ସେପସ୍ଭେମ୍ବର ୨୪ ତାରି ଖରେ ଇମ୍ପେ ଘୋଷଣା କଲେ ଯେ 
ବିଦ୍ରୋହୀମାନେ ଆତ୍ସସମର୍ପଣ କଲେ, ତାଙ୍କ ସମସ୍ତ ଦୋଷ ମାଫ୍‌ କରାଯିବ । ଆକ୍ରମଣକାରୀ 
ତଥା ବିଦ୍ରୋହୀମାନଙ୍କ ଦଣ୍ଡ ଦିଆଯିବ ନାହିଁ । ସେମାନଙ୍କ ବ୍ୟାଜାସ୍ତ ସଞ୍ଚତ୍ତି ଫେରାଇ ଦିଆଯିବ । 

ଏହି ଘୋଷଣାନାମା ଅନୁସାରେ ଜେଲ୍‌ରେ ଥିବା ପାଟକୁଲୁଣ୍ଡା ଜମିଦାର ପୀତାମ୍ବର ସିଂହ ଓ 
ରାମପୁର ଜମିଦାର ଦୁରିଓ ସିଂହଙ୍କ ସେସ୍ତେମ୍ବର ୨୭ ତାରିଖ ଦିନ ମୁକ୍ତ କରାଗଲା ଓ ବ୍ୟାଜାପ୍ତ 
ହୋଇଥିବା ଜମିଦାରିରେ ପୁନଃ ସ୍ଥାପିତ କରାଗଲା | ଠିକ୍‌ ପରେ ପରେ ବାମଞ୍ଡାର ଲୁହୁରାପାଲି 


୬୪ ଞ୍ଚ ଆମ ସୁରେନ୍ଦ୍ର ସାଏ 


Ama Odisha pdf (aamaodisha@ gmail.com) 


ଗ୍ରାମର ଗୌନ୍ତିଆ ମଧ୍ୟ ଆତ୍ସ ସମର୍ପଣ କଲେ | ଇମ୍ପେ ତାଙ୍କ ଯୋଜନା ଶୀଘ୍ର ଫଳପ୍ରାପ୍ତି ହେଉଥିବା 
ଦେଖି ଆନନ୍ଦିତ ହେଉଥିବା ବେଳେ ରାୟପୁର ଇଂରେଜ କର୍ତ୍ତୃପକ୍ଷ ଅସନ୍ତୋଷ ପ୍ରକାଶ କରି 
ଏହାଦ୍ଵାରା ଯୋଜନା ସବୁ ପଞ୍ଡ ହୋଇଯିବ ବୋଲି ପ୍ରତିବାଦ ଜଣାଇଥିଲେ । ଠିକ୍‌ ଏତିକିବେଳେ 
ଇମ୍ପେଙ୍କ ଘୋଷଣାରେ ପ୍ରଭାବିତ ହୋଇ କେଲାବିରାର ଫାଶୀ ପାଇଥିବା ଜମିଦାରଙ୍କ ଭାଇ 
ଖଗେଶ୍ବର ନାୟକ ଓ ପୁତୁରା କହାଇ ନାୟକ ଅନ୍ୟ ୩୬ ଜଣ ସହକର୍ମୀକର ସହ ଆତ୍ସମର୍ପଣ 
କରିଥିବା ବେଳେ ବୁଝାମଣା ଅଭାବରୁ ଲେଫ୍‌ଟନାଣ୍ଡ କକ୍ବର୍ଣ୍ଣ ୧୮୬ ୧ ଡିସେମ୍ବର ୨୨ ତାରିଖ 
ଦିନ ଖଗେଶ୍ବର ଓ କହ୍ନାଇଙ୍କ ସମ୍ବଲପୁରଠାରେ ଫାଶୀ ଦେଇଥିଲେ । ଏଥିରେ ଇମ୍ପେଂ ଖୁବ୍‌ 
ବ୍ୟଥିତ ହୋଇଥିଲେ ଓ ନିଜେ କମିସନର ସୋର କୋଲାବିରା ଯାଇ ଏଥିପାଇଁ ଦୁଃଖ ପ୍ରକାଶ 
କରିଥିଲେ | 

ଏହା ପରେ ବିଦ୍ରୋହୀମାନଙ୍କ ମନ ପରିବର୍ଉନ ହେଲା, କାରଣ ସେମାନେ ବର୍ଷ ବର୍ଷ ଧରି 
ସଂଗ୍ରାମ କରି କିଛି ଲାଭବାନ ହୋଇ ନଥିଲେ ଓ ବଣ ଜଙ୍ଗଲରେ ଘୂରି ବୁଲୁଥିଲେ । ଲୋକନାଥ 
ପଞ୍ଡା (ଗଡ଼ତିଆ) ଓ ମୃତ୍ୟୁଞ୍ଜୟ ପାଣିଗ୍ରାହୀଙ୍କ ଆନ୍ଦୋଳନରୁ ଏହି ପ୍ରକିୟାରେ ନିବୃତ୍ତ କରାଗଲା 
ଓ କାରାଗାରରୁ ମୁକ୍ତ କରାଯାଇ ସେମାନଙ୍କୁ ପୁରସ୍ତ୍ୃତ କରାଗଲା | କେତେକ ଗୌନ୍ତିଆ ଓ ଜମିଦାର 
ଏଥିରେ ପ୍ରଭାବିତ ହୋଇ ଆତ୍ସସମର୍ପିଣ କରି ନିଜ ସଞ୍ପତ୍ତି ଫେରି ପାଇଲେ କିନ୍ତୁ ସୁରେନ୍ଦ୍ର ଓ 
ତାକ୍କ ବହୁ ସମର୍ଥକ ଆତ୍ସସମର୍ପଣ କଲେ ନାହିଁ । ଏଣୁ ମେଜର ଇମ୍ଷେ ୧୮୬୧, ଅକ୍ସୋବର 
୧୧ ତାରିଖରେ ଏକତରଫା ଭାବରେ ମିତ୍ରଭାନୁ ସାଏଙ୍କୁ କ୍ଷମା ପ୍ରଦାନପାଇଁ ଘୋଷଣା କରି 
ନଭେମ୍ବର ୨୦ ତାରିଖ ମଧ୍ୟରେ ସୁରେନ୍ଦ୍ର ଓ ଉଦନ୍ତ ଆତ୍ସସମର୍ପଣ କଲେ କ୍ଷମାପ୍ରଦାନ ସହ 
ପୁରସ୍କାର ଦିଆଯିବ ବୋଲି ଘୋଷଣା କଲେ । ୧୮୬୨ ଜାନୁଆରି ୭ ତାରିଖରେ ମିତ୍ରଭାନୁ 
ସାଏ ସମ୍ବଲପୁର ବ୍ରହ୍ମପୁରା ଜଗନ୍ଧାଥ ମନ୍ଦିରରେ ଆତ୍ମସମର୍ପଣ କଲେ । ଇମ୍ପେ ତତ୍କ୍ଷଣାତ୍‌ 
ସୋର୍‌ଙ୍କ ଏହା ଜଣାଇ ଦେଇଥିଲେ | ଏଥିପାଇଁ ମିତ୍ରଭାନୁଙ୍କୁ ଦୁଇଟି ଗ୍ରାମ ଦେବାପାଇଁ ପ୍ରତିଶ୍ରତି 
ଦେଇଥିଲେ । ତା'ପରେ ଇଞ୍ଷେଂଙ୍କ ଦୃଷ୍ଟି ଉଦନ୍ତକ୍କ ଉପରେ କେନ୍ଦ୍ରୀଭୂତ ହେଲା ଓ ଏଥିପାଇଁ 
ଲେଫ୍‌ଟନାଣ୍ଡ ରାଟେରେଙ୍କ ଦାୟିତ୍ଵ ଦେଲେ । ଜାନୁଆରି ୧୭ ତାରିଖରେ ଉଦନ୍ତ ସାଏ ଓ 
ଧୂବ ସାଏ ଆତ୍ମସମର୍ପଣ କଲେ ଓ ତାଙ୍କ ପରେ କୃପାସିନ୍ଧୁ ବେହେରା ମଧ୍ୟ ଆତ୍ସସମର୍ପଣ କଲେ । 
ଇ୍ପେଙ୍କ ପ୍ରରୋଚନାରେ ଉଦନ୍ତ ସାଏ ବିଦ୍ରୋହୀମାନଙ୍କ ବୁଝାଇ ସୁଝାଇ ମୁଖ୍ୟ ସ୍ରୋତକୁ 
ଆଣିବାପାଇଁ ଦୃତ ରୂପେ କାର୍ଯ୍ୟ କଲେ । ସେ ଜଣେ କାର୍ଯ୍ୟଦକ୍ଷ ଓ ଦୃଢ଼ପ୍ରତିଜ୍ଞ ବ୍ୟକ୍ତି ବୋଲି 
ଇମ୍ପେଙ୍କ ବିଶ୍ଵାସ ଥିଲା ଓ ତାଙ୍କ ଉପରେ କୌଣସି କଟକଣା କରାଯାଇ ନଥିଲା | ସେ ମଧ୍ୟ 
ସୁରେନ୍ଦ୍ର ସାଏଙ୍କ ସହିତ ବାରମ୍ବାର କଥାବାର୍ଜା ଚଳାଇଲେ । ଘେଁସ୍‌ ଜମିଦାର ହଙ୍ଗେ ସିଂହ, 
ତାଙ୍କ ଭାଇ କୁଞ୍ଜଳ ସିଂହ, ଖଗେଶ୍ବର ସିଂହ ଦାଓ, କମଳ ସିଂହଦାଓ ଓ ପାହାଡ଼ଶ୍ରୀଗିଡ଼ାର ଜମିଦାର 
ଜନାର୍ଦନ ସିଂହକଂ ସହ ମଧ୍ୟ ଆଲୋଚନା କଲେ । ପରେ ଘେଁସ ଜମିଦାର ହଙ୍ଗେ ସିଂହ (ହାତୀ 
ସିଂହ) ଉଦନ୍ତ ସାଏଙ୍କ ପ୍ରରୋଚନାରେ ଆତ୍ସସମର୍ପଣ କଲେ । ପାହାଡ଼ଶ୍ରୀଗିଡ଼ା ଜମିଦାର ଜନାର୍ଦ୍ଦନ 
ସିଂହ ମଧ୍ୟ ଅନ୍ୟମାନଙ୍କ ସହ ଆତ୍ସସମର୍ପଣ କରି ଜମିଦାରି ଫେରିପାଇଲେ । 


ଆମ ସୁରେନ୍ଦ୍ର ସାଏ ଞ ୬୫ 

ଏହା ପରେ ସୁରେନ୍ଦ୍ର ସାଏ ଆଉ କେତେମାସ ପର୍ଯ୍ୟନ୍ତ ଆତ୍ସସମର୍ପଣ କଲେ ନାହିଁ । 
ଇମ୍ପେ ଉଦନ୍ତ ସାଏ ଓ ଲୋକନାଥ ପଞ୍ା (ଗଡ଼ତିଆ)କ୍କ ଜରିଆରେ ଉଦ୍ୟମ ଜାରି ରଖିଲେ । 
ସୁରେନ୍ଦ୍ର ସାଏ ଅନୁଭବ ମଧ୍ୟ କଲେ ଯେ ଆଧୁନିକ ଅସ୍ତ୍ରଶସ୍ତ୍ରରେ ସଜିତ ସୁନିୟନ୍ତିତ ଇଂରେଜ 
ସେନା ସହ ଅଧିକ ସମୟ ଯୁଦ୍ଧ କରିବା ଅସମ୍ୃବ । ସୁରେନ୍ଦ୍ର ପୁନଶ୍ଚ ରାଜସିଂହାସନ ଦାବି 
କରିବାରୁ ତାହା ଅସମ୍ବବ ବୋଲି ଇଞ୍ଖେ ଜଣାଇଦେଇ ତାଙ୍କ ଭରଣ ପୋଷଣର ବ୍ୟବସ୍ଥାର 
ପ୍ରତିଶ୍ରତି ଦେଇଥିଲେ ଓ କମଳ ସିଂହଦାଓଙ୍କ ଦଳର ବିଦୋହୀମାନଙ୍କ ବାକିଆ ଦରମା ବାବଦରେ 
ଦେବାକୁ ୫୦୦ ଟଙ୍କା ମଧ୍ୟ ପଠାଇ ଦେଇଥିଲେ । ଶେଷରେ ତାଙ୍କ ଆତ୍ମସମର୍ପଣ ଦିନ ଧାର୍ଯ୍ୟ 
ହେଲା ଓ ଭୀଷଣ ବର୍ଷା ହେଉଥିବା ସମୟରେ ସମ୍ବଲପୁର ସହରଠାରୁ କିଛି ଦୂରରେ ମେଜର 
ଇଙ୍ଷେ ସହିତ ସୁରେନ୍ଦ୍ର ସାଏ ସାକ୍ଷାତ କରିଥିଲେ | ମେଜର ଇ୍ଫେ ମଧ୍ୟ ସସମ୍ମାନେ ତାଙ୍କୁ 
ସାଦର ଅଭିନନ୍ଦନ ଜଣାଇଥିଲେ । 

ସୁରେନ୍ଦ ସାଏ ତାଙ୍କର ଘନିଷ୍ଟ ସହକର୍ମୀ ଗଜରାଜ ସିଂହ ଓ ଖଗେଶ୍ବର ସିଂହଦାଓ (ଲଖନପୁର 
ଜମିଦାର ବଳଭଦ୍ର ସିଂହଦାଓକ୍କଂ ଭାଇ ଓ ପୁତୁରା) କଂ ସହ ମେଜର ଇ୍ପେକ୍କ ପାଖରେ ମଇ 
୧୬, ୧୮୬୨ରେ ଆତ୍ସସମର୍ପଣ କଲେ ଓ ତାକ ପରେ ଖଡେଶ୍ବର (ନୂନ୍ହା ଦେୱାନ୍‌) ଓ 
ଫତେ ସିଂହ ଆତ୍ସସମର୍ପଣ କରିଥିଲେ | ଏମାନେ ସମ୍ବଲପୁରର ବ୍ରହ୍ମପୁରା ମନ୍ଦିରରେ ଶପଥଗ୍ରହଣ 
ପୂର୍ବକ ତାଙ୍କ ଆନ୍ତରିକତାର ପ୍ରମାଣ ଦେଇଥିଲେ । ଏହା ସଙ୍ଗେ ସଙ୍ଗେ ମେଜର ଇମ୍ଚେ ସୁରେନ୍ଦ 
ସାଏ ପ୍ରାଣରକ୍ଷା, ସ୍ଵାଧୀନତା ଓ କ୍ଷମାଦାନ ସର୍ଉରେ ଆତ୍ସସମର୍ପଷଣ କଲେ ବୋଲି ପତ୍ର ନମ୍ବର ସି 
୧ ୬-୫-୧୮୬୨ ମତେ ମଧ୍ୟପ୍ରଦେଶ ଚିଫ୍‌ କମିସନରଙ୍କ ଜଣାଇଦେଲେ । ତଥାପି ଦୁଇଜଣ 
ସହକର୍ମୀ କମଳ ସିଂହଦାଓ ଓ କୁଞ୍ଜଳ ସିଂହ ଆତ୍ସସମର୍ପଣ କରି ନଥିଲେ । ତେବେ ସୁରେନ୍ଦ୍ର 
ସାଏଙ୍କ ଏଁତିହାସିକ ଆତ୍ସସମର୍ପଣ ପରେ ତାଙ୍କ ଦୀର୍ଘ ଏତି ହାସିକ ଆନ୍ଦୋଳନର ଏକ ପ୍ରକାର 
ପରିସମାପ୍ତି ଘଟିଲା ବୋଲି ବୁଝିବାକୁ ହେବ । 

ଏ ଆତ୍ମସମର୍ପଣ ସମ୍ବାଦ ଚିଫ୍‌କମିସନର୍‌ ମଧ୍ଯ ବଡ଼ଲାଟଙ୍କ ଅବଗତି ସକାଶେ ଭାରତ 
ସରକାରକ୍କ ପାଖକୁ ପଠାଇଦେଲେ । ମେଜର ଇଞ୍ପେଙ୍କ ଶାସନ ବ୍ୟବସ୍ଥା ଓ ଶାସନ ପରିଚାଳନା 
ମଧ୍ୟ ଇଂରେଜ ଉଚ୍ଚ କର୍ତ୍ଚପକ୍ଷଙ୍କଦ୍ଧାରା ପ୍ରଶଂସିତ ହେଲା | 

ଏହା ପରେ ବିଦ୍ରୋହୀମାନଙ୍କ ଗ୍ରାମ ଓ ଜମିଦାରିଗୁଡ଼ିକ ତଥା ବ୍ୟାଜାପ୍ତ ସଞ୍ପତ୍ତି ସବୁ ଫେରାଇ 
ଦିଆଗଲା । ସୁରେନ୍ଦ୍ର ସାଏ ଓ ତାଙ୍କ ପରିବାର ତଥା ଭାଇମାନଙ୍କ ଭରଣପୋଷଣପାଇଁ 
ଆବଶ୍ୟକୀୟ ବୃତ୍ତି ଓ ପେନ୍‌ସନ୍‌ ମଞ୍ଜୁର କରାଗଲା । ଖିଞ୍ତା, ତଲାବିରା, ଦନ୍ତାମୋରା ସହିତ 
ବରଗୀଁ, ତାଲବ, ତବଲା ଗ୍ରାମଗୁଡ଼ିକ ପୁଣି ପ୍ରଦାନ କରାଗଲା | ଇଂଲଣ୍ଡ ରାଣୀଙ୍କ ପକ୍ଷରୁ ଲଣ୍ଡନର 
ଇଣ୍ଡିଆ ଅଫିସ୍‌ରୁ ତା ୧ ୭-୨-୧୮୬୩ ପତ୍ରାକ୍ଚ ୧୧ ଅନୁସାରେ ସୁରେନ୍ଦ୍ର ସାଏଙ୍କୁ କ୍ଷମା ପ୍ରଦାନ 
କରି ବଡ଼ଲାଟ ମଞ୍ଜ୍‌ର କରିଥିବା ବୃତ୍ତିକୁ ଶେଷ ମଞ୍ଜୁରୀ ଦେଇଥିଲେ । 

— 


ଅଶାନ୍ତ ସମ୍ବଲପୁର ଓ ପରିବତ୍ତିତ ସ୍ଥିତି 


ସୁରେନ୍ଦ୍ର ସାଏ ଓ ଅନ୍ୟ ବିଦ୍ରୋହୀମାନେ ଇମ୍ପେଙ୍କ ଉଦାରନୀତିରେ ଆତ୍ସସମର୍ପିଣ କରି 
ଶାନ୍ତି ସହାବସ୍ଥାନକୁ ଫେରି ଯାଇଥିଲେ ମଧ୍ୟ ସୁରେନ୍ଦ୍ର ସାଏଙ୍କ ଅନ୍ୟତମ ଘନିଷ୍ଟ ସହଯୋଗୀ 
କମଳ ସିଂହଦାଓ (ଲଖନପୁରର ନିହତ ଜମିଦାର ବଳଭଦ୍ର ସିଂହଦାଓଙ୍କ ପୁଅ) ଶେଷ ପର୍ଯ୍ୟନ୍ତ 
ଆତ୍ସସମର୍ପଣ କଲେ ନାହିଁ । ସେ ନିରୁଦ୍ଦିଷ୍ଟ ରହିଲେ ଓ ସମ୍ବଲପୁରରୁ ପଳାୟନ କଲେ | ଘେଁସ 
ଜମିଦାର ହଟ୍ଗେ ସିଂହଙ୍କ ଭାଇ କୁଞ୍ଜଳ ସିଂହ ମଧ୍ୟ ସୁସ୍ଥ ହେବା ପରେ ଅତ୍ସସମର୍ପଣ ନକରି ତାଙ୍କ 
ସହଯୋଗୀ ଶାଲୀଗ୍ରାମ ବରିହାଙ୍କ ସହ ଜଙ୍ଗଲକୁ ପଳାଇଗଲେ । ଆଡତ୍ସସମର୍ପଣ କରିଥିବା 
ସୋହେଲା ମୋହନ ସିଂହ ମଧ୍ୟ ସୋହେଲା ଗ୍ରାମ ନପାଇବାରୁ ଆନ୍ଦୋଳନକୁ ପୁଣି ଆଦରି 
ନେଇଥିଲେ । ଏମାନେ ରାଜ୍ୟରେ ଅଶାନ୍ତି ଉପଦ୍ରବ ଇତ୍ୟାଦି ଆରମ୍ବ କରିଦେଲେ । ଏମାନଙ୍କ 
ଛଡ଼ା କମଳ ସିଂହଦାଓଙ୍କ ଅନୁଗାମୀ ମହାଦେବ ଓ ବିଜୟ ରାଉତ ଦଳ ଗଠନ କରି ଡକାୟତି, 
ଲୁଟପାଟ ଓ ନରହତ୍ୟା ଇତ୍ୟାଦି କରି ବସିଲେ । ଏ ମଧ୍ୟରେ ସାର ରିଚାର୍ଡ଼ ଟେଞ୍ଚଲ ସମ୍ବଲପୁର 
ଗସ୍ତ କରିଥିଲେ ଓ ତାଙ୍କ ଚୌହାଣ ବଂଶର ଜଣକୁ ରାଜା କରିବାପାଇଁ ଦରଖାସ୍ତ ଦିଆଯାଇଥିଲା । 
ଏପରି ଅନେକ ଘଟଣାରେ ସୁରେନ୍ଦ୍ର ସାଏଙ୍କ ସଂପୃକ୍ତି ସଂପର୍କରେ କର୍ତ୍ଚପକ୍ଷକଂ ମନରେ ସନ୍ଦେହର 
ବାତାବରଣ ସୃଷ୍ଟିହେଲା । ମେଜର ଇଙ୍ଫେ ସୁରେନ୍ଦଙ୍କ ଗତିବିଧି ଅନୁସନ୍ଧାନ କରି ସନ୍ଦେହ କରି 
ନଥିଲେ ଓ ସୁରେନ୍ଦ୍ର ସାଏଙ୍କୁ ପୂର୍ଣ୍ଣ ବିଶ୍ନାସ କରିଥିଲେ | 

ମେଜର ଇମ୍ପେ କମଳ ସିଂହଦାଓ ଓ ଶାଳୀଗ୍ରାମ ବରିହାକୁ ଧରିବାପାଇଁ ୬୦ ଜଣ ସୈନ୍ୟ, 
୧୨ ଜଣ ଅଶ୍ଧାରୋହୀ ଓ ଖଡ଼ିଆଳ ରାଜା ପଠାଇଥିବା ଏକ ଦଳ ସୈନ୍ୟଙ୍କ ସହ ବାରପାହାଡ଼ 
ଯାତ୍ରା କରିଥିଲେ, କିନ୍ତୁ ସଫଳ ହୋଇ ନଥିଲେ । ଅସ୍ଵାସ୍ଥ୍ୟକର ଜଙ୍ଗଲରେ ସୈନ୍ଯଚାଳନା ଓ 
କ୍ରାନ୍ତି ଜନିତ ପରିଶ୍ରମ ହେତୁ ରୋଗରେ ପଡ଼ି ଡିସେମ୍ବର ୧୪, ୧୮ ୬୩ରେ ଇଙ୍ଫେ ମୃତ୍ୟୁବରଣ 
କଲେ, ତା'ର ୩ ଦିନ ପୂର୍ବରୁ ତାଙ୍କ ସ୍ତ୍ରୀଙ୍କ ମଧ୍ୟ ମୃତ୍ଯୁ ହୋଇଥିଲା ଓ ଉଭୟଙ୍କୁ ସମ୍ବଲପୁର 
ପୋଲିସ୍‌ ଲାଇନ୍‌ ମଧ୍ଯରେ କବର ଦିଆଯାଇଥିଲା । 

ସମ୍ବଲପୁର ପ୍ରଥମେ ଛୋଟନାଗପୁର ଅନ୍ତର୍ଗତ ଥିଲା କିନ୍ତୁ ପରେ କଟକ ଡିଭିଜନ ସହ 
ଅନ୍ତର୍ଭୂକ୍ତ ହେଲା । ୧୮୬୨ ଏପ୍ରିଲ୍‌ ୩୦ ତାରିଖରେ ନୃଆ ଭାବରେ ସଂଗଠିତ ହୋଇ 
କେନ୍ଦ୍ରପ୍ରଦେଶ ଶାସନାଧୀନ ହେଲା ଓ ଜନ୍‌.ଏନ୍‌ ବେରିଲ୍‌ ନୂଆ ପୋଲିସ୍‌ ଅଧୀକ୍ଷକ ପଦରେ 
ନିଯୁକ୍ତ ହେଲେ । ବେରିଲ୍‌ ଆରମ୍ଭରୁ ଇମ୍ପେକ୍କ ନୀତିର ସପକ୍ଷବାଦୀ ନଥିଲେ । 

୧୮୬୩ ମଇ ୨ ତାରିଖ ଓ ଜୁନ୍‌ ୯ ତାରିଖ ମଧ୍ୟରେ ୭ ଗୋଟି ଓ ଜୁଲାଇ ମାସ ୧୦ 
ତାରିଖରେ ୩ ଗୋଟି ଡକାୟତି ସମ୍ବଲପୁରଠାରୁ ୧୫ କି.ମି. ଦୂରତା ମଧ୍ୟରେ ହୋଇଥିଲା । 
ଏକ ସନ୍ଦେହ ହୋଇଥିଲା ଯେ, ସୁରେନ୍ଦ ସାଏ ଏ ସବୁ ଡକାୟତିରେ ଲିପ୍ତ ଅଛନ୍ତି । ତେବେ 
କିଛି କାର୍ଯ୍ୟାନୁଷ୍ଠାନ ହୋଇ ନଥିଲା । ଦୟାନିଧି ମେହେର ନାମକ ଜଣେ ଲୋକ ଏ ଖବର 
ଦେଇଥିଲା ଓ ସେ କମଳ ସିଂହଙ୍କ ବିଷୟରେ ମଧ୍ୟ ଖବର ଦେଉଥିଲା | ଏହି ଦୟାନିଧି 
ମେହେରଙ୍କୁ ବେରିଲ୍‌ ଗୁପ୍ତଚର ଭାବରେ ନିଯୁକ୍ତି ଦେଇଥିଲେ । 

ସମ୍ବଲପୁରର ପରିସ୍ଥିତି ମଧ୍ୟ ଦିନକୂଦିନ ସାଂଘାତିକ ହୋଇବସିଲା । କମଳ ସିଂହଦାଓ 
ଓ ତାଙ୍କ ସହଯୋଗୀମାନେ ବିପ୍ମବ ବନ୍ଦ କରି ନଥିଲେ, ସେମାନେ ବିଭିନ୍ନ ସ୍ଥାନରେ ଡକାୟତି 
ଇତ୍ୟାଦି କରି ରାଜ୍ୟରେ ଅଶାନ୍ତି ଆରମ୍ବ କରିଦେଲେ । କେନ୍ଦ୍ର ପ୍ରଦେଶ(ମଧ୍ୟ ପ୍ରଦେଶ) ସହ 
ସମ୍ବଲପୁରର ମିଶ୍ରଣକୁ ମଧ୍ୟ ଜନସାଧାରଣ ବିରୋଧ କଲେ | ଏପରିକି ୧୯ ୬୩ ମାର୍ଚ୍ଚ ମାସରେ 
କେନ୍ଦ୍ରୀୟପ୍ରଭିନ୍‌ସର ଚିଫ୍‌ କମିସନର ରିଚାର୍ଡ ଟେଞ୍ଚଲ୍‌କକ ପ୍ରଥମ ସମ୍ବଲପୁର ଗସ୍ତବେଳେ ଜିଲ୍ଲାର 
କେତେକ ପ୍ରଭାବଶାଳୀ ବ୍ୟକ୍ତି ତାଙ୍କୁ ସାକ୍ଷାତ କରି ସେମାନକ୍କ ବିରୋଧସମ୍ବଳିତ ଏକ ସ୍କାରକପତ୍ର 
ତାଙ୍କୁ ପ୍ରଦାନ କରିଥିଲେ । 

ଜିଲ୍ଲାର ବିଭିନ୍ନ ସ୍ଥାନରୁ ସୁରେନ୍ଦ୍ରଙ୍କ ରାଜା କରିବା ନିମନ୍ତେ ଦାବି ହେଲା । ସରକାର ଏ 
ବିଷୟ ଅନୁସନ୍ଧାନ କଲେ ଓ ଏହାକୁ ସୁରେନ୍ଦ୍ରଙ୍କ କାରସାଦି କହି ଦାବି ଅଗ୍ରାହ୍ୟ କଲେ | ଏପରି 
ଅଶାନ୍ତମୟ ସମ୍ବଲପୁରର ପରିବର୍ଭିତ ସ୍ଥିତିରେ ମେଜର ଇଞ୍ଷେକ୍କ ଅକାଳବିୟୋଗ ପରେ କର୍ଣ୍ଣ୍ତେଲ୍‌ 
କମ୍ବରଲେଜଙ୍କ ଯୋଗଦାନ ପରିସ୍ଥିତିକୁ ସଂପୂର୍ଣ୍ଣ ଭାବରେ ଓଲଟପାଲଟ କରିଦେଲା । 


--O-- 


୬୮ ଜ୍ଞ ଆମ ସୁରେନ୍ଦ୍ର ସାଏ 

ସୁରେନ୍ଦକ୍କଂ ବନ୍ଦୀ ରହସ୍ଯ, ବିଚାର ପ୍ରହସନ ଓ 
ଜେଲଦଞ୍ଡ 


ମେଜର ଇମ୍େଙ୍କ ମୃତ୍ୟୁ ପରେ କର୍ଣ୍ଣେଲ ଏ.ବି. କମ୍ବରଲେଜ (ଆଲେକ୍ଜାଞ୍ଡର 
ବୃଲ୍ଷ୍ଟୋଡ଼୍‌ କମ୍ପରଲେଜ) ଜାନୁଆରି ୧୯, ୧୯୬୪ ସମ୍ବଲପୁରରେ ଡେପୁଟି କମିସନର 
ଭାବରେ ଯୋଗଦେଲେ । ସେ ଇଞ୍ପେଙ୍କ ଉଦାରନୀତିର ସମ୍ପୂର୍ଣ୍ଣ ବିରୋଧୀ ଥୁଲେ ଓ 
ବିଦ୍ରୋହୀମାନଙ୍କ ଉପରେ କଠିନରୁ କଠିନ ଦଞ୍ଡ ଦିଆଯିବାର ପକ୍ଷପାତୀ ଥୁଲେ | କମ୍ବରଲେଜ 
ଡେପୁଟି କମିସନର ଭାବେ ଯୋଗଦାନ କରିବା ପରେ ଓ ପୋଲିସ ଅଧୀକ୍ଷକ ବେରିଲ୍‌ 
କମ୍ବରଲେଜଙ୍କ ଅସଲ ମନୋଭାବ ଜାଣିବା ପରେ ସମସ୍ତ ବିଦ୍ରୋହୀଙ୍କ ଏକା ସାଥିରେ ବନ୍ଦୀ 
କରିବାପାଇଁ ଯୋଜନା ପ୍ରସ୍ତୁତ କରିବସିଲେ । ତାଙ୍କ ଦ୍ଵାରା ନିଯୁକ୍ତ ଗୁପ୍ତଚର ଦୟାନିଧୂ ମେହେର 
ଓ ଇନ୍‌ସପେକ୍ସର ମୋହନ ସିଂହ ଏସ୍‌.ପି. ବେରିଲ୍‌ଙ୍କ ଏଥୁରେ ସମସ୍ତ ପ୍ରକାର ସହଯୋଗ 
କଲେ | ଯାହା ଜଣାପଡ଼େ କମ୍ବରଲେଜ ନୃତନ ଭାବରେ ଯୋଗଦାନ କଲା ଦିନଠାରୁ ଏ ଯୋଜନା 
ଆରମ୍ବ ହୋଇଥଲା ଓ ତାହା ସଙ୍ଗେ ସଙ୍ଗେ କାର୍ଯ୍ୟକାରୀ କରାଯାଇଥିଲା । 

ସୁରେନ୍ଦ୍ର ସାଏଙ୍କ ପୁତ୍ର ମିତ୍ରଭାନୁ ସାଏ ସେତେବେଳେ ସମ୍ବଲପୁରରେ ଉପସ୍ଥିତ ନଥୁଲେ, 
ସେ ଛୋଟନାଗପୁରରେ ଥବା ତାଙ୍କ ଏକ ବନ୍ଧୁ ଘରକୁ ଯାଇଥିଲେ ଓ ଜାନୁଆରି ୨୨, ୧୮ ୬୪ର 
ଅପରାହ୍ନରେ ସମ୍ବଲପୁର ପହଞ୍ଚଲେ । ଏ ଖବର ମଧ୍ୟ ସଙ୍ଗେ ସଙ୍ଗେ ଦୟାନିଧୂ ମେହେର ମୋହନ 
ସିଂହଙ୍କ ଜରିଆରେ ବେରିଲ୍‌ଙ୍କୁ ଦେଇଦେଲା ଓ ସେଦିନ ରାତିରେ ଏଥ୍ରପାଇଁ ଚୃଡ଼ାନ୍ତ ଯୋଜନା 
ପ୍ରସ୍ତୁତ ହେଲା | ଯେଉଁ ଆସାମୀମାନଙ୍କୁ ବନ୍ଦୀ କରିବାପାଇଁ ଯୋଜନା ପ୍ରସ୍ତୁତ ହେଲା, ସେମାନେ 
ହେଲେ, ସୁରେନ୍ଦ୍ର ସାଏ ଓ ତାଙ୍କ ପୁଅ ମିତ୍ରଭାନୁ ସାଏ, ସୁରେନ୍ଦକ୍କ ଭାଇମାନେ- ଯଥା- ଉଦନ୍ତ 
ସାଏ, ଧବସାଏ ଓ ମେଦିନୀ ସାଏ, ଧବ ସାଏକଂ ପୁଅ ହରିହର ସାଏ, ଅଗାଳୁ ଓ ବଜମୋହନ, 
ତାଙ୍କର ଅବୈଧ ପୂତ୍ରମାନେ ଚୈତନ୍ୟ ସାଏ, ମୁର୍ନ ସାଏ ଓ ଗର୍ଗର ସାଏ ଏବଂ ରୋବାଗୀ 


ଆମ ସୁରେନ୍ଦ୍ର ସାଏ ଞ ୬୯ 

ସୁରେନ୍ଦ ସାଏଙ୍କ ବନ୍ଧୁ ତଥା ଉପଦେଷ୍ଟା ଲୋକନାଥ ଗଡତିଆ, ଧରଣୀ ଧର ମିଶ୍ର ଏବଂ ବନ୍ଦା 
ଜମିଦାର ଖଗେଶ୍ବର ସିଂହଦାଓ ଓ ତାଙ୍କ ଭାଇ ମୂରଲୀ ଦାଓ ଓ ମୋହନ ଦାଓ । 

ଏହି ଯୋଜନାକୁ ସଞ୍ଚୂର୍ଣ୍ ଗୋପନୀୟ ରଖାଯାଇଥିଲା ଓ ଶେଷ ମୁହୂର୍ଉ ପର୍ଯ୍ୟନ୍ତ ପୋଲିସ୍‌କୁ 
ପ୍ରସ୍ତୁତ ହେବାପାଇଁ ନିର୍ଦ୍ଦେଶ ଦିଆଯାଇ ନଥଲା। ଜାନୁଆରି ୨୨ ତାରିଖ ସନ୍ଧ୍ୟାରେ ଡେପୁଟି 
କମିସନର କମ୍ବରଲେଜ, ଡେପୁଟି ଇନ୍‌ସେକ୍ସର ଜେନେରାଲ ଷ୍ଟେବାର୍ଟ, ପୋଲିସ୍‌ ସୁପରିଣ୍ଡେଣ୍ଡେଣ୍ଡ୍‌ 
ବେରିଲ୍‌ ଏହାକୁ କାର୍ଯ୍ୟକାରୀ କରିବାପାଇଁ ସମ୍ବଲପୁରରେ ରହଣି କରିଥିବା କମିସନରଙ୍କ ଠାରୁ 
ମଞ୍ଜୁର କରାଇଥିଲେ । 

ଜାନୁଆରି ୨୩, ୧୮୬୪ | ସେଦିନ ଥୁଲା ପଶ୍ଚିମ ଓଡ଼ିଶା ତଥା ସମ୍ବଲପୁର ଅଞ୍ଚଳର 
ବିଶିଷ୍ଟ ଗଣ ପର୍ବ ପୌଷ ପୂର୍ଦ୍ିମା, ବିଶେଷତଃ କ୍ଷତରିୟ ରାଜବଂଶୀୟ ମାନଙ୍କ ପାଇଁ ପୁଷ୍ୟାଭିଷେକ 
ଉତ୍ସବ ଏକ ବିଶେଷ ପର୍ବ ଭାବରେ ପାଳନ କରାଯାଏ । ଦିନ ସାରା ଉତ୍ସବ ଆନନ୍ଦରେ ମାତି 
ରାତିରେ ନିଘୋଡ଼ ନିଦରେ ଶୋଇଥ୍ରବା ବେଳେ ଇଂରେଜ ବାହିନୀ କେପୃଟେନ ଷ୍ଟେବାର୍ଟ, 
ବେରିଲ୍‌, ୱାକର, ରାଇଟ୍‌ ଆଉଟ୍‌, ଡକ୍ସର ଗ୍ରାସ୍‌ ପ୍ରମୁଖ ଡେପୁଟି କମିସନର କମ୍ବରଲେଜଙ୍କ 
ବଙ୍ଗଳାରେ ଏକତ୍ରିତ ହୋଇ ମୋହନ ସିଂହଙ୍କ ଧରି ମହାନଦୀର ଏକ ଘାଟ ପର୍ଯ୍ୟନ୍ତ ଯାଇ 
ମହାନଦୀ କୂଳ ନିକଟରେ ଥବା ସୁରେନ୍ଦ୍ର ସାଏଙ୍କ ଘରକୁ ପହଞ୍ଚ ଚାରି ପାଖରେ ଘେରି ଅଚାନକ 
ଆକ୍ରମଣ କଲେ ଓ ସମସ୍ତଙ୍କ ବିନା ବାଧାରେ ବନ୍ଦୀ କଲେ । ସେଠାରେ ରାତି ୧୧ଟାରେ 
ସରେନ୍ଦ୍ର ସାଏ, ମିତଭାନୁ ସାଏ, ଧରଣୀ ମିଶ୍ର, ମର୍ଦଦନ ସାଏ ସମସ୍ତଙ୍କ ବନ୍ଦୀ କଲେ ଓ ପରେ 
ଅଗାଳୁକୁ ବନ୍ଦୀ କଲେ | ଲୋକନାଥ ଗଡ଼ତିଆଙ୍କୁ ବନ୍ଦୀ କରିବା ପାଇଁ ଡକ୍ସର ଗ୍ରାସକ୍କ ପଠାଗଲା 
ଓ ସେ ଧରାହେଲେ | ତାଲବକ୍ ଯାଇ ଉଦନ୍ତ ସାଏ ଓ ତାଙ୍କ ଭାଇ ମେଦିନୀ ସାଏଙ୍କ ବନ୍ଦୀ 
କଲେ । ପରେ ଶାସନ ବାଟେ ତବଲା ଗ୍ରାମକୁ ଯାଇ ଧବ ସାଏ ଓ ତାଙ୍କ ପୂଅମାନଙ୍କୁ ବନ୍ଦୀ 
କଲେ | ତା'ପରେ ବେରିଲ୍‌ ଓ କମ୍ବରଲେଜ ଅତାବିରା ବାଟେ ବରଗଡ଼ ଥାନାର ବନ୍ଦା ଗ୍ରାମକୁ 
ଯାଇ ଖଗେଶ୍ବର ସିଂହଦାଓ ଓ ତାଙ୍କ ଭାଇମାନଙ୍କୁ ବନ୍ଦୀ କଲେ | ଜଗବନ୍ଧୁ ହୋତା, ପଦୃଧନାଭ 
ଗୁରୁ ଓ ମୃତ୍ୟୁଞୟ ପାଣିଗ୍ରାହୀଙ୍କ ମଧ୍ୟ ଗିରଫ କରାଗଲା | ଲେଫ୍‌ଟନାଣ୍ଟ ବେରିଲ ଓ ବୋଇ 
୭, ୧୮୬୪ରେ କୃଞ୍ଲ ସିଂହ, ହଟେ ସିଂହ ଓ ଶାଳୀଗ୍ରାମ ବରିହାଙ୍କ ବନ୍ଦୀ କରି ଆଣିଲେ । 
ପରେ ବଇରି ସିଂହଙ୍କ ମଧ୍ୟ ଗିରଫ କରାଗଲା । ପରେ ଅନ୍ୟତମ ବିଦ୍ରୋହୀ କମଳ ସିଂହ 
ଫକୀର ଭାବରେ ବୁଲୁଥ୍ୁବା ବେଳେ ସାରଙ୍ଗଗଡ଼ ରାଜା ତାଙ୍କ ଧରିଥୂଲେ ଓ ୨ହଜାର ଟଙ୍କା 
ପୁରସ୍କାର ପାଇଥିଲେ | 

୧୮୬୪, ଜାନୁଆରି ୨୬ ତାରିଖ ଦିନ ସୁରେନ୍ଦ୍ର ସାଏ, ଉଦନ୍ତ ସାଏ, ଧବ ସାଏ,ମେଦିନୀ 
ସାଏ, ମିତ୍ରଭାନୁ ସାଏ, ଧବ ସାଏକଂ ୪ଜଣ ପୁଅ, ଖଗେଶ୍ବର ଦାଓ ଓ ତାଙ୍କ ଦୁଇ ଜଣ ଭାଉ, 
ଲୋକନାଥ ପଞ୍ତା, ଧରଣୀଧର ମିଶ୍ର, ଶ୍ରଦ୍ଧାକର ମଲ୍ଲିକ ରାଜବନ୍ଦୀ ଭାବରେ ରାୟପୁରକୁ ପ୍ରେରିତ 
ହେଲେ । ସେମାନଙ୍କ ସହ ଏକଦଳ ସୈନ୍ୟ, ୨୦ ଜଣ ଘୋଡ଼ା ସବାର, ଜଗୁଆଳି ଏବଂ ୨୦ 
ଜଣ ସୈନ୍ୟ ଲେଫ୍‌ଟନାଣ୍ଡୁ ରାଇଡ୍‌ ଆଉଟ୍‌ ସଙ୍ଗେ ଗଲେ । 

ଏହାପରେ ମୂଦାଲାମାନଙ୍କ ବିପକ୍ଷରେ ଭାରତୀୟ ଦଞ୍ଡବିଧୂ ଆଇନର ୧୦୨ ଦଫା 
ଅନୁସାରେ ଅଭିଯୋଗ ହୋଇଥଲା । ଦୟାନିଧୂ ମେହେର ଓ ମୋହନ ସିଂହ ପୁଟିଆ ପାଲିର 
ଭୁବନ ଗୌନ୍ତିଆ ସାହାଯ୍ୟରେ ଅଭାଗୀ, ଦାମ, ନାରାୟଣ, ଶୁକ, ଫଗମରା, ପାଞ୍ତବ, ତୁହୂରା, 
ପୃଷ୍ଠାଲପାଣ୍ଡ, ନକଲ, ଜଗତ, ଗୋବିନ୍ଦ, ବାହାଦୁର ଭଳି ଲୋକଙ୍କୁ ହାତ କରି ମିଛୁଆ ସାକ୍ଷୀ 
କରିଥୁଲେ । ରାୟପୂରରେ ସେସନ୍‌ସ୍‌ ଜଜ୍‌ଙ୍କ କୋର୍ଟରେ ଛତିଶଗଡ଼ କମିଶନର କେ.ଜି. 
ବାଲମେନଙ୍କ ଦ୍ଵାରା ମୋକଦ୍ଦମାର ଶୁଣାଣି କରାଯାଇ ଯାଞ୍ଚ ରିପୋର୍ଟ, ୨୦ଟି ଚିଠି ଓ ୨୦ ଜଣ 
ସାକ୍ଷୀଙ୍କ ବୟାନ୍‌କୃ ଭିତ୍ତି କରି କେସ୍‌ ନମ୍ବର ଏସ୍‌.ଟି.-୩/ ୧୮୬୪ ଉପରେ ୧୮୬୪ ଜୁନ୍‌ 
୨୩ ତାରିଖ ଦିନ ରାୟ ପ୍ରକାଶ ପାଇଲା । ଏଥୁରେ ସୁରେନ୍ଦ୍ର ସାଏ, ଉଦନ୍ତଦାଏ, ଖଗେଶ୍ବର 
ଦାଓ, ଧବ ସାଏ, ମେଦିନୀ, ଲୋକନାଥ ଗଡ଼ତିଆ, ଶ୍ରଦ୍ଧାକର ମଲ୍ଲିକ ଓ ଜଗବନ୍ଧୁଙ୍କ ଫାଶୀ 
ଦଣ୍ଡାଦେଶ ଓ ସମ୍ପତ୍ତି ବ୍ୟାଜାପ୍ତ ଦଣ୍ଡାଦେଶ ଦିଆଗଲା । ମିତ୍ରଭାନୁ ସାଏ, ଧରଣୀ ଧର ମିଶ୍ର ଓ 
ପଦ୍ଧନାଭ ଗୁରୁଙ୍କ ୭ ବର୍ଷ ଲେଖାଏଁ କାରାଦଞ୍ତ ଆଦେଶ ଦିଆଗଲା । 

ଏହି ଦଞ୍ତାଦେଶ ବିରୁଦ୍ଧରେ ସେଣ୍ଡାଲ ପ୍ରଭିନ୍‌ସିଆଲ୍‌ ଜୁଡିସିଏଲ କମିସନରଙ୍କ ଅଦାଲତରେ 
ଅପିଲ କରାଗଲା । ତାହା ବିଚାରପତି ଜେ.ଏସ୍‌ କେକ୍ପବେଲ୍‌କ ଅଦାଲତରେ ଅଗଷ୍ଟ ୧୮, 
୧୮୬୪ରେ ବିଚାର ହୋଇ ରାୟ ପ୍ରକାଶ ପାଇଲା । ତଳ କୋର୍ଟର ରାୟକୁ ଭର୍ସନା କରାଯାଇ 
ସେସନ୍‌ସ କମିସନରକ୍କ ଆଦେଶକୁ ଖାରଜ କରାଯାଇ ଅଭିଯୁକ୍ତ ମାନଙ୍କୁ ସମ୍ବରଣ ମୁକ୍ତ କରାଯିବା 
ପାଇଁ ରାୟ ପ୍ରକାଶ ପାଇଲା | କିନ୍ତୁ ସୁରେନ୍ଦ୍ର ସାଏ ଓ ତାଙ୍କ ସହଯୋଗୀମାନେ ସମ୍ବଲପୁରରେ 
ରହିବା ଦ୍ଵାରା ଶାନ୍ତି ବ୍ୟାହତ ହେବ ବୋଲି ଯୁକ୍ତି ଦର୍ଶାଇ ମଧ୍ୟପ୍ରଦେଶ ଚିଫ୍‌ କମିଶନର ସାର 
ରିଚାର୍ଡ ଟେଞ୍ଚଲ ୧୮୧୮ ଆଇନର ଅଧୂନିୟମ ୩ ଅନ୍ତର୍ଗତ ‘ଭାରତ ରକ୍ଷା ଆଇନ” ବଳରେ 
ସୁରେନ୍ଦ୍ର ସାଏ ଓ ଅନ୍ୟ ୬ ଜଣ ବିଦ୍ରୋହୀଙ୍କ ଅଟକ ରଖୂବା ପାଇଁ ନିର୍ଦ୍ଦେଶ ଦେଲେ । ୧୮୬୪ 
ନଭେମ୍ବର ୧୯ ତାରିଖରେ ସୁରେନ୍ଦ୍ର ସାଏ, ଉଦନ୍ତ ସାଏ, ଧବ ସାଏ, ମେଦିନୀ ସାଏ, ମିତ୍ରଭାନୁ 
ସାଏ, ଖଗେଶ୍ବର ଦାଓ ଓ ଲୋକନାଥ ପଞ୍ଡାଙ୍କ ନାଗପୁରକୁ ପ୍ରେରଣ କରାଗଲା। 

ଅନ୍ତିମ ଜୀବନ ତଥା ମହାନ ସଂଗ୍ରାମୀ 
ଜୀବନର ଯବନିକା 


ସୁରେନ୍ଦ ସାଏ ଓ ଅନ୍ୟମାନେ ବିଚାର ବିଭାଗୀୟ କମିସନରଙ୍କ କୋର୍ଟରେ ନିର୍ଦ୍ଦୋଷ ସାବ୍ୟସ୍ତ 
ହୋଇଥିଲେ ମଧ୍ୟ, ମଧ୍ୟପ୍ରଦେଶର ଚିଫ୍‌ କମିସନର ସାର୍‌ ରିଚାର୍ଡ଼ ଟେଞ୍ଚଲ, ସମୃଲପୁର 
କମିସନର କର୍ଣ୍ଡେଲ୍‌ କମ୍ପରଲେଜକ୍କ ସହିତ ଏକମତ ହୋଇ ଦେଶର ସ୍ଵାର୍ଥ ଦୃଷ୍ଟିରୁ ଏବଂ 
ବ୍ରିଟିଶ୍‌ ରାଜ୍ୟକୁ ଆଭ୍ୟନ୍ତରୀଣ ଅଶାନ୍ତିରୁ ରକ୍ଷା କରିବା ଆଳରେ ୧୮୧୮ ଆଇନର ୩ ନମ୍ବର 
ରେଗୁଲେସନ୍‌ରେ ସେମାନଙ୍କ ଅଟକ ରଖିବାକୁ ନିର୍ଦ୍ଦେଶ ଦେଇଥିଲେ । ନିର୍ଦଷମାନଙ୍କୁ 
ଦଣ୍ଡଦେଇ ଇଂରେଜ କର୍ତ୍ତୃପକ୍ଷ ଏମାନଙ୍କ ଧରାଇ ଦେଇଥିବା ଷଡଯନ୍ତ୍ରକାରୀମାନଙ୍କୁ ପୁରସ୍ତ୍ୃତ 
କରିଥିଲେ | ଦୟାନିଧି ମେହେର ଓ ମୋହନ ସିଂହଙ୍କ ସୁରେନ୍ଦ୍ର ସାଏକ୍ଂ ବିରୋଧରେ ଭଲ 
କାର୍ଯ୍ୟ କରିଥିବାରୁ ଚିଫ-କମିସନରଙ୍କ ଦସ୍ତଖତରେ “ସନନ୍ଦ ପ୍ରଦାନ କରାଯାଇ ପ୍ରତ୍ୟେକଙ୍କୁ 
ଆଠଶହ ଟଙ୍କା ଲେଖାଏଁ ପୁରସ୍ତ୍ୃତ କରାଯାଇଥିଲା । ମୋହନ ସିଂହଙ୍କ ପଦୋନ୍ସତି ଦିଆଯିବା 
ସହିତ ଦୟାନିଧି ମେହେରଙ୍କୁ ୪୦୦ଟକ୍କା ଖଜଣା ବିଶିଷ୍ଟ ‘ତବଲା ଗ୍ରାମ ଆଠ ଭାଗରୁ ଭାଗେ 
ଅଥାତ୍‌ ୫୦ ଟଙ୍କା ଖଜଣା ଦେବା ସୃତ୍ରରେ ଦିଆଗଲା । ବିଦ୍ରୋହୀମାନଙ୍କ ଗ୍ରାମଗୁଡ଼ିକ ମଧ୍ୟ 
ବ୍ୟାଜାସ୍ତ କରାଯାଇ ଇଂରେଜ ସପକ୍ଷ ବ୍ୟକ୍ତିମାନଙ୍କ ଦିଆଯାଇଥିଲା । 
ସୁରେନ୍ଦ୍ର ସାଏ ଓ ତାଙ୍କ ତିନି ଜଣ ଭାଇ ଉଦନ୍ତ ସାଏ, ଧବ ସାଏ ଓ ମେଦିନୀ ସାଏ, 
ଏକମାତ୍ର ପୃତ୍ର ମିତ୍ରଭାନୁ ସାଏ, ଖଗେଶ୍ବର ଦାଓ ଓ ଲୋକନାଥ ପଣ୍ଡାଙ୍କୁ ନାଗପୁର ଜେଲରେ 
୧୮୧୮ ମସିହାର ୩ ନମ୍ବର ରେଗୁଲେସନ୍‌ ଅନୁସାରେ ଅଟକବନ୍ଦୀ ରହିବାକୁ ଭାରତର 
ବଡ଼ଲାଟ ମଞ୍ଜୁର କରିଥିଲେ | ସେମାନେ ନିର୍ଦ୍ଦୋଷ ସାବ୍ୟସ୍ତ ହୋଇଥିବାରୁ ଖଲାସ କରିଦେଇ 
ଏକ ଦଳ ସୈନ୍ୟଙ୍କ ପ୍ରହରାରେ ରଖିବାପାଇଁ ଆଦେଶ ଦିଆଯାଇଥିଲା | ନାଗପୁର ଜେଲ୍‌ରେ 
ରଖିବାପାଇଁ ସେମାନଙ୍କୁ ମୁକ୍ତ ଭାବରେ ଚଳ ପ୍ରଚଳ କରିବା ନିମନ୍ତେ ନିରାପଦ ସ୍ଥିତିର ସୁବିଧା 
ନ ଥିବାରୁ ଏମାନଙ୍କ ଭାରତର ଏକ ଦୃୂରବର୍ଉୀ ସ୍ଥାନକୁ ପଠାଇଦେବାପାଇଁ ଇଂରେଜ ସରକାର 

ନିଷ୍ଟତ୍ତି ଗ୍ରହଣ କଲେ ଓ ତଦନୁସାରେ ସୁରେନ୍ଦ୍ର ସାଏ ଓ ଅନ୍ୟମାନଙ୍କ ନିରାପଦ ଭାବରେ ବନ୍ଦୀ 
କରି ରଖିବାକୁ ଅସୁରଗଡ଼ ଦୁର୍ଗରେ ବ୍ୟବସ୍ଥା ଲାଗି ପ୍ରସ୍ତାବ ଗ୍ରହଣ କରାଗଲା । 

ତଦନୁଯାୟୀ ଫୋର୍ଟ ଉଇଲିୟମ୍‌ରୁ ଏପ୍ରିଲ୍‌ ୧୭, ୧୮୬୫ରେ ଗଭର୍ଣ୍ଣର ଜେନେରାଲ୍‌ 
ଇନ୍‌ କାଉନ୍‌ସିଲ୍‌କ୍କ ଆଦେଶ ଅନୁସାରେ ଭାରତ ସରକାରଙ୍କ ସେକ୍ରେଟେରୀ ନମ୍ବର ୪୦ ବି. 
ଅନୁଯାୟୀ ଆବଦ୍ଧ କରିବାର ୱାରେଣ୍ଡି ଜାରିକରି ମଧ୍ୟପ୍ରଦେଶ ଚିଫ୍‌-କମିସନର ଓ ବଡ଼ଲାଟ୍‌କ୍କ 
ପ୍ରତିନିଧକ୍କ ନିକଟକୁ ପଠାଇଥିଲେ | ତଦନୁଯାୟୀ ସୁରେନ୍ଦ୍ର ସାଏ ଓ ଅନ୍ୟ ୬ ଜଣ ରାଜନୈତିକ 
ଅପରାଧୀ ଜୁନ୍‌ ୮, ୧୮୬୫ରୁ ଅସୁରଗଡ଼ ଜେଲ୍‌ରେ ଆବଦ୍ଧ ହୋଇ ରହିଲେ । 

ଅସୁରଗଡ଼ ଗିରିଦୁର୍ଗକୁ ଇଂରେଜ କର୍ତୃପକ୍ଷ ଏକ ଜେଲ୍‌ଖାନା ରୃପେ ବ୍ୟବହାର କରି 
ସୈନିକମାନଙ୍କ ସଂପୂର୍ଣ୍ଣ ପ୍ରହରାରେ ରଖିଥିଲେ । ଏପରିକି ସୁରେନ୍ଦ୍ର ସାଏ ଓ ଅନ୍ୟମାନେ 
ସେଠାକୁ ପ୍ରେରଣ ହେଲା ସମୟରେ ୧୧ଜଣ ଆରବୀୟ କଏଦୀ ସେଠାରେ ରହୁଥିଲେ । 
ସେମାନେ ଦୁର୍ଗ ମଧ୍ୟରେ ନିର୍ଦ୍ଦିଷ୍ଟ ସମୟରେ ପ୍ରହରୀଙ୍କ ତତ୍ତ୍ଵୀବଧାନରେ ବ୍ୟାୟାମ କରିବାକୁ 
ଅନୁମତି ପାଇଥିଲେ । ତଥ୍ୟରୁ ଜଣାପଡ଼େ ଯେ, ଏହି ଆରବୀୟ ବନ୍ଦୀମାନେ ପାରସ୍ୟ 
ଉପସାଗରରେ ଜଳଦସ୍ୟୁ ବୃତ୍ତି କରୁଥିବା ଅପରାଧରେ ବନ୍ଦୀ ହୋଇ ଅଟକ ରହିଥିଲେ । 
ସୃରେନ୍ଦ୍ର ସାଏ ଓ ଅନ୍ୟ ବନ୍ଦୀମାନେ ମଧ୍ଯ ସେମାନଙ୍କ ପାଇଁ ସ୍ଵତନ୍ତ୍ର ବ୍ଯବସ୍ଥା ହୋଇଥିବା 
କୋଠରିଗୁଡ଼ିକରେ ସୈନିକମାନଙ୍କ ପହରାରେ ରହିଥିଲେ ଓ ଦୁର୍ଗ ମଧ୍ୟରେ ଚଳପ୍ରଚଳ 
କରିବାରେ ସ୍ବାତନ୍ତ୍ୟ ପାଇଥିଲେ | ଏଇ ସାତ ଜଣ ବନ୍ଦୀଙ୍କ ପାଇଁ ମାସିକ ୨୦୦ ଟଙ୍କା ଭତ୍ତା 
ଧାର୍ଯ୍ୟ କରାଯାଇଥିଲା । 

ଅସୁରଗଡ଼ ଗିରି ଦୁର୍ଗ ବର୍ଉମାନ ମଧ୍ୟପ୍ରଦେଶ ରାଜ୍ୟର ପୂର୍ବ ନିମାର ଜିଲ୍ଲାର ମୁଖ୍ୟ ଦସ୍ତର 
ଖଣ୍ଡୱାର ଦକ୍ଷିଣ ଦିଗରେ ୫୦ କିଲୋମିଟର ଦୃରତାରେ ମଧ୍ୟପ୍ରଦେଶ ଓ ମହାରାଷ୍ଟ୍ରର ସୀମାବର୍ଉା 
ସାତପୂରା ପର୍ବତମାଳାରେ ପ୍ରାୟ ୨୪୫୩ ଫୁଟ ସମୁଦ୍ର ପତ୍ତନଠାରୁ ଉଚ୍ଚରେ ଅବସ୍ଥିତ । 
ବିନ୍ଧ୍ୟାଞ୍ଚଳ ପର୍ବତମାଳା ଅତିକ୍ରମ କରି ଏହାର ଦୃରତା ସମ୍ବଲପୁରଠାରୁ ପ୍ରାୟ ୧୦୯୨ 
କିଲୋମିଟର, ଯାହାକି ତକୁାଳୀନ ପରିସ୍ଥିତିରେ ଅସୁରଗଡ଼ ଗିରିଦୁର୍ଗରୁ ସମ୍ବଲପୁର ଆସିବା 
ମୋଟେ ସମ୍ବବ ନଥିଲା | ଏଣୁ ନାଗପୁରଠାରୁ ଉତ୍ତର ପଶ୍ଚିମରେ ୫ ୧୬ କିଲୋମିଟର ଦୃରରେ 
ଥିବା ଏହି ସୁରକ୍ଷିତ ଗିରିଦୁର୍ଗରେ ସୁରେନ୍ଦ୍ର ସାଏଙ୍କୁ ବନ୍ଦୀ ଭାବରେ ରଖିବାପାଇଁ ସେତେବେଳେ 
ଇଂରେଜ ସରକାର ସ୍ଥିର କରିଥିଲେ | ଏଥିରୁ ଜଣାପଡ଼େ ଯେ ସେମାନେ ସୁରେନ୍ଦ୍ର ସାଏଙ୍କ 
କେତେ ଭୟ କରୁଥିଲେ । 

ସୁରେନ୍ଦ୍ର ସାଏ ଓ ଅନ୍ୟ ବନ୍ଦୀମାନଙ୍କ ନିର୍ଦ୍ଦୋଷରେ ବିଚାର ବିଭାଗୀୟ କମିସନର 
ଜେ.ଏସ୍‌.କେଞ୍ପବେଲ୍‌ ଖଲାସ ଆଦେଶ ଦେବା ପରେ, ‘ଭାରତ ରକ୍ଷା ଆଇନ ୧୮୧୮ର ୩ 
ନମ୍ବର ରେଗୁଲେସନ ଅନୁସାରେ ଇଂରେଜ ସରକାର ସେମାନଙ୍କ ଅଟକ ରଖିବାରୁ ସେମାନକ୍କର 
ଓକିଲ ଏମ୍‌.ଟି. ପିଅରସନ୍‌ ୧୮ ୬୬ରେ ମହାମାନ୍ୟ ବଡ଼ଲାଟଙ୍କ ଏହା ଆଇନ ସଙ୍ଗତ ନୁହେଁ 
ଯୁକ୍ତି ଦର୍ଶାଇ ମୃକ୍ତି ପ୍ରାଥିନା କରିଥିଲେ । ଏଥିରୁ ଜଣାପଡ଼େ ଯେ ଆଇନର ସଠିକ୍‌ ବ୍ୟାଖ୍ୟା 


ଆମ ସୁରେନ୍ଦ୍ର ସାଏ ଜ୍ଞ ୭୩ 

କରିବାକୁ ମଧ୍ୟ ଇଂରେଜ ଆଇନଙ୍ଞ ଥିଲେ ଓ ଇଂରେଜ ସରକାରଙ୍କ ସ୍ଵାର୍ଥର ବିରୋଧୀ ହେଲେ 
ହେଁ ତାହା ନିର୍୍ଲ୍‌ ଭାବରେ ପ୍ରକାଶ କରୁଥିଲେ । ତେବେ ପିଅରସନ୍‌କଂ ଦରଖାସ୍ତକୁ ଇଂରେଜ 
ସରକାର ଗ୍ରହଣ କରିନଥିଲେ । 

ପ୍ରତି ୬ ମାସରେ ସୁରେନ୍ଦ୍ର ସାଏ ଓ ଅନ୍ୟ ସାଥୀ ବନ୍ଦୀମାନଙ୍କ ବିଷୟରେ ମାନ୍ୟବର 
ବଡ଼ଲାଟକ୍ ପାଖକୁ ତଥ୍ଯ ପ୍ରେରଣ କରାଯାଉଥିଲା | ଏପରିକି ବଡ଼ଲାଟ ତା ୨୮-୧- 
୧୮୬୯ରେ ଏହି ସାତ ଜଣ ବନ୍ଦୀଙ୍କର ମୁକ୍ତି ପ୍ରସଙ୍ଗ ନେଇ କେନ୍ଦ ପ୍ରଦେଶର ଭୂତପୂର୍ବ ଚିଫ୍‌ 
କମିସନର ସାର୍‌ ରିଚାର୍ଡ଼ ଟେଞ୍ଚଲକ୍କର ମତାମତ ମାଗିଥିଲେ ଓ ତାକ୍କ ମତାମତ ପ୍ରଣିଧାନଯୋଗ୍ୟ 
ଥିଲା । ସେ ମତ ଦେଇଥିଲେ ଯେ, “ଏମାନେ ୧୮୫୭-୫୮ ମସିହାର ବିଦୋହୀମାନଙ୍କ 
ମଧ୍ୟରେ ସର୍ବଶେଷ ବିଦ୍ରୋହୀ । ସେମାନେ ଅତିଶୟ ଅବାଧ୍ୟ ଅପରାଧୀ, ଏଣୁ ସେ ସେମାନକ୍କର 
ମୁକ୍ତିପାଇଁ ସୁପାରିଶ୍‌ କରି ନଥିଲେ । ସେ ଆଶଙ୍କା କରିଥିଲେ ଯେ, ସେମାନେ ମୁକ୍ତି ପରେ 
ପରେ ବିଦ୍ରୋହ ଚଳାଇବେ ।”' ଏହି ରିପୋର୍ଟ ପାଇବା ମାତ୍ରେ ସେମାନଙ୍କ ମୁକ୍ତି ପ୍ରସଙ୍ଗକୁ ବଡ଼ଲାଟ 
ଗ୍ରହଣ କରି ନଥିଲେ । 

ଇତି ମଧ୍ୟରେ ଘେଁସ ଜମିଦାର ହଙ୍ଗେ ସିଂହଙ୍କ ବନ୍ଦୀ କରାଯାଇ ୧୮୬୫ ମାର୍କ ୪ 
ତାରିଖରେ କଲିକତା ବାଟେ ଆଞ୍ଡାମାନ (କଳାପାଣି) ପଠାଗଲା ଓ କିଛିଦିନ ପରେ ସେଠାରେ 
ତାକ୍କର ମୃତ୍ୟୁ ହୋଇଥିଲା । କୁଞ୍ଜଳ ସିଂହ ଓ ଅନ୍ୟ ବନ୍ଦୀମାନଙ୍କ ସମ୍ବଲପୁରଠାରେ ଫାଶୀଦଞ୍ 
ଦିଆଯାଇଥିଲା । ଅନ୍ୟତମ ଦୁର୍ଦ୍ଦାନ୍ତ ବନ୍ଦୀ କମଳ ସିଂହଦାଓଙ୍କ ମଧ୍ୟ ସାରଙ୍ଗଗଡ଼ରେ ଧରାଯାଇ 
ପରେ ଅସୁରଗଡ଼କୁ ପଠାଯାଇଥିବା ଜଣାଯାଏ | ଏହି ସମୟରେ ମଧ୍ୟ ସୁରେନ୍ଦ୍ର ସାଏଙ୍କ ଘନିଷ୍ଠ 
ସହଯୋଗୀ, ପରାମର୍ଶଦାତା ତଥା ମିତ୍ର ଲୋକନାଥ ପଞ୍ଡାକକ ଅସୁରଗଡ଼ ଜେଲ୍‌ରେ ହୃଦ୍‌ଘାତରେ 
୧୮୬୯, ସେପ୍ଟେମ୍ବର ୧୯ ତାରିଖ ସନ୍ଧ୍ୟା ୭ଟା ବେଳେ ପରଲୋକ ହୋଇଥିଲା | 

୧୮ ୭୧ ଜୁନ୍‌ ୩୦ ତାରିଖରେ ପୁନଶ୍ଚ ୭ ଜଣ ବନ୍ଦୀଙ୍କର ମୁକ୍ତିର ପ୍ରଶ୍ନ ଉଠିଥିଲା | ଯାହା 
ଜଣାପଡେ, ଲୋକନାଥ ପଞ୍ଡାଙ୍କ ମୃତ୍ଯୁ ପରେ କମଳ ସିଂହଦାଓଙ୍କ ଇଂରେଜ କର୍ତ୍ ପକ୍ଷ 
ଅସୁରଗଡ଼ରେ କାରାରୁଦ୍ଧ କରିଥିଲେ | କିନ୍ତୁ ଏ ସମୟରେ ମଧ୍ୟ ସେମାନଙ୍କର ମୁକ୍ତି ପ୍ରଶ୍ନ ବିଭିନ୍ନ 
କାରଣରୁ ବିଚାରକୁ ଆସିନଥିଲା । 

୧୮୭୭ ଜାନୁଆରି ପହିଲା ତାରିଖ ଦିନ ମହାମାନ୍ୟା ରାଣୀ ଭିକ୍ତୋରିଆଙ୍କୁ ଆନୁଷ୍ଠାନିକ 
ଭାବରେ ଭାରତର ସାମ୍ରାଜ୍ଞୀ ଉପାଧିରେ ଭୃଷିତା କରାଯାଉଥିବାରୁ ବିଭିନ୍ନ କାରାଗାରରେ କାରାରୁଦ୍ଧ 
ଥିବା ବନ୍ଦୀମାନଙ୍କ ମହାମାନ୍ଯା ମହାରାଣୀକ୍କ ଦୟାର ନିଦର୍ଶନ ସ୍ଵରୂପ ମୁକ୍ତି ଦେବା କଥା ସ୍ଥିର 
ହେଲା । ସେତେବେଳେ ୧୮ ୭୬ର ମଧ୍ୟ ଭାଗରେ ଅସୁରଗଡ଼ ଜେଲ୍‌ ମଧ୍ୟରେ ସୁରେନ୍ଦ୍ର 
ସାଏଙ୍କ କନିଷ୍ଠ ଭାଇ ମେଦିନୀ ସାଏକ୍କର ମୃତ୍ୟୁ ହୋଇ ସାରିଥିଲା | ଏଣୁ ଛତିଶଗଡ଼ କମିସନର 
ସମ୍ବଲପୁରର ତଦାନୀନ୍ତନ ଡେପୁଟି କମିସନରକଙ୍କଠାରୁ ମତାମତ ମାଗିଥିଲେ । ସେତେବେଳେ 
କର୍ଣ୍ତେଲ୍‌ କମ୍ପରଲେଜଙ୍କ ସ୍ଥାନରେ ନୃତନ ଡେପୁଟି କମିସନର ଭାବରେ କର୍ଣ୍ତେଲ୍‌ ଏମ୍‌. ଏମ୍‌. 
ବୋଇ ଯୋଗଦାନ କରିଥାଆନ୍ତି । ତେଣୁ ଧୂବ ସାଏ ଓ ମିତ୍ରଭାନୁ ସାଏଙ୍କ ସପକ୍ଷରେ ମୁକ୍ତିପାଇଁ 


୭୪ ଚା ଆମ ସୁରେନ୍ଦ ସାଏ 

ପ୍ରସ୍ତାବ ଦେଲେ ଓ ଉଭୟେ “ସମ୍ବଲପୁର ଜିଲ୍ଲା ମଧ୍ଯକୁ ପ୍ରବେଶ କରିପାରିବେ ନାହିଁ ସର୍ଉରେ 
ମୁକ୍ତି ମଞ୍ଜୁର କରାଗଲା । ମିତ୍ରଭାନୁ ସାଏଙ୍କ ପାଇଁ ବଣାଇଁ ରାଜା ୫୦୦୦ ଟଙ୍କାର ଜାମିନ 
ଦେବେ ବୋଲି ମଧ୍ୟ ସର୍ଉ ରଖାଯାଇଥିଲା । 

୧୮୭୬ ସେପ୍ଟେମ୍ବର ମାସର ମଧ୍ୟ ଭାଗରେ ମିତ୍ରଭାନୁ ସାଏ ଓ ଧବ ସାଏ ଅସୁରଗଡ଼ 
କାରାଗାରରୁ ଦୟାର ନିଦର୍ଶନ ସ୍ଵରୂପ ମୁକ୍ତ ହୋଇ ମୁଖ୍ଯ କନେଷ୍ଟବଲ୍‌ ଲକ୍ଷ୍ମଣ ପାଠକଙ୍କ 
ଜିମାରେ ନାଗପୁର ପହଞ୍ଚିଲେ । ସେମାନଙ୍କ ଭଲ ବ୍ୟବହାର ଦେଖାଇବାକୁ ଓ ଶଗଡ଼ରେ 
ବସାଇ ନେବାକୁ ମଧ୍ୟ ନିର୍ଦ୍ଦେଶ ଦିଆ ହୋଇଥିଲା । ମିତ୍ରଭାନୁ ସାଏଙ୍କ ବଣାଇଁ ରାଜାଙ୍କ 
ତତ୍ତ୍ଵାବଧାନରେ ଛାଡ଼ି ଦେବାକୁ ଓ ଧବ ସାଏଙ୍କୁ ଜିଲ୍ଲା ବାହାରେ ଥଇଥାନ କରାଯିବାକୁ ମଧ୍ଯ 
ନିର୍ଦ୍ଦେଶ ଦିଆ ହୋଇଥିଲା । 

ମିତ୍ରଭାନୁ ସାଏ ଓ ଧବ ସାଏ ଅସୁରଗଡ଼ କାରାଗାରରୁ ମୁକ୍ତ ହେଲା ପରେ ଅନ୍ୟ ବନ୍ଦୀମାନଙ୍କ 
ସଂପର୍କରେ ଇତିହାସରୁ ବିଶେଷ ତଥ୍ୟ ଜଣାପଡ଼େ ନାହିଁ । ତେବେ ସୁରେନ୍ଦ୍ର ସାଏ ତାଙ୍କର 
ଏକମାତ୍ର ପୁତ୍ର ମିତ୍ରଭାନୁ ସାଏଙ୍କ ମୁକ୍ତି ଘଟଣାରେ ସାମାନ୍ୟ ଆଶ୍ବସ୍ତ ହୋଇଥିବେ । କାରଣ ପିତା 
ହିସାବରେ ସୁରେନ୍ଦ୍ର ସାଏ ନିଜ ପୁତ୍ରର କୌଣସି ସୁଖ ସାଧନରେ ନିଜ ଉପଯୁକ୍ତ ପିତୃତ୍ଵର ପରିଚୟ 
ଦେଇ ନଥିଲେ । ସେ ମାତ୍ର ଏକ ବର୍ଷର ଶିଶୁ ଥିଲାବେଳେ ହଜାରିବାଗ ଜେଲ୍‌କୁ ସୁରେନ୍ଦ୍ର ସାଏ 
ପ୍ରେରଣ ହୋଇଥିଲେ ଓ ଦୀର୍ଘ ୧୭ ବର୍ଷ ପରେ ପିତାଙ୍କ ସହ ସାକ୍ଷାତ୍‌ ହେଲା ବେଳେ ମିତ୍ରଭାନୁ 
ଆନ୍ଦୋଳନରେ ସାମିଲ୍‌ ହୋଇଥିଲେ । ସୁରେନ୍ଦ ସାଏଙ୍କ ଆତ୍ସସମର୍ଷଣ ପରେ ମାତ୍ର ଏକବର୍ଷ 
ଆଠ ମାସ ପିତାଙ୍କ ପାରିବାରିକ ସାହଚର୍ଯ୍ୟ ଲାଭ କରିଥିଲେ । ମାତ୍ର ହଠାତ୍‌ ପରିବର୍ଉନ ଘଟିଲା | 
ଠିକ୍‌ ସେହିପରି ଅସୁରଗଡ଼ କାରାଗାରରୁ ଅଶ୍ରଳ ବିଦାୟ ମଧ୍ୟରେ ପିତା ଓ ପୁତ୍ରର ସଂପର୍କ 
ଚିରଦିନପାଇଁ ଏକ ଅନ୍ତିମ ଦୃଶ୍ୟର କାହାଣୀରେ ରୂପାନ୍ତରିତ ହୋଇଥିଲା | ସୁରେନ୍ଦ୍ର ସାଏ ଯେଉଁ 
ଜନ୍ମଭୂମିର ମୂକ୍ତିଂସଂକଲ୍ଠ ନେଇ ଇଂରେଜମାନଙ୍କ ବିରୁଦ୍ଧରେ ଶତ ଶତ ଯୁଦ୍ଧରେ ଅସ୍ତ୍ର ଉତ୍ତୋଳନ 
କରିଥିଲେ, ସେହି ପ୍ରିୟ ଜନ୍ମମାଟିଠାରୁ ବହୁ ଦୂରରେ ତାକ୍କ ଜୀବନ-ଜ୍ଯୋତି ଧୀରେ ଧୀରେ 
ସ୍ତମିତ ହୋଇ ଆସିଲା-ଏହା ହିଁ ଥିଲା ତାଙ୍କ ପାଇଁ ବିଡ଼ମ୍ବନା । 

ଶାରୀରିକ ଓ ମାନସିକ ଦୁର୍ବଳତା ତାଙ୍କ ଆସ୍ତେ ଆସ୍ତେ ଗ୍ରାସ କରିବାକୁ ଲାଗିଲା | ତାଙ୍କର 
ବଳିଷ୍ଟ ବପୂଯୁକ୍ତ ଶରୀରର ଚର୍ମ ଦୋହଲିବାକୁ ଆରମ୍ବ ହେଲା । ମହାବୀରଙ୍କ ବଳିଷ୍ଠ ହସ୍ତ, 
ସାରା ଶରୀରର ପ୍ରତିଟି ଧମନୀରେ ପ୍ରବାହିତ ଉଷ୍ପ ରକ୍ତ ଶିଥିଳ ହୋଇ ଗଲା | ସେଦିନ ଥିଲା 
ଫେବ୍ର ଆରି ୨୮, ୧୮୮ ୪ମସିହା । ଦିନ ୧ଘଣ୍ଟା ସମୟରେ ଅସୁରଗଡ଼ କାରାଗାର 
ପରିସରସ୍ଥ ଡାକ୍ତରଖାନା ବାହାରେ ସେହି ମହାନ ସଂଗ୍ରାମୀଙ୍କ ପ୍ରାଣବାୟୁ ସବୁଦିନପାଇଁ ବିଲୀନ 
ହୋଇଗଲା । ଅସୁରଗଡ଼ର କମାଣ୍ଡେଣ୍ଡ୍‌ କର୍ଣ୍ଣେଲ୍‌ ସି.ଏସ୍‌.ମୁର୍‌. (ଭି. ସି.) ଓ ସର୍ଜନ ଏମ୍‌.କଲିସ୍‌ 
(ଆଇ.ଏମ୍‌.ଡି.) କଂ ସମସ୍ତ ଚେଷ୍ଟା ସେହି ମହାନ ବୀରଙ୍କୁ ବଞ୍ଚାଇବାପାଇଁ ବୃଥା ହୋଇଥିଲା । 
ସେମାନେ ମଧ୍ୟ ସୁରେନ୍ଦ୍ର ସାଏଙ୍କ ଦେଶପ୍ରୀତି, ସଂଗ୍ରାମ ଓ ବୀରତ୍ବକୁ ମୁଣ୍ଡ ନୁଆଇଁ ସମ୍ମାନ 
ଜଣାଇଥିଲେ । 


ଆମ ସୃରେନ୍ଦ୍ର ସାଏ ଜ୍ଞ ୭୫ 

ଡାକ୍ତରୀ ରିପୋର୍ଟରେ ସୁରେନ୍ଦ୍ଧଙ୍କ ମୃତ୍ୟୁ ସମୟର ବୟସ ୭୫ ବର୍ଷ ହୋଇଥିଲେ ମଧ୍ୟ 
ତାକ ଚେହେରା ଅତି ବୃଦ୍ଧ ପରି ଦିଶୁଥିବାରୁ ୯୦ ବର୍ଷ ବୋଲି ଉଲ୍ଲେଖ କରାଯିବା ସହିତ ଜାତି 
କ୍ଷତିୟ ଚୌହାଣ ହୋଇଥିଲେ ମଧ୍ୟ ହିନ୍ଦୁ ଗଣ୍ଡ' ବୋଲି ତାହା ଭୁଲରେ ଉଲ୍ଲେଖ କରାଯାଇଛି । 

ଅସୁରଗଡ଼ କର୍ତ୍ତୃପକ୍ଷଙ୍କ ପତ୍ର ନମ୍ବର ୩/୧୩୪ ତା ୨୮-୨-୧୮୮୪ ମତେ ଚିଫ୍‌ 
କମିସନରଙକ୍କ ଜଣାଇ ଦିଆଯାଇଥିଲା ଓ କେନ୍ଦ୍ରପ୍ରଦେଶ ଚିଫ୍‌ କମିସନର ଅସୁରଗଡ଼ ଦୁର୍ଗ ରକ୍ଷକ 
କର୍ଣ୍ଣେଲ୍‌ ସି.ଏସ୍‌.ମୂର୍କର ରିପୋର୍ଟର ଏକ ନକଲ ସହିତ ବଡ଼ଲାଟଙ୍କ କମିଟ୍‌ମେଣ୍ଡ ୱାରେଣ୍ଡ 
ଭାରତ ସରକାରଙ୍କ ଫେରାଇ ଦେଇଥିଲେ । 

ବିଦେଶୀମାନଙ୍କ ହାତରୁ ନିଜ ଜନ୍ମମାଟିକୁ ଉଦ୍ଧାର କରିବାପାଇଁ ଦୃଢ଼ ସଂକଲ୍ତ ନେଇ 
ଜୀବନର ସମସ୍ତ ମୋହକୁ ଉତ୍ସର୍ଗ କରି ଆଜୀବନ ସଂଗ୍ରାମୀ ବୀର ସୁରେନ୍ଦ୍ର ସାଏଙ୍କ ସେହି 
ବିଦେଶୀ ଇଂରେଜମାନେ ଦେଶ ରକ୍ଷା ଆଇନରେ ଯାବତ୍‌ ଜୀବନ ବନ୍ଦୀକରି ସୁଦର ଅସରଗଡ଼ 
ଜେଲ୍‌ରେ ରଖିବା ଇତିହାସର କି ବିଚିତ୍ର ପରିହାସ ? ସେହି ମହାନ ବୀରଙ୍କ ଜୀବନଦୀପ 
ସେଇ ସୁଦୂର ଆବଦ୍ଧ ପରିସର ମଧ୍ୟରେ ନିର୍ବାପିତ ହୋଇଗଲା, ମାତ୍ର ତାଙ୍କର ପାର୍ଥିବ ଶରୀର 
କେଉଁଠାରେ ସମାଧିସ୍ଥ ହେଲା, ତାର ସକେଂତ ବା ଚିହ୍ନ ଆମ ପାଖରେ କିଛି ନାହିଁ, ଏହା ହିଁ 
ଆମର ଆଉ ଏକ ବିଡ଼ମ୍ବନା | 


୭୬ ଜ୍ଞ ଆମ ସୁରେନ୍ଦ୍ର ସାଏ 

ଉପସଂହାର 


ସମୟ-ଚକ୍ରର ଗତି ଅତି ବିଚିତ୍ର, ଦୁର୍ବୋଧ୍ୟ ମଧ୍ୟ । ରାଜପୁତ୍ର ଭାବରେ ସୁନାଚାମଚରେ 
ଦିନେ ଯିଏ କ୍ଷୀରପାନ କରୁଥିଲେ, ବିଧାତା ବାମ ହେବାରୁ ତାଙ୍କ ଘନ ଘୋର ଅରଣ୍ୟ କାନ୍ତାର 
ମଧ୍ୟରେ ଜୀବନ ବିତାଇବାକୁ ପଡିଲା । ମାଟି ମା'ର ଆହ୍ବାନରେ କୃଛ୍ତ ସାଧନାକୁ ତାକ୍ଟ ବ୍ରତ 
ଭାବରେ ଗ୍ରହଣ କରିବାକୁ ପଡିଲା । ବିଢ଼େଦ, ନିର୍ଯ୍ୟାତନା ଓ ନୈରାଶ୍ୟର ଯନ୍ତ୍ରଣା ଭୋଗିଥିଲେ 
ମଧ୍ୟ ଶକ୍ତିଶାଳୀ ଇଂରେଜମାନଙ୍କ ଆଖିରୁ ଯିଏ ଦୀର୍ଘ ଦିନ ଧରି ନିଦ ହଜେଇ ଦେଇଥିଲେ, 
ସେହି ହେଉଛନ୍ତି ସମ୍ବଲପୁରର ବୀରପୁତ୍ର ସୁରେନ୍ଦ୍ର ସାଏ । ନିଜ ଜନ୍ମମାଟିଠାରୁ ବହୁ ଦୂରରେ 
କାରାକକ୍ଷର ଅନ୍ଧକାର ମଧ୍ୟରେ ବିଶ୍ଵାସ ଘାତକ ଓ କ୍ଷମତାଲୋଭୀମାନକ୍କ ଷଡଯନ୍ତ୍ର ଓ 
ବ୍ରିଟିଶ୍ରାଜର ବର୍ବରତା ଯୋଗୁଁ ଯେପରି ଭାବରେ ତାଙ୍କର ଜୀବନ-ଦୀପ ଲିଭିଗଲା, ତାହାଠାରୁ 
ଆଉ ଅଧିକ ବିଡ଼ମ୍ବନା କ'ଣ ହୋଇପାରେ ? 

ସୁରେନ୍ଦ୍ର ସାଏକ୍କ ଘଟଣାବହୁଳ ଜୀବନର ଇତିହାସରେ ତାଙ୍କର ଏକମାତ୍ର ପୁତ୍ର ମିତ୍ରଭାନୁ 
ସାଏ ସମସ୍ତଙ୍କ ଅପେକ୍ଷା ଅତି ଅଭାଗା ଥିଲେ | ତାଙ୍କ ଧର୍ମପତ୍ନୀ କୃଷ୍ଟପ୍ରିୟା ଦେବୀ ମଧ୍ୟ ତଦୁପ 
ଭାଗ୍ୟହୀନା | ଏହା ସାମଗ୍ରିକ ସୁରେନ୍ଦ୍ର ସାଏଙ୍କ ଜୀବନ-ଇତିହାସର ଏକ ବିରଳ ଦୃଷ୍ଟାନ୍ତ । 

୧୮୪୦ରେ ସୁରେନ୍ଦ୍ର ସାଏ ବନ୍ଦୀ ହୋଇ ତାଙ୍କ ପିତୃବ୍ୟ ବଳରାମ ସାଏ ଓ ଭାଇ ଉଦନ୍ତ 
ସାଏଙ୍କ ସହ ହଜାରିବାଗ ଜେଲ୍‌କୁ ପ୍ରେରଣ ହେବା ସମୟରେ ମିତ୍ରଭାନୁ ଏକ ବର୍ଷର ସ୍ତନ୍ୟପାୟୀ 
ଶିଶୁ, ଯିଏ କି ଦୁନିଆ କ'ଣ ଜାଣି ନଥିଲେ | ଏ ସମୃନ୍ଧରେ ଜଣେ ବିଶିଷ୍ଟ ଏତିହାସିକ ଅନିରୁଦ୍ଧ 
ଦାସ ସୁରେନ୍ଦ୍ର ସାଏଙ୍କ ଜୀବନୀ ପୁସ୍ତକରେ ଯାହା କହିଛନ୍ତି, ତାହା ହେଲା- “ଏହି ମହାବୀରଙ୍କ 
ଘଟଣାବହ୍ୁଳ ଜୀବନର ଇତିହାସ, ତାକଂ ଜୀବନର ଅବସାନ, ମିତ୍ରଭାନ୍ଧକ୍କ ସମଲପୁର 
ପ୍ରତ୍ୟାବର୍ଉନ ଏବଂ ନିଜ ଗ୍ରାମ ଖିଞ୍ାରେ ନିବାସ କରିବା ପରେ ପରିସମାପ୍ତ ହେବା କଥା | ମିତ୍ରଭାନୁ 
ସମସ୍ତ ଅପେକ୍ଷା ଅତି ଅଭାଗା, କାରଣ ଯୌବନର ପ୍ରାରମ୍ବ ପୂର୍ବରୁ ସେ ଇଂରେଜମାନଙ୍କ 
ବିରୋଧରେ ପ୍ରକାଶ୍ୟ ସଂଘର୍ଷରେ ଝାଞ୍ଚ ଦେଇଥିଲେ । ପ୍ରାୟତଃ ସେ ଗୃହସ୍ଥ ଜୀବନଯାପନ କରି 

ପାରି ନଥିଲେ । ୧୮୫୭ ମସିହା ପର୍ଯ୍ୟନ୍ତ ପିତାଙ୍କ ସହିତ ତାଙ୍କର ସାକ୍ଷାତ ହୋଇ ପାରି ନଥିଲା | 
କାରଣ ତାଙ୍କ ପିତା, ପିତୃବ୍ୟ ଓ ପିତାମହ ହଜାରିବାଗକୁ ଯିବା ସମୟରେ ସେ ସ୍ତନ୍ୟପାୟୀ ଶିଶୁ 
ଥିଲେ । ୧୮୫୭ ମସିହା ଅକ୍ସୋବର ମାସରେ ତାଙ୍କ ପିତା ସମ୍ବଲପୁର ପ୍ରତ୍ୟାବର୍ଉନ କଲା 
ପରେ ଅବଶ୍ୟ କିଏ ପିତାପୁତ୍ରକ୍କ ପରିଚୟ କରାଇ ଦେଇଥିବ । ବୋଧହୁଏ ସୁରେନ୍ଦ୍ର ସାଏଙ୍କ 
ପତାକା ତଳେ ସମବେତ ହୋଇଥିବା ସହସ୍ର ସହସ୍ବ ଅନୁଚର ପିତାଙ୍କ ପୃତ୍ରର ପରିଚୟ 
ଦେଇଥିବେ । ଏହା ନିଶ୍ଚୟ ଏକ ପ୍ରାରମ୍ଭିକ ଓ ଅନ୍ତିମ କାହାଣୀ ।” 

ମିତ୍ରଭାନୁ ୧୮ ବର୍ଷ ବୟସରୁ ତାଙ୍କ ପିତା ସୁରେନ୍ଦ୍ର ସାଏଙ୍କ ସଂଗ୍ରାମରେ ଝାସ ଦେଇ 
୧୮୫୭ରୁ ୧୮୬୩ ପର୍ଯ୍ୟନ୍ତ ସଂଗ୍ରାମରେ ସାମିଲ୍‌ ହେବା, ୧୮୬୪ରୁ ୧୮୭୬ ପର୍ଯ୍ୟନ୍ତ 
ସୁଦୃର ଅସୁରଗଡ଼ ଜେଲ୍‌ରେ ବନ୍ଦୀ ଜୀବନ ବିତାଇବା ଓ ୧୮୭ ୭ରୁ ୧୯୦୭ ପର୍ଯ୍ୟନ୍ତ ନିର୍ବାସନ 
ଦଣ୍ଡ ଭୋଗିବା ଓ ତତ୍‌ ସଂଗେ ପ୍ରାକ୍‌ ଜୀବନରେ ଦୀର୍ଘ ୧୭ ବର୍ଷ ପିତାଙ୍କ ମୁଖ ଦର୍ଶନରୁ ବଞ୍ଚିତ 
ହେବା ତଥା ଅନ୍ୟ ପକ୍ଷରେ ତାଙ୍କ ଧର୍ମପତ୍ରୀ କୃଷ୍ଟପ୍ରିୟା ଦେବୀ ବିବାହର କିଛି ମାସ ପରେ ୪୩ 
ବର୍ଷ ଧରି ସ୍ଵାମୀ ମୁଖ ଦର୍ଶନରୁ ବଞ୍ଚିତ ହେବାଠାରୁ ଆଉ ବିଡ଼ମ୍ବନା କ'ଣ ଥାଇପାରେ ୨ 

୧୮୭୭ ଜାନୁଆରି ୧ ତାରିଖ ଦିନ ମହାମାନ୍ୟା ରାଣୀ ଭିକ୍ତୋରିଆ ଆନୁଷ୍ଠାନିକ ଭାବେ 
ଭାରତ ସାମ୍ରାଜ୍ଞୀ ଉପାଧି ଧାରଣ କରିଥିବାରୁ ଦୟାର ନିଦର୍ଶନ ସ୍ଵରୂପ ସେହିଦିନ ମିତ୍ରଭାନୁ ସାଏ 
ଓ ତାଙ୍କ ପିତୃବ୍ୟ ଧବ ସାଏଙ୍କୁ ମୁକ୍ତି ଦିଆଗଲା | ଅସୁରଗଡ଼ ଜେଲ୍‌ କର୍ତୃପକ୍ଷ ଏ ଦିଗରେ ସ୍ଷ୍ଟ 
ନିର୍ଦ୍ଦେଶ ଦେବା ସହ ସମ୍ବଲପୁର ଜେଲ୍‌ କର୍ତ୍ତୃପକ୍ଷଙ୍କ ଉଭୟଙ୍କୁ ହସ୍ତାନ୍ତର କରିଥିଲେ । ସମ୍ବଲପୁର 
ଜିଲ୍ଲା ମଧ୍ଯରେ ସେମାନଙ୍କୁ ରଖାଯାଇ ପାରିବ ନାହିଁ ବୋଲି ଇଂରେଜ ସରକାରଙ୍କ ନିର୍ଦ୍ଦେଶ 
ଥିବାରୁ ବଣାଇଁ ରାଜାଙ୍କ ତତ୍ତ୍ରାବଧାନରେ ପାଞ୍ଚ ହଜାର ଟଙ୍କା ଜାମିନନାମାରେ ହସ୍ତାନ୍ତର 
କରାଯାଇଥିଲା । ମିତ୍ରଭାନୁଙ୍କ ନେବାପାଇଁ ଆସିଥିବା ବଣାଇରାଜାଙ୍କ ଭାଇ ଅନିଚ୍ଛା ସତ୍ତ୍ଵେ ତାଙ୍କୁ 
ବଣାଇଁ ଆଣିଥିଲେ । ଖିଞ୍ଡାରେ ରହିବାପାଇଁ କଟକଣା ଓ ସାମାଜିକ ପ୍ରତିବନ୍ଧକ ହେତୁ ପତିପତ୍ରୀଙ୍କ 
ଦୀର୍ଘଦିନ ଅଶେଷ ଯନ୍ତ୍ରଣା ସହିବାକୁ ହେଲା । ଏ ସମ୍ବନ୍ଧରେ ସେହି ଜୀବନୀ ଲେଖକ ଯାହ 
କହିଛନ୍ତି, ତାର ସବିଶେଷ ବିବରଣୀ ହେଲା, 

“୧ ୮୭୭ରୁ ୧୯୦୫ ପର୍ଯ୍ୟନ୍ତ ବାରମ୍ବାର ଦରଖାସ୍ତ କରିବା ସତ୍ତ୍ତେ ମଧ୍ୟ ମିତ୍ରଭାନୁ 
ସାଏ କିମ୍ବା କୃଷ୍ଟପ୍ରିୟାକ୍କ କୌଣସି ଉଦ୍ୟମ ସଫଳ ହୋଇ ନଥିଲା । ୧୯୦୫ରେ ସମ୍ବଲପୁର 
ଜିଲ୍ଲା ବଙ୍ଗ, ବିହାର, ଓଡ଼ିଶା ପ୍ରଦେଶର ଅନ୍ତର୍ଭୂକ୍ତ ହେବାରୁ ପୁନଶ୍ଚ କୃଷ୍ଟପ୍ରିୟା ଦେବୀ ବଙ୍ଗଳାର 
ଛୋଟଲାଟ୍‌କଂ ପାଖକୁ ଏକ ଦରଖାସ୍ତ ପଠାଇଥିଲେ ଓ ତାହା ତାଙ୍କର ସୁପାରିଶ କ୍ରମେ 
ଇଂରେଜ ସରକାର ମିତ୍ରଭାନୁ ସାଏଙ୍କ ୧୯୦୭ରେ ଖିଞ୍ା ପ୍ରତ୍ୟାବର୍ତନପାଇଁ ଅନୁମତି 
ଦେଲେ ଓ ତାଙ୍କର ବହୁ ପ୍ରତୀକ୍ଷିତ ପ୍ରତ୍ୟାବର୍ତନ ସମ୍ବବ ହୋଇଥିଲା । ସମ୍ବଲପୁରରେ 
ଦିନେ ଅବସ୍ଥାନ ସମୟରେ ହଜାର ହଜାର ଲୋକ ମିତ୍ରଭାନୁ ସାଏଙ୍କ ଦର୍ଶନ କରିଥିଲେ | 
ସେତେବେଳକୁ ତାଙ୍କ ୬୭ ବର୍ଷ ହୋଇ ସାରିଥିଲା । ତଥାପି ବୃଦ୍ଧ ବୟସରେ ଚୌହାଣ 
ବୀର ସୁରେନ୍ଦ୍ର ସାଏଙ୍କ ରକ୍ତର ସନ୍ତକ ରଖିବାପାଇଁ ଦ୍ଵିତୀୟ ଦାରା ପରିଗ୍ରହଣ କରିଥିଲେ 

ମଧ୍ୟ ସନ୍ତାନ ସନ୍ତତି ହୋଇ ନ ଥିଲେ । ରାଜପୁର ପରିବାରରୁ ଗିରିଧାରୀ ସାଏଙ୍କ 
ପୋଷ୍ୟପୁତ୍ର ରୂପେ ଗ୍ରହଣ କରିଥିଲେ ।” 

ଗିରିଧାରୀ ସାଏଙ୍କ ଖଁରସରୁ ଫକୀର ସାଏ ଜନ୍ମ ନେଇଥିଲେ ଓ ଏବେ ସପରିବାର ଖିଞ୍ତାରେ 
ଅବସ୍ଥାନ କରୁଛନ୍ତି । ଗିରିଧାରୀକ୍କ ପରଲୋକ ୧୯ ୬୬ରେ ଘଟିଥିଲା | ବଂଶରକ୍ଷାପାଇଁ ଫକୀର 
ସାଏ ବିଳମ୍ବରେ ବାଧ୍ୟବାଧକତାରେ ବିବାହ କରିଥିଲେ । ତାଙ୍କ ସ୍ତ୍ରୀ ସଂଧ୍ୟାରାଣୀ, ତାକ୍କ ପୂତ୍ର 
ଲାଲ୍‌ ବୀରେନ୍ଦ୍ର ଓ କନ୍ୟା ଅନୀତା ତାଙ୍କ ସହ ଅଭାବଗ୍ରସ୍ତ ଜୀବନ ଅତିବାହିତ କରୁଛନ୍ତି | 

ସୁଉଚ୍ଚ, ଦୃଢ଼କାୟ ବଳିଷ୍ଟ ବାହୁବି ଶିଷ୍ଟ ବିଶାଳ ବକ୍ଷ, ତୀକ୍ଷ୍ମ ଦୃଷ୍ଟି ସଂପନ୍ନ ପରାକ୍ରମଶାଳୀ 
ସୁରେନ୍ଦ୍ର ସାଏଙ୍କ ରକ୍ତର ସନ୍ତକ ମିତ୍ରଭାନୁ ସାଏ ୧୯ ୨୬ ମସିହା ଅକ୍ଟୋବର ମାସରେ ନିଜ 
ଗ୍ରାମ ଖିଞ୍ଡାଠାରେ ଦେହତ୍ୟାଗ କରିଥିଲେ । ମିତ୍ରଭାନୁ ସାଏଙ୍କ ବହୁ ପ୍ରତୀକ୍ଷିତ ସ୍ଂଜନ୍ମଭୂମି 
ପ୍ରତ୍ୟାବର୍ଉନ ଓ କୃଷ୍ଟପ୍ତିୟା ଦେବୀଙ୍କ ସହ ଦୀର୍ଘ ମହାବିଢ୍ରେଦର ମହାମିଳନ, ଇତିହାସରେ ଏକ 
ଗୁରୁତ୍ବ ପୂର୍ଣ୍ଣ ସମ୍ବେଦନଶୀଳ ଘଟଣା, ଯାହା ସଂଗ୍ରାମୀ ଇତିହାସରେ ନବବଧୂର ତ୍ଯାଗ ଓ 
ସହନଶୀଳତାର ଏକ ମୃତ୍ତିମନ୍ତ ଉଦାହରଣ, ଏଥିରେ ଅଣୁମାତ୍ର ସନ୍ଦେହ ନାହିଁ । 


--O-- 

